

ഹയർ ഹയർ ഫുറയർ



159
A.M.N.




221
G. KON
SIT



സർവ്വതോമുഖം






With Best Complements from :

കാസ്റ്റ് സാങ്കീത്യം, കവിത, സാധക്, കാഴ്ചയ്ക്കും, കാടംപരി, കത്ത്നാലി
അകം സാങ്കീത്യം സർവ്വസ്വം പ്രകാരംനി ഡയറക്ടർ ജോർജ്ജ്

സിജ്ഞാൻ താജ്ജി

കുറുതാ അമ്മ പ്രകാശ്




M/s. FORTUNA ENGINEERING L.L.C.

13 Years Commitment to Quality Product & Service

MARK DENNIS D'SOUZA

Managing Director



Konkani,
Konkani in Kannada
Script -
I-Literature

ಹಾಯ್ ಹಾಯ್ ದುಬಾಯ್

(ಪ್ರಗೈತ್ಯಾರಿಚೊ ಪ್ರರಜೊ)

120021
C: B 03-1200 (Kon-1)

ಸಿಜೈಸ್, ತಾಕೂಡೆ



ವಿಜೇತಾ ಪ್ರಕಾಶನ್

ಮರಗ್ಗುರ್

221
G-Kon
815

Hi Hi Dubai A collection of selected satire in Konkanni by CGS Taccode (Cyril G. Sequeira) and published by Sylvia Sequeira for Vijetha Prakashan, Ujjody, Kankanady, Mangalore -575 002 Karnataka, India.

First Edition : 2004

© All Rights Reserved by the Author

E-mail: sequeiracg@hotmail.com

221
GSKON
SIS

Art & Cover	:	Naveen Sequeira, Brahmavar
Type set at	:	Saangathi Media, Mangalore-2
Printed at	:	Prasad Printers, Mangalore-5

Co-ordinator:


Dayan D'souza

P.O. Box: 55050

Dubai (UAE)

(Mobile: 050-6547235)

T, SIS - POL



Distributor:

Victor Mathias (Vitori, Karkal)

Saangathi Media,

Emporium Complex,

Kankanady, Mangalore -2

Phone: 0824- 5513871

Mobile: 98452 09374.

Price: Rs. 75

Dubai: Dhs.10

ಅರಣ್ಯ



ನೊಯೆಲ್ ಮಸ್ಕರೆನ್ಡ್ರಸ್
(ಪ್ರಧಾನ್ ಸಂಚಾಲಕ,
SMKC ದುಬಾಯ್)




ಫೆಲಿಕ್ಸ್ ಲೋಬೊ
(ಉಪಾಧ್ಯಕ್ಷ, ಫಿರಗ್ ಮಂಡಳಿ,
ದೋಹಾ-ಕತಾರ್)



ಓಸ್ಪಿನ್ ಡಿಸೋಜಾ ಪ್ರಭು
(ಲಯನ್ಸ್ ಗವರ್ನರ್,
ಚಿಕಾಗೊ)



ಬಾಪ್ ಸಿಪ್ರಿಯನ್ ಡಿಸೋಜಾ
(ಆರ್ಟಿಕ್ ನಿರ್ದೇಶಕ, SMKC ದುಬಾಯ್)



ಡಯಾನ್ ಡಿಸೋಜಾ
(ಸಂಚಾಲಕ,
ದಾಯ್ ದುಬಾಯ್)



ಜೆಮ್ಮಾ ಪಡೀಲ್
(ಶ್ರೇಶ್ಠ ಚಿಂತಿ,
ಬರವಿ ಅಬುಧಾಬಿ)



ಓಲ್ವಿನ್ ಪಿಂಟೊ
(ಫಾಮಾದ್ ಕಲಾಕಾರ,
ದುಬಾಯ್)

ಮೊಗಾ ಮಯ್ಯಾಸಾನ್ ಆನಿ ಪ್ರೀತಿ ವಿಶ್ವಾಸಾನ್
ಸಮರ್ಪಿತಾಂ ಹಿ ಕೃತಿ ತುಮ್ಮಾಂ,
ಉಪ್ಕಾರಿ ಮನಾನ್.

Handwritten signature

ಸಾಂಗ್ಲೆಂ ಕಿತೆಂ ಹಾಯ್ ಹಾಯ್!

ಪುಗಟೊ, ಪೊಕಣಾಂ, ಗ್ರಹಚಾರ್, ಸುರ್ದುರೊ, ಕುಚಿಲೊ, ಮಸ್ಕಿರೊ ಆನಿ ಚಿರ್‌ಮುಲೊ-ಹ್ಯಾ ಮ್ಹಜ್ಯಾ ಹಾಸ್ಯ ಪುಸ್ತಕಾಂಚೆ ಶಿಂಕ್ಡೆಂತ್ ಆಟ್ಟೆಂ ಪುಸ್ತಕ್ ಯೆತಾ - 'ಹಾಯ್ ಹಾಯ್ ದುಬಾಯ್'.

ಮ್ಹಜೊ ಆಪ್ತ ಮಿತ್ರ ಡಯಾನ್ ಡಿಸೊಜಾಚ್ಯಾ ಪ್ರೊತ್ಸಾಹಾಕ್ ಲಾಗೊನ್ ಹೆಂ ಪುಸ್ತಕ್ ಪರ್ಗಟ್ ಜಾತಾ.

ದುಬಾಯಿಂತ್ ಹಾಂವೆಂ ಭೋವ್ ಲಾಗಿಲ್ಯಾನ್ ಪಳೆಲ್ಲೆ, ಉಲಯಿಲ್ಲೆ ಆನಿ ಆಯ್ಕಾಲ್ಲೆ ವೆಕ್ತಿ-ವಿಶಯ್ ಮ್ಹಜ್ಯಾ ಹಾಸ್ಯ ಬರ್ಪಾಂಕ್ ಪ್ರೇರಣೆ ಜಾಲ್ಯಾತ್. ಥೊಡೆ ವಿನೋದ್ ರಾಕ್ಲೊ, ದಿವೊ, ರೈಲೊ ಆನಿ ಇಶ್ಟ್ ವೊಲ್ವರ್ ನಂದಳಿಕೆಚ್ಯಾ 'ದಾಯ್ಜಿ ದುಬಾಯ್.ಕೊಮ್' ಜಾಳಿ ಜಾಗ್ಯಾರ್ ಉದೆಲ್ಲೆ ಆಸಾತ್.

ಮ್ಹಜೊ ಖಾಸ್ ಲೇಕಕ್ ಮಿತ್ರ ಹೇಮಾಚಾರ್ಯಾನ್ (ಸ್ಪೀವನ್ ಹೆರಿ ಮಸ್ಕರೇನ್ಡಸ್) ಆಪುರ್ಬಾಯೆಚಿಂ ಥೊಡಿಂ ಥೊಡಿಂ ನವಿಂ ನವಿಂ ಭೊಗ್ಲಾಂ ಉಚಾರ್ಲ್ಯಾಂತ್. ಅಭಿಮಾನಿ ಮಿತ್ರ ನವೀನ್ ಸಿಕ್ವೇರಾನ್ (ಮಾಂಯ್‌ಭಾಸ್.ಕೊಮ್) ಪುಸ್ತಕಾಚೊ ಪೋರ್ ಸುಂದರ್ ರಿತಿನ್ ಸಜಯ್ಲಾ ಆನಿ ಕುರುರಿತ್ ವೆಂಗ್ಯಾ ಚಿತ್ರಾಂ ಸೊಡವ್ನ್ ದಿಲ್ಯಾಂತ್.

ಮಂಗ್ಳುರ್‌ಚ್ಯಾ ಸಾಂಗಾತಿ ಮೀಡಿಯಾಚ್ಯಾ ಯುವಶಿಬಂಧೆನ್ ಅಕ್ಕರಾಂಚಿ ಜುಲವ್ಣಿ ಕೆಲ್ಯಾ. ಆನಿ ಪ್ರಸಾದ್ ಪ್ರಿಂಟರ್ಸ್, ಮಂಗ್ಳುರ್ ಹಾಂಗಾ ಹೆಂ ಪುಸ್ತಕ್ ನಾಜೂಕ್ ರಿತಿನ್ ಛಾಪುನ್ ಕಾಡ್ಲಾಂ. ಬರವ್ಪಿ ಮಿತ್ರ ವಿತೊರಿ ಕಾರ್ಕೊಳ್ ಹಾಣೆ ವಿಕ್ರ್ಯ-ವಿತರಣಾಚಿ ಜವಾಬ್ದಾರಿ ಘೆತ್ಲ್ಯಾ.

ನಿಮಾಣೆಂ, ಹೆಂ ಪುಸ್ತಕ್ ಪರ್ಗಟ್ ಕರುಂಕ್ ವಿವಿಧ್ ರಿತಿಂನಿ ಆಧಾರ್-ಸಹಕಾರ್ ದಿಲ್ಲ್ಯಾ ಸರ್ವ್ ಮ್ಹಜ್ಯಾ ಅಭಿಮಾನಿ ಮಿತ್ರಾಂಕ್, ಹಿತಚಿಂತಕಾಂಕ್, ಪೋಶಕಾಂಕ್ 'ದಾಯ್ಜಿ ದುಬಾಯ್' ಸಂಗಟನಾಚ್ಯಾ ಸರ್ವ್ ಸಾಂದ್ಯಾಂಕ್ ಆನಿ ಹ್ಯಾ ಪುಸ್ತಕ್ ಪರ್ಗಟ್ ಪಾಟ್ಲಾನ್ ವಿಶೇಸ್ ಮ್ಹಿನತ್ ಕಾಡ್‌ಲ್ಲ್ಯಾ ಸಂಚಾಲಕ್ ಡಯಾನ್ ಡಿಸೊಜಾಕ್ ಹಾಂವ್ ಜಿಣಿಭರ್ ರುಣಿ.

ತರ್ ಆತಾಂ ವಾಚಾ ತುಮಿ ಹಾಯ್ ಹಾಯ್
ಪರತ್ ಆಮಿ ಮೆಳ್ತಾ ಪರ್ಯಾಂತ್ ಬಾಯ್ ಬಾಯ್!



ಉಡೊನ್ ಸರ್ವಯ್ ಅಕ್ಕಾಡೆ, ಮಾರ್ಲಿ ಧಾಂವ್ ಸಾಹಿತ್ಯಾಕಡೆ...

ಹೇಮಾಚಾರ್ಯ

ತಾಕೊಡೆಂತ್ ಬಾರಾ ಅಕ್ಕಾಡೆ ಮ್ಹಣ್ತಾತ್. ಹ್ಯಾಚ್ ತಾಕೊಡೆಂತ್ಲಾ ಬಿರಾವಾಂತ್ ಜಲ್ಮಾಲೊ ಫಿರಿಲ್ ಗ್ರೆಗೊರ್ ಸಿಕೆರ್, ತಾಕೊಡೆಂತ್ಲೆ ಬಾರಾ ಅಕ್ಕಾಡೆ ಉತ್ರೊನ್, ಬಾರಾ ಗಾಂವ್ ಭೊಂವ್ಲೊ. ಫಂಪ್ತೆಚ್ ಆಸಾ. ನಮೂನ್ಯಾವಾರ್ ಲೊಕಾಂ-ಜಮ್ಯಾಂಮದೆಂ, ಕಾಲೆತಿಂಮದೆಂ, ಸಂಸ್ಕೃತಿಮದೆಂ ಮಿಸ್ತಾಲೊ. ಪುಣ್ ಏಕ್ ಖರೆಂ ಮಿಸಾಂವ್ ಮಾತ್ರ್ ವಿಸ್ತಾಲೊ ನಾ - ಕೊಂಕ್ಣಿ ಭಾಶೆಂತ್ ಆಪ್ಲಿ ಲಿಖ್ಲಿ ಆನಿ ಕೊಂಕ್ಣಿ ಸಾಹಿತ್ಯಾಧಂಯ್ ಆಪ್ಲೊ ಖಿಳ್ಕಿತ್ ನಾತ್ಲೊಲೊ ವಾವ್ರ್!

ವಯ್ರ್ ಸಾಂಗ್ಲೆಲ್ಯಾಪರಿಂ ತಾಣೆ ಗಾಂವ್ ಬದ್ಲಿಲೆ, ವೇಸ್ ಬದ್ಲಿಲೆ. ಆಪ್ಲಿಂ ಲಿಖ್ಲೆ ನಾಂವಾಂ ಬದ್ಲಿಲಿಂ. ಪುಣ್ ಆಪ್ಲಿ ಭಾಸ್ ಬದ್ಲಿಲಿನಾ. ತಾಚ್ಯಾ ರಗ್ತಾಂತ್ ವಿಲೀನ್ ಜಾಲ್ಲಿ ಕೀಡ್ ತಿ. ತಶಿಂ ಕಶಿಂ ತಾಕಾ ಸೊಡುನ್ ವೆತೆಲಿ?

ಕೊಂಕ್ಣಿಚ್ಯಾ ಸಾಹಿತ್ಯಿಕ್ ಅಕಾಡ್ಯಾಂತ್ 'ಲಾಂಬ್ ಕಾಳಾಚಿ ಸೆವಾ' ದಿಲ್ಲ್ಯಾ ಆನಿ ದೀವ್ನ್ ಆಸ್ಚ್ಯಾ ಸಾಹಿತ್ಯಕಾರಾಂ ಪಯ್ಕಿಂ 'ಸಿಜೆಸ್' ಎಕ್ಲೊ ಮ್ಹಣ್ ಹಾಂವ್ ಸಮ್ಜಾತಾಂ. ಪುಣ್ ಸಾಹಿತ್ಯಿಕ್ ವರ್ತುಲಾಂನಿ ತಾಚ್ಯಾ ಬರ್ಪಾಂಚೆಂ ಚಿಂತನ್-ಮಂಥನ್ ಕರ್ತಾನಾ, ತೊ ಏಕ್ ಕವಿಗಾಯ್, ಮಟ್ವ್ಯಾ ಕಾಣಿಯಾಂಚೊ ಬರವ್ಪಿ, ಕಾದಂಬರಿಗಾರ್, ಭಾಶಾಂತ್ರ್ಗಾರ್, ಪತ್ರ್ಗಾರ್, ನಾಟಕ್ ಬರವ್ಪಿ, ಅಥ್ವಾ ಏಕ್ ಭಾಶಣ್ಗಾರ್, ಸಂಗಟನ್ಗಾರ್ ಯಾ ಹ್ಯಾ ಸರ್ವಾಂಚೆಂ ಮಿಶ್ರಣ್ ಪಿಯೆವ್ನ್ ಧೆಂಕ್ ಕಾಡ್ಲೊಲೊ 'ಸನ್ಯಾಸಿಗಾರ್-ಗಾಯ್' ಮ್ಹಳ್ಳೊ ದುಬಾವ್ ಜಾತಾ. ಕಿತ್ಯಾಕ್ ತಾಣೆ ಹಾತ್ ಘಾಲಿನಾತ್‌ಲ್ಲೊ ಪ್ರಕಾರ್ ನಾ, ಬರಯ್‌ನಾತ್‌ಲ್ಲೊ ವಿಶಯ್ ನಾ. ತಾಣೆ ಖೊಡ್ ಕಾಡಿನಾತ್ಲೊಲೊ ಬಿಸ್ಪ್ ನಾ. ವಿಗಾರ್ ನಾ. ಮಾದ್ರ್ ನಾ. ಬೊಟ್ಟೆರ್ ನಾ. ಚಾಮಾದೊರ್ ನಾ....

ದಿಯೆಸೆಜಿಚ್ಯಾ ವಿಗಾರಾಂಕ್ ಕಿತ್ಲ್ಯಾ ನಮೂನ್ಯಾಂಚಿ ಪಿಡಾ ಆಸಾ ತೆಂ ತೊ ಜಾಣಾ, ಇಗರ್ಜೆಚ್ಯಾ ಕುಟ್ಮಾಂತ್ ಕಿತ್ಲ್ಯಾ ನಮೂನ್ಯಾಂಚಿಂ ಪಕ್ವನಾಂ ಶಿಜ್ತಾತ್, ತೊ ಜಾಣಾಂ, ಮಿರ್ಚ್ಯಾಂಮಾಂಚ್ಯೊ ಅಸ್ಕತ್ಯಾಯೊ ತೊ ಜಾಣಾ.

ಸರ್ವಜ್ಞಾನ್ ಬರಯ್‌ನಾತ್‌ಲ್ಲೊ ವಿಶಯ್ ನಾ. ಬೊಕ್ಡೆನ್ ಖಾಯ್ನಾತ್ಲೊ ಪಾಲೊ ನಾ ಮ್ಹಣ್ಲೆಂ ಹಾಂವೆಂ ಆಯ್ಕಾಲಾಂ, ಎಕ್ ಗೇಣ್ ಮುಕಾರ್ ವಚೊನ್ 'ಮಂಗ್ಳುರಿ ಕೊಂಕ್ಣಿ ಸಾಹಿತ್ಯಾಂತ್ ಸಿಜೆಸಾನ್ ಹಾತ್ ಘಾಲಿನಾತ್ಲೆಲೆಂ ಸಾಹಿತ್ಯ್ ನಾ' ಮ್ಹಣ್ ಹಾಂವ್ ಸಾಂಗೊಂ ತರ್ ಕೊಣೀ ಮ್ಹಜ್ಯಾ ಉತ್ರಾಂವಯ್ರ್ ಮೊಸೊರ್ ಕರಿತ್ ಮ್ಹಣ್ ಮ್ಹಾಕಾ ಭೊಗಾನಾ.

ತ್ಯಾ ದೆಕುನ್‌ಚ್ ಮಿಸ್ತಾ 'ದುಬಾಯ್ಚ್ಯಾ ದಾಯ್ಜಾಂನಿ' ಆಪ್ಲೊ ಪಯ್ಲೊ 'ದಾಯ್ಜಿ' ಪುರಸ್ಕಾರ್ ತಾಕಾ ದಿಂವ್ಚೊ ಠರಾವ್ ಮಂಜೂರ್ ಕರ್ತಾನಾ, ಸರ್ವ್ ದಾಯ್ಜಾಂನಿ ಎಕಾ ಉತ್ರಾನ್ ಆನಿ ಎಕಾ ತಾಳ್ಕಾನ್ ಆಪ್ಲಿ ಖುಶಿ ಜಾಹೀರ್ ಕೆಲಿ. ತೆ ಜಾಣಾ ಆಸಲ್ಲೆ, ಹೊ ಪಯ್ಲೊ ಪುರಸ್ಕಾರ್

ಸಿಜೈಸಾಕ್ ದಿಂವ್ವೆ ಮುಕಾಂತ್ 'ಹ್ಯಾ ಪುರಸ್ಕಾರಾಚೊ ಗವ್ರವ್ ಚಡ್ತಲೊ ಆನಿ ಸಂಸಾರ್‌ಭರ್ ಘಾಂಕ್ತಾಲೊ ಆನಿ ಚಾಲೆಂಯ್ ತಶೆಂಚ್.

ಮ್ಹಜಿ ತಾಚಿ ಒಳೊಕ್ ಲಗ್ನಗ್ ತೀಸ್ ವರ್ಸಾಂಚಿ. ಕಶಿ ಜಾಲ್ಲಿ, ಕೊಣೆ ಕೆಲ್ಲಿ ತೆಂ ಹಾಂವ್ ವಿಸ್ರಾಲಾಂ ತರೀ ತಾಚ್ಯಾ ಒಳ್ಳೆವರ್ವಿಂ, ಇಶ್ಟಾಗತಿವರ್ವಿಂ, ಮ್ಹಜೆಂ ಖಾಸ್ಗಿ ಆನಿ ಸಾಹಿತಿಕ್ ಜಿಣೆಂ ಸದೆಂವ್ ಜಾಲೆಂ. ಮ್ಹಜ್ಯಾ ಸಾಹಿತಿಕ್ ಜಿಣೆಯೆಂತ್ ಕಿತ್ಲಿಂ ವಿಫಲ್-ಸಾಹಸಾಂ, ಹಾಂವೆಂ ಕೆಲ್ಲೆಂ 'ಉಜ್ವಲ್ ಪ್ರಕಾಶನ್' ರುತಾ ಕರ್ನ್, ಬೊಂಬಯ್ ಥಾವ್ನ್ ಉಜ್ವಡಾಯಿಲ್ಲಾ 'ಸಾಂಖಿಳ್' ಮಾಸಿಕಾಚೆಂ ಸಂಪಾದ್ಪಣ್ ನಿಭಾವ್ನ್, ಕೊಂಕ್ಣಿ ನಾಟಕ್ ಸಾದರ್ ಕರುನ್... ಹ್ಯಾ ಸರ್ವ್ ಸಾದನಾಂಪಾಟ್ಲಾನ್ ತಾಚೊ ಪಾಟಿಂಬೊ ಆಸ್‌ಲ್ಲೊ. ತಾಣೆ ಮ್ಹಜೆಖಾತಿರ್ ಕೆಲ್ಲ್ಯಾ ಬರ್ಯಾಪಣಾಚೊ ಉಲ್ಲೇಕ್ ಕೆಲೊ ನಾ ತರ್ ಫಾಲ್ಯಾಂ ಮ್ಹಜ್ಯಾ ಮೆಲ್ಲ್ಯಾ ಕುಡಿಕ್ ಕಿಡಿಯಿ ಖಾಂವೊನಾಂತ್. ಪುಣ್ ತಾಚೆಖಾತಿರ್ ಹಾಂವೆಂ ಕಿತೆಂಯ್ ಕೆಲೆಂ ನಾ ಮ್ಹಳ್ಳೊ ಪಶ್ಚಾತ್ತಾಪ್ ಮ್ಹಾಕಾ ಆಸಾ. ಆಸ್ತೊಲೊ, ತಾಣೆ ಕೆಲ್ಲ್ಯಾ ಉಪ್ಕಾರಾಂಚೆಂ ದೆವೆಂ ತಿರ್ಸಿತಾ ಪರ್ಯಾಂತ್. ತ್ಯಾ ಪರ್ಯಾಂತ್ ತಾಕಾ ಆನಿ ಮ್ಹಾಕಾ ತ್ಯಾ ಸಂಸಾರಾಂತ್ ಜಿವಂತ್ ದವರ್ ದೆವಾ ಮ್ಹಣ್ ವಯ್ನಾಲಾಗಿಂ ಮ್ಹಜೆಂ ಮಾಗ್ಲೆಂ.

ತಾಚ್ಯಾ ಬರ್ಪಾಂಚೊ, ತಾಚ್ಯಾ ಜಿಣೆಯೆಚೊ, ತಾಚ್ಯಾ ತಾಲೆಂತಾಚೊ ಉಲ್ಲೇಕ್ ಹಾಂವೆಂ ತಾಚಿ ಆದಿಂಯ್ ಜಾಯ್ತೆ ಪಾವ್ಪಿಂ ಕೆಲಾ. ಬೋವ್ ವರ್ಸಾಂಪಯ್ಲೆಂ ಹಾಂವೆಂ ತಾಚೆಂ ಹಾಸ್ಯ ಬರ್ಪಾಂಚಿ ಮಿಲಾಶಾ ಕರ್ತಾನಾ, ತಾಕಾ ಹಾಂವೆಂ ಕೊಂಕ್ಣೆಂತ್ಲೊ 'ಬೀಚಿ' ಮ್ಹಣ್ ವೊಲಾಯಿಲ್ಲೆಂ. ಜಾಯ್ತ್ಯಾ ಕೊಂಕ್ಣಿ ವಾಚ್ಪಾಂನಿ ಮ್ಹಜ್ಯಾ ಹ್ಯಾ ಉಲ್ಲೇಕಾಧಂಯ್ ಮಿಶಿ ಜಾಹೀರ್ ಕೆಲ್ಲಿ. ಹಾಂವೆಂ ಅಶೆಂ ಬರವ್ನ್ ಕಾಡ್ಲಾ ಉಪ್ರಾಂತ್ , ಭಾರತಾಂತ್ ಉಣ್ಯಾರ್ ಉಣೆ ಪಾಂಚ್ ಅಧ್ಯಕ್ ಬದ್ಲಾಲ್ಯಾತ್, ಪುಣ್ ಆಜ್‌ಯಿ ಮ್ಹಾಕಾ ಭೊಗ್ತಾ. ಕೊಂಕ್ಣೆಚ್ಯಾ ಸಾಹಿತ್ಯಾಂತ್ (ಗೊಂಯ್ಚ್ಯಾ ರೋಮಿ ಆನಿ ನಾಗರಿ ಸಾಹಿತ್ಯಾಂತ್ ಧರುನ್) ಸಿಜೈಸಾಕ್ ತಾಳ್ ಪಡ್ಲೊ ಸರ್ವ್‌ಕಾಲೀನ್ ಸರ್ವ್-ಜ್ಞಾನ-ಸಂಪನ್ನ್ 'ಹಾಸ್ಯ ಸಾಹಿತಿ' ಹ್ಯಾ ಆದಿಂ ಜಲ್ಮೊನ್ ಯೇಂವ್ಕ್ ನಾ! ಮುಕ್ಲೆಂ ಹಾಂವ್ ಸಾಂಗಾನಾ.

ದುಬಾಯಿಂತ್ ವಸ್ತಿ ಕರುನ್ ಆಸ್ತಾನಾ ಸಿಜೈಸಾನ್ ರಚ್‌ಲ್ಲೆಂ ಸಾಹಿತ್ಯ ಬುಕಾರೊಪಾರ್ ಕಾಡುಂಕ್ ಮಾನೆಸ್ತ್ ಡಾಯನ್ ಡಿಸೊಜಾನ್ ಧಯ್ರ್ ಘೆತ್ಲಾಂ. ಡಾಯನ್ ಕೊಂಕ್ಣಿ ಸಾಮಾಜಿಕ್ ವಾವ್ರಾಕ್ ಏಕ್ ಖರೆಂ ಮನ್ಶಾರೊಪ್ ದೀಂವ್ಕ್ ಪೆಚಾಡ್ಲೊ ಕೊಂಕ್ಣಿ ಕ್ರಿಸ್ತಾಂವ್ ಝುಜಾರಿ ಮಾತ್ರ್ ನ್ಹಂಯ್, ಸಿಜೈಸಾಚೊ ಖರೆಂ ಅಭಿಮಾನಿ, ದುಬಾಯ್‌ ತಾಕಾ ಆಧಾರ್ಲಿಲ್ಲೊ-ಸುಧಾರ್ಲಿಲ್ಲೊ ತಾಚೊ ಸಾಂಗಾತಿ. ಹ್ಯಾ ಪುಸ್ತಕಾಕ್ ಹಾಂವೆಂ ಸುರ್ವಿಲಿಂ ಉತ್ರಾಂ ಬರಂವ್ಕ್ ಜಾಯ್ ಮ್ಹಣ್ ದುಬಾಯಾಕ್ ಆದೇವ್ಸ್ ಮಾಗ್ಚ್ಯಾ ವಗ್ತಾ ಸಿಜೈಸಾನ್ ವಿಚಾರ್ತಾನಾ ಹಾಂವೆಂ ನಾ ಮಿಶಿ ದಾಕಯ್ಲಿ ತರ್‌ಯಿ (ಹಾಂವ್ ಹ್ಯಾ ಕಾಮಾಕ್ ನಾ ಫಾವೊ ಮ್ಹಳ್ಳೆಖಾತಿರ್) ಉಪ್ರಾಂತ್ ಡಾಯನ್ ಬಾಬಾಚೊ ದಬಾವ್ ಆನಿ ಮ್ಹಾಕಾ ಹ್ಯಾ ದೊಗಾಂಯ್ಚ್ಯಾ ಇಶ್ಟಾಗತಿಚೆರ್ ಆಸ್ಲೊ ಗವ್ರವ್, ಮ್ಹಜ್ಯಾ ಹ್ಯಾ ಉತ್ರಾಂಕ್ ಕಾರಣ್ ಜಾಲೊ.

ಆಮೆಚ್ಯಾ ತೆಗಾಂಯ್ಚ್ಯಾ ಇಶ್ಟಾಗತಿಚೊ, 'ದಾಯ್ಜಿ' ಸಂಗಟನಾಂತ್ಲ್ಯಾ ಕುಟ್ಮಾಂಚೆಂ, ಆನಿ ಹ್ಯಾ ಮುಕಾಂತ್ರ್ ಕೊಂಕ್ಣಿ ಸಾಹಿತ್ಯಾಂತ್ಲ್ಯಾ ಸರ್ವಾಂಚೆಂ ಉದ್ದಾರ್ ಜಾಂವ್ ಮ್ಹಣ್ ಖಾಲ್ತ್ಯಾ ಕಾಳ್ಜಾನ್ ಆಶೆತಾಂ.



ಭಿತ್ತರಾಢ್ಯ ಭಿತ್ತರ್

ಹಾಯ್ ಹಾಯ್ ದುಬಾಯ್	10
ಪಿಕ್‌ನಿಕ್ ಆಸಾ ಸುಕ್ರಾರಾ!	15
ನೂವ್ ವೊರಾಂಚೆಂ ಮೀಸ್	19
ಲಗೇಜ್	23
ರೋಸ್	28
ನಾಗ್‌ರಾಜ್ ಆನಿ ಪುಂಗಿರಾಜ್	32
ಪ್ರೊಬ್ಲೆಮ್ ನಂಬರ್ ವನ್	36
ಫ್ಯಾಮಿಲಿ ಪಿಕ್‌ನಿಕ್	40
ದೋನ್ ದೀಸ್ ಸಂತೊಸಾಚೆ	46
ಬುಡ್ಕುಲೊ	51
ಗಾರ್ಲೆಂಡ್	55
ಸಿಕೆರಾಮ್ ಡ್ರಾಯ್ವರ್	62
ವೀರಪ್ಪನ್ ಆನಿ ವಿತೊರ್ ಮಾಪ್ಪೆರ್	66
ತಿಗುರ್	69
ಮೀಸ್, ಮಾಸ್ ಆನಿ ಮೀಟ್	74
ಸರ್ವಮಂಗಳಾ	78
ವಿನ್ಸಿಚ್ಯೊ ಭಯ್ಣಿಂ	83
ವೊಕ್-ಇನ್-ಇಂಟರ್ವ್ಯೂ	87
ದೋನ್ ಥಂಬೆ ಮ್ಹೊಂವಾಚೆ	91
ಸುಮೋ ರಾಜಾ	95
ಪಯ್ಲಿ ರಾತ್	100
ಮೆಂಗ್ಲೊ-ಇಂಡಿಯನ್ಸ್	104
ಫಾದರ್ ಸಿಪ್ರಿಚೆಂ ಮಾಸ್	108

ಹಾಯ್ ಹಾಯ್ ದುಬಾಯ್



ದೇವ್ ಒರೆಂ ಕಮಿ:
ಎಲಿಯಾಸ್ ಜಿ'ನೋಕಾ ಅಸಿ ಪುಣಾಮ್
ಮೊಹುರತ್ಯೆ (ಪುಣಾಮ್)



ಹಾಯ್ ಹಾಯ್ ದುಬಾಯ್

ಹಾಂವ್ ದುಬಾಯ್ ಭಾಯ್ರ್ ಸರ್ಕ್ಯಾ ಥೊಡ್ಯಾ ದಿಸಾಂ ಪಯ್ಲೆಂಥಾವ್ನ್ ಆಮ್ಕೆರ್ ಥೊಡಿಂ ಪಾರ್ಶೆಲಾಂ, ಪೊಟ್ಲೊ ಯೇಂವ್ಕ್ ಸುರು ಜಾಲ್ಲ್ಯೊ - ರೊಸಾಚ್ಯಾ ಮಾಟ್ವಾಕ್ ಸಯ್ರ್ಯಾಂ-ದಯ್ರ್ಯಾಂಚಿಂ ಪೊಜಿಂ ಆಯಿಲ್ಲೆಪರಿಂ.

ಧುವ್ ಪುಡ್ಲದ್ ಗುರ್ವಾರ್. ಖೊಳಾಚ್ಯಾ ಗರ್ವಾಂಚಿ ಆಶಾ ದೆಕುನ್ ಸೆಲಿನ್ ಆಂಟಿನ್ ದೋನ್ ಕಿಲೊ ಖೊಳಾಚೆ ಗರೆ ಪಾರ್ಶೆಲ್ ಕರುನ್ ಹಾಡ್ನ್ ದಿಲ್ಲೆ. ಗುಸ್ತಿನಾಮಾಚೆ ಬಾಯ್ಲೆಕ್ ಸುಕ್ಯಾ ಮಾಸ್ಲೆಚಿ ಪೊಟ್ಲಿ, ತಾಟೊ, ಯೆರ್ರೊ, ಲೆಪೊ, ಕಾಂಪಿ, ಗಾಂಲ್ಪಿ, ಬಾಂಗ್ಡೆ, ಸಾಂದಾಳೆ ಇತ್ಯಾದಿ ಮಾರ್ಶೆಲಾಮಾಕ್ ಅರ್ರೊ ಬುಯಾಂವ್ ಚಿರುಟೊಂಕ್ ಘಾಲ್ಲ್ಯಾ ತೊರಾಂಚೆಂ ಲೊಣ್ಣೆಂ, ಡೊರಾಕ್ ಅರ್ರೆಂ ಡಜನ್ ಪತ್ರಾಡೆ ಆನಿ ಹಳ್ಳಿ ಖೊಲ್ವಾಂಚ್ಯೊ ಬಾರಾ ಪಾತೊಳ್ಳೊ.

ಜುವಾನ್ ಬಾಯೆಚಿ ಸುನ್ ಬಾಳಾಂತ್ ಜಾಲ್ಯಾ ಖಿಯಾ. ದೆಕುನ್ ತಿಕಾ ದೋನ್ ಕಿಲೊ ಬಾಂಳ್ತೆಚೊ ರಾಂದೊ, ಜೆರ್ಮಿಕ್ ಸಾಂಜೆರ್ ಚಾಕ್ಲಾಕ್ ಚಾಕ್ಲೊ, ಚಿಪ್ಸ್ ಆನಿ ಸೊಂಟೆ. ಕಾರ್ಮಿಣ್‌ಬಾಯೆಕ್ ಇಲ್ಲಿಶಿ ಕಾಳಿಜ್ ಅನ್ನಿಟಿ. ಚಾರ್ಲಿಕ್ ಪೊಣ್ಣಾಚೆ ಪನ್ನಾಸ್ ಹಾಪೊಳ್ ಆನಿ ದುಕ್ರಾಮಾಸ್ ರಾಂದುಂಕ್ ಸ್ಪೆಶಲ್ ಬಫಾತಾಚೊ ಪಿಟೊ. ಲಿಯಾಕ್ ಕೆದ್ನಾಯಿ ಪೊಟ್ಕಾಣಿ. ದೆಕುನ್ ತಾಕಾ ಏಕ್ ಕಿಲೊ ಇಂದಾಚೆಂ ಪೀಟ್. ಲಿನ್ನುಕ್ ಏಕ್ ಕಿಲೊ ಲಾಂಬ್ ಮಿರ್ಸಾಂಗ್. ಮಾಗಿರ್ ಥೊಡ್ಯಾಂಕ್ ಶೆಳಿಕ್ ಒಕತ್, ವಾಯಾಚ್ಯೊ ಗುಳಿಯೊ, ಆಯುರ್ವೇದಿಕ್ ಪಿಟೊ, ಹೊಮಿಯೊಪೆತಿಕ್ ಗುಳಿಯೊ, ಮ್ಹೊಂವ್, ಮಿರಿಂ, ನಾರ್ಲಾ ಪಿಟೊ, ಬಾಂಳ್ತಿ-ಭುರ್ಗ್ಯಾಂಕ್ ಪುಸುಂಕ್ ಪಂಡಿತಾಚೆಂ ತೇಲ್, ಬಾಂಳ್ತಿಕ್ ಪೊಸ್ತೆಲ್ಯಾಕ್ ಕಾಲ್ಡೊ ಕಿಲೊ ನಾಕಾಕ್ ಪೊಡ್ಲಿ ಪೂಡ್ ಆನಿ ತಿಚ್ಯಾ ಘೊವಾಕ್ ದೋನ್ ಬಂಡಲಾಂ ಬಿಡ್‌ಯೊ. ವೀಸ್-ಪಂಚ್ಚೀಸ್ ಚಿಟಿ.

ದೆವಾಕ್ ಅರ್ಗಾಂ. ಪುನ್ಯಾನ್ ಕೊಣೆಯಿ ದುಬಾಯ್ ವ್ಹರುಂಕ್ ದುಕ್ರಾ ಪಿಲೊ, ಬೊಕ್ಡೆಚೆಂ ಪೀಲ್, ಪೆಟ್ಯಾಚೆಂ ಪೀಲ್, ಕೊಂಬಿ, ಮಾಜಾರ್ ವಾ ವಾನ್ ಆನಿ ಗಾಟೊ ದೀಂವ್ಕ್ ನಾ.

ಆತಾಂ ಏಕ್ ಸವಾಲ್ ಉಬೆಂ ಜಾಲೆಂ. ಹಾಂವೆಂ ಹೆರಾಂಚ್ಯೊ ಪೊಟ್ಲೊ ವ್ಹೆಲ್ಯಾರ್ ಮ್ಹಜೊ ಸಾಮಾನ್ ಕಿತೆಂ ಕರ್ಚೊ?

ಪತ್ರಾಡೆ, ಪಾತೊಳ್ಳೊ, ಚಾಕ್ಲೊ, ಚಿಪ್ಸ್ ಇತ್ಯಾದಿ ಆಮಿಂಚ್ ಘರಾ ಕಾಫಿಯೆಸಂಗಿಂ ಖಾಲಿ ಕೆಲ್ಯೊ. ಬಫಾತಾಚೊ ಪಿಟೊ ಪಳೆವ್ನ್ ಬಾಯ್ಲಾ ಖುಶಿ. ವಿವಿದ್ ಖಾಣಾಂ ಪಳೆವ್ನ್ ಭುರ್ಗಿಂ ಖುಶಿ. ಪುಣ್ ಪೊಟ್ಕಾಂಚಿ ರಾಸ್ ಪಳೆವ್ನ್ ಮ್ಹಾಕಾ ಧಾ-ಧೊಶಿ!

ಥೊಡಿ ಮುಸ್ತಾಯ್ಕಿ ಆನಿ ಥೊಡ್ಯೊ ಪೊಟ್ಲೊ ಪ್ಯಾಕ್ ಕರುನ್ ಬಾಯ್ಲೆ ಆನಿ ದೊಗಾಂ ಭುರ್ಗ್ಯಾಂಕ್ 'ಬಾಯ್' ಮ್ಹಣೊನ್ ಪಿಂತಾಮಾಚ್ಯಾ ಬಸ್ಸಾರ್ ಬಸೊನ್ ದುಬಾಯ್ ಭಾಯ್ರ್ ಸರ್ಲೊಂ. ದೋನ್ ದೀಸ್ 'ಆಮ್ಚಿ ಮುಂಬಯಿ' ಘುಂವೊನ್ 'ಆಮ್ಚಿ ಮಾತಿ ಆನಿ ಆಮ್ಚ್ಯಾ ಮನ್ಶ್ಯಾಂಕ್' ಮೆಳೊನ್ ರಿಕ್ಯಾರ್ ಅಂತರ್‌ರಾಶ್ಟ್ರೀಯ್ ವಿಮಾನ್ ಥಳಾಕ್ ಪಾವೊಂ.

'ಕ್ಯಾತೆ ಪೆಸಿಫಿಕಾ'ಚಿ ನಿಸಣ್ ಚಡ್ತಾನಾ ಸೊಬಿತ್ 'ಮೊಳ್ಬಾ-ಮಾನಾ'ನ್ (ಗಗನ್ ಸಖಿ) ಸ್ವಾಗತ್ ಕೆಲೊ. ಬಸ್ಕೆರ್ ಬಸ್ತಚ್ ಬೆಲ್ವ್ ಜಿಗ್ಗಿಲೊ ಹಾಂವೆಂ - ಬಾಂಳ್ತೆನ್ ವೆಡೊ ಬಾಂದ್‌ಲ್ಲೆಪರಿಂ. ಥೊಡ್ಯಾಚ್ ವೆಳಾನ್ ಆಮ್ಚೆಂ ಬೊಯಿಂಗ್, ಮಿಜಾರ್ ಗುತ್ತು ಕಾಂಬ್ಯಾಚ್ಯಾ ಗಾದ್ಯಾಂತ್

ರಾಂಪಣ್ಣಾಚೆ ಕಾಂಬ್ಯಾ-ರೆಡೆ ಸುಂಯ್ಪುನ್ ಧಾಂವ್ಚೆಪರಿ ಧಾಂವೊಂಕ್ ಲಾಗ್ಲೆಂ. ಕಾಸ್ವಾನ್ ಆಪ್ಲೆ ಪಾಂಯ್ ಭಿತರ್ ವೊಡ್ಲೆಪರಿ, ವಿಮಾನಾನ್ ಆಪ್ಲಿಂ ರೊದಾಂ ಭಿತರ್ ವೊಡ್ಲಿಂ.

ಮುಕ್ಲೆ ಬಸ್ಕೆಚ್ಯಾ ಪಾಟ್ಲ್ಯಾನ್ ಆಸ್ಚ್ಯಾ ಲ್ಹಾನ್ಶ್ಯಾ ವಿಡಿಯೊ ಪಡ್ವಾರ್ ಮುಂಬಯಿಚಿಂ ದೃಶ್ಯಾಂ ದಿಸೊಂಕ್‌ಲಾಗ್ಲಿಂ. ಮುಂಬಯಿಥಾವ್ನ್ ದುಬಾಯ್ 1983 ಕಿ. ಮೀ. ವಾ 1232 ಮಯ್ಲಾಂ ಪಯ್ಸ್ ಆಸಾ ಮ್ಹಣ್‌ಯಿ ಕಳಿತ್ ಜಾಲೆಂ. ವಿಮಾನ್ ಅವ್ಗಡಾಕ್ ಸಾಂಪಡ್‌ಲ್ಲ್ಯಾ ವೆಳಾರ್ 'ಜಿಣ್‌ಯೆ ಭಾಜು' (ಲಾಯ್ಸ್ ಜ್ಯಾಕೆಟ್) ಬಾಂದುನ್ ದರ್ಯಾಕ್ ಕಶೆಂ ಉಡ್ಚೆಂ ಮ್ಹಳ್ಳೆವಿಶಿಂ ವಿವರ್ ದಿತಾನಾ, ಹಾಂವ್ ಆಯಿಲ್ಲೊಂ ದರ್ಯಾಂತ್ ಉಡೊಂಕ್‌ಗಿ, ದುಬಾಯ್ ದೆಂವೊಂಕ್ ಮ್ಹಳ್ಳೆಂ ಸವಾಲ್ ಉಬೆಂ ಜಾಲೆಂ. ಕಾಂಯ್ ಚಡುಣೆಂ ಜಾಲ್ಯಾರ್ ಹಾಂವ್ ಶೀದಾ ಸರ್ಗಾರ್ ಆನಿ ಇನ್ಸುರೆನ್ಸಾಚೆ ಪಂದ್ರಾ-ವೀಸ್ ಲಾಕ್ ಬಾಯ್ಲೆಚ್ಯಾ ಹಾತಾರ್-ಅಶೆಂ ಮ್ಹಾಕಾಚ್ ಸಮಾದಾನ್ ಕೆಲೆಂ ಹಾಂವೆಂ.

ಥೊಡ್ಯಾ ವೆಳಾ ಉಪ್ರಾಂತ್ ಮೊಳ್ಳಾ-ಮಾನಾ ಯೇವ್ನ್ 'ವೆಜ್‌ಗೀ ನೊನ್ ವೆಜ್?' ಮ್ಹಣ್ ವಿಚಾರುನ್ ಗೆಲೆಂ. ಪಾಟಾಪಾಟ್ ಸೊರ್ಯಾಚಿ ಗಾಡಿ ಉಬಿ ಜಾಲಿ (ಮೊಬಾಯ್ಲ್ ಗಡಂಗ್) ರೆಡ್‌ಲೇಬಲ್ ವಿಸ್ಕೆಚೊ ಲಾರ್ಜ್ ಪೆಗ್ ಆನಿ ಸೊಡಾಚೆಂ ಉದಕ್ ಘೆತ್ಲೆಂ. ಮ್ಹಜೊ ಸಹಪಯ್ಲಾರಿ ಮ್ಹಾಕಾ ಪಳೆವ್ನ್ 'ಮಲೆಯಾಳಿಯಾ?' ಮ್ಹಣ್ ವಿಚಾರಿಲಾಗ್ಲೊ. 'ಅಲ್ಲೆ, ಮಂಗಳಾಪುರಿ' ಮ್ಹಳೆಂ ಆನಿ ಗ್ಲಾಸ್ ತೊಂಡಾಕ್ ತೆಂಕ್ಲೊ.

ಹೆಡ್-ಫೊನ್ ಕಾನಾಂಕ್ ಚಿಡ್ಕಾವ್ನ್ ಪದಾಂ-ಸಂಗೀತ್ ಆಯ್ಕೊನ್ ಆಸ್ತಾಂ ಜೆವಣ್ ಆಯ್ಲೆಂಚ್. ಲ್ಹಾನ್ಸೊ ಪ್ಲಾಸ್ಟಿಕ್ ಡಬ್ಬೊ ಉಗ್ತೊ ಕೆಲೊ. ಮೆಜುನ್ ಮಾಸಾಚ್ಯೊ ಚ್ಯಾರ್ ಫೊಡಿ. ಚಾಕ್ಲಾಕ್ ಎಕ್ ಫೊಡ್ ಚಾಬ್ಲಿ. ಮಾಸ್ ಬೊಕ್ರಾಚೆಂಗಿ, ಭಿಪಾಚೆಂಗಿ, ಪೆಟ್ಯಾಚೆಂಗಿ ವಾ ಮಾಜ್ರಾಚೆಂ ಮ್ಹಳ್ಳೆಂ ಕಳೆಂ ನಾ. ದೊಳೆ ಧಾಂಪುನ್ ಗಿಳೆಂ.

ಸಹ ಪಯ್ಲಾರಿ ಮಲ್ಬಾರ್ಯಾನ್ ಮೊಳ್ಳಾ ಮಾನಾಕಡೆ ಆನ್ಯೇಕ್ 'ಪೆಗ್' ಮಾಗ್ಲೊ. ಹಾಂವೆಯಿ 'ರಿಪೀಟ್' ಮ್ಹಳೆಂ. ದುಸ್ರೊ ಪೆಗ್‌ಯಿ ಖಾಲಿ ಕರುನ್ ದೋನ್ ಉಂಡಿ ಶಿತ್-ಕಡಿ ಆಮೆನ್ ಕೆಲಿ.

ಕುಂಕ್ಡಾಚಿ ನೀದ್ ಸಂಪ್ತಾನಾ ಹಾಂವ್ ದುಬಾಯ್‌ಚ್ಯಾ ಥಳಾರ್ ಪಾವ್‌ಲ್ಲೊಂ. ಭಾಂಗ್ರಾಳಿ ಭುಂಯ್-ದುಬಾಯ್. ಮುಂಬಯಿ ಭಾಶೆನ್‌ಚ್ ಭೊಗ್ಲೆಂ. ವಿಮಾನ್ ಥಳಾಂತ್ ಮ್ಹಜೊ ಮಿತ್ರ್, ಕ್ರಿಸ್‌ಪಿನ್ ಚರಿ ಮುಕಾರ್ ಆಯಿಲ್ಲೊ.

ಬ್ರೆಸ್ತಾರಾಚಿ ಪಯ್ಲಿ ರಾತ್ ಪಾಶಾರ್ ಜಾಲಿ. ಸುಕ್ರಾರ್ ಉದೆಲೊ. ದೊನ್ವರಾಂ ಬರಿಶಿ ನೀದ್ ಕಾಡ್ನ್ ಸಾಂಜೆರ್ ಇಗರ್ಜೆಲಾಗಿಂ ಗೆಲ್ಯಾಂವ್. ಖುರ್ನಾಚಿ ವಾಟ್ ಸಂಪ್ತಚ್ ಮೀಸ್. ಲೋಕ್ ಚಿಕಾರ್ ಭರ್‌ಲ್ಲೊ. ಇಗರ್ಜ್ ಭರೊನ್ ವೊಮ್ಮಾತಾಲಿ. ಮಯ್ಡಾನಾರ್ ಲೋಕ್ ಲ್ಹಾನ್ ಲ್ಹಾನ್ ಪಂಗ್ಡಾಂನಿ ತೆಂಡೆಲ್-ಮಿಟಿಂಗ್ ಕರ್ನ್ ಆಸ್‌ಲ್ಲೊ. ಒಳ್ಳೆಚೆ ಎಕಾಮೆಕಾ ಭೆಟಾಲೆ. ಗಾಂವ್ಚಿ ಖಬರ್ ಉಲಯ್ತಾಲೆ.

ಮ್ಹಾಕಾಯಿ ದೋಗ್-ತೇಗ್ ಗಾಂವ್ ಭಾವ್ ಮೆಳ್ಳೆ. ಎಕ್ಲಿಂ-ದೊಗಾಂ ಗಾಂವ್ ಭಯ್ಲಿಯಿ ಮೆಳ್ಳಿಂ. ಮಾಯ್‌ಗಾಂವ್ಚೊ ಮಸ್ತ್ ಲೋಕ್ ಆಸ್‌ಲ್ಲೊ. ಗಾಂವ್ಚೊ ಗಜಾಲಿ, ಹಾಸೊ, ಉಲವ್ಣೆಂ, ಸುಖ್-ದೂಕ್ ಆಯ್ಕೊಂಕ್ ಮೆಳ್ಬಾಲೆಂ. ಗಾಂವ್ಚೆ 'ಕೊ.ಲೆ.' (ಕೊಂಕ್ಣಿ ಲೇಕಕ್) ಪೂಣ್‌ಯಿ ಝಳ್ಕತಾತ್‌ಗಿ ಮ್ಹಣ್ ಗೊಮ್ಮಿ ಲಾಂಬ್ ಕಾಡ್ನ್ ತಿಳ್ಳೆಂ. ನಾ ಕೊಣ್‌ಯಿ ನಾ. ಸಕಾಳಿಂ ಮಿಸಾಕ್ ಯೇವ್ನ್ ಮಾಸಾಕ್ ಗೆಲ್ಯಾತ್ ಆಸ್ತಲೆ ಮ್ಹಣ್ ಚಿಂತ್ಲೆಂ. ಯು.ಎ.ಇ.ಂತ್ ಶಿಂಪಡ್ಲೆಲ್ಯಾ

ಲೋಕಾಂಪಯ್ತಿ ಚೆಮ್ಮಾ ಪಡೀಲ್, ಫ್ರಾನ್ಸಿಸ್ ಫೆರ್ನಾಂಡಿಸ್, ಎಮ್.ಪಿ. ರೊಡ್ರಿಗಸ್, ಸ್ಟೀನ್ ನೀರುಡೆ, ಸ್ಟೀನ್ ಅಗೇರಾ, ಉಲ್ಲಾಸ್ ಕುಪ್ಪೆಪದವ್, ಹೇಮಾಚಾರ್ಯಾ, ಮೆಲ್ವಿನ್ ರೊಡ್ರಿಗಸ್, ಉತ್ತೂರಿ ಕಾರ್ಕೊಳ್, ಡಯಾನ್ ಮುಕಾಮಾರ್, ಪೊಲ್ವರ್ ನಂದಳಿಕೆ, ಆಂಡ್ರೂ ಕುನ್ಯಾ, ಆನ್ಸಿ, ಪಾಲಡ್ಕಾ - ಹೆ ಪ್ರಮುಕ್.

ಗಾಂವ್ಚೊ ಕಾಪುಚಿನ್ ಫ್ರಾದ್ ಸಂತೋಶ್ ಹಾಂಗಾಸರ್ ರೆತಿರ್ ದೀವ್ನ್ ಆಸಲೊ. ತಾಕಾ ಮೆಳೊಂಕ್ ಜಾಯ್ ಮ್ಹಣ್ ಸಹಾಯಕ್ ವಿಗಾರಾಲಾಗಿಂ ವಿಚಾರುಂಕ್ ಗೆಲೊ. ಕಾಪುಚಿನ್ ಫ್ರಾದ್ ಸಾಯ್ಸ್ ಶಾರ್ಜಾ ಪಾವ್ಲಾ ಮ್ಹಣಾಲೊ ಬಾಪ್ ಸಿಪ್ರಿಯನ್. ದುಬಾಯ್ ರೆತಿರ್ ಭಾರಿಚ್ ರಾಯ್ಸಲ್ಲಿ ಖಿಯ್.

ಗಾಂವಾಂತ್ ಥಾವ್ನ್ ಹಾಡ್ಲ್ಲಿ ಮಿರ್ನಾಂಗೆಚಿ ಪೊಟ್ಲಿ, ಚಿಟಿ, ಗುಳಿಯೊ, ಒಕ್ತಾಂ ಮ್ಹಜ್ಯಾ ಮಿತ್ರಾಚ್ಯಾ ಕಾರಾರ್ ವಿಶೆವ್ ಘೆತಾಲಿಂ. ಶಾರ್ಜಾ ವಚೊನ್ ರೆತಿರ್ ದಿಲ್ಲ್ಯಾ ಕಾಪುಚಿನ್ ಫ್ರಾದಿಕ್ ಮೆಳ್ತಾನಾ ತೊ ಅಜಾಪೊ. ಆದ್ಲ್ಯಾ ಹಪ್ಪಾಂತ್ ವಾಲೆನ್ನಿಯಾ ರೆತಿರೆಕ್ ಹಾಜರ್ ಜಾಲೊಂ ಹಾಂವ್, ಹ್ಯಾ ಹಪ್ಪಾಂತ್... ಸಂತೋಶ್ ಪಾದ್ರ್ಯಾಬಾಸಂಗಿಂ ಸಂತೊಸಾನ್ ಕಾಫಿ ಘೊಟ್ಲಿ.

ಪಾದ್ರ್ಯಾಬಾಲಾಗಿಂ ಸುಖ್-ದುಕ್ ಉಲವ್ನ್ ಮಿರ್ನಾಂಗೆಚಿ ಪೊಟ್ಲಿ ಘೆವ್ನ್ ಭಾಯ್ರ್ ಸರೊಂ. ಮಿರ್ನಾಂಗ್ ಮ್ಹಜೆ ಪಾಟಿಕ್ ಲಾಗ್ಲ್ಯಾ ಕಿತ್ಯಾಕ್‌ಗಾಯ್?

ದುಬಾಯ್ ಫೆಸ್ಟ್ (ಫೆಸ್ಟಿವಲ್) ಸುರು ಜಾಲ್ಲೆಂ. ಲೋಕ್ ಹಾರಿಂ ಹಾರಿಂನಿ ಯೆತಾಲೊ. ರಾಸ್ ರಾಸ್ ಇನಾಮಾಂ, ಕಿಲೊ ಕಿಲೊ ಭಾಂಗಾರ್. ಮಯ್ಜಾಚೆ ಆಕೇರಿಕ್ ಈದ್. ಕುಂಭಕರ್ಣಾಚಿ ಬಾಂಬ್ ನೀಡ್ ಕಾಡ್ಚೆತ್ ಮ್ಹಣ್ ಚಿಂತ್ಲೆಂ. ಪುಣ್ ಇಶ್ಟಾಂ-ಮಿತ್ರಾಂನಿ ಥಂಯ್ ಹಾಂಗಾ ಪಿಕ್ಟಿಕಾಕ್ ಆಪವ್ಣೆಂ ದಿಲ್ಲೆಂ. ಕುಪೆಯ್, ಸಾವಿ, ಮಸ್ಕತ್ ಬಾಹ್ರೆಯ್, ಖಿಟಾರ್ ಮಾತ್ ಸ್ಪರ್ಶ್ ಆಬುದಾಬಿ, ಪುಜೆರಾ, ಆಲೇಯ್ ಆನಿ ಹೆರ್ ಪ್ರದೇಶಾಂತ್ಲೊ ಲೋಕ್‌ಯಿ ದುಬಾಯ್ ಧಾಂವೊನ್ ಯೆತಾಲೊ.

ವಿಜಿಟ್ ವಿಜಾಚೆರ್ ಸಬಾರ್ ಬಾಯ್ಲ್-ಭುರ್ಗಿಂ ದುಬಾಯ್ ದೆಂವ್ಲ್ಲಿಂ. ದುಬಾಯ್ ರಾತಿಚೆಂ ಬೋವ್ ಆಕರ್ಶಿಕ್ ಆನಿ ಸೊಬಿತ್ ಶೆರ್.

ವೀಸ್ ವರ್ಸಾಂ ಪಿರಾಯೆಚೆಂ 'ಟ್ರೇಡ್ ಸೆಂಟರ್' ಬಾಂದಪ್ ರಂಗ್‌ರಂಗಾಳ್ ಸಾಡೊ ಸ್ಟೇಸ್‌ಲ್ಲ್ಯಾ ನವೆ ಹೊಕ್ಲೆಪರಿ ಸೊಬ್ತಾಲೆಂ. ದುಬಾಯ್ ಯೇವ್ನ್ ಥೊಡೆ ದೀಸ್ ಉತರ್ಲೆ ತರೀ ಅಜೂನ್ ಹಾಂವ್ ಖಿಂಚೆಕಡೆ ರಾವ್ತಾಂ ಮ್ಹಳ್ಳೆಂ ಸಾರ್ಕೆಂ ಕಳಿತ್ ನಾ. ಆಮಿ ವಸ್ತಿ ಕರ್ಚೆ ಸುವಾತೆರ್ 'ಜಫ್ಲಿಯಾ' ಮ್ಹಣ್ತಾತ್. (ತುಳು ಭಾಶೆಚ್ಯಾ 'ಜಪ್ಪುಲಯಾ' ವಾ 'ಜೆಪ್ಪುಲಯಾ' ಸಬ್ಬಾ ಥಾವ್ನ್) ಗಾಂವಾಂತ್ ದೆರೆಬಯ್ಲ್, ಉರ್ಬಾ, ಇಜಯ್, ಬೆಂದುರ್, ವಾಲೆನ್ನಿಯಾ, ಜೆಪ್ಪು, ಕಾಸ್ಸಿಯಾ, ಅಂಜೆಲೊರ್, ಕುಲ್ತೇಕರ್ ಆಸಲ್ಲೆಪರಿ ದುಬಾಯ್‌ಯಿ ಬರ್‌ದುಬಾಯ್, ಕರಾಮಾ, ಸತ್ವಾ, ದೇರಾ, ಹಮ್ರಿಯಾ, ಹುದೇಬಾ, ಮಂಕೂಲ್, ಝಬೀಲ್ ಆನಿ ಹೆರ್ ಜಾಗೆ ಆಸಾತ್.

ದುಬಾಯಿಂತ್ ಖಾನಾ, ಪೀನಾ ಸವಾಯ್ ತರೀ ಸೋನಾ (ವಸ್ತಿ) ಮಾತ್ ಬೋವ್ ಮ್ಹಾರಗ್. ಥೊಡಿಂ ಕುಟ್ಮಾಂ ಫ್ಲೆಟಾಂನಿ ವಾಂಟೆಲಿ ಜಾವ್ನ್ ಜಿಯೆತಾತ್. ಎಕ್ಸರೆ ದಾದ್ಲೆ, ತರ್ನಾಟೆ ಲ್ಹಾನ್ ಫ್ಲೆಟಾಂನಿ, ಕುಡಾಂನಿ ವಸ್ತಿ ಕರ್ತಾತ್. ಏಕ್ ಜೀವ್ ಸದಾಶಿವ್ - ಅಶೆಂ ಹಾಂಗಾಚೆಂ ಜಿವಿತ್.

ಆಮಿ ತೇಗ್ ಜಣ್ ಸಾಂಗಾತಾ ರಾವ್ತಾಂವ್. ಮ್ಹಜೆ ದೋಗ್ ಜಣ್ ಸಾಂಗಾತಿ ಜೆರಿ ಆನಿ

ಲುವಿಸ್ ಶಿಂದ್ವಾಂತ್ ಆನಿ ರಾಂದ್ವಾಂತ್ ಭಾರಿಚ್ ಹುಶಾರ್. ಹಾಂವೆಂ ತಾಂಚೆಸಂಗಿಂ ಮೆಳೊನ್ 'ಕುವಾಳೆ' ಕಾತರ್ಚೆ. ತಾಂಣಿ ಕಿತೆಂ ರಾಂದ್ವಾರ್ಯಿ ರುಚ್ತಾ. ಏಕ್ ಪಾವ್ಪಿಂ ಕಾರೆತೆಂ ರಾಂದ್ಲೆಂ ಚಿಕ್ಕೆ ಗೋಡ್ ಜಾಲೆಂ. ದುಸ್ರ್ಯಾ ದಿಸಾ ದುಕ್ರಾ ಮಾಸ್ ರಾಂದ್ಲೆಂ ತೀಕ್ ಜಾಲೆಂ. ತಿಸ್ರ್ಯಾ ದಿಸಾ ದುಕ್ರಾ ಮಾಸ್ ಆನಿ ಕಾರೆತೆಂ ಸಾಂಗಾತಾ ಘಾಲ್ನ್ ಹುನ್ ಕೆಲೆಂ. ಬರೆಂ ರುಚ್ಲೆಂ. ಬಾಪಾಚೆ ನಾಂವಿಂ ಕಾಡ್ನ್ ಜೆರಿಸಂಗಿಂ 'ಕೊಪಾಚೆಂ' ಮಾರ್ಲೆಂ.

ದುಬಾಯ್‌ಚಿ ಮಾಸ್ಚೆಚಿ ಮಾರ್ಕೆಟ್ ತಶೆಂ ರಾಂದ್ವಾಯೆಚಿ ಮಾರ್ಕೆಟ್ ಭಾರಿ ನಿತಳ್. ಹಾಂಗಾ ಪುಶ್ಪಾ ತಸಲಿಂ ಬೊಬಾಟ್ಚಿಂ ಬಾಯ್ಲಾಂ ನಾಂತ್ ತರೀ ದಾದ್ಲೆ ಧಾರಾಳ್. ಸೂಪರ್ ಮಾರ್ಕೆಟಿಂತ್ ದುಕ್ರಾಮಾಸ್ ಮೆಳ್ತಾ. ಜಾಂಗ್ಲಾಂ ಬೊರ್‌ಯಾಂಚೆಂ, ಪೊಟಾಚೆಂ ಮಾಸ್ - ಖಿಂಚೆಂ ಜಾಯ್ ತೆಂ ಮೆಳ್ತಾ. ಬರ್ಪಾಂನಿ ಘಟ್ ಜಾಲ್ಲೆಂ ಮಾಸ್ ಚಿರುನ್ ದಿಂವ್ಚೆಂ ಪಳೆತಾನಾ ಗಾಂವಾಂತ್ ಸುಬ್ರಾಯ್ ಆಚಾರಿನ್ ಪೊಣ್ಣಾಚೆಂ ಪೊಳೆಂ ಚಿರ್‌ಲ್ಲೊ ಉಡಾಸ್ ಆಯ್ಲೊ.

ಶಾರ್ವಾಧಾವ್ನ್ ಭಾಯ್ರ್ ಸರ್‌ಲ್ಲೆ ಆಮಿ ದುಬಾಯ್ ಪಾವೊನ್ ಶೀದಾ ಕೊಡಿಯಾಳ್‌ಗಾರ್ ತರ್ನಾಟಾಂಚ್ಯಾ ಎಕಾ ಕುಡಾಂತ್ ರಿಗ್ಲಾಂವ್. ಥೊಡೆ ಇಸ್ಪಿಟಾಂ ಖೆಳ್ತಾಲೆ, ಥೊಡೆ ವಾಚ್ತಾಲೆ, ಟಿವಿ ಪಳೆತಾಲೆ, ಥೊಡೆ ಮಾಸ್ ಸುಟಿ ಕರ್ತಾಲೆ ಆನಿ ಥೊಡೆ ಕುಜ್ವಾಂತ್ ದಡ್ಬಡ್ತಾಲೆ. ಹಾಸೊ, ತಮಾಶೆ, ಉಲವ್ಣೆಂ, ಮೋಗ್ ಆನಿ ಮಯ್ಯಾಸ್ ಧಾರಾಳ್.

“ಪ್ರಾಚಿತಾಚೊ ಕಾಳ್ ಜಾಲ್ಲ್ಯಾನ್ ಆಮಿ ಚಾಪ್ಪೆ ಆಸಾಂವ್. ಕರೆಜ್ಯಾ ಉಪ್ರಾಂತ್ ತುಕಾ ಬರೊ ಯೆವ್ಕಾರ್ ದಿತಾಂವ್” ಮ್ಹಣಾಲೊ ಹ್ಯುಬರ್ತ್, ಬಿಫಾಚೆಂ ಹಾಡ್ ಚಾಚಾಯಿತ್.

ದೆಗೆಚ್ಯಾ ಕುಡಾಂನಿ ಪದಾಂ, ಪೊಕಣಾಂ, ಶಾಯಿರಿ, ಗರ್ಬುಲ್ ಆಯ್ಕೊಂಕ್ ಮೆಳ್ತಾಲೆಂ. ಗಾಂವ್ಚೆ ಮಾತ್ಯೆಚೊ ಪರ್ಮಳ್ ನ್ಹಂಯ್ ತರ್ ಆಸ್ಪೇಲಿಯಾಚ್ಯಾ ದುಕ್ರಾಮಾಸಾಚೊ ವಾಸ್ ನಾಕಾ ನಾಕಾ ಮ್ಹಳ್ಯಾರಿ ನಾಕಾಚ್ಯಾ ಬಿಳಾಂನಿ ರಿಗ್ತಾಲೊ.

ಭಾಯ್ಲ್ಯಾನ್ ಶೀತಳ್ ವಾರೆಂ ವ್ಹಾಳ್ತಾಲೆಂ. ಕುಡಾಂತ್ ಇಸ್ಪಿಟಾಂಚೊ ಖೆಳ್, ಖುಶಾಲಿ ಉಲವ್ಣೆಂ ಚಲ್ತಾಲೆಂ. ನವೊಚ್ ಕಾಚಾರಿ ತರ್ನಾಟೊ ಗಾಂವಾಧಾವ್ನ್ ಆಯಿಲ್ಲೊ ತೊ ಭಿತರ್ ರಿಗ್ತಾನಾ 'ಭಾಯ್ಲ್ಯಾನ್ ಆಯ್ಲೊ ಪೋರ್' ವೇರ್ಸ್ ಸುರು ಜಾಲೊ.

“ಇಲ್ಲೆಶೆಂ ಶೆಕ್ಯಾಂಗಿ?” ಮ್ಹಣ್ ವಿಚಾರಿಲಾಗ್ಲೊ ಫೆಲಿಕ್ಸ್, ಆಲ್ಮಾರಿಂತ್ಲಿ ಕೋಂಪ್ರ್ ಆನಿ ಗ್ಲಾಸ್ ಭಾಯ್ರ್ ಕಾಡ್ನ್.

“ಬರ್ಯಾ ಕಾಮಾಕ್ ಘಳಾಯ್ ಕಿತ್ಯಾಕ್?” ಮ್ಹಣ್ ಚಿಂತಿತ್ ದಿಸ್ಪಡ್ಲೊ ಗ್ಲಾಸ್ ಹಾತಿಂ ಉಕಲ್ನ್ 'ಚಿಯರ್ಸ್' ಮ್ಹಳೆಂ ಹಾಂವೆಂ.

ಪರತ್ ಮ್ಹಾಕಾ ಮಿರ್ಸಾಂಗೆಚೆ ಪೊಟ್ಲೆಚೊ ಉಡಾಸ್ ಆಯ್ಲೊ. ಮಿರ್ಸಾಂಗ್ ಆನ್ಯೇಕಾ ಸುಕ್ರಾರಾ ಪಾವಿತ್ ಕೆಲ್ಯಾರ್ ಸಯ್ ಮ್ಹಣೊನ್ ದುಸ್ರೊ ಪೆಗ್ ಮಾರ್ಲೊ. ಘರ್ಜ್ಯಾ ಯೆಜ್ಮಾನ್ಯಾನ್ ಸಯ್ರ್ಯಾಂಕ್ ಜೆವ್ಣಾಕ್ ಉದಕ್ ದಿಲೆಂ.

ಜೆವಣ್ ಸಂಪವ್ನ್ ಧಂಕ್ ಕಾಡ್ತಾನಾ ಪರತ್ ಮಿರ್ಸಾಂಗೆಚೊಚ್ ಉಡಾಸ್.



ಪಿಕ್‌ನಿಕ್ ಆಸಾ ಸುಕ್ರಾರಾ



ದೇವಾ ಏಕೆಂ ಕರೊಂ :
ದೇವಾಲ್ಕಾ ಸೆಲೆಸ್ತಿಯನ್ ಚಿ ಸೋಣಾ ಆನಿ ಪುಣಾನ್
ಮುಕುಲೆಚ್ಚ (ಮುಕಾರ್)

ಪಿಕ್‌ನಿಕ್ ಆಸಾ ಸುಕ್ರಾ!

“ಪಿಕ್‌ನಿಕ್ ಆಸಾ ಆಯ್ತಾರಾ ಘರಾ ಪಾಟಿಂ ಸೊಮಾರಾ” ಅಶೆಂ ಗಾಯ್ಲೆಂ ಆಸಾ - ಕೊಂಕ್ಣಿ ಗಾವ್ಪಿ ‘ಕೊಂಕಣ್ ಕೊಗುಳ್’ ವಿಲ್ಪಿ ರೆಬಿಂಬಸಾನ್ ದಶಕಾಂಆದಿಂ. ಪುಣ್ ಗಲ್ಪಾಚೆ ಪರಿಗತೆಕ್ ಲಾಗೊನ್ ಉತ್ರಾಂನಿ ಥೊಡಿ ಬದ್ಲಾವಣ್ ಕರುನ್ ಅಶೆಂ ಗಾಯ್ಲೆ ಪಡ್ತಾ:

“ಘರಾ ಪಾಟಿಂ ಸನ್ವಾರಾ ಪಿಕ್‌ನಿಕ್ ಆಸಾ ಸುಕ್ರಾ” ಈದ್ ಪರೈಕ್ ತೀನ್ ದೀಸ್ ರಜಾ. ವಾಟೆರ್ ಮೆಳ್‌ಲ್ಲ್ಯಾಂಕ್ ‘ಈದ್ ಮುಬಾರಕ್’ ಮ್ಹಣ್ ಹಾತ್ ಹಾಲವ್ನ್ ನಾಕ್ ಘಸ್ಪುನ್ ತೀನ್ ಚ್ಯಾರ್ ರಾತಿಂ ನಿದೆಂತ್ ರಂಗಾಳ್ ಸಪ್ಲಾಂ ದೆಕ್ಯೆತ್ ಮ್ಹಣ್ ಚಿಂತ್ಲೆಂ ಹಾಂವೆಂ.

ಪುಣ್ ಶಾರ್ವಾಂತ್ ಆಸ್ಚ್ಯಾ ಆಂಟಿನಿನ್ ಪುಜೆರಾಂತ್ ಏಕ್ ಪಿಕ್‌ನಿಕ್ ಮಾಂಡುನ್ ಹಾಡ್‌ಲ್ಲೆಂ. ಮ್ಹಾಕಾಯಿ ತಾಚೆಂ ಆಪವ್ಣೆಂ ಆಸ್‌ಲ್ಲ್ಯಾನ್ ಥೊಡಿ ಮುಸ್ತಾಯ್ಕಿ ಘೆವ್ನ್ ಭಾಯ್ರ್ ಸರ್ಲೊಂಚ್.

‘ಏವಿಸ್ ರೆಂಟ್ ಎ ಕಾರ್’ ಹಾಂಚೆಂ ಬಸ್ಸ್ ತಯಾರ್ ಆಸ್‌ಲ್ಲೆಂ. ಸಬಾರ್ ಜಣಾಂ ಸಾಂಗಾತಾ ಮೆಳ್‌ಲ್ಲಿಂ. ಕುವೆಯ್ನ್ ಥಾವ್ನ್ ಜೋಸೆಫ್, ಲೀನಾ ಆನಿ ಆಂತಿಯಾ, ಅಬುದಾಬಿಥಾವ್ನ್ ಕ್ಲಿಫಿ, ನೆಲ್ಲಿ, ದೀಪಕ್, ದುಬಾಯ್‌ಥಾವ್ನ್ ಕ್ಲಿಫಿ, ಜೆನಿಫರ್, ಲೊಯ್-ರೊವಿನಾ, ಕ್ಲಿಟ್ಟಿ-ಅನಿತಾ, ಜೊರ್ಜಿ-ಡೊರಾ, ಆಂಟಿನಿ-ಶೋಭಾ, ಲಿನ್ನು-ಲಿಡ್ವಿನ್ ಆನಿ ತಾಂಚೆಂ ಭುರ್ಗಿಂ-ಬಾಳಾಂ ಅಶೆಂ ಸುಮಾರ್ 34 ಜಣಾಂ.

ಎಕೆಕಾ ಘರ್ವ್ಯಾಂನಿ ಎಕೆಕ್ ಧರಾಚೆಂ ಖಾಣ್-ಜೆವಣ್ ತಯಾರ್ ಕರ್ನ್ ಹಾಡ್‌ಲ್ಲೆಂ. ದೋನ್ ಬೊಕ್ಸಾಂನಿ ಬಿಯರಿಚಿಂ ಕೆನಾಂ, ಧರಾವಳ್ ನಮುನ್ಯಾಚೊ ಸೊರೊ-ವಿಸ್ಕಿ, ಸೊಡಾ ಇತ್ಯಾದಿ. ಸೊಫ್ಟ್ ಡ್ರಿಂಕ್ಸ್, ಜ್ಯೂಸ್, ಫೆಲ್‌ವಸ್ತು, ಮಾಂದ್ರೊ, ಸಾಟ್ಲೊ, ಪೆಟೊ, ಭಿಚಾಣೆಂ ಮ್ಹಣ್ತಾನಾ ಬಸ್ಸ್ ಭರೊನ್ ಗೆಲೆಂ.

ಬಸ್ಸಾರ್ ಬಸ್ತಚ್ ಆಂತೊನಾಮಾನ್ ಹಾತಿಂ ಮಾಯ್ಕಾ ಘೆವ್ನ್ ಯೆವ್ಕಾರ್ ಮಾಗ್ಲೊ. ಬಸ್ ಸುಟ್ಲೆಂ. ಮಾಗ್ಲೆಂ, ಪದಾಂ, ಸುರು ಜಾಲೆಂ.

ಸುಟ್‌ಲ್ಲೆಂ ಬಸ್ಸ್ ಪುಜೆರಾಚೆ ವಾಟೆಕ್ ಲಾಗ್ಲೆಂ. ಗುಡೆ, ದೊಂಗೊರ್ ಧಾರಾಳ್ ಮೆಳ್ಳೆ. ಮಸಾಫಿ ಮ್ಹಳ್ಳೆಕಡೆ ಮಾರ್ಕೆಟ್ - ಬಿದ್ರ್ಯಾಂತ್ ಸುಕ್ರಾ ಸಾಂತ್ ಆಸ್‌ಲ್ಲೆಪರಿ. ಹಾಂಗಾಸರ್ ರಾಂದ್ವಯ್, ಫೆಲ್‌ವಸ್ತು, ಶಿವಾಯ್, ಕಾರ್ಪೆಟಿ, ಆಯ್ಡಾನಾಂ, ರೆಡಿಮೆಡ್ ವಸ್ತುರಾಂ, ಮೊಡ್ಕೊ, ಕುಂಡ್ಲಿಂ, ಮಾಲ್ತುಲಿಂ ವಿಕ್ರ್ಯಾಕ್ ಘಾಲ್ಲಿಂ. ಬಿದ್ರ್ಯಾಂ ಸುಕ್ರಾ ಸಾಂತೆಂತ್ ಮೆಳ್ಳೆಪರಿ ದುಕ್ರಾಪಿಲೆ ಸೊಡ್ನ್ ಉರ್‌ಲ್ಲೊ ಸರ್ವ್ ವಸ್ತು ಹ್ಯಾ ಫ್ರಾಯ್‌ಡೆ ಮಾರ್ಕೆಟಿಂತ್ ಮೆಳ್ತಾತ್.

ಬಸ್ಸ್ ಕಶೆಂಯಿ ಹಾಲೊನ್ ಧಲೊನ್ ದೊನ್ವಾರಾಂ ಪುಜೆರಾ ಯೆವ್ನ್ ಪಾವ್ಲೆಂ. ‘ಓಯಿಸಿಸ್ ರೆಸಿಡೆನ್ಸ್’ ಹೊಟೆಲಾಂತ್ ದೋನ್ ಫ್ಲೆಟಾಂ ಅಮಾನತ್ ಕೆಲ್ಲಿಂ. ಎಕಾ ಫ್ಲೆಟಾಂತ್ ಫಕತ್ 6 ಜಣಾಂಕ್ ಪ್ರವೇಶ್. ಪುಣ್ ಆಮ್ಚೊ ಸಂಕೊ 34. ದೆಕುನ್ ಥೊಡಿಂ ಜಣಾಂ ಹೊಟೆಲಾಚ್ಯಾ ಮುಕ್ಲ್ಯಾ ದಾರಾಂತ್ಲ್ಯಾನ್ ಪ್ರವೇಶ್ ಜಾತಾನಾ, ಚಡಿತ್ ಜಣಾಂ ಪಾಟ್ಲ್ಯಾ ದಾರಾಂತ್ಲ್ಯಾನ್ ಭಿತರ್ ರಿಗ್ಲಿಂ.

ಸವ್ಯಾಸ್ ಕೂಲ್ ಬೊಕ್ಸ್ ಉಗ್ತೆ ಜಾಲೆ. ಬೊತ್ತಿಂಚ್ಯೊ ಗುಡ್ವೊ ಸದಿಳ್ ಜಾಲೊ. ಸೊಡಾಚ್ಯಾ ಕ್ಯಾನಾಂಥಾವ್ನ್ ‘ಟುಸ್ಸ್’ ಕರ್ನ್ ಗ್ಯಾಸ್ ಭಾಯ್ರ್ ಉಸಳ್ಳೊ. ‘ಚಿಯರ್ಸ್’, ‘ದೇವ್ ಬರೆಂ ಕರುಂ’ ಇತ್ಯಾದಿ ಉತ್ರಾಂ ಆಯ್ಕೊಂಕ್ ಮೆಳ್ಳಿಂ. ಚಾಕ್ಲಾಕ್ ಕಾಳಿಜ್-ಅನ್ನಿಟಿ ಭಾಯ್ರ್ ಆಯ್ಲಿ.

ಬಾಯ್ಲಾಂನಿ ತೊಪ್ಲಿಂ ರಾಂದ್ಲಿರ್ ಚಡಯ್ಲಿಂ. ಹಾಸೊನ್ ಖೆಲೊನ್ ಕುಕಾರೊ ಘಾಲ್ನ್ ಆಸ್ಚ್ಯಾ ಭುರ್ವ್ಯಾಂಕ್ ದಾಂಬುನ್ ಧರ್ನ್ ತಾಂಚ್ಯಾ ಆವಯಾಂನಿ ಪೊಟಾಕ್ ದೀಂವ್ಕ್ ಸುರು ಕೆಲೆಂ.

ದೊನ್ವಾರಾಂ ಜೆವ್ಣಾಕ್ ನೂಡ್‌ಲ್ಸ್, ದುಕ್ರಾಮಾಸ್, ಕೋರಿ ಸುಕ್ಕಾ, ಶಿತ್, ದಾಳ್ ಇತ್ಯಾದಿ.

ದೊನ್ನಾರಾಂಚೆಂ ಜೆವಣ್ ಜಾತಚ್ ಏಕ್ ಸುಕಾಳ್ ನೀದ್. ಸಾಂಜೆಚಿ ಚ್ಹಾ-ಕಾಫಿ ಜಾತಚ್ ನ್ಹಾಂವ್ಚಿ ರ್ಪರಾಯ್. ಹುನ್ ಆನಿ ಥಂಡ್ ಉದಕ್ ಭರ್ಪುನ್ ಸುಶೆಗಾತ್ ನ್ಹಾಣ್.

ಉಪ್ರಾಂತ್ ಫುಜೇರಾಂತ್ ಲ್ಹಾನ್‌ಶಿ ಭೊಂವ್ಚಿ. ಸೊರ್ಯಾಚ್ಯಾ ದುಕಾನಾಕ್ ಭೆಟ್. 'ಜೊನಿ ವೊಕರ್ ಲ್ಹಾ ಲೇಬಲ್' ವಿಸ್ಕೆಕ್ 650 ಧಿರಮ್ (ರು. 7,500/- ಏಕ್ ಧಿರಮ್ ಮ್ಹಳ್ಯಾರ್ ಚಡುಣೆಂ ರತಾಚೆ 12 ರುಪಯ್) 'ಶಿವಾಸ್ ರೀಗಲ್, ರೋಯಲ್ ಸೆಲ್ಯೂಟ್' - 450 ಧಿರಮ್ (ರು. 2,200/-) ಜಾಲ್ಯಾರ್, ಜೊನಿ ವೊಕರ್ ರೆಡ್ ಲೇಬಲಾಕ್ 50 ಧಿರಮ್ (ರು. 600) ಬಕಾರ್ಡಿ ರಮ್ 45 ಧಿರಮ್ (ರು. 250). ಅಸಲ್ಯಾ ದುಕಾನಾಂ ಭಿತರ್ ರಿಗ್ತಾನಾ ಭಾಯ್ರ್ ಯೇಂವ್ಕ್‌ಚ್ ಮನ್ ಮೀನಾ - ಬಾಯ್ಲಾಂಕ್ ಭಾಂಗಾರಾಚ್ಯಾ ದುಕಾನಾಂಥಾವ್ನ್ ಭಾಯ್ರ್ ಯೇಂವ್ಕ್ ಮನ್ ನಾತ್‌ಲ್ಲೆಪರಿ.

ಪಾಟಿಂ ಹೊಟೆಲಾಕ್ ಪಾವ್ತಾನಾ ಆಟ್ ಪೊರಾಂ. ಥೊಡಿಂ ನ್ಹಾಂವ್ಕ್ ಧಾಂವ್ಲಿಂ. ಥೊಡಿಂ ಸೆಂವ್ಕ್ ಬಸ್ಲಿಂ. ಥೊಡಿಂ ಭುರ್ಗ್ಯಾಂಕ್ ಲಾಂವ್ಕ್ ಗೆಲಿಂ. ಥೊಡಿಂ ಜೇಂವ್ಕ್ ಆಯ್ಲಿಂ. ದೊನ್ನಾರಾಂಚಿ ರುಚಿಕ್ ದಿರಿಯಾನಿ, ಥಾಲಿಯೆಚೊ ಫಾಮ್ ಪಡೊನ್ ಬೆಳ್ಳೆಲ್ಲಿ. ಸಕ್ಪಾಂಕ್‌ಯಿ ಬೆಜಾರಾಯ್.

ದಾದ್ಲೆ ಹಾಲ್ವೆಚ್‌ನಾಂತ್. ಬೊತ್ತಿ ಘೆವ್ನ್ ಬಸ್‌ಲ್ಲೆ ಉಟ್ಲೆಚ್‌ನಾಂತ್. ಕ್ಲಿಫ್ಟಿನ್ ಗಿಟಾರ್ ಫಾಯ್ರ್ ಕಾಡ್ಲೆಂ. ಆತಾಂ ಸುರು ಪದಾಂ. ವಿಲ್ಪಿ, ಚೆರೊಮ್, ಹೆನ್ರಿ, ಎರಿಕ್, ಮೆಲ್ವಿನ್, ಕೊಡಿ ಆನಿ ರೆರಾಂಚಿಂ. ಜ್ಯೊ ತಿಕ್ಲೆ ಸಿಂತಿಮೆಂತಾಳ್. ತೊ ಘಡ್‌ಯೆ ಘಡ್‌ಯೆ 'ಯೂ ಆರ್ ಮೈ ಸನ್‌ಶಾಯ್ಸ್' ಗಾಯ್ತಾಲೊ. ತಾಚಿ ಪತಿಣ್ ತ್ಯಾ ಪದಾ ಪಾಟ್ಲಿ ಕಾಣಿ ಸಾಂಗ್ತಾಲಿ. 'ಯೂ ಆರ್ ಹಿಜ್ ಸನ್‌ಸೆಟ್' ರ್ಪುಣ್ ಥೊಡ್ಯಾಂನಿ ಚಿಡಾಯ್ಲೆಂ.

ಹಾಂಡಿಯೊ ಎದೊಳ್‌ಚ್ ಖಾಲಿ ಜಾಲ್ಲ್ಯೊ. ಬೆಡ್‌ರುಮಾಂ ಭರೊನ್ ಗೆಲ್ಲಿಂ. ನವೊಚ್ ಕಾಜಾರಿ ಕೊರ್ಚಿ, ಬ್ಲಾಂಕೆಟ್ ಪಾಂಗ್ರುನ್ ನಿದ್‌ಲ್ಲಿ ಆಪ್ಲಿ ಹೊಕಲ್ ಡೊರಾ ಮ್ಹಣ್ ಚಿಂತುನ್ ದುಸ್ರ್ಯಾಚೆ ನಾಯ್ಲೆಸಂಗಿಂ ನಿದ್‌ಲ್ಲೊ. ವಳೊ ಬ್ಲಾಂಕೆಟ್ ಕಾಡ್ನ್ ಪಳೆತಾನಾ ಬೊಂಬ್ ಫುಟ್‌ಲ್ಲೆಪರಿ ಜಾವ್ನ್ ಕೊರ್ಚಿ ಪದ್ರಾಡ್.

ದೀಪಕ್ ಜೋಕ್ಸ್ ಕಾತರ್ಚ್ಯಾಂತ್ ಭಾರಿಚ್ ಹುಶಾರ್. ತಾಚೆ 'ನೊನ್‌ವೆಜ್' ಜೋಕ್ಸ್ ಆಯ್ಕೊನ್ ಉಸ್ತುರೆಂ ಗೆಲ್ಲೆಂ ಆಸಾ. ನೆಲ್ಲಿಯಿ ಪೊಕಣಾಂನಿ ಚತುರ್. ಜೆವಣ್ ಮುಗ್ತಾಲೆಂ ದೆಕುನ್ ದೀಪಕ್ ಭಾಯ್ರ್ ವಚೊನ್ ಚಾಕ್ಲ್ಯಾಕ್ 'ಫಿಲ್‌ಫಿಲ್' (ಕಟ್ಟಿಸಾಂ) ಹಾಡ್ನ್ ಆಯ್ಲೊ.

ಪೊರಾಂ ಮೊದ್ಯಾನೆ ಉಪ್ರಾಂತ್ಲಿಂ ಅಡೇಜ್! ಗುಡ್‌ನಾಯ್ಸ್ ಮ್ಹಣ್ಚ್ಯಾ ಬದ್ಲಾಕ್ 'ಗುಡ್ ಮೊರ್ನಿಂಗ್' ಮ್ಹಣ್ ಆಡ್ ಪಡ್ಲಾಂವ್.

ಥೊಡ್ಯಾಚ್ ವೆಳಾನ್ ಮನ್ಯಾ-ಜನರೇಟರಾಂ ಸ್ಪಾರ್ಟ್ ಜಾಲಿಂ. ಜ್ಯೊ, ಲೋಯ್ ಆನಿ ದೀಪಕ್ ಘೊರೆತಾನಾ ಘಾಟ್ಲೆಪಾಟಿಲಾಚ್ಯೊ ಲೊರಿಯೊ ಖಂಡಾಲಾ ಘಾಟಿ ಚಡ್‌ಲ್ಲೆಪರಿಂ ಆವಾಜ್ ಆಯ್ಕಾತಾಲೊ.

ಹಾಂಚ್ಯೊ ಬಾಯ್ಲೊ ಹಾಂಚೆಸಂಗಿಂ ಕಶೆಂ ನಿದ್ತಾತ್‌ಗೀ ಮ್ಹಣ್ ಚಿಂತಾನಾ ಮ್ಹಾಕಾಯಿ ನೀದ್ ಪಡ್ಲಿ.

ಜಾಗ್ ಜಾತಾನಾ ಸಕಾಳಿಂಚಿಂ ಪೊರಾಂ ಆಟ್. ಸಕಾಳಿಂಚಿ ನಿತಳಾಯ್ ಸಂಪ್ತಾನಾ ಪೊರಾಂ ಜೋವ್ ಜಾಲ್ಲಿಂ. ಮುಂಬಯ್‌ಗಾರ್ ದೀಪಕ್ ತಾಂತ್ಯಾಂಚೆಂ ಆಮ್ಲೆಟ್ ಭಾಜುನ್ ದಿಂವ್ಚ್ಯಾಂತ್ ಲಕ್ಷಮ್ ಹುಶಾರ್. ಪಿಯಾವ್, ಮಿರ್ಸಾಂಗ್ ಇತ್ಯಾದಿ ಶಿಂದಪ್ ತಯಾರ್ ಕರ್ನ್, ಮುಂಬಯ್ಚ್ಯಾ ಘೊಡಾ-ಪಾಂವ್‌ವಾಲಾಭಾಶೆನ್ ಸಟಾಸಟ್ ಕರ್ನ್ ಸುಮಾರ್ 70 ಆಮ್ಲೆಟಾಂ ಆನಿ ತಾಂತ್ಯಾಂಚಿ ಬುರ್ಜಿ ಕರ್ನ್ ಸೊಡ್ಲಿ. ಹೊ ಮನಿಸ್ ಗಾಂವಾಕ್ ಗೆಲ್ಯಾರೀ ಆಮ್ಲೆಟಾಂ ವಿಕುನ್‌ಂಚ್ ದೀಸ್ ಕಾಡಿತ್. ತೊಯ್ ಹುಶಾರ್.

ಇಕ್ರಾ ಪೊರಾರ್‌ಶೆಂ ಬೊರ್‌ಫಾಕಾನ್ ಪಾರ್ಕಾಕ್ ಭಾಯ್ರ್ ಸರ್ಲ್ಯಾಂವ್. ಹ್ಯಾ ವಾಟೆವಯ್ಲೆಂ

ದೃಶ್ ಬೋವ್ ಸೊಬಿತ್. ಪ್ರಕೃತಚ್ಯಾ ವೊರ್ಣಾ ಪಾಲ್ವಾಂತ್ ಬೋವ್ ಪಯ್ಸ್ ಫಾತ್ರಾಂಚೆ ಗುಡೆ ಆನಿ ದೊಂಗರ್ ದಿಸ್ಲಾರ್ ರಸ್ತಾ ಬಗ್ಲೆನ್ ಲಾಂಬಾಯೆಕ್ ಪಾಚ್ಚಿಂ ತೊಟಾಂ, ಖಾಜುರಾಚೆ ರೂಕ್ ಮಾತ್ ನ್ಹಂಯ್, ಮಾಡ್, ಆಂಬಾಚೆ ರೂಕ್ ಆನಿ ಕೆಂಳ್ಳೆ. ಆದ್ಲೆ ರಾತಿಂ ಬೆಳ್ಳೆಲ್ಲಿ ಬಿರಿಯಾನಿ ಕೆಲ್ಲಿಂ ಥೊಡಿಂ ಬಸ್ ರಾವವ್ನ್ ಉದ್ಕಾಚ್ಯೊ ಬೊತ್ತಿ ಘೆವ್ನ್ ಬೊಲಿಂ ಸೊದುನ್ ಧಾಂವ್ಲಿಂ!

ದೊಂಗ್ರಾದೆಗೆನ್ ರಸ್ತೊ ಧಾಂವ್ತಾ ಆನಿ ರಸ್ತಾ ಬಗ್ಲೆನ್ ಲಾಂಬಾಯೆಕ್ ದರೊ. ದರಾಕ್ ತೆಂಕೊನ್ ಪರತ್ ದೊಂಗ್ರಾಚಿ ರಾಸ್. ಫಿಲ್ಮ್ ನಿರ್ದೇಶಕಾಂಕ್ ಸಾಂಗ್ಲೊ ಜಾಗೊ. ಬೋವ್ ಆಕರ್ಶಿಕ್. ರಸ್ತಾ ಬಗ್ಲೆನ್ ದರಾವೆಳೆರ್ ಪಳೆತಾನಾ ಕುಂದಾಪುರ್ ಲಾಗ್ತಿಲ್ಯಾ ತ್ರಾಸಿಚೊ ಉಡಾಸ್ ಆಯ್ಲೊ.

ಖೊರ್ಫಾಕಾನ್ ಪಾರ್ಕಾಭಿತರ್ ರಿಗ್ತಾನಾ ವೋರ್ ಏಕ್ ಜಾಲ್ಲೆಂ. ಬಸ್ಸಾರ್ಥಾವ್ನ್ ಸಾಟೊ ಪೊಟೊ ಪಾರ್ಕಾಭಿತರ್ ವೆಲ್ಯೊ. ಮಾಂದ್ರೊ ಸೊಡವ್ನ್ ಆಯ್ತಾನಾಂ ದವರ್ಲಿಂ. ಹಿ ಸುವಾತ್ ಶಾರ್ಕಾಭಿತರ್ ಯೆತಾ ಜಾಲ್ಲ್ಯಾನ್ ಹಾಂಗಾ ಸೊರ್ಕಾಕ್ ಬಂದಿ. ದೆಕುನ್ ಬಿಯರಿಚ್ಯಾ ಕೆನಾಂಕ್ ತುವಾಲೆ ವಾ ಟಿಶ್ಯಾ ಪೇಪರಾಂ ರೆವ್ಣಾವ್ನ್ ಲಿಪೊನ್ ಲಿಪೊನ್ ಮ್ಹಳ್ಳೆಪರಿ ಚಾಕ್ಲೆಂ ಪಡ್ಲೆಂ.

ಮದೆಂ ಲ್ಹಾನ್‌ಶೆಂ ಕ್ರಿಕೆಟ್ ಮ್ಯಾಚ್. ದಾದ್ಲೆ ಪೊಟಾಂ ಘೆವ್ನ್ ದಾಂವೊಂಕ್ ಖಿರೈತಾನಾ, ಬಾಯ್ಲಾಂ ಸಿಕ್ಸರ್ ಮಾರುಂಕ್‌ಲಾಗ್ಲಿಂ. ಭುಕ್ ಲಾಗ್ತಾನಾ ಮ್ಯಾಚ್ ರಾವ್ಲೆಂ. ಹೊಟೆಲಾಂತ್ ಓರ್ವರ್ ದೀವ್ನ್ ಹಾಡ್‌ಲ್ಲಿ ಬಿರಿಯಾನಿ ಖಾಲಿ ಜಾಲಿ. ಜೆವ್ಣಾ ಉಪ್ರಾಂತ್ ಪಾರ್ಕಾಂತ್ಲ್ಯಾ ಶೀತಳ್ ವಾರ್ಯಾಕ್ ದೊಳೆ ಚೆಮೆಂವ್ಕ್ ಲಾಗ್ಲೆ. ಥೊಡಿಂ ದರಾಚ್ಯಾ ಉದ್ಕಾಂತ್ ದೆಂವೊನ್ ಆಯ್ಲಿಂ.

ಸಾಂಚೆರ್ ಆಮ್ಚೆಂ ಬಸ್ಸ್ ಶಾರ್ಕಾಚೆ ವಾಟೆರ್ ದಾಂವೊಂಕ್ ಲಾಗ್ಲೆಂ. ಶಾರ್ಕಾ ಪಾವ್ತಚ್ ಶಾರ್ಕಾಚೆ ಪಯ್ಲಾರಿ ಸಾಟಿ-ಪೊಟಿ ಘೆವ್ನ್ ದೆಂವ್ಲೆ. ದುಬಾಯ್‌ಚೆ ಮುಕಾರ್ ಗೆಲೆ.

ಆಮಿ ಥೊಡೆ ಜಣ್ ಆಂಟನಿಚೆ ಗಾಡಿಯೆರ್ ಬಸೊನ್ ಜುಮೇರಾ ಬೀಚ್ ಹೊಟೆಲಾಕ್ ಗೆಲ್ಯಾಂವ್. ಅಖ್ಯಾ ಗಲ್ಫಾಂತ್ ಆಸ್ಚೆಂ ಏಕ್ ಮಾತ್ 'ಸೆವೆನ್ ಸ್ಪಾರ್' ಹೊಟೆಲ್. ಬೋವ್ ವ್ಹಡ್ ತಾರ್ವಾಚ್ಯಾ ರುಪಾರ್ ಉಬೆಂ ಕೆಲ್ಲೆಂ. ಬೋವ್ ಆಕರ್ಶಿಕ್ ತಶೆಂ ಸುಂದರ್ ಹೊಟೆಲ್ ಜುಮೇರಾ ದರಾವೆಳೆರ್‌ಚ್ ಉಬೆಂ ಕೆಲಾಂ.

ಭಾರತಾಂತ್ ಜಾಲ್ಯಾರ್ 'ತ್ರಿ ಸ್ಪಾರ್' ವಾ 'ಫಾಯ್ವ್ ಸ್ಪಾರ್' ಹೊಟೆಲಾಭಿತರ್ ರಿಗೊಂಕ್ ಆಮ್ಕಾಂ ಕಾವ್ಣೆಣಿ ಭೊಗ್ತಾ. ಹಾಂಗಾಸರ್ ತಶೆಂ ಕಾಂಯ್ ನಾ. ಆಮ್ಚೆ ಪಯ್ಕಿ ಥೊಡೆ ಅರೆ ಚಡ್ಡೆರ್, ಪಾಯಾಂಕ್ ವ್ಹಾಣೊ ವಾ ಶೂಸ್ ಫಾಲ್ನ್ ಜುಮೇರಾ ಬೀಚ್ ಹೊಟೆಲಾಂತ್ ವಯ್ರ್-ಸಕಯ್ಲಾ ಭಂವೊನ್ ಆಯ್ಲೆ. ಹೊಟೆಲಾಕ್ ಲಾಗೊನ್‌ಚ್ ಸ್ವಿಮಿಂಗ್ ಪೂಲ್. ಗಾಂವಾಂತ್ ಆಸ್ತಾನಾ ಸ್ಪಾರ್ ಟಿವಿರ್ 'ಬೇವಾಚ್' ಸೀರಿಯಲ್ ಪಳೆಲ್ಲೊ ಉಡಾಸ್ ಆಯ್ಲೊ. ದುಬಾಯಿಂತ್ ಶೊಪಿಂಗ್ ಫೆಸ್ಟಿವಲ್ ಚಲ್ತಾಲೆಂ ಜಾಲ್ಲ್ಯಾನ್ ರಾತಿಂ ಗ್ಲೋಬಲ್ ವಿಲೇಜ್ ಆನಿ ಹೆರ್ ಜಾಗೆ ಪಳೆವ್ನ್ ಆಯ್ಲಾಂವ್. ಲೋಕ್ 'ಸಾಂತ್‌ಮಾರಿ'ಕ್ ಗೆಲ್ಲೆಪರಿ ವೆತಾಲೊ.

ತಾಂಕಾಂ ಪೂರಾ 'ಬಾಯ್' ಮ್ಹಣೊನ್ ದುಬಾಯ್ಚ್ಯಾ ಮ್ಹಜ್ಯಾ ಬಿಡಾರಾಕ್ ವೆತಾನಾ ಕಾಳಿಜ್ ಜಡ್ ಜಾಲ್ಲೆಂ.



ನೊವ್ ವೊರಾಂಚೆಂ ಮೀಸ್



ಸೇವ್ ಲರೆಂ ಕಡುಂ:
ಪ್ಲೇನಿ ದಿ ಸೋತಾ ಅನಿ ಕುಟುಂಬಾ
ಕಣಕಾರ್ (ಪುಣಾಯ್)

ನೋವ್ ವೊರಾಂಚೆಂ ಮೀಸ್

ನೋವ್ ವೊರಾಂಚೆಂ ಮೀಸ್ ದುಬಾಯ್ ಭಾರಿ ಫೇಮಸ್. ಬ್ರೆಸ್ತಾರಾ ಮೊದ್ಯಾನೆ ರಾತಿಂ ಪರ್ಯಾಂತ್ ಟಿವಿ ಪಳೆವ್ನ್ ವಾ ಬೊತ್ತಿ ಸುಕವ್ನ್ ತಾತಿ ಕೆಲ್ಲ್ಯಾಂಕ್ ಸುಕ್ರಾರಾ ಸಕಾಳಿಂ ಆಟ್ ವೊರಾರ್ಶೆಂ ಉಟೊನ್ ನೋವ್ ವೊರಾಂಚ್ಯಾ ಮಿಸಾಕ್ ವೆಚೆಂ ಮ್ಹಳ್ಳಾರ್ ಭಾರಿಚ್ ಸುಲಬ್.

ನೋವ್ ವೊರಾಂಚೆಂ ಮೀಸ್. ಮಿಸಾ ಉಪ್ರಾಂತ್ ಕ್ಯಾಂಟಿನಾಂತ್ಲಿ 'ಲಿಪ್ಪನ್' ಚ್ಹಾ ಆನಿ ಕ್ಯಾಂಟಿನಾಭಾಯ್ಲ್ಯಾ ರುಕಾಮುಳಾಂತ್ ಎಕಾಮೆಕಾಚಿ ಭೆಟ್. ಸುಖ್-ದುಕ್, ಹಾಸೊ, ಉಲವ್ಣೆಂ, ಖಿಂತ್, ಬೆಜಾರಾಯ್ ಇತ್ಯಾದಿ.

'ಲಿಪ್ಪನ್' ಚ್ಹಾ ಮ್ಹಜೆ ಪಸಂದೆಚಿ. ವಿದೇಶಿ ಚ್ಹಾ ತಿ. ಪುಣ್ ಭಾರತಾಂತ್ ಭಾಜಪಾ ಪಾಡ್ತ್ ಅದಿಕಾರಾಕ್ ಆಯಿಲ್ಲ್ಯಾ ಉಪ್ರಾಂತ್ ತಾಂಚಿಂ ಸ್ವದೇಶಿ ಮಂತ್ರಾಂ ಚಡ್ಲಿಂ. ದೆಕುನ್ ಹಾಂವೆಂ 'ಲಿಪ್ಪನ್' ಚ್ಹಾ ನಾಕಾ ಮ್ಹಣ್ ಸ್ವದೇಶಿ 'ಮಿಲ್ಪನ್' ಚ್ಹಾ ಘೊಟುಂಕ್ ಸುರು ಕೆಲಿ.

ದೊನ್ಯಾಯಿ ಚಾಯೆಂ ಮದೆಂ ಫರಕ್ ಇತ್ಲೊಚ್: 'ಲಿಪ್ಪನ್' ವಿದೇಶಿ ರೂಚ್. ಚ್ಹಾಯೆಚಿ ಪೊಟ್ಟಿ ಗ್ಲಾಸಾಂತ್ ದೆಂವವ್ನ್ ಹುನ್ ಉದಕ್ ವೊತುನ್, ಸಾಕರ್, ದೂದ್ ಫಾಲ್ಸ್ ಪೊಟ್ಟಿ ದೋನ್ ಪಾವ್ಪಿಂ ವಯ್ರ್ ಸಕಯ್ಲ್ ಕೆಲ್ಯಾರ್ ಪೊಟ್ಟಿ ಗ್ಲಾಸಾಂತ್ ಆನಿ ಪೊಟ್ಟೆಕ್ ಬಾಂದ್ಲೆಂ ಸುತ್ ಹಾತಾಂತ್-ತಳ್ಕಾಂತ್ಲಾ ದೆಂಕ್ಯಾನ್ ಗರಿಯೆಚೆಂ ಸುತ್ ಕುಡ್ಕೆ ಕೆಲ್ಲೆಪರಿ.

ಆತಾಂ ಲಿಪ್ಪನ್ಯಾಯಿ ನಾಕಾ, ಮಿಲ್ಪನ್ಯಾಯಿ ನಾಕಾ ಮ್ಹಣೊನ್ 'ಟುಡೇಸ್ ಟೇಸ್ಟ್' ಚ್ಹಾ ಪಿಯೆಂವ್ಕ್ ಸುರು ಕೆಲ್ಯಾ. ಹಾಚಿ 'ಟೇಸ್ಟ್' ಕೆದಾಳಾ ಕಾಬಾರ್ ಜಾತಾ ಪಳೆಜೆ.

ಕ್ಯಾಂಟಿನಾ ಭಾಯ್ಲ್ಯಾ ರುಕಾಚಿ ಜಾತ್ ಹಾಂವ್ ನೆಣಾ. ತೊ ವೊಡಾಚೊ, ಸಾವ್ಲ್ಯಾಚೊ, ಆಂಬಾಡ್ಯಾಚೊ, ಆಂಬ್ಯಾಚೊ ವಾ ಪೊಣ್ಣಾಚೊ ರೂಕ್ ಖಂಡಿತ್ ನ್ಹಂಯ್.

ಏಕ್ ಪಾವ್ಪಿಂ ಮ್ಹಾಕಾ ಎಕೆ ಅಬಿಮಾನಿ ವಾಚ್ಪಿಣಿನ್ ಪೋನ್ ಕರುನ್ ಸಾಂಗ್ಲೆಂ "ಸೀಜಿ, ಯೆಂವ್ಚ್ಯಾ ಮಯ್ಚ್ಯಾಂತ್ ಮ್ಹಜ್ಯಾ ಪಪ್ಪಾಚೊ ಆನಿ ಮಾಮ್ಮಿಚ್ಯಾ ಕಾಜಾರಾಚೊ ಭಾಂಗ್ರಾಳೊ ಉತ್ಸವ್. ಪತ್ರಾರ್ ಜಾಯ್ರಾತ್ ಫಾಲುಂಕ್ ಆಸಾ. ತುವೆಂ ಥೊಡಿಂ ಉತ್ರಾಂ ಬರವ್ನ್ ದೀಜೆ..."

"ಮ್ಹಾಕಾ ತುಜಿ ಒಳೊಕ್ ನಾಮೂ?"

"ಮ್ಹಜೆಂ ನಾಂವ್ ನೆಲ್ಲಿ. ಗಾಂವಾಂತ್ ಆಲ್ಲಿಪಾದೆ..."

"ಪುಣ್ ತುಕಾ ಜಾಯ್ರಾತಾಚಿಂ ಉತ್ರಾಂ ಕಶೆಂ ಪಾವಿತ್ ಕರುಂ?"

"ಪೊರ್ವಾಂ ಸುಕ್ರಾರಾ ನೋವ್ ವೊರಾಂಚ್ಯಾ ಮಿಸಾಕ್ ಯೆತಾಂ. ಕ್ಯಾಂಟಿನಾ ಭಾಯ್ಲ್ಯಾ ರುಕಾ ಮುಳಾಂತ್ ರಾಕೊನ್ ರಾವ್ತಾಂ..."

"ತುಂ ನೆಲ್ಲಿ ಮ್ಹಣೊನ್ ಮ್ಹಾಕಾ ಕಶೆಂ ಕಳ್ತಾ? ತುಜ್ಯಾ ಗಳ್ಕಾಂತ್ ವಾ ಶೆಂಡ್ಯಾರ್ 'ನೆಲ್ಲಿ' ಮ್ಹಣ್ ಬರವ್ನ್ ಫಾಲಾಂ?"

"ನಾ, ನಾ, ತ್ಯಾ ದೀಸ್ ಹಾಂವ್ ಮ್ಹಜ್ಯಾ ಫ್ರೆಂಡಾಸಂಗಿಂ ಆಸ್ತೆಲಿಂ. ಹಾಂವ್ ಹಳ್ಳುವೆಂ ಚುಡಿದಾರ್ ನ್ಹೆಸ್ತೆಲಿಂ. ಮ್ಹಜೆಂ ಫ್ರೆಂಡ್ ಪಾಚ್ಚಿ ಸಾಡಿ ನ್ಹೆಸೊನ್ ಆಸ್ತೆಲೆಂ."

"ಬರೆಂ ತರ್, ನೋವ್ ವೊರಾಂಚ್ಯಾ ಮಿಸಾ ಉಪ್ರಾಂತ್, ಕ್ಯಾಂಟಿನಾ ಲಾಗ್ಗಿಲ್ಯಾ ರುಕಾ ಮುಳಾಂತ್ ತುಮ್ಮಾಂ ಭೆಟ್ತಾಂ."

ಗಲ್ಬಾಂತ್ ಗಾಂವ್‌ಭಾವ್ ಕೆನ್ನಾಯಿ ಭೆಟ್ತಾತ್. ಗಾಂವ್ ಭಯ್ಲಿಂ ಭಾರಿ ಅಪ್ರೊಬ್. ತಶೆಂ

ಲ್ಲಿಸಂಗಿಂ ಕ್ಯಾಂಟಿನಾಂತ್ ಬಸೊನ್ ಏಕ್ ಸ್ಯಾಂಡ್‌ವಿಚ್ ಖಾವ್ನ್ ಏಕ್ ಲಿಪ್ಟನ್ ಚಾ ಮಾರ್ಯಾಂ ಪ್ಲಾನ್ ಚಿಂತ್ಲೆಂ.

ನೆಲ್ಲಿಚ್ಯಾ ಆವಯ್-ಬಾಪಾಯ್ಚ್ಯಾ ಜುಬ್ಲೆವಾಕ್ ಸಹಜ್‌ಲ್ಲಿಂ ಉತ್ರಾಂ ಗುಂತುನ್ ಏಕ್ ಪನ್ ರಚ್ಲೆಂ. ಪ್ರೆಸ್ತಾರಾ ವೆಗಿಂ ನಿದ್ಲೊಂ. ಸುಕ್ರಾರಾ ಸಕಾಳಿಂ ವೆಗಿಂ ಉಟ್ಲೊಂ. ಹಫ್ತಾಚೆಂ ಸಾಡ್ ತಾಸ್ಲೆಂ. ಸಕಾಳಿಂಚೆಂ ನ್ಹಾಣ್ ನ್ಹಾಲೊಂ. ನಾಸ್ಲೊ ಕೆಲೊ ಆನಿ ಮಿತ್ರಾಚೆ ಗಾಡಿಯೆರ್ ಲೋವ್ ವೊರಾಂಚ್ಯಾ ಮಿಸಾಕ್ ಗೆಲೊಂ.

ಇಗರ್ಜೆಭಿತರ್ ರಿಗ್ತಾನಾಂಚ್ ಹೆವ್ವಿನ್ ತೆವ್ವಿನ್ ಗೊಮ್ಮಿ ಘುಂವ್ಡಾವ್ನ್ ಪಳೆಲೆಂ. ಹಳ್ಳವೆಂ ಚೂಡಿದಾರ್ ಆನಿ ಪಾಚ್ಚಿ ಸಾಡಿ ಖಂಯ್ ಪುಣೆ ದಿಸ್ತಾಗೀ ಮ್ಹಣ್. ಧಾ ಬಾರಾ ಹಳ್ಳವಿಂ ಚೂಡಿದಾರಾಂ ದಿಸ್ಲಿಂ. ಥೊಡ್ಯೊ ಪಾಚ್ಯೊ ಸಾಡಿಯೊಯಿ ಪಳೆಲ್ಯೊ.

ಕುಮ್ಗಾರಾಕ್ ಲಾಯ್ನ್ ಲಾಗಿ. ಪರತ್ ಮ್ಹಜಿ ದೀಶ್ಪ್ ಹಳ್ಳವೆಂ ಚೂಡಿದಾರ್ ಆನಿ ಪಾಚ್ಚಿ ಸಾಡಿ ಸೊದುಂಕ್ ಲಾಗಿ. ಕಿತ್ಯಾಕ್ ಮ್ಹಾಕಾ ಇತ್ಲೊಯಿ ದರ್ವಡ್? ಮಿಸಾ ಉಪ್ರಾಂತ್ ಕ್ಯಾಂಟಿನಾ ಮುಕ್ಲ್ಯಾ ರುಕಾಮುಳಾಂತ್ ಮ್ಹಜೆಂ ಅಬಿಮಾನಿ ನೆಲ್ಲಿನ್ ಮೆಳ್ತಾಂ ಮ್ಹಳಾಂ ಆನಿ ಹಾಂವ್ ಇಗರ್ಜೆಭಿತರ್‌ಚ್ ನೆಲ್ಲಿಚೊ ಅಬಿಮಾನಿ ಜಾವ್ನ್ ತಾಕಾ ಸೊದ್ಚಾರ್ ಪಡ್ಲಾಂ.

9 ವೊರಾಂಚೆಂ ಮೀಸ್ ಜಾಲೆಂ. ಲೋಕ್ ಬುರ್ ಕರ್ ಇಗರ್ಜೆ ಭಾಯ್ರ್ ಆಯ್ಲೊ. ಕ್ಯಾಂಟಿನ್ ಭರೊನ್ ವೊಮೊಂಕ್‌ಲಾಗ್ಲೆಂ. ಕ್ಯಾಂಟಿನಾಭಾಯ್ಲ್ಯಾ ರುಕಾ ಮುಳಾಂತ್ಯಾ ಲೋಕ್ ಭರೊನ್ ಗೆಲ್ಲ್ಯೊ.

ತಿತ್ಲಾರ್ ಇಗರ್ಜೆಚಿಂ ಮೆಟಾಂ ದೆಂವ್ಚಿ, ಹಳ್ಳವೆಂ ಚೂಡಿದಾರ್ ನೆಸ್‌ಲ್ಲಿ ಎಕ್ಲಿ ಚಲಿ ದಿಸ್ಲಿ. ಚೆಸಾಂಗಾತಾ ಆನೈಕ್ಲೆಂಯಿ ಆಸಾ. ರುಕಾಮುಳಾಂತ್ ಯೆಂವ್ಚ್ಯಾ ಬದ್ಲಾಕ್ ಗ್ರೊಟ್ಟ್ಯಾ ಮುಳಾಂತ್ ನಾವೊನ್ 'ಆನಂದ್ ಬಾಪಾಕ್' ಕಾಡುಂಕ್ ಲಾಗಿಂ.

ನೆಲ್ಲಿ ಭಾರಿ ದೇವ್ ಭಿರಾಂತಿಚೆಂ ಮರಿಯಾಳ್ ಭುರ್ಗೊಂ ಜಾಂವ್ಕ್ ಪುರೊ. ಅಶೆಂ ಚಿಂತುನ್ ಹಾಂವ್‌ಯಿ ಗ್ರೊಟ್ಟ್ಯಾ‌ಲಾಗಿಂ ವಚೊನ್ ತ್ಯಾ ಚಲಿಯಾಂ ಪಾಟ್ಲಾನ್ ರಾವೊಲ್ಲೊ.

ಥೊಡ್ಯಾ ವೆಳಾನ್ ದೊಗಾಂಯಿ ಉಲಯಿತ್ ಆನೈಕಾ ಗೆಟಿಂತ್ಲಾನ್ ಭಾಯ್ರ್ ಗೆಲಿಂ. ಅರೇ ಲಾಲಾಮಾತ್ ಜಾಲಿಮೊ ಹಿ! ಕಸಲಿ ಫಜಿಂತ್ ಹಾಬಾ. ಹಾಂವ್‌ಯಿ ತಾಂಚಾ ಪಾಟ್ಲಾನ್‌ಚ್ ಗೆಲೊಂ.

"ನೆಲ್ಲಿ" ಮ್ಹಣ್ ಆಪಂವ್ಕ್ ತೊಂಡ್ ಉಗ್ತೆಂ ಕರ್ಚ್ಯಾ ಆದಿಂ ದೊಗಾಂಯಿ ಪರಾಣಾಚೆ ಕ್ಯಾಕ್ಸೆರ್ ಬಸೊನ್ ಪದ್ರಾಡ್. ಹಾಂವ್ ಪಾಟಿಂ ಘುಂವೊನ್ ಕ್ಯಾಂಟಿನಾ ಮುಕ್ಲ್ಯಾ ರುಕಾಮುಳಾಂತ್ ರಾವೊಲ್ಲೊ. ತಿತ್ಲಾರ್ ಎಕ್ಲೆಂ ಹಳ್ಳವೆಂ ಚೂಡಿದಾರ್ ನೆಸ್‌ಲ್ಲೆಂ 'ಬ್ಲೆಸ್‌ಮಿ, ಫಾದರ್' ಮ್ಹಣ್ ಸಾಡ್ಲಾಬಾ ಮುಕಾರ್ ಪಾತೊಳಿ ಚೊಡಿಲಾಗ್ಲೆಂ.

ಹೆಂಚ್ ಪುಣೆ ನ್ಹಯ್‌ಮೊ ನೆಲ್ಲಿ? ರುಕಾಮುಳಾಂತ್ಲೊ ಚಿಕ್ಕಿ ಮುಕಾರ್ ಗೆಲೊಂ. ತಿತ್ಲಾರ್ ಪಾಚ್ಚಿ ಸಾಡಿ ನೆಸ್‌ಲ್ಲಿ ಎಕ್ಲಿ ಚಲಿ ಕ್ಯಾಂಟಿನಾಭಿತರ್ ರಿಗ್ಲಿ. ನೆಲ್ಲಿಚೆಂ ಫ್ರೆಂಡ್ ಆಸ್ತಲೆಂ ಮ್ಹಣ್ ನೆಲ್ಲಿಚೊ ಪಾಟ್ಲಾವ್ ಕೆಲೊ. ಭಿತರ್ ಗೆಲ್ಲಿ ಪಾಚ್ಚಿ ಸಾಡಿ ಖಂಯ್ಚ್ಯಾನ್ ಮಾಯಾಗ್ ಜಾಲಿ ನೆಣಾ. ಥೊಡ್ಯಾ ವೆಳಾನ್ ಹಾತಿಂ ದೋನ್ ಚ್ಹಾಯೆಚಿಂ ಕಪ್ಪಾಂ ಘೆವ್ನ್ ಶೀದಾ ಗ್ರೊಟ್ಟ್ಯಾಕಡೆ ಗೆಲಿ. ಹಾಂವ್‌ಯಿ ತಿಚ್ಯಾ ಪಾಟ್ಲಾನ್‌ಚ್ ಗೆಲೊಂ.

ಪಾಚ್ಚಿ ಸಾಡಿಯೆನ್ ಏಕ್ ಕಪ್ಪ್ ಕಾಳೆಂ ಪ್ಯಾಂಟ್ ನೆಸ್‌ಲ್ಲ್ಯಾ ತರ್ನಾಟ್ಲಾಕ್ ದಿಲೆಂ.

ದೊಗಾಯಿ ಹಾಸೊನ್ ಹಾಸೊನ್ ಚ್ಚಾಯೆಚಿ ರೂಚ್ ಚಾಕೊಂಕ್ ಲಾಗಿಂ.

ಕರ್ಮಾಂ ಜಾಲಿಂಮೂ ಹಿಂ!

ಪಾಟಿಂ ರುಕಾ ಮುಳಾಂತ್ ಪಾವ್ತಾನಾ ಹಳ್ಳವೆಂ ಚೂಡಿದಾರ್ ನ್ಹೆಸ್ಲೆಂ 'ಬ್ಲೆಸ್‌ಮಿ ಫಾದರ್'ಯಿ ಗುಲ್ಲ್ಯಾ!

ಹಾಂವ್ ಪರ್ಮಾನ್ ಮಯ್ದಾನಾರ್ ಘುಂವೊಂಕ್ ಲಾಗ್ಲೊಂ. ವ್ಹಡ್ಲ್ಯಾ ಫೆಸ್ತಾಚೆ ಸಾಂತೆಂತ್ ತಾಂಚೆ ಗುಳೆ ಘೆಂವ್ಕ್ ಘುಂವ್‌ಲ್ಲೆಪರಿ.

ತಿತ್ಲ್ಯಾರ್ ದೋನ್ ಹಳ್ಳವಿಂ ಚೂಡಿದಾರಾಂ ಕ್ಯಾಂಟಿನಾ ಮುಕ್ಲ್ಯಾ ರುಕಾ ಮುಳಾಂತ್ ಉಬಿಂ ಜಾಲಿಂ. ಪಾಚ್ಚಿ ಸಾಡಿ ಖಂಯ್ ಗೆಲಿಗಾಯ್, ಮಲಾಮಾತಿ? ಆತಾಂ ಹಾಂಚೆಪಯ್ಕಿ ನೆಲ್ಲಿ ಕೊಣ್‌ಗಾಯ್? ಹೆಂ ಅಲ್ಲಿಪಾದೆಚೆಂಗೀ ವಾ ಚಿಗುರುಪಾದೆಚೆಂ ಮ್ಹಳ್ಳೆಂ ಕೋಣ್ ಜಾಣಾಂ?

ಆತಾಂ ಹಾಂವೆಂ ಏಕ್ ಉಪಾವ್ ಚಿಂತ್ಲೊ. ಹಳ್ಳವೆಂ ಚೂಡಿದಾರ್ ನ್ಹೆಸ್ಲೆ ಚಲ್‌ಯೆಲಾಗಿಂ ಹಾಂವೆಂ ತಯಾರ್ ಕೆಲ್ಲೆಂ ಜಾಯ್ರಾತ್ ದಿಂವ್ಚೆಂ ಬರೆಂ ಮ್ಹಣ್ ಚಿಂತುನ್, ತಿಕ್ಕೆ ಮುಕಾರ್ ವೆತಾಂ ಮ್ಹಣ್ತಾನಾ ದೊನ್‌ಯಿ ಹಳ್ಳವಿಂ ಚೂಡಿದಾರಾಂ ಪಾದ್ರ್ಯಾಬಾಕ್ ಮೆಳೊಂಕ್ ಗೆಲಿಂ.

ಹಿಂ 'ಬ್ಲೆಸ್‌ಮಿ' ಜಾವ್ನ್ ಭಾಯ್ರ್ ಯೆತಾನಾ ಆನಿ ಕಿತ್ಲೊ ವೇಳ್ ಜಾತಾಗಾಯ್, ಅಶೆಂ ಚಿಂತಾನಾ ರುಕಾ ಮುಳಾಂತ್ ಏಕ್ ಪಾಚ್ಚಿ ಸಾಡಿ ದಿಸ್ಲಿ. ಲಾಗಿಂ ವಚೊನ್ ಪಳೆತಾನಾ ತಿ ತಮ್ಮಾಂಚಿಗೀ, ಸಿಲೋನಿ ಬಾಯ್ಲ್ ಮ್ಹಣ್ ದಿಸ್ತಾ. ಬೊಲ್ಸಾಂತ್ಲೊ ಹಾತ್ ಪಾಟಿಂ ಕಾಡ್ಲೊ.

ಆನಿ ರಾವೊನ್ ಫಾಯ್ಲೊ ನಾ ಮ್ಹಣ್ ಪುರ್ಪುರೊನ್ ಗೆಟಿಭಾಯ್ರ್ ವೆತಾನಾ ಮ್ಹಜೊ ಮಿತ್ರಯಿ ವಚೊನ್ ಜಾಲ್ಲೊ. ಟ್ಯಾಕ್ಟಿಕ್ ಧಾ ಧಿರಮ್ ಯೆಟುನ್ ಕುಡಾ ಭಿತರ್ ರಿಗೊನ್ ಖಾಟಿಯೆರ್ ಬಸ್ಲೊಂ.

ತಿತ್ಲ್ಯಾರ್ ಫೋನ್ ವ್ಹಾಜ್ಲೊ.

“ಸೀಜಿ, ತುಂ ಖಂಯ್? ಮಿಸಾಕ್ ಯೇಂವ್ಕ್‌ನಾಂಯ್?”


“ಆಯಿಲ್ಲೊಂನೇ? ತುಂ ಖಂಯ್ ಗೆಲ್ಲೆಂಯ್ ನೆಲ್ಲಿ?”

“ಸೊರ್ರಿಯಾ, ಹಾಂವೆಂ ಹಳ್ಳವೆಂ ಚೂಡಿದಾರ್ ನ್ಹೆಸ್ತಾಂ ಮ್ಹಳ್ಳೆಂನೇ? ಅಳೆ, ಕಾಲ್ ವೊಶಿಂಗ್ ಮಿಶಿನಾಂತ್ ಚೂಡಿದಾರ್ ಧುತಾನಾ ನಾಡೊ ತುತ್ಲೊ. ದೆಕುನ್ ಆಜ್ ಹಾಂವ್ ಆಂಗ್ಲೆಂ ನ್ಹೆಸೊನ್ ಮಿಸಾಕ್ ಆಯಿಲ್ಲೊಂ. ನೋವ್ ಪೊರಾಂಚ್ಯಾ ಮಿಸಾಉಪ್ರಾಂತ್ ಕ್ಯಾಂಟಿನಾಭಾಯ್ಲ್ಯಾ ರುಕಾಮುಳಾಂತ್ ಇಕ್ರಾ ಪೊರಾಂ ಮ್ಹಣಾಸರ್ ರಾಕೊನ್ ರಾವ್‌ಲ್ಲೊಂ. ಮ್ಹಜೆಂ ಫ್ರೆಂಡ್‌ಯಿ ಪಾಚ್ಚಿ ಸಾಡಿ ನ್ಹೆಸ್ಲ್ಯಾ ಬದ್ಲಾಕ್ ಜೀನ್ಸ್ ಪ್ಯಾಂಟ್ ಆನಿ ಧವೊ ಟೋಪ್ ಫಾಲ್ಡ್ ಆಯಿಲ್ಲೆಂ...”

‘ತುಜ್ಯಾ ಫ್ರೆಂಡಾಕ್ ಕೊಲೊ ವ್ಹರುಂಕ್’ ಅಶೆಂ ಮ್ಹಣ್ ಚಿಂತುನ್ ರಿಸೀವರ್ ಸಕಯ್ಲ್ ದವರ್ಲೊ.



ಲಗೇಜ್



ದೇವ್ ದಿರೆಂ ಕರುಂ :
ತೋಮಾನ್ ಸಲ್ಮಾನ್ ಅನಿ ಪುಣಾನ್
ಕಿರ್ಕಾರ್ (ಪುಣಾನ್)

ಲಗೇಜ್

ಗಲ್ಪಾಕ್ ಗೆಲ್ಲಿಂ ಮನ್ಯಾಂ ವರ್ಸಾಕ್ ಏಕ್ ವಾ ದೋನ್ ವರ್ಸಾಕ್ ಏಕ್ ಪಾವ್ಲಿಂ ರಚೆರ್ ಮಾಂಯ್‌ಗಾಂವಾಕ್ ಭಾಯ್ರ್ ಸರ್ತಾನಾ ಎಕಾ ಥರಾಚೊ ಸಂತೊಸ್, ಸಂಭ್ರಮ್, ಉಲ್ಲಾಸ್, ಉಮಾಳೊ ಭರೊನ್ ವೊಮ್ಮತಾ. ತ್ಯಾಚ್ ಸಂದರ್ಭಾರ್ ಎಕಾ ಥರಾಚಿ ಕಾವ್ಣೆಣಿ, ಭಿರಾಂತ್, ಬೆಜಾರಾಯ್, ಕರಂದಾಯ್, ವಿರಾರಾಯ್ ಇತ್ಯಾದಿನಿಮ್ಮಿಂ ಮತಿಚಿ ಶಾಂತಿ ಭಿಗಡ್ಚಿ ಆಸ್ತಾ.

ಸಂತೊಸ್, ಸಂಭ್ರಮ್ ಮೊಗಾಚ್ಯಾ ಮನ್ಯಾಂಕ್, ಕುಟ್ಮಾಚ್ಯಾ ಸಾಂದ್ಯಾಂಕ್, ಬಾಯ್ಲೆ-ಭುರ್ಗ್ಯಾಂಕ್, ಇಶ್ಟಾಂ-ಮಿತ್ರಾಂಕ್ ಮೆಳೊಂಕ್ ವೆತಾಂವ್ ಮ್ಹಳ್ಳ್ಯಾ ಕಾರಣಾ ಪಾಸತ್. ಪುಣ್ ಬೆಜಾರಾಯ್, ವಿರಾರಾಯ್, ಗಲ್ಪಾಂತ್ಲ್ಯಾ ಆಪ್ಲ್ಯಾ ಶೆಜಾರ್ಯಾನ್, ಇಶ್ಟಾಂ-ಮಿತ್ರಾನ್ ಗಾಂವಾಂತ್ ಆಸ್ಚ್ಯಾ ತಾಂಚ್ಯಾ ಘುರ್ವ್ಯಾಂಕ್ ಪಾವಿತ್ ಕರುಂಕ್ ದಿಲ್ಲ್ಯಾ ಕಾಗ್ದಾಂ-ಪತ್ರಾಂಚ್ಯೊ, ಸಾಮಾನ್ ವಸ್ತುಂಚ್ಯೊ ಪೊಟ್ಲೊ ಪಳೆವ್ನ್.

ಗಲ್ಪಾ ಥಾವ್ನ್ ಗಾಂವಾಕ್ ದೆಂವ್ತಾನಾ, ತಶೆಂಚ್ ಗಾಂವಾ ಥಾವ್ನ್ ಗಲ್ಪಾಕ್ ಉಬ್ತಾನಾ ಕಾಗ್ದಾಂ-ಪತ್ರಾಂ ಬಟ್ಟಾಡೆ ಕರ್ಚ್ಯಾ ಕೊರಿಯರ್ ಸರ್ವಿಸಾ ಭಾಶೆನ್, ಸ್ಪೀಡ್ ಪೋಸ್ಟಾ ಭಾಶೆನ್ ವಾ ಪೋಸ್ಟ್‌ಮೆನಾ ಭಾಶೆನ್ ಥೊಡೆ ದೀಸ್ ಕಾಮ್ ಕರಿಚೆ ಪಡ್ತಾ. ವರ್ಸಾಚ್ಯಾ ಇಕ್ರಾ ಮಯ್ಜ್ಯಾಂನಿ ಕಾಗ್ದಾಂ ಪತ್ರಾಂಚಿ ರಾಸ್ ಅರೆೊ ಕಿಲೊಭರ್ ಆಸ್ಲ್ಯಾರ್, ಕ್ರಿಸ್‌ಮಸ್-ನವ್ಯಾ ವರ್ಸಾಚ್ಯಾ ಸಂದರ್ಭಾರ್ ಕ್ರಿಸ್‌ಮಸ್ ಕಾರ್ಡಾಂಚಿ ಜಡಾಯ್ ದೇಡ್ ಕಿಲೊ ಉತರ್ತಾ.

ಹಾಂವ್‌ಯಿ 'ಗಲ್ಪ್' ಮ್ಹಳ್ಳ್ಯಾ ಭಾಸಾಯಿಲ್ಲ್ಯಾ ಗಾಂವಾಂತ್ ದೋನ್ ಅಡೇಜ್ ವರ್ಸಾಂಭರ್ ಆಸ್‌ಲ್ಲೊಂ. ಪಯಿಲ್ಲೆಂ ಪಾವ್ಲಿಂ ಗಲ್ಪಾಕ್ ವೆಚೆಂ ಜಾಲ್ಲ್ಯಾನ್ ದಿಸಾಳ್ಕಾ ಪತ್ರಾಂನಿ 'ಬೋನ್ ವೊಯೆಚ್' ವಾ 'ಶುಭ ಪ್ರಯಾಣ' ವಾ 'ಸುಖಾಳ್ ಪಯ್ಲ್' ಮ್ಹಣ್ ಫೊಟೊ ಭಾಪುನ್ ಶುಭಾಶಯ್ ಪರ್ಗಟುಂಕ್ ಮನ್ ಆಸ್‌ಲ್ಲೆಂ ತರೀ ಹಾಂವೆಂ ತಶೆಂ ಕೆಲೆಂ ನಾ.

ಕಾರಣ್, ಗಲ್ಪಾಕ್ ವೆಚೆಂ ಮ್ಹಳ್ಳಾರ್ ಚಂದ್ರಾಕ್ ವೆಚೆಂ ತಿತ್ಲೆಂ ಕಶ್ಟಾಂಚೆಂ ಮಿಸಾಂವ್ ಕಾಂಯ್ ನ್ಹಂಯ್. ಮ್ಹಜೆ ತಸಲೆ ಹಜಾರಾನಿ, ಲಾಕಾನಿ ಗಲ್ಪಾಕ್ ಪಾವೊನ್ ಆರ್ಚ್ಯಾಂಚೆ 'ಕುಬೂಸ್' ಖಾವ್ನ್ ಚ್ಯಾರ್ ಕಾಸ್ ಜೊಡ್‌ಲ್ಲೆ ಕಾಂಯ್ ಉಣೆ ನಾಂತ್.

ಹಾಂವ್ ಗಲ್ಪಾಕ್ ವೆತಾಂ ಮ್ಹಳ್ಳಿ ಖಬರ್ ಕಾರ್ಡಾಕ್ ಉಜೊ ಲಾಗ್‌ಲ್ಲೆಪರಿಂ ಪ್ರಸಾರುಂಕ್ ಲಾಗಿ. ಮ್ಹಜ್ಯಾ ಒಳ್ಳೆಚೆ, ಅಭಿಮಾನಿ, ಹಿತಚಿಂತಕ್, ಈಷ್ಟ್-ಮಿತ್ರ್, ಶೆಜಾರ್ಚೆ, ಸಯ್ರೆ ಇತ್ಯಾದಿ ಮ್ಹಾಕಾ ಬರೆಂ ಮಾಗೊಂಕ್ ಆಯ್ಲೆ. ಯೆತಾನಾ ಖಾಲಿ ಹಾತಾಂನಿ ಯೇಂವ್ಕ್ ನಾಂತ್. ಬೆತ್ಲೆಹೆಮಾಂತ್ ಜಲ್ಮಿಲ್ಲ್ಯಾ ಜೆಜು ಬಾಳ್ಕಾಕ್ ನಮಾನ್ ಕರುಂಕ್ ಆನಿ ಕಾಣಿಕೊ ಭೆಟಂವ್ಕ್ ಆಯಿಲ್ಲ್ಯಾ ತೆಗಾಂ ರಾಯಾಂಭಾಶೆನ್ ಹಾತಾಂನಿ ವಿವಿಡ್ ಗಾತ್ರಾಂಚ್ಯೊ ಆನಿ ಥರಾವಳ್ ವಸ್ತುಂಚ್ಯೊ ಪೊಟ್ಲೊ ಘೆವ್ನ್‌ಚ್ ಆಯ್ಲೆ.

“ಮ್ಹಜಿ ಧುವ್ ಫುಡ್ಲದ್ ಗುರ್ವಾರ್. ತಿಕಾ ಮಿಟಾಕ್ ಫಾಲ್ತೆ ಘರೆ (ಖಿಳಾಚೆ ಘರೆ) ಖಾಂವ್ಕ್ ಆಶಾ ಆಸಾ ಕಂಯ್. ದೆಕುನ್ ಇಲ್ಲೆ ಘರೆ ಪ್ಯಾಕ್ ಕರ್ನ್ ಹಾಡ್ಲ್ಯಾತ್. ತಿಕ್ಲೆ ಪಾವಿತ್ ಕರ್ ಪುತಾ” ಮ್ಹಣೊನ್ ಜುವಾನ್ ಬಾಯೆನ್ ಘುರ್ವ್ಯಾಂಚಿ ಪೊಟ್ಲಿ ಮ್ಹಜ್ಯಾ ಹಾತಿಂ ದೀವ್ನ್ ಮ್ಹಾಕಾ ದೋನ್ ಟಾಯ್ಸ್ ಕೀಸ್ ಮಾರ್ಲೆ.

“ಮ್ಹಜಿ ಸುನ್ ಬಾಳಾಂತ್ ಜಾಲ್ಯಾ ಪುತಾ. ತೇಲ್ ಪುಸುಂಕ್, ಬಾಳ್ಕಾಕ್ ಆನಿ ಆವಯ್ಕ್

ಉಣಂವ್ಕ್ ಕಾಮಾಚಿ ಸ್ತ್ರೀ ಆಸಾ. ಪೂಣ್ ತಿಕಾ ತಿಕ್ಲೆಂ ವಾ ರಾಂದೊ ಕರುಂಕ್ ಕಳಾನಾ ಖಂಯ್. ಲಾಂಚೊ ಕಾಲ್ಡ್ ಕಾಡ್ನ್ ದಿಂವ್ಚಾಂ ಮ್ಹಳ್ಯಾರ್ ಧಂಯ್ಸರ್ ಕುಂಕ್ಡಾಪಿಲಾಂ ಮೆಳಾನಾಂತ್ ಖಂಯ್... ದೆಕುನ್ ಶಾಸ್ತ್ರಿಚೊ ಏಕ್ ಕಿಲೊ ಬಾಂಟ್ಲಿಚೊ ರಾಂದೊ ಹಾಡ್ಲಾ ಪುತಾ. ಬೊತ್ತಿ ಯ್ ಪೋನ್ ನಂಬರ್ ಬರಯ್ಲಾಂ. ಪೂತ್ ಯೇವ್ನ್ ವ್ಹರೊಲೊ. ಬಾಳ್ಯಾಕ್ ಬರೆಂ ಕರ್ನ್ ಳೆಂವ್ಕ್ ಸಾಂಗ್‌ಬಾ.” ತೆಜ್ಜುಬಾಯೆನ್ ಮ್ಹಾಕಾ ಪೊಟ್ಲುನ್ ಧರೊ - ಯಾಸ್ಸೆರ್ ಆರಾಘತಾನ್ ಲೊಕ್ಲಿಂಟನಾಕ್ ಪೊಟ್ಲುನ್ ಧರ್‌ಲ್ಲೆಪರಿಂ.

“ಪುತಾಕ್ ಇಲ್ಲೆಶೆಂ ಪಿಯರೆ ಮ್ಹಳ್ಯಾರ್ ಆಯ್ಕಾನಾ. ಕಾಳ್ಯಾ ಜಾಲ್ಯಾ ಮ್ಹಣ್ ಬರಯ್ಲಾಂ. ದೆಕುನ್ ‘ಪೊರೆಸ್ಪಿಕಾ’ ಹಾಡ್ಲಾಂ. ಸುನೆಕ್ ಪೊಟಾಂತ್ ಗುಳುಗುಳು ಜಾತಾ ಕಂಯ್. ತಿಕಾ ಪೊಲ್ಲೇರಾ’ ಹಾಡ್ಲಾಂ. ಹಾವ್ನ್ ಮೆಡಾಕ್ ಕೆದಾಳಾಯ್ ತಾಪ್‌ಲ್ಲಿ ಕಾಯ್ ಲಾಗೊನ್ ಉಜ್ಯಾಚೆ ಫೊಡ್ ಯೆತಾತ್ ಖಂಯ್. ತಾಚೆಖಾತಿರ್ ‘ಸಿಂಧ್’ ಆಸಾ. ತಿಕ್ಲೆ ಪಾವಿತ್ ಕರ್ ಪುತಾ. ಪೆಪಟಿಯಿಸ್ ಬಿ ಇಂಜೆಕ್ಯನಾಂ, ಆಸ್ತಲಿನ್ ಗುಳಿಯೊಯಿ ಆಸಾತ್, ದೀವ್ನ್ ಸೊಡ್.” ಮಾರ್ಜೆಲಾಮಾನ್ ಆಯೆರ್ ಕೆಲೊ.

“ಆಮ್ಚ್ಯಾ ಸೆಲ್ಲಿಕ್ ಸುಕಿ ಮಾಸ್ತಿ ಮ್ಹಳ್ಯಾರ್ ಜೀವ್‌ರೆ ಪುತಾ. ಅರೊ ಕಿಲೊ ಫೆಸ್ಟ್‌ಕ್ಲಾಸ್ ಲ್ಯಾಡಿ ತಾಟೊ, ಕಾಲ್ಡೊ ಕಿಲೊ ನಿತಳ್ ಗಾಂಲ್ಲಿ, ಇಲ್ಲೆಶೆ ಬಾಂಗ್ಡೆ, ಲೆಪೊ, ಯೆರೊ, ದಡಿಯಾರೆ ಕನಿ ಕೊಲ್ಲಾಕೊರೊ ಹಾಡ್ಲ್ಯಾತ್. ಸುಕ್ಯಾ ಮಾಸ್ಕೆಚೆಂ ನಿಸ್ತೆಂ ಕೆಲ್ಲ್ಯಾ ದೀಸ್ ತುಂಯಿ ಜೆವ್ಣಾಕ್ ಲೆಚ್‌ರೆ, ಸಿರಿಲಾ” ಮ್ಹಣಾಲಿ ಆಲ್ಲಿಪಾದೆಚಿ ಎಲ್ಲುಬಾಯ್. ಹಾಂವ್ ಗಲ್ಪಾಕ್ ವೆತಾಂ ಮ್ಹಣ್ ಕಾ ಬಿದ್ರ್ಯಾಂ ಸಾಂತೆಂತ್ ಜಿಲ್ಲಿಬಾಯೆನ್ ಸಾಂಗ್‌ಲ್ಲೆಂ ಖಂಯ್.

“ಗಲ್ಪಾಂತ್ ಬರಿಶಿ ಆಮ್ಸಾಣ್ ಮೆಳಾನಾ ಖಂಯ್. ದೆಕುನ್ ದೋನ್ ಕಿಲೊ ಆಮ್ಸಾಣ್, ಇಲ್ಲಿಶಿಂ ಬಿಂಡಿ ಸೊಲಾಂ, ಇಲ್ಲಿಶಿಂ ಬಿಂಬ್ಲಿಂ ಆನಿ ಏಕ್ ಬೋತ್ಲ ಶಿರೊ ಪ್ಯಾಕ್ ಕರ್ನ್ ಹಾಡ್ಲ್ಯಾಂತ್. ಮಾರ್ಕು ಆನಿ ತುಂ ಕ್ಲಾಸ್‌ಮೇಟ್ ನ್ಹಯ್‌ವೇ ಏಕ್ ಲ್ಹಾನ್‌ಸೊ ತೊಂದೊರ್ ಆನಿ ಏಕ್ ಆದಾಳೊಯಿ ಸಿರ್ಲಾಕಡೆ ಧಾಡ್ನ್ ದಿ ಮಾಮ್ಮಿ ಮ್ಹಣ್ ಬರಯ್ಲಾಂ ತಾಣೆ” ಬಿಜ್ಜಾಬಾಯೆಚೊ ಲೆಣೆಂಚೊ ಪುರ್ಯಾಂವ್ ಭಿತರ್ ರಿಗೊ.

“ಆಮ್ಚ್ಯಾ ಕಿಟ್ಟಿಕ್ ಆಂಬೆ ಮ್ಹಳ್ಯಾರ್ ಜೀವ್. ಏಕ್ ಡಜನ್ ಆಪೂಸ್ ಆಂಬೆ ಆಸಾತ್. ಮಾಗಿರ್ ಫೊಡೆ ಪಾಲ್ಪಣೊಸ್. ಇಲ್ಲಿಶಿಂ ಬಿಂಡಾಂ...” ಪಿಂತಾಮಾನ್ ಪೊಟ್ಟಿ ಸೊಡಯ್ಲಿ.

“ಆಮ್ಚೊ ಪೆಚ್ಚಾ ಗಾಂವಾಕ್ ಆಯಿಲ್ಲ್ಯಾ ತೆದ್ನಾ ಆಮ್ಚೆಂ ದುಕೊರೊಂ ಪಿಲಾಂ ಕಾಡ್ತಾ. ಲೆರೊತ್ ಬಾವ್ಲಾಕ್ ಕಾಳಿಜ್-ಅಗ್ಣೆಟಿ ಖಾಂವ್ಕ್‌ಚ್ ಮೆಳಾನಾ. ಹೈ ಪಾವ್ಲಿಂ ಮೊಂತಿ ಫೆಸ್ತಾಕ್ ವೆಂ ಜೆವ್ತಾನಾ ಕಾಳಿಜ್-ಅಗ್ಣೆಟಿ ರಾಂದಿಜೆ ಮ್ಹಣ್ ಎಸ್ತೆಲಾನ್ ಬರಯ್ಲಾಂ. ದೋನ್ ಕಿಲೊ ಕಾಳಿಜ್-ಅಗ್ಣೆಟಿ ರಾಂದುನ್ ಚ್ಯಾರ್ ಬೊತ್ತಿನಿ ಭರ್ಲ್ಯಾ ಆನಿ ಭಾಯ್ಸಾನ್ ‘ಮ್ಯಾಂಗೊ-ಪಿಕ್ಯಲ್’ ಮ್ಹಣ್ ಬರಯ್ಲಾಂ. ನಾ ತರ್ ತೆ ಆರ್ಪಿ ‘ಹರಾಮ್’ ಮ್ಹಣೊನ್ ಬೊತ್ತಿ ಕಾಡ್ನ್ ಉಡಂವ್ಕ್ ಆಸಾತ್” ಲುಜ್ಯಾಮಿ ಲೊಜಿಕ್ ಉಲಯ್ಲಿ.

ಗುಸ್ತಿನಾಮ್ ತರೊ ಘಡಾಯ್ ಘೆವ್ನ್ ಭಿತರ್ ಸರೊ.

“ಗುಸ್ತಿನಾಮಾ” ಮ್ಹಳಿಂ ಹಾಂವೆಂ ಹಾತ್ ಚೊಡುನ್, “ಹಾಂವೆಂ ಪಯಿಲ್ಲೆಪಾವ್ಲಿಂ ಗಲ್ಪಾಕ್ ಲೆಚೆಂ. ತುಜೊ ಘಡಾಯ್ ಘೆವ್ನ್ ಹಾಂವ್ ಗಲ್ಪಾಚ್ಯಾ ವಿಮಾನ್ ನಿಲ್ದಾಣಾರ್ ದೆಂವ್ಚ್ಯಾರ್ ಆರ್ಪಿ ಮ್ಹಾಕಾ ತುಜ್ಯಾ ಘಡಾಯಾ ಸಮೇತ್ ಆರ್ಪಿ ದರ್ಯಾಕ್ ಉಡಂವ್ಕ್ ಆಸಾತ್.” ಗುಸ್ತಿನಾಮ್ ಘಡಾಯ್ ಘೆವ್ನ್ ಪಾಟಿಂ ಘುಂವೊ.

“ಗುಡ್ ಮೊರ್ನಿಂಗ್ ಮಿಸ್ಟರ್ ‘ಸಿಕ್ವೇರಾ’ ಮುರ್ರಾಳ್ ಫಿರಗ್‌ಜೆಚೊ ವಿಗಾರ್, ಕಾಜಿತೊರ್ ಆನಿ ಗೊನ್ನಿಕ್ ಮಂಡಳಿಚೊ ಉಪಾಧ್ಯಕ್ ಭಿತರ್ ರಿಗ್ಲೆ.

“ಹಲೋ ಫಾದರ್, ಯೆಯಾ ಬಸಾ”

ತೆ ಬಸ್ಲೆ.

“ಇಗರ್ಜೆಚೆಂ ಪಾಕೆಂ ದುರಸ್ತಿ ಕರುನ್ ಪೊರ್ಲಿಂಗ್ ನವೆಂ ಕೆಲಾಂ. ಸಿಮಿಸ್ಟ್ರಿಕ್ ದೊರೊ ಬಾಂದ್ಲಾ. ಆನಿ ಆಮ್ಚ್ಯಾ ಫಿರಗ್‌ಜೆಕ್ ಏಕ್ ಮಜ್ಬೂತ್ ಹೊಲ್ ಜಾಯ್, ಮಿಸ್ಟರ್ ಸಿಕ್ವೇರಾ. ಆಮ್ಚೆ ಇಗರ್ಜೆಂತ್ ಹಫ್ತಾಕ್ ದೋನ್ ತೀನ್ ರೆಸ್ಪರಾಂ ಜಾತಾತ್. ಪುಣ್ ಲಗ್ನಾಚಿಂ ಸತ್ಕಾರ್ ಕಾರ್ಯಿಂ ಸಕ್ಕಡ್ ಗರ್ನಾಳ್ ಫಿರಗ್‌ಜೆಚ್ಯಾ ಹೊಲಾಂತ್ ಚಲ್ತಾತ್. ಹೊಲ್ ಬಾಂದ್ತಚ್ ಪಾದ್ರ್ಯಾಬಾಂಕ್ ರಾವೊಂಕ್ ಲ್ಹಾನ್‌ಶೆಂ ಏಕ್ ಘರ್ ಬಾಂದ್ಲಿ ಆಲೊಚನ್‌ಯಿ ಆಸಾ...” ವಿಗಾರ್ ಬಾಪ್ ಸಾಂಗಾತ್ ಗೆಲೊ.

“ಕಿತ್ಲೊ ಖರ್ಚ್ ಬಸತ್, ಫಾದರ್?”

“ಹೊಲಾಕ್ ಕಾಂಯ್ ನಾ ತರೀ ಪನ್ನಾಸ್ ಸಾಟ್ ಲಾಕ್ ಆನಿ ಪಾದ್ರ್ಯಾಬಾಂಚ್ಯಾ ಲ್ಹಾನ್‌ಶಾ ಘರಾಕ್ ತೀಸ್ ಚಾಳೀಸ್ ಲಾಕಾಂ ಭಿತರ್. ತುವೆಂ ಗಲ್ಪಾಕ್ ಪಾವ್ತಚ್ ಆಮ್ಚ್ಯಾ ಫಿರಗ್‌ಜೆಗಾರಾಂಚೆಂ ಏಕ್ ಎಸೋಸಿಯೇಶನ್ ಕರಿಜೆ. ಹಾಂವ್ ಮುಕೆಲ್ ಸಯ್ರೊ ಜಾವ್ನ್ ಯೆತಲೊಂ...” ಪಾದ್ರ್ಯಾಬಾನ್ ಆಪ್ಲಿ ಮಿಶಿ ಕಳಿತ್ ಕೆಲಿ.

ಇಲ್ಲೆಶೆಂ ಸುಖ್-ದುಖ್ ಉಲವ್ನ್ ತೆ ಪಾಟಿಂ ವೆತಾನಾ ದೊಗಾಂ ಸಿಸ್ಟರಾಂ ಭಿತರ್ ರಿಗ್ಲಿಂ.

“ಅಳೆಬಾ ಸಿರಿಲ್, ಹ್ಯಾ ವರ್ಮ್ ಆಮಿ ದುಬ್ಳ್ಯಾ ಭುರ್ಗ್ಯಾಂಖಾತಿರ್ ಗಾಗ್ರೊ-ಬಾಜು ಶಿಂವೊನ್ ದಿತಾಂವ್. ದೊನ್ಪಾರಾಂಚೆಂ ‘ಅನ್ನ-ಸಾಂಬಾರ್’ ಜೆವಣ್ ದಿತಾಂವ್. ತುಂ ಆಮ್ಚ್ಯಾ ಇಸ್ಕೂಲಾಚೊ ‘ಹಳೇ ವಿದ್ಯಾರ್ಥಿ’ ನ್ಹಯ್‌ಗೀಬಾ...? ತುವೆಂ ಆಮ್ಚ್ಯಾ ಬರ್ಯಾ ಕಾಮಾಕ್ ಸಪೊರ್ತ್ ಕರಿಜೆಬಾ..., ತುಜ್ಯಾ ಫ್ಯಾಮಿಲಿ ಖಾತಿರ್ ಆಮಿ ಮಾಗ್ತಾಂವ್ ಬಾ...” ಸಿಸ್ಟರಿನ್ ಲಕ್ಕಿಡಿಪ್ಪಾಚೆ ಧಾ ಬೂಕ್ ಕಾಡ್ನ್ ದಿಲೆ.

ತಿತ್ಲ್ಯಾರ್ ವಯ್ಲ್ಯಾ ಹಿತ್ಲಾಂತ್ಲಿ ಪುಲಾಬಾಯ್ ಆಯ್ಲಿ.

“ಅಳೆರೇ ಪುತಾ, ಹ್ಯಾ ಬ್ಯಾಗಾಂತ್ ‘ಭುರ್ಗ್ಯಾಂಚಿ ಜತನ್’, ‘ಸಾಂಬಾರ್ಡೊ’, ‘ಕಾಜಾರಿ ಲಂಯ್ಗಿಕ್ ಜಿವಿತ್’, ‘ರಾಂದ್ಲಿ’, ‘ಭಲಾಯ್ಕೆ ದಾಯ್ಜ್’ ಆನಿ ಹೆರ್ ಬೂಕ್ ಆಸಾತ್. ಆಮ್ಚ್ಯಾ ನಿಮ್ಮಿಕ್ ತುಜೆ ಜ್ಯೋಕ್ ಮ್ಹಳ್ಯಾರ್ ಭಾರಿ. ಆಸ್ಲಾರ್ ತುಜೊಯಿ ಏಕ್ ‘ಚಿರ್‌ಮುಲ್ಯೊ’ ಬೂಕ್ ಹ್ಯಾ ಬುಕಾಂ ಸಂಗಿಂಚ್ ನಿಮ್ಮಿಕ್ ಪಾವಿತ್ ಕರ್. ಆನ್ಯೆಕಾ ಬ್ಯಾಗಾಂತ್ ಭುರ್ಗ್ಯಾಂಪಿಡೆಚ್ಯೊ ಗುಳಿಯೊ, ದುಶ್ವಾಕಾಯೆಚ್ಯೊ ಗುಳಿಯೊ, ಸುಕಯಿಲ್ಲ್ಯೊ ಕಾಳ್ಯೊ ಆಂಕ್ರೊ, ವೊಡಾಚಿಂ ಪಾಳಾಂ ಆನಿ ಏಕ್ ಪೆಳೊ ಸುರೆಚೆಂ ಗೋಡ್ ಆಸಾ...”

ಪುಲಾಬಾಯೆಚೊ ಗಾಗ್ರೊ ಪುಲ್‌ಲ್ಲೊ-ರೊವಾಣೆಚ್ಯಾ ಕೊಂಬಿಯೆಚೊ ಮುಲ್ಯೊ ಪುಲ್‌ಲ್ಲೆಪರಿಂ.

ಹಾಂವ್ ತುವಾಲೊ ಘೆವ್ನ್ ನ್ಹಾಣಿಯೆಕ್ ಗೆಲೊಂ. ಪಾಟಿಂ ಯೆತಾನಾ ಎಕ್ಲೊ ಸಂಪಾದಕ್, ದೋಗ್ ಜಣ್ ಪ್ರಕಾಶಕ್, ಲೇಖಿಕ್ ಆನಿ ಕವಿ ತಾಂಚ್ಯಾ ಬುಕಾಂಚಿ ಪೊಟ್ಲಿ ಹಾಡ್ನ್ ಆಯಿಲ್ಲೆ. ಉದೆವ್ನ್ ಯೆಂವ್ಚ್ಯಾ ಸಂಗೀತ್‌ಗಾರಾನ್ ತಾಚ್ಯಾ ಪಯ್ಲ್ಯಾ ಕೊವ್ಣೆಂಚಿ ಪೊಟ್ಲಿ ಹಾಡ್‌ಲ್ಲಿ.

ಇತ್ಲಿ ಲಗೇಜ್ ಹಾಂವೆಂ ವ್ಹರಿಜೆ ತರ್ ಎಕ್‌ಚ್ ವಿಜಯ್ ಮಲ್ಯಾಕಡೆ ಉಲವ್ನ್ ತಾಚೆಂ ಏಕ್ ಪ್ಲೇಯ್ನ್ ಚಾರ್ಪರ್ಡ್ ಕರಿಜೆ. ನಾ ತರ್ ಘಾಟ್ಲೆ ಪಾಟಿಲಾಚಿ ವಾ ಸಿಪಿಸಿ ಲೊರಿ ಬುಕ್ ಕರ್ನ್ ತಾರ್ಪಾರ್ ‘ಕಂಟೆಯ್ದರ್’ ವ್ಹೆಲ್ಲೆಪರಿ ಗಲ್ಪಾಕ್ ವ್ಹರಿಜೆ.

ಗಲ್ಪಾಕ್ ವಚೊನ್ ತಾಂಚ್ಯೊ ಸಾಟ್ಯೊ ಪೊಟ್ಯೊ ವಾಂಟುನ್ ಜಾತಾನಾ ಏಕ್ ವರ್ಸ್ ಪುಣೇ ಬಾರ್ ಜಾತಾ. ಪರತ್ ಪಾಟಿಂ ಯೆತಾನಾ ಗಲ್ಪಾಥಾವ್ ಗಾಂವ್ಚ್ಯಾ ಮನ್ಶಾಂಕ್ ದಿಂವ್ಚೆಖಾತಿರ್ ಪರತ್ ಪೊಟ್ಯೊ ರಾಸ್ ಪಡ್ತೆಲ್ಯೊ.

ತವಳ್ ಮಿಸಸ್ ಪಿಂಟೊ ಏಕ್ ಪೊಟ್ಟಿ ಹಾಡ್ ಅಶೆಂ ಮ್ಹಣ್ತೆಲಿ :

“ಅಳೆ ಮಿಸ್ಸರ್ ಸಿಕ್ವೇರಾ, ಗಾಂವಾಂತ್ ಪಿಯಾವಾಚೆಂ ಮೊಲ್ ಕಿಲ್ಯಾಕ್ ಪನ್ನಾಸ್ ರುಪಯ್, ಬಟಾಟ್ಯಾಂಕ್ ತೀಸ್ ರುಪಯ್ ಆನಿ ಟೊಮೆಟೊಂಕ್ ಪಂಚ್ಚೀಸ್ ರುಪಯ್ ಖಿಯಾ. ದೆಕುನ್ ಗಾಂವೆಂ ಪಾಂಪಾಂಚ್ ಕಿಲ್ಯಾಂಚ್ಯೊ ಪಿಯಾವ್, ಬಟಾಟೆ ಆನಿ ಟೊಮೆಟೊ ಅಶೆಂ ತೀನ್ ಪೊಟ್ಯೊ ಹಾಡ್ತಾತ್. ಗಾಂವಾಕ್ ಪಾವ್‌ಲ್ಲಾ ತಕ್ಯಣ್ ರಿಕ್ಯಾರ್ ವ್ಹರ್ ಆಮ್ಗೆರ್ ಘರಾ ಮಿಸ್ಸರ್ ಪಿಂಟೊಕ್ ಪಾವಿತ್ ಕರ್...”

ಮಿಸ್ಸರ್ ರೇಗೊ ಏಕ್ ಪೊಟ್ಟಿ ದೀವ್ ಮ್ಹಣೊಂಕ್ ಪುರೊ :

“ಅಮ್ಮಾ ಪಿಂಕಿಕ್ ಸುಂಕ್ಲ್ಯಾಂ ಮ್ಹಳ್ಯಾರ್ ಜೀವ್. ದೋನ್ ಕಿಲೊ ಟಾಯ್ಗರ್ ಪ್ರೊನ್ಸ್ ಕರ್ ಹಾಡ್ತಾಂತ್. ಆಮ್ಗೆರ್ ಘರಾ ವೆತಾನಾ, ಕೊಂಕಣಾಂತ್ಲೊ ಏಕ್ ಕಿಲೊ ಸ್ಪೆಶಲ್ ಫಾತ್ ಪಿಟೊಯಿ ವ್ಹರುನ್ ದಿ...”

“ಹ್ಯಾ ಬ್ಯಾಗಾಂತ್ ಭುರ್ಗ್ಯಾಂಕ್ ಇಲ್ಲಿಶಿಂ ಚೊಕ್ಲೆಟಾಂ, ಚೀಜ್, ದುದಾ ಪಿಟೊ ಇತ್ಯಾದಿ ಆಸಾ. ಆನ್ಯೇಕ್ ಬ್ಯಾಗಾಂತ್ ಖಾಜೂರ್, ಗರಮ್ ಮಸಾಲೊ, ಬಾದ್ಲಾಂ, ಪಿಸ್ತಾ, ಜರ್ವಾಳಾಂ ಆನಿ ಬೆರ್ ಡ್ರಾಯ್ ಫ್ರೂಟ್ಸ್ ಆಸಾತ್. ಗಾಂವಾಕ್ ಪಾವ್‌ಚ್ ಕೂಡ್ಲೆ ಆಮ್ಗೆರ್ ಪಾವಿತ್ ಕರ್ ಹಾಂ!”

“ಆಮ್ಗೆಲ್ಯಾಕ್ ಇಲ್ಲಿಶಿ ಉಸ್ತಡ್ ಆಸಾ. ದೆಕುನ್ ಹಿಂ ‘ವೆಂಟೊಲಿನ್ ಇನ್‌ಹೆಲರಾಂ’ ತಿಕ್ಲೆ ಪಾವಿತ್ ಕರ್” ಮಿಸೆಸ್ ಫೆರ್ನಾಂಡಿಸ್ ಸಾಂಗೊಂಕ್ ಪುರೊ.

“ಹಾಂತುಂ ಥೊಡಿಂ ಜೀನ್ಸ್ ಪ್ಯಾಂಟಾಂ, ಟೋಪ್ಸ್ ಇತ್ಯಾದಿ ಆಸಾತ್. ಅಮ್ಮಾ ಶಯ್ಲಾಕ್ ಪೋನ್ ಕಿಲ್ಯಾರ್ ಪುರೊ. ತಾಚೆಲಾಗಿಂ ‘ಕೆನೆಟಿಕ್ ಹೊಂಡಾ’ ಆಸಾ. ತೆಂ ಯೇವ್ ವ್ಹರ್ತೆಲೆಂ. ತಾಯ್ನಾ ಸಿಲ್ಕ್ ಸಾಡಿಯೊ, ಶಾಂಪೂ, ಸಾಬು, ಫರ್‌ಫ್ಯೂಮ್, ರೇಜರ್ ಬ್ಲೆಡಿಂಚಿ ಲ್ಹಾನ್‌ಶಿ ವ್ಯಾಕೆಟ್ ಆಸಾ. ತಿ ಮಣಿಪಾಲ್ ಎಮ್.ಆರ್.ಟಿ. ಹೊಸ್ಟೆಲಾಚ್ಯಾ ವಾರ್ಡನಾಕ್ ಪಾವಿತ್ ಕಿಲ್ಯಾರ್ ಪುರೊ. ಎಡ್ರೆಸ್ ಬರಯ್ಲಾ...” ಮಿಸ್ಸರ್ ಆಂಡ್ ಮಿಸೆಸ್ ರೊಡ್ರಿಗ್ಸ್ ಸಾಂಗ್ತಲಿಂ...

ಹೈವಿಶಿಂ ಚಿಂತುನ್ ಆಸ್ತಾನಾಂಚ್ ಪೋನ್ ವ್ಹಾಜಾಲಾಗ್ಲೆಂ.

“ಸಿಜೆಸ್, ಆತಾಂ ರಮ್ಬಾನಾಚಿ ರಜಾ ಜಾಲ್ಲ್ಯಾನ್ ಹೆ ಆರ್ಬಿ ಕಾಮ್ ಕರಿನಾಂತ್. ರಾತಿಕ್ ಖಾತಾತ್, ದಿಸಾಕ್ ನಿದ್ತಾತ್. ತುಜಿ ವೀಜಾ ದೋನ್ ಮಯ್ಜಾಂಕ್ ಪಾಟಿಂ ಪಡೊಂಕ್ ಪುರೊ...” ಮ್ಹಜೊ ಮಿತ್ರ್ ಸಾಂಗಾಲಾಗ್ಲೊ.

ಮ್ಹಜಿ ತಕ್ಲಿ ವ್ಹಡ್ಲ್ಯಾ ಫೆಸ್ತಾಂತ್ಲ್ಯಾ ಗಿರಿಟೆಭಾಶೆನ್ ಘುಂವೊಂಕ್ ಲಾಗಿ.

ಆತಾಂ ಕಿತೆಂ ಕರ್ಚೆಂ ಹಾಂವ್ ಚಿಂತುಂಕ್ ಪಡ್ಲೊಂ. ದಿಸಾಳ್ಯಾರ್ ಅಶೆಂ ಏಕ್ ಕ್ಲಾಸಿಫಾಯ್ಡ್ ಪಾಯ್ರಾತ್ ದಿಂವ್ಚೆಂ :

“ಜಾಯ್ ಪಡ್ಲ್ಯಾತ್: ಸಾಯ್ಕಲ್ ಕಳಿತ್ ಆಸ್‌ಲ್ಲೆ ದೋಗ್ ವಾ ತೇಗ್ ಭುರ್ಗೆ ಘರಾಂ ಘರಾನ್ ವಚೊನ್ ತಾಂಚ್ಯೊ ತಾಂಚ್ಯೊ ಪೊಟ್ಯೊ ಪಾವಿತ್ ಕರುಂಕ್.”

ನಾ ತರ್ ಹಿ ಲಗೇಜ್ ಘರಾಚ್ ಸೊಡ್ಲ್ಯಾರ್ ಆಮಿ ಜಾಲಾಂತ್ ನಿದಚೆ ಪಡಾತ್!!



ರೋಸಾ



ದೇವಾ ದೇವಂ ಕರುಂ:
ವರೇರಿಯನ ಕರಿನಿ ಅನಿ ಪುಣಾಮ್

ರೋಸ್

ಆಮ್ನಾ ಕುಡಾಂತ್ ಆಮಿ ತೇಗ್ ಮದ್ವಾಚಾರಿ ಮ್ಹಳ್ಳಾರ್ ಕಾಚಾರಿ. ಎಕ್ಲೊ ಬ್ರಹ್ಮಾಚಾರಿ. ಗುರ್ಕಾ ಕುಡಾಂತ್ ಥೊಡೆ ಮದ್ವಾಚಾರಿ ಆನಿ ಥೊಡೆ ಬ್ರಹ್ಮಾಚಾರಿ. ತಾಂಚ್ಯಾ ಕುಡಾಂತ್ ಕಾಯ್ಚೊ ಜಲ್ಮಾ ದೀಸ್, ಕಾಜಾರಾಚೊ ವಾರ್ಶಿಕ್ ದೀಸ್ ಆಸ್ಲಾರ್ ಆಮ್ಕಾಂ ಆಪವ್ಣೆಂ ದಾತ್. ಆಪವ್ಣೆಂ ದಿನಾತ್ಲಾರೀ ಎಕ್‌ಚ್ ಆಮಿ ಜಾವ್ನ್‌ಚ್ ತಾಂಗರ್ ವೆತಾಂವ್. ನಾ ತರ್ ಫಿರ್ ಯೇವ್ನ್ ಆಮ್ಕಾಂ ತೆ ಜಬರ್‌ದಸ್ತೆನ್ ಪೊಡ್ನ್ ವ್ಹರ್ತಾತ್.

ಆಯ್ಲೆವಾರ್ 'ಸರ್ವ್ ಮಂಗಳ' ಕುಡಾಂತ್ ದೋಗ್ ಜಣ್ ಬ್ರಹ್ಮಾಚಾರಿಂಚೊ ಮ್ಹಣ್ಣೆ ಹ್ಯಾಬರ್ಪಾಚೊ ಆನಿ ವಲ್ಲಿಚೊ ರೋಸ್ ಆನಿ ಬುಲ್ಲಾ ಎಕಾ ಚೆರ್ಕ್ ಭುರ್ಗಾಚೊ ಬಾಪಯ್ ಲ್ಲಾಕ್ ಪಾರ್ಚಿ.

ಗಲ್ಬಾಂತ್ ಕಸಲ್ಯಾಯಿ ಪಾರ್ಶಿಕ್ ಕಸಲೆಯಿ ಎಕ್ ನೀಬ್ ವಾ ಕಾರಣ್ ಆಸ್ಲಾರ್ ಪಾವ್ತಾ. ಪಾಚೊ ಯೆಜ್ವಾನ್ ಫೆಲಿಸ್, ಮಿಶಿಯಾಂ ಭಿತರ್‌ಚ್ ಹಾಸ್ತಾಲೊ. ಬ್ರೆಸ್ತಾರಾ 'ರಾಶ್ಟ್ರೀಯ್ ಸ್' ಜಾಲ್ಲ್ಯಾನ್ ಆಮ್ಕಾಂ ರಚಾ. ದೆಕುನ್ ರೊಸಾಚೆಂ ಕಾರ್ಯೆಂ ಬ್ರೆಸ್ತಾರಾ ದೊನ್ಬಾರಾಂಚ್ ದರ್ಲೆಂ ಫೆಲಿಸಾನ್.

ಹಾಕಾಯಿ ಎಕ್ ಕಾರಣ್ ಆಸಾ. ಬ್ರೆಸ್ತಾರಾ ರಾತಿಂ ದವರ್ಯೆಂ. ಪುಣ್ ರಾತಿಚೆಂ ಶೆಕ್‌ಲ್ಲೆಂ ಪಾಚೊ ಜಾಲ್ಯಾರ್ ಥೊಡೆ ಚೆರೆಸಾರ್ ವಚೊನ್ ಜಾವೇದ್ ಜಾಫಿಪರಿ ನಾಚೊನ್ ಉಡೊನ್ ರೆಸಾರ್ ಥಾವ್ನ್ ಸಕಯ್ಲ್ ರುಡೊನ್ ಪಡ್ತಿತ್ ಜಾಲ್ಯಾರ್ ಎಕ್ ಪಾವ್ಲಿಂಚ್ಯಾಕ್ ಆಯಿಲ್ಲಾ ಮ್ಯಾಂ-ಧಯ್ಯಾಂನಿ ಮಾಂವಾಡ್ಯಾ ವಚೊನ್ ಬಿರಿಯಾನಿ ಖಾಯ್ ಪಡಾತ್ ಮ್ಹಳ್ಳೆಂ ಸಹಜ್ ಲೆಂ ಫೆಲಿಸಾಕ್.

ಬ್ರೆಸ್ತಾರಾ ಸಕಾಳೆಂ ಫೆಲಿಸ್ ಆನಿ ತಾಚೆ ಕುಂಪಾದ್ರ್ ದುಜಾಮಾಚ್ಯಾ ಗಾಡಿಯೆರ್ (ಬೊಯ್ಲಾಚಿ ಯೆ) ಬಸೊನ್ ಜುಮೇರಾ ಬೀಚಾಕ್ ಗೆಲೆ. ಹ್ಯಾ ಬೀಚಾಕ್ ಗೆಲ್ಯಾರ್ ದೊಳ್ಳಾಂಕ್ ಮೆಳ್ಳಿ ಸೃಶ್ಟೆಚಿ ಸೊಭಾಯ್ ಭೋವ್ ಅಪುರ್ಪಾಯೆಚಿ.. ಬ್ರಿಟಿಶ್, ಅಮೆರಿಕಾನ್ ಆನಿ ರಶ್ಯಾನ್ ಚೆಡ್ವಾಂ ಪಾವ್ಲ್ಯಾ ರಾಕಣ್ ಭೊಡ್ವಾ ಸಂಗಿಂ ವೊಮ್ಮಿಂ ವಾ ಉದಾರಿಂ ಪಾತ್ಸೊನ್ ಪಡ್‌ಲ್ಲಿಂ ಪಳೆಂವ್ಕ್ ಲ್ಲಾತ್. ಪಯ್ಸ್ ಥಾವ್ನ್ ಪಳೆಲ್ಯಾರ್ ವ್ಹಡ್ಲಿಂ ವ್ಹಡ್ಲಿಂ ಪಾಂಪ್ಲೆಟಾಂ ವಾ ಇಸ್ಪೊಣಾಂ ತಾಂತ್ ಸುಕಾತ್ ಘಾಲ್ಲೆಪರಿ ದಿಸ್ತಾತ್.

ಹ್ಯಾಬರ್ಪ್ ಆನಿ ತಾಚೆ ದೆಡೆ ಮಾರ್ಕೆಟಿಕ್ ಗೆಲೆ. ಪಾಂಚ್ ಕಿಲೊ ಬೊಕ್ಸಾ ಮಾಸ್, ಚ್ಯಾರ್ ಕಿಲೊ ದುಕ್ರಾ ಮಾಸ್, ಆಟ್ ಕೊಂಬಿಯೊ (ಥೊಡೆ ಕೊಂಬೆ), ಫಳ್ ವಸ್ತ್, ರಾಂದ್ವಯ್, ಸ್ಪಾಂಪಿ ತಾಂದುಳ್ ಇತ್ಯಾದಿ ವಿತೊರಾಬಾಚ್ಯಾ ಗಾಡಿಯೆರ್ ಭರ್ನ್ ಹಾಡ್ನ್ ಆಯ್ಲೆ.

ಕುಡಾಂತ್ ರಿಗ್‌ಲೆಚ್ ತರ್ಕಾಟೆ ಶಿಂದ್ವಾಕ್ ಬಸ್ಲೆ - ಗಾಂವಾಂತ್ ರೊಸಾಚ್ಯಾ ಮಾಟ್ವಾಂತ್ ದ್ವಾಕ್ ಬಸ್‌ಲ್ಲೆಪರಿಂ.

ಗುರ್ಕಾರ್ ಫೆಲಿಸಾನ್ ಎಕೆಕ್ಲ್ಯಾಕ್ ಎಕೇಕ್ ಕಾಮ್ ದಿಲೆಂ. ಎಮ್ಮಿ ಜಾವ್ನ್ ಅತ್ತಾವರ್‌ಚೊ ದುನ್, ಟೋಸ್ಕ್ ಮಾಸ್ಪರ್ ಜಾವ್ನ್ ತಾಕೊಡೆಚೊ ಸಿಕೆರಾಮ್, ಮಾಗ್ಣೆಂ-ರಜಾರ್ ಶಿಕಂವ್ಕ್ ಮ್ಹೂರ್‌ಚೊ ದುಜಾಮ್, ಬಾಯ್ಲಾಂತ್ಲೆಂ ವಾಚಪ್ ವಾಚುಂಕ್ ಪಚ್ಚೆನಾಡಿಚೊ ಮಾವ್ರಿಸಾಮ್

ಇತ್ಯಾದಿ ಇತ್ಯಾದಿ.

ಕುಜ್ಜಾಂತ್ ಬೆಳ್ಳೂರ್ಚ್ಯಾ ಅಶೋಕಾಚೊ ಪುಲಾವ್ ತಯಾರ್ ಜಾತಾಲೊ. ಪರ್ಮಳ್ ನಾಕಾಕ್ ಆದಾಳ್ತಾನಾ ಲೈನಲ್ ಆನಿ ಓಲ್ವಿನ್ ಘಡಿಯೆ ಘಡಿಯೆ ಕುಜ್ಜಾಕ್ ವಚೊನ್ ರೂಚ್ ಪಳೆತಾಲೆ. ಆಂತು ಗ್ಲಾಸ್ ತಯಾರ್ ಕರ್ತಾಲೊ. ಬುಲ್ಲಾ ಬಾಪಯ್ ಜಾಲ್ಲ್ಯಾನ್ ಗಂಭೀರ್ ದಿಸ್ತಾಲೊ.

ಫೆಲಿಸಾನ್ ಆಲ್ತಾರಿ ಮುಕಾರ್ ಮಾಂದ್ರಿ ಸೊಡವ್ನ್ ದೊಗಾಯಿ ನೊವ್ರ್ಯಾಂಕ್ ಬೆಸಾಂವಾಕ್ ಉಬೆ ಕೆಲೆಂ. ಮಾಗಿರ್ ಬೆಸಾಂವಾಂ, ಕೀಸ್, ವೇಂಗ್ ಸುರು. ಹ್ಯೂಬರ್ತ್ ಆನಿ ವಲ್ಲಿ ನೊವ್ರ್ಯಾಂಸಂಗಿ ಲೈನಲ್ ಆನಿ ಓಲ್ವಿನ್ ದೆಡೆ ಜಾವ್ನ್ ಬಸ್ಲೆ. ವಿಡಿಯೊ ಗ್ರಾಫರಾನ್ ಕೆಮರಾ ಘುಂವ್ಡಾಯ್ತಾನಾ ಲೈನಲಾಚಿ ಚಡ್ಡಿ ನಿಸರ್ಲಿ ಮ್ಹಣ್ ಸಕ್ಕಡ್ ಹಾಸ್ತಾನಾ, ಲೈನಲ್ ನ್ಹಾಣಿಯೆಕ್ ಧಾಂವ್ಲೊ. ದುಜಾಮ್ ಆಮೊರಿ ಶಿಕವ್ನ್, ತೇರ್ಸ್ ಸುರು ಕರ್ಚಾರ್ ಆಸ್ಲೊ. “ಪುರೊ ದುಜಾಮಾ” ಮ್ಹಣ್ಚೆ ಕಂತಾರ್ ಶಿಕಂವ್ಕ್ ಲಾಗ್ಲೊ. ಮಾವ್ರಿಸಾಮಾನ್ ಬಾಯ್ಬಲಾಂತ್ಲೆಂ ವಾಚಪ್ ವಾಚ್ಲೆಂ. ಎಮ್ಪಿನ್ ರೊಸಾಚ್ಯಾ ಕಾರ್ಯಾಕ್ ಉಲೊ ದಿಲೊ.

“ಕಾನಿಂ ಘಾಲೆಂ ತೇಲ್, ಕಪಾಲಿಂ ಕಾಡ್ಲೊ ಮಿರಿಸ್, ವೈಕುಂಟೆಚೊ ಜೆಜುಕ್ರಿಸ್ತ್ ವೊರೆತಾಂಕ್ ಬೆಸಾಂವ್ ದೀತ್” ವಿರಾಜೆಚ್ಯಾ ಶಾಲೆಟಾನ್ ವೊವಿ ಸುರು ಕರ್ನ್ ಕಾನಾಂಕ್ ಮ್ಹಣ್ ಘಾಲ್ಲೆಂ ತೇಲ್ ಹ್ಯೂಬರ್ಚ್ಯಾ ತೊಂಡಾಂತ್ ಪಡೊನ್ ನೊವ್ರೊ “ಖಾ, ಥೂ” ಕರಿಲಾಗ್ಲೊ.

ಮಾಗಿರ್ ವೊವಿಯೊ ಸುರು. ಎಕಾಮೆಕಾ ತುಕ್ಲಾವ್ನ್, ನಕ್ಲಾಂ ಕರ್ಚೊ ವೊವಿಯೊಚ್ ವೊವಿಯೊ. ನೊವ್ರ್ಯಾಂಕ್ ರೋಸ್ ಪುಸುನ್ ಜಾತಚ್ ದೊಗಾಯ್ಕಿ ನ್ಹಾಂವ್ಕ್ ಧಾಡ್ಲೆಂ.

ಆತಾಂ ಅಶೋಕ್ ಆನಿ ವಿನ್ನಿಚೆಂ ಬ್ಯಾಂಡ್ ಸುರು. ಆಂತು, ಬುಲ್ಲಾ ಆನಿ ಹೆರ್ ಗ್ಲಾಸ್ ಆನಿ ಬೊತ್ತಿ ಹಾಡ್ನ್ ಆಯ್ಲೆ. ಸಕ್ಪಾಂಚ್ಯಾ ತೊಂಡಾರ್ ಪರ್ಮಳ್ ಘಾಂಕ್ಲೊ. ಭಲಾಯ್ಕಿ ಮಾಗ್ಚ್ಯಾ ಆದಿಂಚ್ ಥೊಡ್ಯಾಂನಿ ಗ್ಲಾಸ್ ತೊಂಡಾಕ್ ತೆಂಕ್ಲೆ. ಸಿಕೆರಾಮಾನ್ ಭಲಾಯ್ಕಿ ಮಾಗ್ತಚ್ ನೊವ್ರ್ಯಾಂಚೆ ಲಾಗ್ಲಿಲೆ ಸಯ್ರೆ ಜೊನಾ ಆನಿ ರೊನಾ ದೊದೋನ್ ಉತ್ರಾಂ ಉಲಯ್ಲೆ.

“ಮ್ಹಾಕಾಯಿ ಉಲಯ್ಲೆ” ಮ್ಹಣ್ ದುಜಾಮ್ ಲುಂಗಿ ಉಕಲ್ನ್ ಉಟ್ಲೊಚ್. ಎಮ್ಪಿನ್ “ತಿಕ್ಕೆ ರಾವ್ ಸಾಯ್ಬಾ” ಮ್ಹಳ್ಯಾರೀ ಆಯ್ಕಾಲೊನಾ. ಉಲವ್ನ್ ಗೆಲೊಚ್ - ಗಾಡಿಯೆಚೊ ಬೋಯ್ಲ್ ಮುತೊನ್ ಗೆಲ್ಲೆಪರಿಂ.

ತಿತ್ಲಾರ್ ಸಯ್ರೆ ಅಂಕಲ್ ಜೆರೊಮ್ ಆನಿ ಕುಂಪಾದ್ರ್ ಡಯಾನ್ ಆನಿ ಹಿತಚಿಂತಕ್ ಪ್ರಶಾಂತ್ ಪಾವ್ಲೆ. ಶೆಕುನ್ ಶೆಕುನ್ ಜೆವ್ಲೆ. ಲಕೊನ್ ಲಕೊನ್ ನಾಚ್ಲೆ.

“ಅಸಲೊ ರೋಸ್ ಹಾಂವೆಂ ಹ್ಯಾ ದುಬಾಯಿಂತ್ ಪಾಟ್ಲ್ಯಾ ತೀಸ್ ವರ್ಸಾಂ ಧಾವ್ನ್ ಪಳೆಂವ್ಕ್ ನಾ” ಮ್ಹಣಾಲೊ ಅಂಕಲ್ ಜೆರೊಮ್.

ಫೆಲಿಸಾಚ್ಯೊ ಮಿಶಿಯೊ ಉಬ್ಯೊ ರಾವ್ಲೊ.

‘ಸರ್ವಮಂಗಳಾಂತ್’ ರೊಸಾಚೆಂ ಕಾರ್ಯೆಂ ಭಾರಿಚ್ ಗದ್ದಳಾಯೆನ್ ಚಲಯ್ತಾತ್ ಮ್ಹಳ್ಳಿ ಖಬಾರ್ ಅಖ್ಯಾ ಎಕ್ವಟಿತ್ ಆರ್ಪಿ ಸಂಸ್ಥಾನಾಂನಿ ವಿಸ್ತಾರ್ಲಿ - ಬೋರ್ ಗುಡ್ಯಾರ್ ಸುಕ್ಯಾ ಕರ್ಡಾಕ್ ಲಾಗ್ಲೊ ಉಜೊ ವಿಸ್ತಾರ್ಲೆಪರಿ.

ಥೊಡ್ಯಾ ದಿಸಾಂನಿ ಮ್ಹಾಕಾ ಆವ್ಚಿತ್ ಏಕ್ ಫೋನ್ ಆಯ್ಲೆಂ.

“ಮಾರ್ಲೊ ಸಿಕೆರಾಮಾ”

ತೆವ್ಕಿಲ್ಯಾನ್ ಕೊಣಾಕ್ ಮಾರ್ಲೊ ಮ್ಹಳ್ಳೆಂ ಹಾಂವ್ ನೆಣಾ.

“ಕಿತೆಂ ಉಂದಿರ್ ಮಾರ್ಲೊಯ್ ವಾ ಭಿಕುಣ್?” ಹಾಂವೆಂ ಸವಾಲ್ ಕೆಲೆಂ.

“ನಮಸ್ಕಾರ್ ಧನಿಯಾ” ಮ್ಹಣಾಲೊ ತೊ.

“ನಮಸ್ಕಾರ್, ಕೋಣ್ ಸಾಯ್ಬಾ ತುಂ?”

“ಹಾಂವ್ ಓಲ್ವಿನ್?”

“ಡಜನಾ ವಯ್ರ್ ಓಲ್ವಿನ್ ಆಸಾತ್ ಸಾಯ್ಬಾ, ತುಂ? ಅತ್ತೂರ್‌ಚೊಗೀ, ಪುತ್ತೂರ್‌ಚೊ? ಲೂೂರ್‌ಚೊಗೀ? ವೇಣೂರ್‌ಚೊ? ಆರ್ಬಾಚೊಗೀ, ಉರ್ಬಾಚೊ?”

“ಹಾಂವ್ ಸಿರ್ಲಾಬಾ, ಆಂಜೆಲೊರ್‌ಚೊ”

“ಆಂಜೆಲೊರ್‌ಚೊ ಆಂಜ್? ಪೂರ್ವಾಂಚೊ ನೊವ್ರೊ? ಬೆಳ್ಳೂರ್‌ಚ್ಯಾ ಹೊಕ್ಲೆಕಡೆ ಕಾಜಾರ್ ಪಾಂವ್ಕ್ ಭಾಯ್ರ್ ಸರ್‌ಲೊ ಗಿಟಾರ್ ಓಲ್ವಿನ್?”

“ವ್ಹಯ್, ವ್ಹಯ್”

“ಕಿತೆಂ ವಿಶೇಸ್ ಓಲ್ವಿನ್?”

“ಮ್ಹಜೊ ರೋಸ್ ಆಸಾ.”

“ಖಿಯ್ಸಾರ್?”

“ಸರ್ವಮಂಗಳಾಂತ್. ತುಂವೆಂ ಯೇಜೆ. ದೋನ್ ಉತ್ರಾಂ ಉಲಯ್ಚೆ. ದುಜ್ಯಾಮಾಕ್‌ಯಿ ಆಪವ್ನ್ ಹಾಡಿಜೆ...”

“ದುಜ್ಯಾಮ್ ಗಾಂವಾಕ್ ವಚೊನ್ ಕೆರೆಮನೆ ಶಂಭು ಹೆಗ್ಡೆಚ್ಯಾ ಇಡಗುಂಜಿ ಯಕ್ಮಗಾನ್ ಮೆಳಾಂತ್ ರಿಗ್ತಾ ಖಿಯ್. ಆತಾಂ ಸದಾಂಯ್ ಸಾಂಜೆಚೆಂ ಆಮೊರಿ ಜಾತಚ್ ಧರ್ಲಿರ್ ಥಾವ್ನ್ ದೋನ್ ಪಾವ್ಟಿಂ ವಯ್ರ್ ಉಡ್ತಾ...”

“ಬರೆಂ ಓಲ್ವಿ, ಹಾಂವ್ ಖಂಡಿತ್ ಯೆತಲೊಂ. ಫೆಲಿಸಾಕ್ ಆನಿ ಹ್ಯೂಬರ್ಬಾಕ್ ತಿಕ್ಕೆ-ಸಾಂಗ್ ಸರ್ವಮಂಗಳಾಂತ್ಲ್ಯಾ ಸರ್ವ್ ಸಾಂದ್ಯಾಂಕ್ ಸಾಂಬಾಳುಂಕ್. ಕಾರಣ್ ಇತ್ಲೆಂಚ್, ಪಯ್ಲೊ ಪೆಗ್ನ್ ಯೆತಾನಾ, ಎಕ್ಲೊ ಮಾತ್ರ್ ಉಲಯ್ತಾ, ಹೆರ್ ಸಕ್ಕಡ್ ಆಯ್ಕಾತಾತ್. ದುಸ್ರೊ ಪೆಗ್ನ್ ಯೆತಾನಾ ಹೆರ್ ಸಕ್ಕಡ್ ಉಲಯ್ತಾತ್, ಎಕ್ಲೊ ಮಾತ್ರ್ ಆಯ್ಕಾತಾ. ತಿಸ್ರೊ ಪೆಗ್ನ್ ಜಾಲ್ಯಾ ನಂತರ್ ಸಕ್ಕಡ್ ಉಲಯ್ತಾತ್-ಸೆಜಾರ್ಚ್ಯಾ ಕುಡಾಂತ್ಲೆ ಆಯ್ಕಾತಾತ್.”

“ಖಂಡಿತ್ ಸಾಂಗ್ತಾಂ, ಸಿರ್ಲಾಬಾ ಸಾಂಜೆರ್ ಮೆಳ್ಕಾಂ, ಬಾಯ್”

“ಬಾಯ್ ಬಾಯ್, ಓಲ್ವಿನ್”

ಸಾಂಜೆರ್ ರೊಸಾಕ್ ವಚೊಂಕ್ ಆಸಾ ಮ್ಹಣ್ತಾನಾ ಆದ್ಲ್ಯಾ ಹಫ್ತಾಚ್ಯಾ ರೊಸಾಚೊ ಉಡಾಸ್ ತಕ್ಲೆ ಭಿತರ್ ಗಿರಿಟೆ ಭಾಶೆನ್ ಘುಂವೊಂಕ್ ಲಾಗ್ಲೊ.



ನಾಗರಾಜ್ ಆನಿ ಪುಂಗಿರಾಜ್



ಕೆ.ಎಸ್. ಲಲಿತ್ ಕವಿ:
ಸ್ವೀಷನ್ ಮ್ಯಾಜಿಕ್ಸ್ (ಹೀಮಾಚಾರ್ಯ)
ಮದ್ರಾಸ್

ನಾಗರಾಜ್ ಆನಿ ಪುಂಗಿರಾಜ್

ಸೊರೊ ಆನಿ ದುಕ್ರಾಮಾಸ್ ಮೆಳ್ಳಾರ್ 'ಮೆಂಗ್ಕುರಿಯನ್ಸ್' ಕೆದ್ದಾಯಿ 'ದಿಲ್‌ಖಿಶ್'. ಆಮ್ಮಾಂ
ವಿದಾ-ಮೊಂವಾನ್ ವ್ಹಾಳ್ವೊ ಗಾಂವ್ ಕಿತ್ಯಾಕ್? ಸೊರೊ-ಮಾಸಾನ್ ವ್ಹಾಳ್ವೊ ಗಾಂವ್ ಪಾವಾನಾಂವೇ?

ಆಮ್ಮಾಂ ಕುಡಾಂತ್ ಜಾಂವ್, ಸೆಜಾರ್ಕ್ಯಾ 'ಮಂಗಳೂರು ನಿವಾಸ' ಕುಡಾಂತ್ ಜಾಂವ್ ಬ್ರೆಸ್ತಾರಾಚಿ
ಜಾಂವ್ ಬೋವ್ ಮೊಲಾಧಿಕ್. ಕಾರ್ಗಿಲ್ ನಿಧಿಯೆಕ್ ಪಯ್ಲೆ ಜಮಯ್ಲೆಲೆ ಪರಿಂ ಬಾಟ್ಲಿ ನಿಧಿಯೆಕ್
ಪಯ್ಲೆ ಜಮವ್ನ್ 'ದಾರುವಾಲಾಕ್' ಫೋನ್ ಘುಂವ್ಡಾಯ್ತಾತ್.

ಬೊತ್ತಿಚಿ ಗುಡ್ಡಿ ಉಸಳ್ತಚ್ ಡಂಗರಟಕ್ ಡಂಗರಟಕ್ ಮ್ಹಣ್ 'ವಾಗಾನಾಚ್' ಸುರು. ಥೊಡೆ
ರತನಾಟ್ಯಮ್ ನಾಚ್ತಾನಾ ಮಾಗಿರ್ ಥೊಡೆ ಕೂಚ್ಚಿಪುಡಿ, ಒಡಿಸ್ಸಿ ನಾಚ್ತಾತ್. ಉರ್‌ಲ್ಲೆ ದಲೇರ್
ವಿಹಂದಿ ಪರಿ ಲುಂಗಿ ಉಕಲ್ನ್ "ನಾನಾರೇ ನಾರೇ ನಾನಾನಾ" ಮ್ಹಣ್ ಗ್ಲಾಸ್ ಉಕಲ್ನ್ ಭಾಂಗ್ರಾ
ನಾಚ್ತಾತ್.

ಎಕ್ ಪಾವ್ಲಿಂ ಆಮ್ಮಾಂ ಎಕಾ ಖಾಸ್ ಮಿತ್ರಾಕ್ ಆದೇವ್ನ್ ಮಾಗ್ಗೆಂ ಕಾರ್ಕೆಂ 'ಮಂಗಳೂರು
ವಾಸಾ'ಂತ್ ಆಸಾ ಕೆಲ್ಲೆಂ. ತೊ ಮಿತ್ರ್ ಬರ್ಯಾ ಪುಡಾರಾ ಪಾಸತ್ ಭಾಯ್ರ್ ಸರ್‌ಲ್ಲೊ.
ಪುಲೊದಿನ್ ವಾಡ್ಯಾಚೊ ಗುರ್ಕಾರ್, ಬೆಳ್ಳಾರಿ ವಾಡ್ಯಾಚೊ ಗುರ್ಕಾರ್, ಇಶ್ಟ್-ಮಿತ್ರ್, ಹಿತಚಿಂತಕ್,
ಮೊಗಾಚೆ, ಕುಂಪಾದ್ರ್, ಕ್ರಿಕೆಟ್ ಖೆಲ್ಗಾಡಿ ಇತ್ಯಾದಿ ಜಮ್‌ಲ್ಲೆ.

ಪಯ್ಲೊ ಪೆಗ್ಗ್ ಆಶಾರ್-ಪಾಶಾರ್ ಜಾಲೊ. ಸಾಂಡುನ್ ವೆಚ್ಯಾ ಮಿತ್ರಾಕ್ ಸಕ್ಪಾಂನಿ ಬರೆಂ
ಮಾಗ್ಗೆಂ. ಯೆದೊಳ್ ಧಾ ಜಣಾಂ ಮುಕಾರ್ ಉಬೊ ರಾವೊನ್ ಉಲಯ್ತಾತ್‌ಲ್ಲ್ಯಾನಿಯಿ ಗ್ಲಾಸ್
ಕಾತಿಂ ಧರ್ನ್ ಭಲಾಯ್ಕಿ ಮಾಗ್ಲಿ.

ಎಕ್ಲೊ ಮ್ಹಣಾಲೊ, "ಮೊಗಾಳ್ ಇಶ್ಟಾ, ಆಜ್ ತುಂ ಆಮ್ಮಾಂ ಸಾಂಡುನ್ ವೆತಾಯ್. ಪುಣ್
ವೆಚ್ಯಾ ಕಾಜಾರಾಚೊ ಸುಟ್ ಮಾತ್ರ್ ಮ್ಹಜ್ಯಾ ಪಪ್ಪಾಲಾಗಿಂ ಶಿಂವಂವ್ಕ್ ಉಡಾಸ್ ದವರ್!"
ಮಂಗ್ಕುರಾಂತ್ಲ್ಯಾ ಎಕಾ ಲೊಕಾಮೊಗಾಳ್ ಜಂಟ್ಸ್ ಟೆಯ್ಲಾರಾಚೆಂ ಜಾಯ್ರಾತ್ ಕೆಲೆಂ ತಾಚ್ಯಾ
ವಿಪುತ್ರಾನ್.

ಮ್ಹಾಕಾ ಇಲ್ಲಿಶಿ ನೀದ್ ಬಳ್. ದೆಕುನ್ ರಾತಿಚಿಂ ಇಕ್ರಾ ವ್ಹಾಜ್ತಾನಾ ಹಾಂವ್ ಪಾಟ್ಲ್ಯಾ
ಮಾಗ್ಲಾಂತ್ಲ್ಯಾನ್ ಭಾಯ್ರ್ ಪಡೊನ್ ಆಮ್ಮಾಂ ಕುಡಾಕ್ ರಿಗ್ತಾಂ ಮ್ಹಣ್ತಾನಾ, ಎಕ್ಲ್ಯಾನ್ ಮ್ಹಾಕಾ
ಪ್ರತ್ಯಾಯೆನ್ ಪರತ್ ಭಿತರ್ ಆಪವ್ನ್ ಹಾಡ್ಲೊ.

ಆಮ್ಮಾಂ ಸಾಂಡುನ್ ವೆಚ್ಯಾ ಮಿತ್ರಾಚೊ ಎಕ್ಲೊ ಖಾಸ್ 'ದೋಸ್ಟ್', ತಾಚೊ 'ರೂಮ್‌ಮೇಟ್'
ಆನಿ 'ಗ್ಲಾಸ್‌ಮೇಟ್' ಭಾರಿಚ್ ಸಿಂತಿಮೆಂತಾಳ್ ಜಾಲೊ. ಮಿತ್ರಾಖಾತಿರ್ ತಾಣೆ ಎಕ್ ಸ್ಪೆಶಲ್
ಮೋತ್ಸ್ ಹಾಡಯ್ಲಿ ಮಾತ್ರ್ ನ್ಹಂಯ್, ಆಪ್ಲ್ಯಾ ಇಶ್ಟಾಖಾತಿರ್ ಆನಿ ಕುಡಾಂತ್ಲ್ಯಾ ಹೆರ್
ಮಂಗಾತ್ಯಾಂಖಾತಿರ್ ತಾಣೆ ಸ್ಪೆಶಲ್ ಚಾಯ್ನಿಸ್ ಫ್ರಾಯ್ಡ್ ರಾಯ್ಸ್ ಆನಿ ಹೆರ್ ರಾಂದಪ್ ತಯಾರ್
ಕೆಲ್ಲೊ.

ಪುಲೊದಿನ್ ವಾಡ್ಯಾಚೊ ಗುರ್ಕಾರ್ ಎದೊಳ್‌ಚ್ ಆಡ್ ಪಡ್‌ಲ್ಲೊ- ಝಡ್ ವಾರ್ಯಾಕ್
ಝಡಾಯ್ ಘಾಲ್ಲೊ ಕೆಂಳ್ವೊ ಆಡ್ ಪಡ್‌ಲ್ಲೆಪರಿ. ಬೆಳ್ಳಾರಿ ವಾಡ್ಯಾಚೊ ಗುರ್ಕಾರ್ ವ್ಹಾಣೊ ಸೊಡ್ನ್
ತಾಲಿ ಪಾಯಾಂನಿಂಚ್ ಪಾಟಿಂ ಗೆಲ್ಲೊ.

ಮಂಗಳೂರು ನಿವಾಸಾಂತ್ ಎದೊಳ್‌ಚ್ ವಿವಿಡ್ ವಿನೋದಾವಳಿಗೀ ವಾ ವಿವಿಡ್ ಜಿವ್ವಾಳಿಂಚೊ
ನಾಚ್ ಸುರು ಜಾಲೊ.

ಥೊಡ್ಯಾಂಕ್ ನಾಚೊನ್ ನಾಚೊನ್ ತಾಳ್ಕಾಚಿ ಶೆಳ್ ಸುಕ್‌ಲ್ಲಿ. ವೊರಾಂ ಎದೊಳ್‌ಚ್ ಮಧ್ಯಾನ್

ಉಪ್ರಾಂತಿಂ ಅಡೇಜ್. ಥೊಡ್ಯಾಂಕ್ ಪರತ್ 'ಸುರಪಾನ' ಕರಿಜೆ ಮ್ಹಣ್ ಭೊಗ್ಲೆಂ. ದಾರುವಾಲಾಕ್ ಪೋನ್ ಕೆಲ್ಯಾರೀ ಫಾಯ್ಲೊ ಜಾಲೊನಾ. ತೊ ಎದೊಳ್‌ಚ್ ತಾಚೊ ದಂದೊ ಬಂಧ್ ಕರ್ನ್ ಸ್ವಪ್ನಾಂತ್ ಬೊತ್ತಿ ಮೆಜ್ತಾ ಆಸ್ತಲೊ.

ಮಾಗಿರ್ ತ್ಯಾ ಸಂಭ್ರಮಾಕ್ ಆಯಿಲ್ಲ್ಯಾ ಎಕಾ ಗಣ್ ವೆಕ್ತೆನ್ ಆಪ್ಲ್ಯಾ ಘರಾ ವಚೊನ್ ಪಿಯೆವ್ನ್ ಉರ್‌ಲ್ಲಿ ಅರ್ಧಿ ಬೋತ್ಲಾ ಹಾಡ್ಲಿ. ಮರುಭುಮಿಂತ್ 'ಒಯಸಿಸ್' ಮೆಳ್‌ಲೆಪರಿ ಕುರ್ವೊನ್ ಆಸ್‌ಲೆ ಥೊಡ್ಯಾಂಚೆ ದೊಳೆ ಪರ್ದೆಲೊಂಕ್ ಲಾಗ್ಲೆ.

ಆತಾಂ 'ನಾಗಿಣ್' ನಾಚ್ ಸುರು. ಎಕಾ ಕುಶಿನ್ ಸೊರೊ ಪಿಯೆವ್ನ್ ಅಮಾಲ್ ಜಾಲ್ಲ್ಯೊ ಸೊರೊಪ್, ಆನ್ಯೆಕಾ ಕುಶಿನ್ ಲುಂಗಿ ಉಕಲ್ ಬಾಂದುನ್ ವಿವಿಡ್ ಭಂಗಿಂನಿ ಪುಂಗಿ ಪುಂಕ್ಲೊ ಪುಂಗಿರಾಚ್.

ನಾಗ್‌ರಾಜ್ ಜಿಡೆಂ ಹಾಲವ್ನ್ ಹಾಲವ್ನ್, ಪೆಂಕಾಟ್ ವೊಳಾವ್ನ್ ವೊಳಾವ್ನ್ ಮುಕಾರ್ ಯೆತಾನಾ, ಪುಂಗಿರಾಚ್ ಲುಂಗಿ ಉಕಲ್ ಉಕಲ್, ಪುಂಗಿ ಪುಂಕುನ್ ಪುಂಕುನ್ ಸೊರ್ಪಾಕ್ ನಾಚಂವ್ಕ್ ಲಾಗ್ಲೊ.

ನಾಗ್‌ರಾಜ್ ಘಡಿಭರ್ ರಾವೊನ್ ಪಾಚ್ಚ್ಯಾ ಬೊತ್ತಿ ಸರ್ಪಿನ್ ಗೆಲೊ. ಬೋತ್ಲೆಚ್ ಉಕಲ್ ತಾಳೊ ಭಿಜವ್ನ್ ಪರತ್ ಜಿಡೆಂ ಉಕಲ್ ನಾಚೊಂಕ್‌ಲಾಗ್ಲೊ. ಪುಂಗಿರಾಚ್‌ಯಿ ಪುಂಗಿ ಸಕಯ್ಲಾ ದವರ್ನ್ ಗ್ಲಾಸ್ ಖಾಲಿ ಕರ್ನ್ ನಾಗ್‌ರಾಜಾ ಮುಕಾರ್ ದಿಂಬಿಯೆರ್ ಪಡೊನ್ ಪುಂಗಿ ವ್ಹಾಜಂವ್ಕ್‌ಲಾಗ್ಲೊ.

ನಾಗಿಣ್ ಆಪ್ಲಿ ಮೊಗಿಣ್ ಸಾಂಡುನ್ ವೆತಾ ಮ್ಹಳ್ಳ್ಯಾ ಸಿಂತಿಮೆಂತಾಂನಿ ಘಡಿಯೆ ಘಡಿಯೆ ನ್ಹಾಣಿಯೆಕ್ ವಚೊನ್ 'ಟುಸ್ಸ್ ಪುಸ್ಸ್' ಕರ್ತಾಲಿ. 'ನಾಗಿಣ್' ನಾಚ್ ಪಳೆವ್ನ್ ಆಸ್‌ಲೆ ಪ್ರೇಕ್ಯಕ್, ಸಯ್ರೆ ಎಕೆಕ್ಲೊಚ್ ಉದಾರೆಂ ಪರ್ತಾಲ್ಲೆ. ಸುಖಾಸನಾರ್ ಬಸ್‌ಲೆ ಸವ್ಯಾಸ್ ಶವಾಸನಾರ್ ನಿದ್‌ಲೆ.

ನ್ಹಾಣಿಯೆಕ್ ಗೆಲ್ಲ್ಯೊ ನಾಗ್‌ರಾಜ್ 'ಬುಸ್ಸ್ ಬುಸ್ಸ್' ಕರ್ನ್ ಭಾಯ್ರ್ ಆಯ್ಲೊ. ತಕ್ಲೆರ್ 'ನಾಗಮಣಿ' ಬದ್ಲಾಕ್ ನ್ಹಾಣಿಯೆಚೆಂ ದಾರ್ ಲಾಗೊನ್ ಧುಂಕುಟ್ ಉದೆಲ್ಲೆಂ. ಪುಂಗಿರಾಚ್‌ಯಿ ನಾಗ್‌ರಾಜಾಕ್ ರಾಕೊನ್ ರಾವ್‌ಲೆಲ್ಲೊ ಮ್ಹಣ್ ದಿಸ್ತಾ.

ಪಾಚ್ಚಿ ಬೋತ್ಲಾ ಪಳೆತಾನಾ ನಾಗ್‌ರಾಜಾಚ್ಯಾ ದೊಳ್ಯಾಂತ್ಲ್ಯಾನ್ ಉಜ್ಯಾಚಿಂ ಕಿಟಾಳಾಂ ಉಸ್ಕೊಂಕ್ ಲಾಗ್ಲಿಂ. ನಾಗ್‌ರಾಜಾನ್ ಜೀಬ್ ಭಾಯ್ರ್ ಫಾಲ್ನ್ ಆಪ್ಲೆ ವೊಂಟ್ ಲೆಂವ್ಲೆ. ಪೆಂಕ್ಚಾ ಥಾವ್ನ್ ಗಳೊನ್ ಆಸ್‌ಲ್ಲಿ ಚಾಡ್ಲಿ ವಯ್ರ್ ವೊಡ್ಲಿ.

ಪುಂಗಿ ಮಾಸ್ಪರಾನ್ ತೀನ್ ಡ್ರಿಂಕ್ಸ್ ತಯಾರ್ ಕೆಲೆ. ಏಕ್ ತಾಂಕಾಂ ಸಾಂಡುನ್ ಪರ್ದೆಶಾಕ್ ವೆಚ್ಯಾ ತಾಂಚ್ಯಾ ಕಾಳ್ಜಾ ಲಾಗಿಲ್ಯಾ ಇಶ್ಟಾಕ್, ಆನ್ಯೆಕ್ ನಾಗ್‌ರಾಜಾಕ್, ತಿಸ್ರೊ ಪುಂಗಿ ಮಾಸ್ಪರಾಕ್.

ಘರ್ವೊ ಯೆಜ್ಮಾನ್ ಆನಿ ಯೆಜ್ಮಾನಿ ಖಿಟ್ಲ್ಯಾ ಪಂದಾ ಉದಾರೆಚ್ ಪರ್ತಾಲ್ಲೆ ರಾಂಪಣ್ಣಾಚೆ ಕಾಂಬ್ಕಾಚೆ ರೆಡೆ ಪರ್ತಾಲ್ಲೆಪರಿ.

“ಹಾ..ಹಾ..ಹಾ.. ಶ್ರೀ ಚಿಯರ್ಸ್ ಟು ಮಯ್ ಡಿಯರ್ ಆ್ಯಂಡ್ ನಿಯರ್ ವನ್ಸ್!” ನಾಗ್‌ರಾಜ್ ಇಂಗ್ಲಿಶ್ ಉಲಯ್ತಾಲೊ.

“ದೇವ್ ಬರೆಂ ಕರುಂ ಮ್ಹಣ್‌ರೇ ನಾಗಪ್ಪಣ್ಣಾ” ಪುಂಗಿರಾಜಾನ್ ನಾಗ್‌ರಾಜಾಚ್ಯಾ ಕುಲ್ಯಾಕ್ ಚಿಮ್ಬೊ ಕಾಡ್ಲೊ.

ನಾಗ್‌ರಾಜಾನ್ ಗ್ಲಾಸ್ ಖಾಲಿ ಕೆಲೊ. ಆನಿ ಭುತ್ ಆಂಗಾರ್ ಆಯಿಲ್ಲೆಪರಿ ನಾಚೊಂಕ್ ಲಾಗ್ಲೊ. ನಾಚ್ತಾನಾ ತಾಚೊ ಪಾಂಯ್ ದೆಗೆನ್ ಉದಾರೊಚ್ ಪರ್ತಾಲ್ಲ್ಯಾ ಉಬ್ಬಾಚ್ಯಾ ಪೊಟಾರ್. ಪೊಸ್ಕಾಟೊ ಫುಟಾನಾತ್‌ಲ್ಲ್ಯೊ ವ್ಹಡ್. ಉಬ್ಬಾ ಪೊಮ್ತೊಚ್ ನಿದ್ಲೊ.

ಪುಂಗಿ ಮಾಸ್ಪರ್ ಉಬೊ ರಾವೊನ್ ಪುಂಗಿ ಪುಂಕಿತ್ ನ್ಹಾಣಿಯೆಕ್ ಗೆಲೊ. ನಾಗ್‌ರಾಜಾನ್

ತಾಚೊ ಪಾಟ್ಲಾವ್ ಕೆಲೊ.

ತಿತ್ಲಾರ್ ಸೆಜಾರ್ಚ್ಯಾ ಕುಡಾಂತ್ ಆನ್ವೇಕ್ ಘಡತ್ ಘಡ್ಲೆಂ. ಕುಡಾಚೊ ಯೆಚ್ವಾನಿ ಇಲ್ಲೆಶೆಂ ಜೆವ್ಯಾಂ ಮ್ಹಣ್ ರಾಂದ್ಚ್ಯಾ ಕುಡಾಕ್ ವೆತಾನಾ ದೋನ್ಯಾ ತೊಪ್ಪಿಂ ಮಾಯಾಕ್. ನಾಗ್‌ರಾಜಾಚೊ 'ನಾಗಿಣ್' ನಾಚ್ ಪಳೆವ್ನ್ ಆಸ್ತಾನಾ ಕೊಣೆಂಗೀ ತೊಪ್ಪೆಂ ಟೆರೆಸಾಕ್ ವ್ಹರ್ನ್ ಸಾಫ್ ಕೆಲ್ಲೆಂ. ಕುಡಾಚೊ ಯೆಚ್ವಾನಿ ರಾಗಾನ್ ಶೆಳೆಂ ಉದಕ್ ಪಿಯೆವ್ನ್ ವೊಮ್ಮೊಚ್ ನಿದ್ಲೊ.

'ಭೂತನ್ಯತ್ಯ' ಜಾಲ್ಯಾ ಉಪ್ರಾಂತ್ ನಾಗ್‌ರಾಜ್ ಪರತ್ ಸರ್ಪಾಚೊ ನಾಚ್ ನಾಚೊಂಕ್ ಲಾಗ್ಲೊ. ಪುಂಗಿ ಮಾಸ್ಪರ್ ಪುಂಗಿ ದೆಗೆನ್ ದವರ್ನ್ ಪದಾಂ ಮ್ಹಣೊಂಕ್ ಲಾಗ್ಲೊ.

ನಾಗ್‌ರಾಜಾಚಿ ಚಡ್ಡಿ ಪೆಂಕ್ಚ್ಯಾ ಸಕಯ್ಲ್ ಗಳೊಂಕ್ ಸುರು ಜಾಲಿ. ತಿ ಅಂರ್ತುನ್ ಬಾಂದಿತ್ತ್ ನಾಗ್‌ರಾಜ್ ನಾಚೊಂಕ್ ಲಾಗ್ಲೊ.

ಹ್ಯಾ ನಾಗ್‌ರಾಜಾಕ್ ಥೊಡ್ಯಾಂನಿ ನಾಗೇಶ, ನಾಗಪ್ಪ, ನಾಗಣ್ಣ ಮ್ಹಣ್ ಆಪಂವ್ಕ್ ಸುರು ಕೆಲೆಂ.

"ಏಕ್ ಇಚ್ಛಾದಾರಿ ನಾಗಿನ್ ಕಾ ಇಂತ್‌ಕಾಮ್" ಪುಲೊದಿನ್ ವಾಡ್ಯಾಚೊ ಗುರ್ಕಾರ್ ಉಬ್ಬಾ ಸ್ವಪ್ನಾಂತ್ ಉಲಯ್ತಾಲೊ.

"ಏಕ್ ಕಾಚ್ಚೆದಾರಿ ನಾಗ್‌ರಾಜಾಕಾ ಒಂತೆ ಕಾಮ್" ಬಳ್ಳಾರಿ ವಾಡ್ಯಾಚೊ ಫೆಲಿಸಾಮ್ ಮಿಶಿಯಾಂ ಭಿತರ್ ಪುಸ್ತುಸ್ಲೊ.

ಕುಡಾಂತ್ ಹೆಣೆತೆಣೆ ಥೊಡೆ ಪಡೊನ್ ಆಸ್ಲೆ - ವಾರ್ಯಾ ವಾದಾಳಾಕ್ ಹುಮ್ಮೊನ್ ಆಡ್ ಪಡ್‌ಲ್ಲ್ಯಾ ಆಂಬಾಡ್ಯಾಚ್ಯಾ ರುಕಾಂಪರಿಂ.

ರಾತ್ ಜೂನ್ ಜಾವ್ನ್ ಯೆತಾಲಿ. ನಾಗ್‌ರಾಜಾಚೆಂ ಪುಲೊನ್ ಆಸ್ಲೆಂ ಜಿಡೆಂ ವೊತಾಕ್ ಬಾವೊನ್ ಸುಕೊನ್ ಗೆಲ್ಲ್ಯಾ ಘಡಾಯೆಚ್ಯಾ ಬೊಂಡಿಯೆ ಭಾಶೆನ್ ಚಿವ್ಪೊನ್ ಆಯಿಲ್ಲೆಂ.

ತರಿಪುಣ್ ಪುಂಗಿ ಮಾಸ್ಪರಾಚೊ ಇಸ್ಪಿರಿತ್ ಉಣೊ ಜಾಂವ್ಕ್ ನಾತ್‌ಲ್ಲೊ.

ತೊ ಧರ್ಗಿರ್ ನಿದೊನ್, ಲೊಳೊನ್, ವೊಮ್ಮೊ-ಉದಾರೊ ಪಡೊನ್, ಪುಂಗಿ ವ್ಹಾಜವ್ನ್‌ಚ್ ಆಸ್‌ಲ್ಲೊ.

ನಾಗ್‌ರಾಜಾನ್ ಜೀಬ್ ಭಾಯ್ರ್ ಘಾಲ್ನ್ ವೊಂಟಾಂಕ್ ಶೆಳ್ ಸಾರಯ್ಲಿ. ಭೋವ್‌ಶಾ ತೊ ತಾನೆಲ್ಲೊ ಆಸ್ತಲೊ. ಪುಂಗಿ ಮಾಸ್ಪರಾನ್ ಬೊತ್ತಿಂತ್ಲೊ ನಿಮಾಣೊ ಥೆಂಬೊ ಪರ್ಯಾಂತ್ ಗ್ಲಾಸಾಂತ್ ವೊತ್ಲೊ. ನಾಗರಾಜ್ ಆನಿ ಪುಂಗಿರಾಜಾನ್ ಎಕೀಕ್ ಘೊಟ್ ಮಾರುನ್ ಗ್ಲಾಸ್ ಖಾಲಿ ಕೆಲೊ.

ಆತಾಂ ಭೋವ್‌ಶಾ ಹ್ಯಾ 'ನಾಗಿಣ್' ನಾಚಾಚೊ ನಿಮಾಣೊ ವಾಂಟೊ. ನಾಗರಾಜ್ ಆತಾಂ 'ಬಾಯ್ಲಾ' ನಾಚ್ತಾಲೊ. ಪುಂಗಿಮಾಸ್ಪರ್ ಪುಂಗಿ ವ್ಹಾಜವ್ನ್ ವ್ಹಾಜವ್ನ್ ನಿತ್ರಾಣ್ ಜಾವ್ನ್ ಲಕ್ತಾಲೊ.

ಧಾ ಮಿನುಟಾಂನಿ ಕಸ್ಲೊಚ್ ಆವಾಜ್ ನಾ, ಕಸ್ಲಿಚ್ ಜಾಗ್‌ಮಾಗ್ ನಾ. ನಾಗ್‌ರಾಜಾಯಿ ನಾ, ಪುಂಗಿಮಾಸ್ಪರಾಯಿ ನಾ.

ಫಾಂತ್ಯಾರ್ ಪಾಂಚ್ ವೊರಾರ್ ನ್ಹಾಣಿಯೆಂತ್ ಕೊಣೆಂಗೀ ಘೊರೆತಾಲೊ. ಉಬ್ಬಾ, ಫೆಲಿಸ್, ಬಾಬು ಧಾಂವ್ಲೆ. ನಾಗ್‌ರಾಜ್ ನ್ಹಾಣಿಯೆಂತ್ ನಿದ್‌ಲ್ಲೊ. ಪಾಂಯ್ ಮಾತ್ರ್ ಭಾಯ್ರ್ ತಿಳ್ತಾಲೆ. ಮಾಗಿರ್ ಕುಡಾಚ್ಯಾ ಸರ್ವ್ ಸಾಂದ್ಯಾಂಕ್ ಉಟಯ್ಲೆ.

ಸಕ್ಪಾನಿ ನಾಗ್‌ರಾಜಾಕ್ ಉಕಲ್ನ್ ಹಾಡ್ನ್ ಸಾಲಾಂತ್ ನಿದಾಯ್ಲೊ. ಪುಂಗಿ ರಾಜ್ ದಿಸಾನಾತ್‌ಲ್ಲೊ. ತಾಚಿ ಲುಂಗಿ ಮಾತ್ರ್ ಕಾಕ್ಪಾಕಡೆ ಗಳೊನ್ ಪಡ್‌ಲ್ಲಿ. ಆತಾಂ ಪುಂಗಿರಾಜಾಕ್ ಸೊದುನ್ ನಾಗ್‌ರಾಜ್, ಗಿಳಿರಾಜ್, ಕೋಳಿರಾಜ್, ಚೊಟ್ಟೆರಾಜ್, ಕುಟ್ಟೆರಾಜ್, ಬಾಟ್ಟೆರಾಜ್, ಪೊಟ್ಟೆರಾಜ್ ಆನಿ ಹೆರ್ ಧಾಂವೊಂಕ್‌ಲಾಗ್ಲೆ.



ಪೊಬ್ಬೆಮ್ ನಂಬರ್ ವನ್



ದೇವ್ ಏರೆಂ ಕಿರುಂ :
ಹ್ಯಾಬರ್ ಲಸ್ರದೊ ಅನಿ ಕುಡಾಮ್
ಅಂಜರೊದ್, ದುಡಾಯ್

ಪ್ರೊಬ್ಲೆಮ್ ನಂಬರ್ ವನ್

ಗಲ್ಪಾಂತ್ಲಾ ಚಡಾವತ್ ಕಿರಿಸ್ತಾಂವ್ ಕುಟ್ಮಾಂಕ್ ವೀರಪ್ಪನ್ ವಾ ಒಸಾಮಾ ಬಿನ್ ಲಾದೆನ್ ಸಮಸ್ಯೊ ವಾ ತಕ್ಲೆ ಫದಾಫಡ್ ನ್ಹಂಯ್. ತಾಂಚೊ ವ್ಹಡ್ಲೊ ಸಮಸ್ಯೊ ಮ್ಹಳ್ಯಾರ್ ವ್ಹ್ವಮೇಡ್.

ಹಾವ್ವಾಮೇಡ್ ಜರ್ ಬರೆಂ ಮೆಳ್ಳೆಂ, ತ್ಯಾ ಘರಾಂತ್ ಸಂತೊಸ್, ಸಮಾದಾನ್ ಆನಿ ಸ್ವಾಕಾಯ್ ಆಸಾ. ನಾ ತರ್ ಘೊವ್-ಬಾಯ್ಲಿ ಮದೆಂ ಸದಾಂಯ್ ಟಾಂಯ್-ಟುಂಯ್, ಫರ್, ಪಿರ್ನಿಸಾಂವ್ ಚುಕ್ಲೆಂ ನಾ.

ತಶೆಂ ಮ್ಹಣೊನ್ ಗಲ್ಪಾಂತ್ಲಿಂ ಥೊಡಿಂ ಬಾಯ್ಲಾಂ ಸುಬಾಗಿ ಮ್ಹಣಾಚೆ. ತಾಣೆಂ ಕುಜ್ವಾಂತ್ ಲಾಯ್ ತೆಂಕ್ಲೊ ಕೊಣಾಯಿ ಸಯ್ರಿಂದಯ್ರಿಂ ಆಯಿಲ್ಲ್ಯಾ ಸಂದರ್ಬಿಂ ತಾಂಚ್ಯಾ ದೊಳ್ಳಾಂಕ್ ಮಾತಿ ಲುಂಕ್. ನಾ ತರ್ ಘೊವಾನ್ ರಾಂದುನ್ ಘಾಲ್ಲೆಂ ಖಾವ್-ಚೇವ್ ಭುರ್ಗಿಯಿ ಮಿಶಿ, ದ್ವಯಿ ಮಿಶಿ ಆನಿ ಘೊವಾಕ್ ಮಾತ್ ಧಾ-ಧೊಶಿ!

ಡೊನಿಕ್ ಆಂಕ್ವಾರ್ ಆಸ್ತಾನಾ ಕಸಲಿಯಿ ಫಿಕಿರ್ ನಾತ್ಲಿ. ಕಾಚಾರ್ ಜಾಲ್ಯಾ ಉಪ್ರಾಂತ್ ಲ್ಯಾರಿ ಡೊನಿ ಆನಿ ಡೀನಾ ಎಕಾಮೆಕಾ ಹಾತಾಕ್ ಹಾತ್ ದೀವ್ನ್ ರಾಂದ್ತಾಲಿಂ.

ಘರಾಂತ್ ನವೊ ಮನಿಸ್ ಆಯ್ಲ್ಯಾ ಉಪ್ರಾಂತ್ ಡೊನಿಗೇರ್ ಕೊರೊಲಿನ್ ಮ್ಹಳ್ಳೆಂ ವ್ಹ್ವಮೇಡ್ ಆಯ್ಲೆಂ. ತೆಂ ಗಾಂವಾನ್ ರಶ್ಯಾಚೆಂ ನ್ಹಂಯ್ ಕಾಸ್ಸಿಯಾಚೆಂ. ತಾಚೆಂ ನೀಜ್ ಲವ್ ಕೃಪಾಲಿನಿ. ಪುಣ್ ಬೆಂಗ್ಳುರ್ಚ್ಯಾ ಪಾಸ್‌ಪೋರ್ಟ್ ಅದಿಕಾರಿಂಚೆ ಕುರ್ಟೆನ್ ಕೃಪಾಲಿನಿ ಲೆಂ ಕೊರೊಲಿನ್ ಜಾಲ್ಲೆಂ.

ತೆಂ ನಾಂವ್ ತಾಕಾ ಸಹಚ್‌ಲೆಂ. ಕಿತ್ಯಾಕ್ ತಾಣೆ ಭಾಜ್‌ಲೆಂ ತಾಂತಿಯಾಂಚೆಂ ಆಮ್ಲೆಟ್, ಲೆ. ಪಾನ್ವಲೆ, ಚಪಾತಿ, ಭಾಕ್ರೊ ಇತ್ಯಾದಿ ಕರ್ಪಾನಾತ್‌ಲ್ಲೊ ದೀಸ್ ನಾ. ಪೋರ್ಟ್ ಫ್ರಾಯ್ ಲೆಂ ತೊಪ್ಪಾಚ್ಯಾ ಪಂದಾಕ್ ಲಾಗೊನ್ ಸ್ಮೋಕ್ ಫ್ರಾಯ್ ಜಾತಾಲೆಂ.

ಡೊನಿಚೊ ಇಶ್ಟ್ ಆಬುಟ್ ಆಯಿಲ್ಲ್ಯಾ ದೀಸ್ ಡೊನಿಕ್ ಮಿಶಿಚ್ ಮಿಶಿ. ಆಬುಟ್ ಘೊವ್ ಕರ್ಚ್ಯಾಂತ್, ಮಾಸ್ಲೆ ಕಡಿ ಕರ್ಚ್ಯಾಂತ್ ಬಾಯ್ಲಾಂಕ್ ಸಯ್ತ್ ಉದಕ್ ದಿತಾಲೊ.

ಆಬುಟ್ ಘರಾ ಆಸ್ಲಾರ್ ಕೊರೊಲಿನಾಕ್ ಚಡ್ ಕಾಮ್ ನಾ. ಬಾಳ್ಕಾಕ್ ನ್ಹಾಣಂವ್ಚೆಂ, ಲವ್ ಘಾಲ್ಚೊ, ಪೊಟಾಕ್ ದಿಂವ್ಚೆಂ ಆನಿ ಪಾಳ್ಳಾಂತ್ ನಿದಾಂವ್ಚೆಂ.

ವಿಜಿಟ್ ವಿಜಾಚೆರ್ ಆಸ್‌ಲೆಂ ಕೊರೊಲಿನ್ ಪಾಟಿಂ ವೆತಾನಾ ಮಾತ್ ಡೊನಿ ಕಾಲುಬುಲೊ ಲೊ. ಸಾಂಜ್ ಜಾಲಿ ಮ್ಹಣ್ತಾನಾ ಡೊನಿ ದಫ್ತರಾಂತ್ ಆಸೊಂ ವಾ ರಸ್ತಾರ್ ಕೊಮೊಬಾಯ್ಲಾರ್ ಆಸೊಂ, ತಾಚೆಂ ಮೊಬಾಯ್ಲ್ ಆರಾಬಾಯ್ ದಿತಾಲೆಂ ಆನಿ ಬಾಯ್ಲ್ ಮ್ಹಣ್ಚಾರ್ ಆಸ್ತಾಲಿ.

“ಖಂಯ್ ಆಸಾಯ್ ತುಂ?”

“ಪಾಟೆರ್ ಆಸಾಂಮಾ.”

“ಪಾಟೆರ್ ಕಿತೆಂ ಭಿಕ್ಲಾಂ ಭಾಜ್ತಾಯ್?”

“ನಾಮಾ.”

“ವೆಗಿಂ ಯೆ, ಬಾಳ್ಕಾಕ್ ನ್ಹಾಣವ್ನ್ ಜಾಲೆಂ, ಧುಂಪ್ ಘಾಲುಂಕ್ ಆಸಾ.”

“ಜಾಯ್ತಮಾ.”

“ಆಜ್ ಆಮ್ನಿ ದುಸ್ರಿ ವೆಡ್ಡಿಂಗ್ ಆನಿವರ್ಸರಿ ಮ್ಹಳ್ಳೆಂ ವಿಸ್ರಲೊಯ್?”

“ನಾಮಾ.”

“ಮಾ, ಮಾ, ಮ್ಹಣ್ ತುಜೆ ತಂಗಣೆ-ಮಂಗಣೆ ನಾಕಾತ್, ವೆಗಿಂ ಘರಾ ಯೇ.”

ಮೊಬಾಯ್ಸ್ ಬಂದ್.

ಘರಾಂತ್ ಹಾವ್ವಾಮೇಡ್ ನಾ ಜಾಲ್ಯಾರ್, ಘರ್ದೆಂ ವಾತಾವರಣ್‌ಚ್ ಬದ್ಲೊನ್ ವೆತಾ, ಮೊಗೊರ್ಲ್ಯಾನ್ ಗಾಗ್ರೊ ಬದ್ಲಿಲ್ಲೆಪರಿಂ.

ತಿತ್ಲ್ಯಾರ್ ಸಿರೆನಾಚೊ ಸಿಮಾಂವ್ ಬರ್ಪಿ ಮೆಳ್ಳೊ. ಬರ್ಪಿ ಲ್ಹಾನ್‌ಶ್ಯಾ ಮಟ್ಪಾಚೊ ಸಮಾಜ್ ಸೇವಕ್. ತೊ ಬೆಕಾರ್ಯಾಂಕ್ ಕಾಮಾಂ ದಿವಯ್ತಾಲೊ, ಕಶ್ಟಾಂತ್ ಆಸ್‌ಲ್ಲ್ಯಾಂಕ್ ಭುಜಯ್ತಾಲೊ, ನಶ್ಟಾಂತ್ ಆಸ್‌ಲ್ಲ್ಯಾಂಕ್ ಪಯ್ಕಿ ದಿತಾಲೊ. ಹಾವ್ವಾಮೇಡ್ ನಾತ್‌ಲ್ಲ್ಯಾ ಘರಾಂಕ್ ಹಾವ್ವಾಮೆಡಾಂಕ್ ತಲಾಸ್ ಕರುನ್‌ಯಿ ದಿತಾಲೊ.

ತಶೆಂ ಡೊನಿಗೇರ್ ಟೆಂಪರರಿ ಹಾವ್ವಾಮೇಡ್ ಆಯ್ಲೆಂ. ಬಾಳ್ಕಾಕ್ ಶೆಳ್, ಖೊಂಕ್ಲಿ ಆಯ್ಲ್ಯಾರ್‌ಯಿ ಡೊನಿಕ್ ಒಫಿಸಾಕ್ ಹಾವ್ವಾಮೆಡಾಚೆಂ ಪೊನ್.

“ಬಾಬಾ, ಚೆರೊ ರಡ್ತಾ, ಕಿತೆಂ ಕರಿಜೆ?”

“ಬಾಯೆಕಡೆ ವಿಚಾರ್”

“ಬಾಯೆನ್ ಸಾಂಗ್ಲೆಂ ತುಜೆಕಡೆ ವಿಚಾರುಂಕ್”

ಪೊನ್ ಡಿಸ್‌ಕನೆಕ್ಟ್.

ನವೆಂ ಹಾವ್ವಾಮೇಡ್ ಕಾಮಾಂತ್ ಹುಶಾರ್. ರಾಂದುಂಕ್ ಕಳಿತ್ ಆಸ್ಲಾರ್‌ಯಿ ದಾಕಯ್ತಾತ್‌ಲ್ಲೆಂ. ಫಕತ್ ಭುರ್ಗ್ಯಾಕ್ ಸಾಂಬಾಳ್ತಾಲೆಂ. ಥೊಡ್ಯಾ ದಿಸಾನಿ ಆಪ್ಣಾಕ್ ದುಸ್ರೆಂ ಕಾಮ್ ಮೆಳ್ಳುಂ ಮ್ಹಣ್ ಸಾಂಗೊನ್ ತೆಂಯಿ ಪದ್ರಾಡ್!

ಡೊನಿನ್ ಪರತ್ ಹಾವ್ವಾಮೆಡಾಖಾತಿರ್ ಸೊದ್ನಾಂ ಚಾಲು ಕೆಲಿಂ. ತಾಚ್ಯಾ ಎಕಾ ಮಿತ್ರಾನ್ ನವ್ಯಾ ಹಾವ್ವಾಮೆಡಾಕ್ ತಲಾಸ್ ಕರ್ನ್ ದಿಲೆಂ. ತೆಂ ಗಾಂವಾನ್ ಶ್ರೀಲಂಕಾಚೆಂ.

ಸಿಲೋನಿ ಹಾವ್ವಾಮೇಡ್ ಚಂದ್ರಿಕಾ, ಶಿಳೋಣ್ಯೊ ಫಾಲ್ಡ್‌ಂಚ್ ಫ್ಲೆಟಾಭಿತರ್ ರಿಗ್ಲೆಂ. ಎಕಾ ಹಾತಾಂತ್ ಬ್ಯಾಗ್ ತರ್ ಆನ್ಯೆಕಾ ಹಾತಾಂತ್ ನೊಕಿಯಾ ಮೊಬಾಯ್ಸ್. ತೆಂ ಕಿರಾಭಾಶೆನ್ ವಿವಿಡ್ ಭಾಸೊ ಉಲಯ್ತಾಲೆಂ - ಸಿಂಹಳಿ, ಇಂಗ್ಲಿಶ್, ಹಿಂದಿ, ತಮಿಳ್, ಮಲೆಯಾಳಿ ಇತ್ಯಾದಿ.

ಡೊನಿಕ್ ತಿಕ್ಕೆ ಸಮಾದಾನ್ ಭೊಗ್ಲೆಂ. ‘ಪ್ರೊಬ್ಲೆಮ್ ನಂಬರ್ ವನ್’ - ಹಾಕಾ ಪರ್ಯಾ ಮೆಳ್ಳೊ ಮ್ಹಣ್ ಚಿಂತ್ಲೆಂ ತಾಣೆ. ಡೀನಾಕ್‌ಯಿ ಮಿಶಿಚ್ ಮಿಶಿ. ರಾಂದ್ಪಾಚೆಂ ಕಾಮ್ ಹಾಳೊ ಜಾಲೆಂ ಆನಿ ಫಕತ್ ಚೆಕ್‌ಪಾಕ್ ನ್ಹಾಣವ್ನ್ ಡೊನಿ ಕರ್ನಾ ಧುಂಪ್ ಫಾಲಯ್ಲ್ಯಾರ್ ಜಾಲೊ ಮ್ಹಣ್ ಚಿಂತ್ಲೆಂ ತಾಣೆ.

ಸಕಾಳಿಂ ಆಫಿಸಾಕ್ ಭಾಯ್ರ್‌ಸರ್ನ್ ವೆತಾನಾ ಡೀನಾನ್ ಚಂದ್ರಿಕಾಕ್ ಆಪವ್ನ್ ಸಾಂಗ್ಲೆಂ: “ಆಜ್ ಮೊಗೆಂ ರಾಂದ್‌ಯಾಂ. ಆಳೆನ್ ವಾಟುನ್ ಫ್ರಿಜ್ನಾಂತ್ ದವರ್ಲಾಂ. ಫ್ರೀಜರಾಂತ್ಲೆ ಬಾಂಗ್ಡೆ ಕಾಡ್ನ್ ಭಾಯ್ರ್ ದವರ್. ಬಾರಾ ಪೊರಾರ್‌ಶೆಂ ಭಾಜ್ವಾರ್ ಪುರೊ...”

“ಓ.ಕೆ. ಮ್ಯಾಮ್” ಚಂದ್ರಿಕಾನ್ ತಕ್ಕಿ ಹಾಲಯ್ಲಿ.

ಡೊನಿ ಆನಿ ಡೀನಾ ಚೆರ್ಕ್ಯಾಕ್ ಕೀಸ್ ದೀವ್ನ್ ಕಾಮಾಕ್ ಭಾಯ್ರ್ ಸರ್ಲಿಂ. ಚಂದ್ರಿಕಾನ್ ಚೆರ್ಕ್ಯಾಕ್ ಪೊಟಾಕ್ ದೀವ್ನ್ ನಿದಾಯ್ಲೆಂ. ಉಪ್ರಾಂತ್ ತೆಂ ರಾಂದ್ಪ್ಯಾ ಕುಡಾಂತ್ ರಿಗ್ಲೆಂ.

ಡೊನಿಕ್ ಆಜ್ ಮಸ್ತು ಪುರಾಸಣ್ ಭೊಗ್‌ಲ್ಲಿ. ಬರಿ ಭುಕ್‌ಯಿ ಲಾಗ್‌ಲ್ಲಿ. ಹರ್ದೆಂ ದೆಡಾ

ಫೊರಾರ್ ಘರಾ ಪಾವ್ವೊ ತೊ ಅಜ್ ಎಕಾ ಫೊರಾರ್ ಪಾವ್ವೊ. ಡೀನಾ ಘರಾ ಪಾವ್ವೊನಾ ಅದೇಜ್ ಫೊರಾಂ ಉತ್ತರಾಲಿಂ.

ಚಂದ್ರಿಕಾನ್ ಶಿತಾಚಿಂ ತೊಪ್ಲೆಂ ಮೆಜಾರ್ ಹಾಡ್ ದವರ್ಲೆಂ. ಮೊಗ್ಯಾಚಿ ಕಡಿ ಆನಿ ಭಾಚ್ಲೆ ಬಾಂಗ್ಲೆಯಿ ದವರ್ಲೆ. ಬಾಂಗ್ಲೆ ಮಾತ್ ಕಡ್‌ಯೆಂತ್ ಉಪೈತಾಲೆ-ಸಂಯ್ತ್ ದೋಣ್ ಉಪೈಲ್ಲೆಬರಿ.

ಡೊನಿ ಸಾದೊ, ಮೊಳೊ ಆನಿ ಖಾಲ್ತಾ ಕಾಳ್ಜಾಚೊ. ತೊ ಜೆವಣ್ ಜಾತಚ್ ಕುಂಕ್ಡಾಚಿ ನೀದ್ ಕಾಡುಂಕ್ ಆಡ್ ಪಡ್ಲೊ. ಡೀನಾಯಿ ಘರಾ ಪಾವ್ಲೆಂ. ಭಾಚ್ಲೆ ಬಾಂಗ್ಲೆ ಪಾತಳ್ ಪಾತಳ್ ಕಡಿಯೆಂತ್ ಉಪೈಂವ್ಚೆ ಪಳೆವ್ನ್ ತಿಕಾ ಅಜ್ಕಾಪ್ ದಿಸ್ಲೆಂ. ಚಂದ್ರಿಕಾಕಡೆ ವಿಚಾರ್ಲೆಂ ತಿಣೆ.

ಚಂದ್ರಿಕಾನ್ ಇತ್ಲೆಂಚ್ ಕೆಲ್ಲೆಂ. ಮೊಗ್ಯಾಚಿ ಕಡಿಯೆಕ್ ವಾಟುನ್ ದವರ್ಲ್ಯಾ ಆಳೆನಾಂತ್ ಬಾಂಗ್ಲೆ ಭಾಚ್ಲೆ ಆನಿ ಬಾಂಗ್ಲಾಂಖಾತಿರ್ ದವರ್ಲೆ ಮೀಟ್-ಮಿರ್ಗಾಂಗೆಂತ್ ಮೊಗೊ ಸುಕೊ ಕೆಲ್ಲೆಂ. ತ್ಯಾ ದೀಸ್ ಅಚಾನಕ್ ಜೆರಿಯಿ ಜೆವ್ಣಾಕ್ ಪಾವ್ಲೊ ಚಂದ್ರಿಕಾನ್ ರಾನ್ ದುಕ್ರಾಚಿಂ ಮಾಸ್ ರಾಂದ್ಲಾಂ ಮ್ಹಣ್ ಸಾಂಗ್ಲೆಂಚ್ ತೊಪ್ಲೆಂ ಖಾಲಿ. ಸಾಂಜೆಚ್ಯಾ ಚೆವ್ಣಾಕ್ ಮ್ಹಣ್ ವೆಗ್ಗಿ ಪೊಟ್ಲಿಯಿ ತಯಾರ್.

ಗಾಂವಾಂತ್ ಘೊವ್ ಸೂರ್ಯಾತಾಯಿಣ ಬರೊ ನಾ ಮ್ಹಣ್ ಚಂದ್ರಿಕಾ ಪಾಟಿಂ ಗೆಲೆಂ. ಡೊನಿಕ್ ಪರತ್ ಪ್ರೊಬ್ಲೆಮ್. ಮಾಗ್ಗಿರ್ ಕೊಣೆಗಿ ಚೊಕ್ಲೆಟ್ ವಿಸ್ತೀಚೊ ಜೆಲಿಪೊನ್ ನಂಬರ್ ದಿಲೆಂ. ಗಾಂವಾಂತ್ ಸಂಯ್ರೆಚ್ಯಾ ಮ್ಹಾಳ್ಯಾಂಲಾಗಿಂ ಅಂಕ್ವಾರ್ ಚೆಡ್ಪಾಯಿ ಪಟ್ಟಿ ಆಸ್‌ಲ್ಲೆಬರಿ ಗಲ್ಯಾಂತ್ ವಿಸ್ತೀಲಾಗಿಂ ಹಾವ್ವೆಮೆಡಾಂಚಿ ಸ್ಥಿತಿ ಕೆಡ್ಪಾಯಿ ಬೊಲ್ಯಾಂತ್ ತಯಾರ್.

ಡೊನಿನ್ ವಿಸ್ತೀಕ್ ಫೋನ್ ಕೆಲ್ಲೆಂಚ್, ವಿಸ್ತೀನ್ ನಿಚ್‌ದೊಳ್ ಖಾಲ್ತಾ ಗಾಂವ್ಲೆಂ ಹಾವ್ವೆಮೆಡ್ ಜಾಯ್ ತುಕಾ? ಮುಂಬಯ್ ಕೋಳಿವಾಡಾಚೆಂ ಶಾಂತಾಬಾಯಿ, ಚೆನ್ನೆಯ್-ಮಯ್ಲಾಪುರ್‌ಚೆಂ ಮೀನಾಕ್, ಹಾಯ್‌ರಾಬಾದ್‌ಚೆಂ ಪಾರ್ವತಿ, ಕಿನ್ನಿಗೋಳಿಚೆಂ ಕ್ರಿಸ್ತೀನ್, ಮುಚ್ಚೂರ್‌ಚೆಂ ಮೆರ್ರಿನ್, ಪಾಲಡ್ಕಾಚೆಂ ಪಾಸ್ಕಿನ್, ತಾಕೊಡೆಚೆಂ ತೆಜ್ಜು, ವೇಣೂರ್‌ಚೆಂ ಮಿಲ್ಲಿ, ಸಾಣೂರ್‌ಚೆಂ ಜಿಲ್ಲಿ, ಸಿದ್ಧಕಟ್ಟೆಚೆಂ ಸೆಲ್ಲಿ, ಬಂಟ್ವಾಳ್‌ಚೆಂ ಬೆನ್ನಿ, ಬೊಳೆಯೆಚೆಂ ಎಸ್ತೆಲ್, ಶಿರ್ವಾಂಚೆಂ ಕಾತ್ರಿನ್, ಕುಂದಾಪುರ್‌ಚೆಂ ಜುಸ್ತೀನ್..."

ಡೊನಿಚಿ ತಕ್ಲಿ ಘುಂವ್ಲಿ. ಸದ್ವ್ಯಾಕ್ ಗಾಂವ್ಲಿಂ ನಾಕಾತ್. ತಾಂಕಾಂ ಹಫ್ತಾಕ್ ಏಕ್ ಪಾವ್ಲಿಂ ಮೀಸ್, ಕುಮ್ಸಾರ್, ಜಮಾತಿ, ರೆತಿರೊ, ಮಾಗ್ಲೆಂ-ರಜಾರ್ ಮ್ಹಣ್ತಾನಾ ಆಪ್ಲೆಂಚ್ ರಾಂದುನ್ ಜೆವಿಜೆ ಪಡತ್ ಮ್ಹಣ್ ಡೊನಿನ್ ಮರಾಟಿ ಶಾಂತಾಬಾಯಿ ಜಾಯ್ತ್ ಮ್ಹಳೆಂ. ವಿಸ್ತೀನ್ ಶಾಂತಾಬಾಯ್ ಹಾಡ್ ಸೊಡ್ಲೆಂ.



"ಮುಂಬಯಿ ಆಮ್ಚಿ, ಹಾಂಡಿಯೊ ಫಾಸ್ತಾಂ ತುಮ್ಮಿ" ಮ್ಹಣ್ ಶಾಂತಾಬಾಯಿ ಕುಜ್ವಾಂತ್ ರಿಗ್ಲಿಚ್ - ಚರೊವಾಕ್ ಗೆಲ್ಲಿ ಮ್ಹೊಸ್ ಸಾಂಜೆರ್ ಗೊಟ್ಕಾಕ್ ರಿಗ್‌ಲ್ಲೆಪರಿಂ. ಕುಜ್ವಾಂತ್ ಕಾಮ್ ಕರ್ತಾನಾ ಶಾಂತಾಬಾಯಿ ಕಾಚ್ ಮಾರ್ತಾಲಿ - ಪುಜೆವೆಳಾರ್ ಭೊಟಾನ್ ಕಾಚ್ ಮಾರ್‌ಲ್ಲೆಪರಿಂ.

"ಬಾಬ್ ಕುಟಿ ಗೆಲಾ? ಪಯ್ಲೆ ಪಾಯ್ಲೆ ಮಾಲಾ" ಶಾಂತಾಬಾಯಿಚೆಂ ಪೆಂಪಾರೆಂ ಚಾಲು. ಶಾಂತಾಬಾಯಿ ಆಯ್ಲ್ಯಾ ಉಪ್ರಾಂತ್ ಘರಾಂತ್ ಅಶಾಂತಿ ಚಡ್ಲಿ ಶಿವಾಯ್ ಉಣೆ ಜಾಲಿನಾ. ಗಾಂವ್ಲೆಂ ಖಾವ್ನ್-ಜೆವ್ನ್ ಆಸ್‌ಲ್ಲ್ಯಾಂಕ್ ಮರಾಟಿ ಖಾಣಾ-ಚೆವ್ಣಾಚಿ ರೂಚ್ ಬಿಲ್ಕುಲ್ ವರ್ಗಲಿ ನಾ.

ಡೊನಿನ್ ಗಾಂವಾಂತ್‌ಥಾವ್ನ್ 'ಸಾಂಬಾರೊ' ಆನಿ 'ರಾಂದಪ್ ಶಿಂದಪ್' ಬೂಕ್ ಹಾಡಯ್ಲೊ. ಶಾಂತಾಬಾಯಿಕ್ ಗೇಟ್‌ಪಾಸ್ ದಿಲೊ. ಪುಣ್ ಕಾಮಾಚ್ಯಾ ದಬಾವಾನಿಮ್ಮಿಂ ಡೊನಿ-ಡೀನಾಚೆಂ ಪ್ರೊಬ್ಲೆಮ್ ನಂಬರ್ ಪನ್ ತಶೆಂಚ್ ಉರ್ಲೆಂ.



ಭ್ಯಾಮಿಲಿ ಪಿಕ್‌ನಿಕ್



ದೇವ ದರಂ ಕವುಂ :
ಹೆರೋನಾ ಪಿರೋದಾ ಅನಿ ಕುಟಾನ್
ಅಬುಧಾಳಿ

ಫ್ಯಾಮಿಲಿ ಪಿಕ್‌ನಿಕ್

ದುಬಾಯಿಂತ್ ದೋನ್ ದೀಸ್ ರಜಾ ಮೆಳ್ಳಾರ್ ಜಾಲೆಂ. ಮಾಗಿರ್ ಸುರು ಡಿಂಗಿರಿ ಡಿಂಗಿರಿ ಡಿಂಗಾಲೆ.

ದುಕ್ರಾಮಾಸ್, ಬೊತ್ತಿ, ಮಿಂಡಿಕೋಟ್, ಹಾಸಿ ಮಾಗಿರ್ ತಾತಿ. ಆಂಗ್ ಪಾಂಗ್ ದೂಕ್, ಪೊಟಾಂತ್ ದೂಕ್, ತಕ್ಕಿ ಫಡಾಫಡ್ ದೆಕುನ್ ವಿಕಸ್ ವಾ ಅಮೃತಾಂಜನ್ ಪುಸುನ್ ನಿದ್ಲಾರ್ ಕುಂಭಕರ್ಣಾ ತಸಲಿ ಭಿರಾಂಕುಳ್ ನೀದ್.

ಆಮಿ ಮ್ಹಳ್ಳಾರ್ ದಾಯ್ಜಿ. ದಾಯ್ಜಿ ಮ್ಹಳ್ಳಾರ್ ಬರವ್ಪಿ, ಉಲವ್ಪಿ, ಖೆಳವ್ಪಿ ಆನಿ ಆಪ್ರೂಬ್ ಕುಟ್ಟೆಂ ಮಾರ್ನ್ ನಿದವ್ಪಿ.

“ಹೈ ಪಾವ್ಲಿಂ ಈದ್ ಪರೈಕ್ ಘರಾ ರಾವೊನ್ ನೀದ್ ಕಾಡ್ಚ್ಯಾ ಬದ್ಲಾಕ್ ಖಿಯಾ ತರೀ ಪಯ್ಸ್ ಕುಟ್ಮಾಂ ಸಮೇತ್ ಪಿಕ್ನಿಕಾಕ್ ವಚ್ಯಾಂ” ಮ್ಹಣಾಲೆ ಥೊಡೆ ಬರವ್ಪಿ - ನೀರುಡೆ, ಮುಲ್ಕಿ, ಮುಕಾಮಾರ್ ಆನಿ ಹೆರ್.

ಪುಣ್ ಹ್ಯಾ ಬಾಯ್ಲ್-ಭುರ್ಗ್ಯಾಂಕ್ ಘೆವ್ನ್ ವೈಚೆಂ ಖಿಯಾ? ಜುಮೇರಾ ಬೀಚಾಕ್? ಛೀ! ಛೆಕ್ಕ್! ತ್ಯಾ ಬೀಚಾರ್ ದಿಸಾ ಉಚ್ವಾಡಾಕ್‌ಚ್ ರಶ್ಯಾಚೆ ತಾಟೆ, ಸೊಂರ್ಕುಲಾಂ, ಪಾಂಪ್ಲೆಟಾಂ ಸುಕಾತ್ ಘಾಲ್ತಾತ್.

ಮಾಗಿರ್ ಖಿಯಾ ವೈಚೆಂ? ಸಫಾ, ಮಮ್ಚಾರ್ ಆನಿ ಹೆರ್ ಪಾರ್ಕಾಂಕ್ ವಚೊನ್ ಪುರೊ ಜಾಲಾಂ. ತ್ಯಾ ಶಿವಾಯ್ ತ್ಯಾ ಪಾರ್ಕಾಂನಿ ಹೆರ್ ಲೋಕ್‌ಯಿ ಭರೊನ್ ವೊಮ್ಮಾತಾ. ದೆಕುನ್ ಪಯ್ಸ್ ವ್ಹಚ್ಯಾಂ, ದುಬಾಯ್ ಭಾಯ್ಸ್ ವ್ಹಚ್ಯಾಂ ಮ್ಹಣಾಲೆ ನಂದಳಿಕೆ, ಕೊರ್ಟೆಲ್, ಕಿನ್ನಿಕಂಬ್ಲಾ ಆನಿ ಹೆರ್.

“ದಾಯಿದ್ ಮ್ಹಳ್ಳೆಕಡೆ ಲೀನಸಾಚ್ಯಾ ಸ್ಪೋನ್ಸರಾಚೊ ಏಕ್ ವಿಶಾಲ್ ಬೊಂಗ್ಲೊ ಆಸಾ. ಆಟ್ ಕುಡಾಂ ಆಸಾತ್ ತ್ಯಾ ಕುಡಾಂನಿ ಡಬ್ಬಲ್ ಬೆಡ್ಡಾಂ ಆಸಾತ್...” ಮ್ಹಣ್ ವರ್ಣನ್ ಕರಿಲಾಗ್ಲೊ ವಲ್ಲು.

“ಡಬ್ಬಲ್ ಬೆಡ್ಡಾಂ ಆಸಾತ್” ಮ್ಹಳ್ಳೆಂ ಆಯ್ಕಾಲ್ಲೆಂಚ್ “ತರ್ ಆಮಿ ಆದ್ಲೆ ಸಾಂಜೆರ್ ವಚೊನ್ ರಾತಿಂ ರಾವೊನ್ ದುಸ್ರ್ಯಾದಿಸಾ ಸಾಂಜೆರ್ ಪಾಟಿಂ ಯೆವ್ಯಾಂ” - ಮ್ಹಣಾಲೊ ಸ್ಪೇನಿ.

“ಬೊಂಗ್ಲೊ ಭಾರೀ ವ್ಹಡ್ ಆಸಾ. ಆಮಿ ತೀಸ್-ಚಾಳೀಸ್ ಜಣ್ ಗೆಲ್ಯಾರ್ ಅರೊ ಕೊಳ್ಳೊ ಭರಲ್ಲೆಪರಿಂ ಜಾಯ್ತ್. ದೆಕುನ್ ಉಣ್ಯಾರ್ ಸಾಟ್-ಸತ್ತರ್ ಜಣಾಂ ಪುಣಿ ಜಾಯ್ಜೆ” ಮ್ಹಣಾಲೊ ಲೀನಸ್-ರೆತಿರೆಚ್ಯಾ ಪಾದ್ರಿನ್ ಸವ್ಕಾಸ್ ಶೆರ್ಮಾಂವ್ ಸಾಂಗ್‌ಲ್ಲೆಪರಿಂ.

“ಫಾತಿಮಾ ಯೇನಾ, ತೆಂ ಪರತ್ ‘ಮಾಮ್ನಿ’ ಜಾಲಾಂ. ಪಾವ್ಲಾಬ್ ಯೇನಾ, ತಾಕಾ ಹೆರ್ ಜವಾಬ್ದಾರಿ ಆಸಾ. ಫ್ರಾನ್ಸಿಸ್ ಯೇನಾ - ತಾಕಾ ಭಟ್ಕಳಾಂತ್ ಶಾಲ್ ಪಾಂಗ್ರುನ್ ಸನ್ಮಾನ್ ಕರ್ತಾತ್ ಖಿಯಾ...” ನೆರಾಯ್‌ಲಾಗ್ಲೆ ಥೊಡೆ ಕೊ..ಲೆ... (ಕೊಂಕಣಿ ಲೇಖಕ್).

“ಆಮಿ ಆಮ್ಚ್ಯಾ ಥೊಡ್ಯಾ ಸ್ಪೋನ್ಸರಾಂಕ್ ಆಪವ್ಯಾಂ. ದಾಯ್ಜಿ ಕುಟ್ಮಾಚೆ ಹಿತಚಿಂತಕ್ ತೆ...” ಸಾಂಗಾಲಾಗ್ಲೊ ಡಯಾನ್.

“ಕೊಣಾಯ್ಕಿ ಫುಜೇರಾ, ಡಿಬ್ಬಾ, ಆಲೇಯ್ನ್ ವಚೊಂಕ್ ಆಸಾ?” ಕೊಣೆಂಗಿ ವಿಚಾರ್ಲೆಂ. “ಹೈ ಪಾವ್ಲಿಂ ಆಮ್ಚೆಂ ಫ್ಯಾಮಿಲಿ ಪಿಕ್ನಿಕ್, ಫುಜೇರಾ ಆಮಿ ವಚಾನಾಂವ್” ಹೇಮಾಚಾರ್ಯ

ಮ್ಹಣಾಲೊ.

“ಮಿವ್ವಾಂಕ್ ಆಪವ್ನ್ ಹಾಡ್ಯೆತ್ ಜಾಲ್ಯಾರ್ ಆಮಿಂಯಿ ಯೆತಾಂವ್” ಮ್ಹಣಾಲೊ ಸ್ಟೇನ್. ರೊನಿ ಬೈಂದೂರಾಕ್ಯೊ ಮಿವ್ವಾಂಚಿ ಧೊಸ್.

“ಮಿವ್ವಾಂಕ್ ಮಾತ್ರ್ ನ್ಹಂಯ್, ಮಾಂವಾಂಕ್ಯೊ ಆಪವ್ನ್ ಹಾಡ್ಯೆತ್, ಸ್ಟೇನ್. ತುವೆಂ ಮಾತ್ರ್ ಯೇಜೆಚ್” ಕೊಣೆಂಗೀ ಒತ್ತಾಯ್ ಕೆಲಿ.

ಜೆಮ್ಮಾ, ಜುಡಿತ್ ಆನಿ ಕಿಶೂಯಿ ಯೆಂವ್ಚಿನಾಂತ್ ಮ್ಹಣ್ ಜಾಲೆಂ.

ಮಾಗಿರ್ ಚರ್ಚಾ ಸುರು - ಪಾರ್ಲಿಮೆಂಟಾಂತ್ ಆಮ್ಚ್ಯಾ ಮಂತ್ರಿಂನಿ ಚರ್ಚಾ ಕೆಲ್ಲೆಬರಿ. ಚರ್ಚಾ ಇತ್ಲಿಚ್ “ಜೆವಾಣ್ ಕಸಲೆಂ? ಮೆನು ಕಸಲೊ? ಬೊತ್ತಿ ಕಿತ್ಲೊ? ಸೊಡಾ ಕಿತ್ಲೆ? ಬ್ರೇಕ್ ಫಾಸ್ಟಾಕ್ ಕಿತೆಂ? ಬಸ್ಸ್ ಕೊಣಾಚೆಂ? ಗೇಮ್ಸ್, ಖೆಲ್ ಕಸಲೆ”? ಇತ್ಯಾದಿ ಇತ್ಯಾದಿ.

ತಕ್ಯಣ್ ದೋನ್ ಸಮಿತೊ ಘಡ್ಲೊ - ಏಕ್ ‘ಆಟೈಂ’ ಸಮಿತಿ, ದುಸ್ರಿ ‘ಕುಟೈಂ’ ಸಮಿತಿ.

ಆಟೈಂ ಸಮಿತಿಂತ್ ಲೀನಸ್, ವಲ್ಲು, ಡಯಾನ್, ಸ್ಟೀವನ್, ಮೆಲ್ವಿನ್ ಆನಿ ಹೆರ್. ಸಗ್ಳೆಂ ಪಿಕ್ನಿಕ್ ಮಾಂಡುನ್ ಹಾಡೈಂ ಹಾಂಚಿ ಜವಾಬ್ದಾರಿ.

ಕುಟೈಂ ಸಮಿತಿಕ್ ಭಾರಿಚ್ ವಿಂಚ್ಲಾರ್ ಮನ್ಶ್ಯಾಂಕ್ ವಿಂಚುನ್ ಕಾಡ್ಲೆ. ತಾಂಚೆಂ ಕಾಮ್ ಬೊತ್ತಿಂಚಿ ತಯಾರಾಯ್, ಹುನ್ ಆನಿ ಥಂಡ್ ಪೀವನಾಂಚಿ ಸರ್ಪಾರಾಯ್. ಹೈ ಸಮಿತಿಂತ್ ಸ್ಟೇನಿ, ವೊಲ್ವಿ, ಸಿರಿಲ್, ಆಂತೊನ್ ಆನಿ ಹೆರ್ ಆಸ್ಲೆ.

ನಮಿಯಾರ್ಲಲೊ ದೀಸ್ ಉದೆಲೊ. ಜೆರೊಮಾಚೆಂ ‘ಜೆರೊಮ್ ಎಕ್ಸ್‌ಪ್ರೆಸ್’ ಬಸ್ಸ್ ಯೇವ್ನ್ ರಾವ್ಲೆಂ. ಪಿಕ್ನಿಕಾಕ್ ವೊರ್ ಭಾಯ್ರ್ ಸರ್ಲೊ. ದಾದ್ಲೆ ಆದ್ಲ್ಯಾ ಕಾಳಾಚ್ಯಾ ಬೆಂಡ್ಕಾರಾಂಪರಿ ಮಟೆವ್ಚ್ಯಾ ಚಡ್ಲೊ ಆನಿ ಟೀ ಶರ್ಬಾಂ ನ್ಹೆಸ್ಲೆ. ಬಾಯ್ಲಾಂ ಪ್ಯಾಂಟಾಂ ವಯ್ರ್ ಟೋಪ್ಸ್ ಶಿರ್ಕಾವ್ನ್ ಆಯಿಲ್ಲಿಂ. ಮಾತ್ಕಾರ್ ಚೆಪಿಂ ಸೊಬ್ತಾಲಿಂ. ಗ್ಯಾವಿನ್, ರಾಹುಲ್, ರಂಜನ್, ಡೆಲ್‌ವಿನಾ, ಸೀಮಾ, ಇಯಾನ್, ಇನಾ ಆನಿ ಹೆರ್ ಭುರ್ಗಿಂಯಿ ಆಸ್ಲಿಂ. ವಿಜೇಶ್, ವನೇಸ್ಸಾ, ಮನೋರಾ ಆನಿ ಹೆರ್ ತರ್ಕಾಟಿಂಯಿ ಆಯಿಲ್ಲಿಂ.

ಬಸ್ಸ್ ಆನಿ ಕಾರಾಂ ಸುಟ್ಲಿಂ. ಡೊಟ್‌ಕೊಮಾಚೆ ಮನಿಸ್ ವೊಲ್ವಿ ಆನಿ ನವೀನ್ ಆನಿ ತಾಂಚಿ ಶಿಬಂದಿ - ಮೆಲ್ವಿನ್, ಸುನೀಲ್, ಪ್ರವೀಣ್, ಜೇಮ್ಸ್ ಆನಿ ಹೆರ್ ಬಸ್ಸಾರ್ ಬಸ್ಲೆ. ದೋಹಾ-ಖಿಟಾರ್ ಥಾವ್ನ್ ಆಯಿಲ್ಲಿಂ ಸಯ್ರಿಂ -ಫೆಲಿಕ್ಸ್, ಸ್ಟೀಫೆನಿ ಆನಿ ಹಾಂವ್ ಡಯಾನಾಚಾ ‘ಗೋಂಪರ್‌ಕಪ್ಪೆ’ ಕಾರಾರ್ ಬಸೊನ್ ಭಾಯ್ರ್ ಸರ್ಚಾಂವ್. ಧಾ ಕಿಲೊ ದುಕ್ರಾಮಾಸ್ ಘೆವ್ನ್ ಹೊಟೆಲಾಂತ್ ರಾವ್ಲೊ ಪಾವ್ಲು ಆಯ್ಲೊ, ತಾಕಾ ಪಾಟಿಂ ದೋಹಾ ವೆಚಿ ಟಿಕೆಟ್ ನಖ್ತಿ ಕರುಂಕ್ ಆಸ್ಲಿ. ಟಿಕೆಟಿ ಪ್ರಾಸ್ ಚಡ್ ಹುಸ್ಕೊ ತಾಕಾ ಧಾ ಕಿಲೊ ದುಕ್ರಾಮಾಸಾಚೊ.

ಆಮಿ ದಾಯಿದ್ ಪಾವ್ತಾನಾ, ವಾಟ್ ಚುಕೊನ್ ಮುಕಾರ್ ಗೆಲ್ಲೆಂ ಬಸ್ಸ್ ಆನಿ ದೊಳೆ ಧಾಂಪುನ್ ತ್ಯಾ ಬಸ್ಸಾಚೊ ಪಾಟ್ಲಾವ್ ಕೆಲ್ಲಿಂ ಕಾರಾಂ ಪಾಟಿಂ ಘುಂವ್ತಾಲಿಂ. ಡಯಾನಾನ್ಯೊ ಆಟೈಂ ಘುಂವ್ಡಾಯ್ಲೆಂ.

ಪಾಂಚ್ ಮಿನುಟಾಂನಿ ಎಕಾ ಬೃಹತ್, ಜಯ್ತ್ ತಶೆಂ ವಿಶಾಲ್ ಆನಿ ಮಜ್ಬೂತ್ ಬೊಂಗ್ಲ್ಯಾ ಮುಕಾರ್ ಪಾವ್ಲಾಂವ್.

ಬೊಂಗ್ಲ್ಯಾ ಭಿತರ್ ರಿಗ್ಲ್ಯಾಂವ್. ಸಾಟೊ-ಪೊಟೊ ಕುಡಾಂನಿ ದವರ್ಲೊ. ಥೊಡಿಂ ಖಾಟಿಯೆಂನಿ ಪರ್ತಾಲಿಂ - ವಾರ್ಯಾ ವಾದಾಳಾಕ್ ಕೆಂಳ್ಳೆ ಪರ್ತಾಲ್ಲೆಪರಿಂ. ಕುಜ್ವಾಂತ್ ಶೆಜಾನ್

ಫ್ರೆಂಕಿಚೆ ರಾಂದ್ವಿ ಪೂರಿ ಭಾಜ್ತಾಲೆ. ವಡೆ, ಚೆಟ್ಟಿ, ಸಾಂಬಾರ್, ಚ್ಹಾ, ಕಾಫಿ, ತಯಾರ್ ಆಸ್‌ಲ್ಲಿ. ಹಾಜರ್ ಆಸ್‌ಲ್ಲ್ಯಾಂನಿ ಪಟ್ಟಾಂಗಾಂ ಮಾರ್ನ್ ನಾಸ್ಚೊ ಘೆಂವ್ಕ್ ಸುರು ಕೆಲೊ.

ಫೊಡ್ಯಾ ವೆಳಾನ್ ಹೊಲಾಂತ್ ಬಗ್ಗನ್ ಮಾಂದ್ರೊ ಘಾಲೊ - ಹೊಕ್ಲೆಗೆಲ್ಯಾ ಆನಿ ನೊವ್ರಾಗೆಲ್ಯಾ ಮಾಟಾಂತ್ಲ್ಯಾ ಲೊಕಾಕ್ ಬಸೊಂಕ್ ಮಾಂದ್ರೊ ಘಾಲೆಬರಿ. ಲೀನಸ್ ವೊಂಟಾಂ ಮದೆಂ ಸಿಗ್ರೆಟ್ ಶಿರ್ಕಾವ್ನ್ ಎಸ್.ಪಿ.ಕೆಂಪಯ್ಯಾಪರಿ ವಾಸಾಯೊ ಮಾರ್ತಾಲೊ.

ತಿತ್ಲ್ಯಾರ್ ಬ್ಯಾಂಡ್ ಮಾಸ್ತರಾಪರಿ ನ್ಹೆಸ್‌ಲ್ಲೊ ವಲ್ಲು ಮುಕಾರ್ ಯೇವ್ನ್ ಉಬೊ ರಾವೊ. ಯೆವ್ಕಾರ್ ಮಾಗೊನ್ ಟ್ರೆಸ್ಸಿಚಿ ಒಳೊಕ್ ಕರ್ನ್ ದಿಲಿ. ಟ್ರೆಸ್ಸಿನ್ ಎಕಾ ಡಬ್ಬಾಂತ್ ಚಿಟಿ ಹಾಡ್‌ಲ್ಲೊ. ಚಿಟಿ ವಾಂಟಚ್ ಚ್ಯಾರ್ ಪಂಗಡ್ ಕೆಲೆ - ರೆಡ್ಡ್, ಗ್ರೀನ್, ಯೆಲ್ಲೊ ಆನಿ ಪಿಂಕ್. ಸನಿ ಸನಿ ಮ್ಹಣೊನ್ ಆಮ್ಚ್ಯಾ 'ಪಿಂಕ್ ಪ್ಯಾಂತ್ರ್ಸ್' ಪಂಗಡಾಂತ್ ಅರೆಂ ಡಜನ್ ಭುರ್ಗಿಂಚ್.

ಟ್ರೆಸ್ಸಿನ್ ಆನಿ ಆಲ್‌ಬರ್ಟಾನ್ ದೋನ್ ಪಂಗಡಾಂಕ್ 'ಪೆಚ್ಚೆಂ-ಚೆಂಡು' (ಕ್ರಿಕೆಟ್) ಆನಿ ದೋನ್ ಪಂಗಡಾಂಕ್ 'ಉಡಯ್ ಚೆಂಡು' (ತ್ರೋಬೊಲ್) ಖೆಲೊಂಕ್ ಧಾಡ್ಲೆಂ.

'ಪಿಂಕ್ ಪ್ಯಾಂತ್ರ್ಸ್' ಪಂಗಡಾಂತ್ ಕಾಳಿಂ ಟೀ ಶರ್ಪಾಂ ನ್ಹೆಸ್‌ಲ್ಲಿಂ 'ಬ್ಲ್ಯಾಕ್ ಕ್ಯಾಟ್ಸ್' (ಕಾಳಿಂ ಮಾಚ್ರಾಂ) ಖೆಳಾಂಗ್ಲಾಂತ್ ದೆಂವ್ಲಿಂ. ಸ್ಟೆಫನಿ, ಶೋಭಾ, ಲೀನಾ, ವನೆಸ್ಸಾ ಆನಿ ಹೆರಾಂನಿ ಭಾರಿಚ್ ಮ್ಹಿನತೆನ್ 'ತಾಂತಿಯಾಂ' ('0') ಜೊಡ್ಲಿಂ. ವಿಜೇಶ್ ಆನಿ ರಂಜನ್ ಬರೆ ಖೆಳ್ಳೆ. ವಿಜೇಶಾನ್ ವ್ಹಾಜಯಿಲ್ಲೊ ಬೋಲ್ ಶೀದಾ ರುಕಾರ್ ವಚೊನ್ ಶಿರ್ಕಾಲೊ.

ಉಪ್ರಾಂತ್ ಮನೋಹರ್ ಖೆಲೊಂಕ್ ದೆಂವೊ. ನಿಮಾಣೆಂ ಹಾಂವ್. ಮ್ಹಾಕಾ ಬಾವ್ಲರ್ ಹೇಮಾಚಾರ್ಯ. ಹ್ಯಾ ಆಚಾರ್ಯನ್ 'ಲಗಾನ್' ಫಿಲ್ಮಾಂತ್ಲೆಂ ಬೊಲಿಂಗ್ ಸುರು ಕೆಲೆಂ. ಹಾತ್ ಬಾರಾ ಪಾವ್ಲಿಂ ಘುಂವ್ಡಾವ್ನ್ ತೆರಾವ್ಯೆ ಪಾವ್ಲಿಂ ಬೊಲ್ ಉಡಯ್ಲೊ. ಹಾಂವೆಂ ಬೊಲ್ ಮಾರ್ಲೊ. ಮನೋಹರ್ ಧಾಂವೊನ್ ಆಯ್ಲೊ. ಎಕ್ 'ರನ್' ಕಾಡ್ನ್ ದುಸ್ರೆ ಪಾವ್ಲಿಂ ಧಾಂವ್ತಾನಾ ಹಾಂವ್ ಬ್ಯಾಟಾ ಸಮೇತ್ ಮಯ್ದಾನಾರ್. ಕಾಳ್ಯಾ ಪ್ಯಾಂಟಾಕ್ ಧುಳ್ ಚಿಡ್ಕೊನ್ ಗಡಂಗಾ ಧಾವ್ನ್ ಭಾಯ್ರ್ ಆಯಿಲ್ಲ್ಯಾ ಬೆಬ್ಬಾ ಭಾಶೆನ್ ಜಾಲ್ಲಿ ಮ್ಹಜಿ ಗತ್. ಮನೋಹರ್ ತೀನ್ 'ರನ್' ಕಾಡ್ನ್ ನೊಟೌಟ್ ಹೀರೊ!

ಆಮ್ಚ್ಯಾ ಪಂಗಡಾಂತ್ ರಂಜನ್ ಆನಿ ಗ್ಯಾವಿನ್ ಬರೆ ಖೆಳ್ಳೆ ಆನಿ ಮಾತಿಯೆಂತ್ ಲೊಳ್ಳೆ. ತರಿಪುಣ್ ಆಮಿ 'ರೆಡ್ಡ್' ಪಂಗಡಾಕಡೆ ಸಲ್ವಲ್ಯಾಂವ್.

ಉಪ್ರಾಂತ್ ಆಮ್ಚ್ಯಾ ಪಂಗಡಾಕ್ 'ರೆಡ್ಡ್' ಪಂಗಡಾಕಡೆ ತ್ರೋಬೊಲ್ ಮ್ಯಾಚ್. ಆಮ್ಚ್ಯಾ ಪಂಗಡಾಂತ್ ಶೋಭಾ, ಸ್ಟೆಫನಿ, ಮನೋಹರ್, ವಿಜೇಶ್, ಚೆರೊಮ್ ತಸಲೆ ಬರೆ ಬರೆ ಖೆಳ್ಳಾಡಿ. ಹಾಂವೆಂ ತ್ರೋಬೊಲ್ ಪಯ್ಲೆ ಪಾವ್ಲಿಂ ಖೆಳ್ಳೊ-ಕುರ್ಲೆಂಕ್ ಮಾಕ್ಳೆರಿ ಧರ್‌ಲ್ಲೆಪರಿ ಉಡೊನ್ ಉಡೊನ್!

ದೊರಿ ವೊಡ್ಲೊ ಸ್ಪರ್ದೊ ಬೋವ್ ಮರ್ಚಿದಾರ್. ನವೀನ್, ಸುನಿಲ್, ಜೆಸಿಂತಾ, ಶೋಭಾ, ರೆನ್ನಿ, ವಾಯ್ಲೆಟ್, ಜಿನ್ನಿ, ಆನಿ, ಇಲೇಯ್ಡ್, ಪ್ರವೀಣ್ ಆನಿ ಹೆರಾಂ ಎಕಾ ಕುಶಿನ್ ಜಾಲ್ಯಾರ್ ಆಸ್ಚೆಕಾ ಕುಶಿನ್ ಲೊರೆನ್ಸ್, ಜೇಮ್ಸ್, ಡೆನಿಸ್, ಫೆಲಿಕ್ಸ್, ಐವನ್, ಲೀನಾ, ಲೆನ್ನಿ, ವಲ್ಲು, ಎಪ್ರೆಲ್, ವಿಲ್ಮಾ, ಮೆಲ್ವಿನ್, ಡಯಾನ್, ಪೊಲ್ವಿ, ಹೇಮಾಚಾರ್ಯ, ವಿನ್ನಿ, ಫ್ರೆಂಕಿ ಆನಿ ಹೆರ್.

ಆಮ್ಚೊ ಪಂಗಡ್ ದೊರಿ ವೊಡ್ಲೊ ಸ್ಪರ್ದಾಕ್ ದೆಂವ್ತಾನಾ ಜಿನ್ನಿ ಯೇವ್ನ್ ಮ್ಹಣಾಲೆಂ: "ಜೋಸ್, ತುವೆಂ ತರ್ನಾಟ್‌ಪಣಾರ್ ಪಾಂತಿ ವೊಡ್‌ಲ್ಲಿ ಪುರೊ, ಆತಾಂ ನಾಕಾ, ಪಾಟಿಂ ಯೆ."

ಜೋಸ್, ಮನು, ಸ್ಟೇನಿ, ವಿಜು, ವನೆಸ್ಸಾ, ರಂಜನ್, ಗ್ಯಾವಿನ್ ಆನಿ ಹೆರಾಂನಿ ದೊರಿ ಹಾತಿಂ ಧರ್ಮಿ - ಮ್ಹೊಸಿಚಿ ದೊರಿ ಹಾತಾಂತ್ ಧರ್ಮಿಲ್ಲೆಪರಿ. ಮುಕ್ಟಾ ಪಂಗಡಾನ್ ದೊರಿ ವೊಡ್ತಾನಾ ಆಮಿ ಉಸಳ್ಳಾಂವ್ - ಪಾಲ್ವೊಣೊಸ್ ಉಸಳ್ಳೆಲ್ಲೆಪರಿ. ಪಡ್ವಾರಿ ನಿಮಾಣೆ ಪರ್ಯಾಂತ್ ದೊರಿಯೆಚ್ಯಾ ಪೊಂತಾಕ್ ಧರುನ್ ಆಸ್ಲೊ ಎಕ್ಲೊಚ್ ಧಾಕ್ಟೊಲೊ ಹೀರೊ - ಗ್ಯಾವಿನ್ ದ ಗ್ರೇಟ್!

ಮಾಗಿರ್ ಸಬಾರ್ ಮರ್ಪುದಾರ್ ಖೆಳ್ ಆಸ್ಲೆ. ಬೆಲೂನ್ ಪುಂಕುನ್ ತಾಚೆ ವಯ್ರ್ ಬಸೊನ್ ಫುಟಂವ್ಚೆ - ರೊವಾಣೆಚ್ಯಾ ಕೊಂಬಿಯೆನ್ ತಾಂತಿಂ ಫುಟಯಿಲ್ಲೆಪರಿ. ಜಾಂಗಾಂ ಮದೆಂ ಬಟಾಟೊ ದವರ್ನ್ ಸೊಸ್ತಾಪರಿ ಉಡೊನ್ ಉಡೊನ್ ಧಾಂವ್ಚೆಂ. ಪೆಂಕ್ಟಾಕ್ ಉಮ್ಕಾಳಾಯಿಲ್ಲಾ ಕ್ಯಾರೆಟಾನ್ ಖಾಲಿ ಪ್ಲಾಸ್ಟಿಕ್ ಬೊತ್ತಿಕ್ ಮಾರ್ನ್ ಮುಕಾರ್ ವ್ಹರ್ಚೆಂ. ಬೊತ್ತಿಚ್ಯಾ ತೊಂಡಾರ್ ದಾಂತಾ-ಕಾಡಿಯೊ ಮಾಂಡುನ್ ದವರ್ಚೊ. ಥೊಡ್ಯಾಂನಿ ಕಾಡಿಯೊ ವಿಸ್ಕೆಚ್ಯಾ ಗ್ಲಾಸಾಂತ್ ಬುಡವ್ನ್, ಮಾಂಡುನ್ ದವರ್ನ್ ಇನಾಮ್ ಜೊಡ್ಲೆಂಯ್ ಆಸಾ.

ಕೆಸಾಂಕ್ ಸುಂರ್ಗಾರಾಂವ್ಚ್ಯಾ ಖೆಳಾಂತ್ ಹೇಮಾಚಾರ್ಯ ಬಸ್ಲೊ ಆನಿ ಸೊಬಿತ್ ಚಲಿಯಾಂನಿ ತಾಚಾ ಕೆಸಾಂಕ್ ಕ್ಲಿಪ್ಪಾಂ ಫಾಲ್ನ್ ಸುಂರ್ಗಾರಾಯ್ಲೆಂ - ಕ್ರಿಸ್‌ಮಸ್ ಟ್ರೀ ಸುಂರ್ಗಾರಾಯಿಲ್ಲೆಪರಿ. ಚಲಿಯಾಂಚ್ಯಾ ಕೆಸಾಂಚೆರ್ ಸ್ಪೊ ಚಿಡ್ಕಾಂವ್ಚ್ಯಾಂತ್ ಮೆಲ್ವಿನ್ ಭಾರಿಚ್ ಉಮೆದಿನ್ ಖೆಳ್ಳೊ.

ಖೆಳಾಂತ್ ಕೊಣ್‌ಯಿ ಜಿಕ್ಲಾರ್ ಮನು, ವೀರಪ್ಪನಾಪರಿ ಆನಿ ವಿಲ್ಮಾ, ಪೂಲನ್‌ದೇವಿಪರಿಂ ಶಿಲೊಣೊ ಫಾಲ್ತಾಲಿಂ.

ಸ್ಪೊಂಜಾಂತ್ ಉದಕ್ ಹಾಡ್ನ್ ಖಾಲಿ ಬೊತ್ತಿ ಭರ್ಚ್ಯಾಂತ್ ಡಯಾನ್ ಆನಿ ವಿನ್ಸಿನ್ ಥೊಡೆಂ ಗೋಲ್‌ಮಾಲ್ ಕೆಲೆಂ. ಬೊತ್ತಿಂನಿ ಉದಕ್ ಭರ್ಚ್ಯಾಂತ್ ದೊಗೀ ಹುಶಾರ್.

“ವ್ಹಡ್ಲೊ ಜೀವ್ ಮ್ಹಣೊನ್ ವೊಲ್ವಿಕ್ ಆಮ್ಚ್ಯಾ ಪಂಗಡಾಂತ್ ಘೆತ್ಲೊ, ಪುಣ್...” ಡಯಾನಾನ್ ಆಕೇರ್ ಕರ್ಚ್ಯಾ ಪಯ್ಲೆಂ “ಪರಾಣ್‌ಯಿ ವ್ಹಡ್ಲೊ ಜಿವಾಚೆಚ್” ಪಾಟ್ಲಾನ್ ವಲ್ಲು ಘುಣ್ಣುಣ್ಲೊ.

ಹಾಸ್ಚೊ ಸ್ಪರ್ದೊ ದವರ್ಲೊ ತರ್ ಲೀನಾಕ್ ಪಯ್ಲೆಂ ಇನಾಮ್. ವಲ್ಲುನ್ ಜಾಂಗಾಂ ಮದೆಂ ಬಟಾಟೊ ದವರ್ನ್, ಕುಲ್ಯಾಕ್ ಕೆಸೊಳಿ ಜಾಲ್ಲೆಪರಿ ಚಲ್ತಾನಾ ಆನಿ ಉಪ್ರಾಂತ್ ಪೆಂಕ್ಟಾಕ್ ಕ್ಯಾರೆಟ್ ಬಾಂದುನ್ ಬೊತ್ತಿಕ್ ಕುಟ್ಟಿತಾನಾ ಲೀನಾ ಹಾಸ್ಲೆಂ ಮ್ಹಳ್ಯಾರೀ ಕಶೆಂ? ಬುಡ್ಕುಲ್ಯಾಂತ್ ಕಾಫಿ ಖಿತ್ಕತ್ಲೆಪರಿಂ ಖಿತ್ಕತ್ಲೆಂ!

ಮ್ಹಜೆಂ ಆಂಗ್-ಪಾಂಗ್ ದುಕ್ತಾಲೆಂ. ಕಡಂಜೆ ತ್ಯಾಂಪಣ್ ಭಂಡಾರಿಚೆಂ ದುಕಿಚೆಂ ತೇಲ್ ಆಸ್ಲೆಂ ತರ್ ದೋನ್ ಸಿಸ್ಕೊ ಪುಣಿ ಖಾಲಿ ಜಾತೆಂ.

ಬಿಯರಿಚಿಂ ಕೆನಾಂ ಆನಿ ವಿಸ್ಕೆಚೆ ಗ್ಲಾಸ್ ಖಾಲಿ ಜಾಯಿತ್ತ್ ಯೆತಾಲೆ. ಚಾಕ್ಲಾಕ್ ಚಿಕನ್ ಲೊಲಿಪೊಪ್ ಆನಿ ತೊವ್ಯಾಚೊ ಬಾರೀಕ್ ಶಿರೊ.

ದೋಹಾ ಥಾವ್ನ್ ದುಬಾಯ್ ದೆಂವ್‌ಲ್ಲ್ಯಾ ಮ್ಹಜ್ಯಾ ಇಶ್ಟಾಂಕಡೆ ಫೆಲಿಕ್ಸ್ ಆನಿ ಸ್ಟೆಫನಿಕಡೆ ಪಟ್ಪಾಂಗಾಂ ಮಾರುಂಕ್ ಬಸ್ಲೊಂ ಹಾಂವ್.

ಶೆಜಾನ್ ಫ್ರೆಂಕಿನ್ ಜೆವ್ಣಾಕ್ ಆಪವ್ಣೆಂ ದಿಲೆಂ. ದುಕ್ರಾಮಾಸ್, ಇಡ್ಲೊ, ಚಿಕನ್, ಪುಲಾವ್ ಆನಿ ಫುಟ್‌ಸಲಾದ್. ರುಚಿಕ್ ತಶೆಂ ಗಡ್ಡ್ ಜೆವಣ್ ಜಾತಚ್ ಧಾದೊಶಿ ಧೆಂಕ್!

ಆಲ್‌ಬರ್ಟ್ ಆನಿ ಟ್ರೆಸ್ಸಿ ಏಕ್ ಘಡಿ ಬಸೊನ್ ಮೊರೊಂಕ್‌ಯಿ ಸೊಡಿನಾಂತ್. ಆತಾಂ ವೆವೆಗ್ಳ್ಯಾ ಪಂಗಡಾಂಚೆ ನಾಟ್ಯಾಳೆ. ಡಯಾನಾಚ್ಯಾ ಪಂಗಡಾನ್ ‘ಪಿಶ್ಯಾಂಚಿ ಆಸ್ಪತ್ರೆ’ ನಾಟ್ಯಾಳೊ

ಖೆಲೋನ್ ದಾಕಯ್ಲೊ. ಪಾದ್ರಿ ಲೋರೆನ್ಸ್ (ಕು)ಮಾದ್ರ ಇಲೇನ್, ಚೀಟ್ ಬರಂವ್ವೊ, ವಿನ್ನಿ, ಸೈಕಲ್ ಸೊಡ್ಲೊ, ಫ್ರೆಂಕಿ, ವ್ಹಡ್ಲ್ಯಾ ಪೊಟಾಚೊ ಡಯಾನ್ ಆನಿ ವ್ಹಡ್ಲ್ಯಾ ಮಾಂಡ್ಲ್ಯಾಚೊ ವೊಲ್ವಿ-ಹಾಂತ್ಲೆ ಪಾತ್ರ್‌ದಾರಿ.

ಡೆನಿಸ್, ನವೀನ್, ವಾಯ್ಲೆಟ್, ಎವ್ರೆಲ್ - ಹಾಣಿಂ ಫಿಲ್ಮ ಶೂಟಿಂಗ್ ದಾಕಯ್ಲೊ. ಎವ್ರೆಲ್ ಹಾಸ್ತಾನಾ, ಥೊಡ್ಯಾಂಚ್ಯೊ ಬರ್ಮುಡಾ ನಿಸರ್ಲೊ. ತೆಂ ರಡ್ತಾನಾ ಥೊಡ್ಯಾಂನಿ ಚಡ್ಚೆಚ್ಯಾ ಪೊಂತಾನ್ ನಾಕ್ ಪಿಳ್ಲೊ.


ಚೆಸಿಂತಾ, ಮೆಲ್ವಿನ್, ಪ್ರವೀಣ್ ಆನಿ ಹೆರಾಂನಿ ಗರ್ದನಾಚಾ ಗೊಟ್ಕಾಚೆಂ ಸ್ತಬ್ಡ್ ಚಿತ್ರ್ ದಾಕಯ್ಲೊ. ಸೊಬಿತ್ ದೃಶ್ಯ ತೆಂ. ಚೆಜು, ಮರಿ, ಜುಜೆ, ಗೊವ್ಳಿ, ರಾಯ್ ಆಸ್‌ಲ್ಲೆ. ಪುಣ್ ಶಿಮ್ಮಿ ಆಸ್‌ಲ್ಲೊ ಏಕ್ ಮಾಂಕೊಡ್ ಥಂಯ್ಸರ್ ಕಸೊ ಪಾವ್ಲೊ ಮ್ಹಳ್ಳೆಂ ಕಳಿತ್ ನಾ.

ಮನು, ಸ್ಟೆನಿ, ಶೋಭಾ, ಚೆರೊಮ್, ವಿಜು, ವನೆಸ್ಸಾ ಆನಿ ಹೆರಾಂನಿ 'ಆಮ್ಚೆಂ ಕಾಜಾರ್' ಪ್ರದರ್ಶಿಲೆಂ. ಭಾರತೀ ಚಲೊ ಆನಿ ಫಿಲಿಪ್ಪಿನಿ ಚಲಿಯೆಚೆಂ ಕಾಜಾರ್ ಆನಿ ತಾಂಚ್ಯಾ ಭುರ್ಗ್ಯಾಚೆಂ ಪೋಲ್. ಸಿಕೆರಾಮಾನ್ ಭಲಾಯ್ಕಿ ಮಾಗ್ಲಿ. ನೊವ್ರೊ ಸ್ಟೇನಿನ್ ಪಾಟಿಂ ಜಾಪ್ ದಿಲಿ. ಹೊಕಾಲ್ ಶೋಭಾ ಬಾಳ್ಕಾಕ್ ಘೆವ್ನ್ ಲಚೆನ್ ಬಸ್‌ಲ್ಲಿ.

ಉಪ್ರಾಂತ್ ಮನೋಹರಾನ್ ಹೌಸಿ ಖೆಳ್ ಸಾದರ್ ಕೆಲೊ. ಸ್ಟೇನಿನ್ ಗಿಟಾರ್ ವ್ಹಾಜವ್ನ್ ಪದಾಂ ಗಾಯ್ಲೊ. ಡಯಾನಾನ್ 'ದೇವ್ ಬರೆಂ ಕರುಂ' ಮ್ಹಳ್ಳೆಂ. ನಿಮಾಣೆಂ ಎಕಾಮೆಕಾ ಬರೆಂ ಮಾಗೊನ್ "ದಾಯಿದ್ ಬಾಯ್ ಬಾಯ್, ಪುಡ್ಲ್ಯಾ ವರ್ಸಾ ಪರತ್ ಆಪಯ್" ಮ್ಹಣ್ ಪಾಟಿಂ ಪರ್ತಲ್ಯಾಂವ್.



ದೋನ್ ದೀಸ್ ಸಂತೋಸಾಚೆ



ದೇವ್ ದಿಂವಂ ಪುಂ:
ಹೆಣ್ಣಿ ಬೀಣ್ ಆನಿ ಕುಟುಂಬಾ
ಮಾನ್ಯಾ

ದೋನ್ ದೀಸ್ ಸಂತೋಸಾಚೆ

ವಿಸಾಖ್ ಶೆಕ್ವಾಂತ್ಲೆ ನಿಮಾಣೆ ದೀಸ್ ಜಡೊನ್ ಗೆಲೆ - ಮ್ಹಾತಾರೆಚೆ ದಾಂತ್ ಜಡೊನ್ ಲೆಪರಿ. ಶೆಕ್ವಾಂತ್ಲೊ ನಿಮಾಣೊ ದೀಸ್ ಭಾರಿಚ್ ಮಹತ್ವಾಚೊ.

“ಎಕ್ವೀಸ್ ತಾರಿಕೆರ್ ರಾತಿಂ ಮಿಸಾಕ್ ವ್ಹೆಚೆಂ ಆನಿ ಥಂಯ್ ಥಾವ್ನ್ ದುಕ್ರಾಮಾಸಾಚೆಂ ಲೊಪ್ಲೆಂ ಘೆವ್ನ್ ವಲ್ಲಿಗೆರ್ ವ್ಹೆಚೆಂ” ಮ್ಹಣಾಲೊ ಮಿಸ್ಪರ್ ಮುಕಾಮಾರ್, ಮ್ಹಜೊ ಖಾಸ್ ಎತ್.

ತಶೆಂ ಬ್ರೆಸ್ತಾರಾ ಸಾಂಜೆರ್ ಮುಕಾಮಾರಾ ಸಂಗಿಂ ಭಾಯ್ರ್ ಸರೊನ್ ಗೋಲ್ಡನ್ ಟ್ಯಾಲೆಂಟ್ಸ್ ಕಾಂಟೆಸ್ಟ್ ಶಾಳೆಕ್ ಪಾವ್ಲೊಂ. ಉಡುಪಿ ಹೊಟೆಲಾಂತ್ಲೆ ಬಟಾಟೆ ವಡೆ ಆನಿ ಚೆಟ್ಲಿ ಆಯ್ಲಿ. ಜರ್ಮನಿ ಲಾವ್ನ್ ಎಕ್ಲೊ ಕೊಂಕ್ಣಿ ವಿದ್ವಾನ್ ಆಯ್ಲಾ, ತಾಕಾ ಮೆಳಾಜೆ, ದೋನ್ ಉತ್ರಾಂ ಉಲಯ್ಲೆ ಮ್ಹಣ್ ಲೊಕೊನ್ ರಾವ್ಲಾಂವ್.

ಮಿಸ್ಪರ್ ಕಾವೂರ್, ಮಿಸ್ಪರ್ ನಂದಳಿಕೆ, ಮಿಸ್ಪರ್ ಕದ್ರಿ, ಮಿಸ್ಪರ್ ಕಿನ್ನಿಗೋಳಿ ಆನಿ ಹೆರ್ ರಾಯ್ಸರ್ ಪಾವ್ಲೆಲ್ಲೆ. ಶಾರ್ವಾ ಥಾವ್ನ್ ಮಿಸ್ಪರ್ ಮೂಲ್ಕಿಚೆಂ ಫೋನ್ ವ್ಹಾಜ್ಲೆಂ - “ಆಪುಣ್ ತಿಕ್ಕೆ ಫಡ್ ಪಡ್ಲಾಂ, ಯೇಂವ್ಕ್ ಜಾಯ್ನಾ” ಮ್ಹಣಾಲೊ ತೊ.

ಫಾಮಾದ್ ಪ್ರೊಫೆಸರ್ ಕೊಂಕ್ಣಿ ಪಂಡಿತಾನ್ ಜಾಣ್ವಾಯೆಚಿ ಪೊಟ್ಲಿ ಸೊಡಯ್ಲಿ. ಸುಖ್-ಸುಖ್ ಉಲವ್ನ್ ಫಾಸಾಳ್ಲಾಂವ್.

ಮುಕಾಮರಾಚಾ ಘರಾ ಪಾವ್ತಾನಾ ಅಂಕಲ್ ಜೆರೊಮಾನ್ ದಿಸ್ಪಡ್ಲೊ ಗ್ಲಾಸ್ ದೀವ್ನ್ ಮ್ಹಾಂ ಯೆವ್ಕಾರ್ ಮಾಗ್ಲೊ. ರಾತಿಂ ನಿದ್ತಾನಾ ವೊರಾಂ ದೋನ್.

ಸಕಾಳಿಂ ನೋವ್ ವೊರಾರ್ ಉಟೊನ್ ನ್ಹಾವ್ನ್, ಖಾವ್ನ್ ಇಕ್ರಾ ವೊರಾರ್ ಭಾಯ್ರ್ ಪಡ್ಲಾಂವ್. ‘ಬಾಕರ್ ಮೊಹೆಬಿ’ ಸೂಪರ್ ಮಾರ್ಕೆಟಿ ಭಿತರ್ ದುಕ್ರಾಮಾಸಾಕ್ ಲಾಯ್ನ್ ಲಾಗ್ಲೆಲ್ಲೆ - ಗಾಂವಾಂತ್ ರೇಶನಾಚಾ ಆಂಗ್ಲಿ ಲಾಯ್ನ್ ಲಾಗ್ಲೆಪರಿ.

ಚಲಿಯೊ, ಸ್ತ್ರೀಯೊ ಟ್ರೋಲಿ ಲೊಟುನ್ ವ್ಹರ್ರಾನಾ, ಕಂಕ್ನಾಡಿ ಆಸ್ಪತ್ರೆಂತ್ ನರ್ಸ್‌ನಿ ವೀಲ್-ಕೆರಾಂ ಲೊಟುನ್ ವ್ಹರ್ರೊ ಉಡಾಸ್ ಆಯ್ಲೊ. ಆಚಾನಕ್ ಲೋಯ್ ಭೆಟ್ಲೊ.

“ಹಾಯ್, ಮಿಸ್ಪರ್ ಇನ್‌ಫೋಸಿಸ್!” ತಾಕಾ ಉಲೊ ಮಾರ್ಲೆಂ ಹಾಂವೆಂ.

ತಾಣೆ ವರ್ಸಾಂ ಆದಿಂ ಆಡೇಜ್ ಲಾಖ್ ರುಪ್ಯಾಂಚೆ ಇನ್‌ಫೋಸಿಸ್ ಶೆರ್ ಘೆತ್‌ಲ್ಲೆ. ಆಜ್ ಎಕಾ ರಾಚಿಂ ಮೊಲ್ ರು. 14,500 ಮ್ಹಣ್ತಾನಾ ಲೋಯ್ 29 ಲಾಖ್ ರುಪಿಯಾಂಚೊ ಧನಿ.

ಲೋಯ್ ‘ಹಾಸ್ಲೊ, ಧಾದೊಶಿ ಹಾಸೊ.

“ಘರಾ ಪಾರ್ಚಿ ದವರ್ಲ್ಯಾ ಯೆ” ಮ್ಹಣಾಲೊ.

ಮುಕಾಮಾರ್ ಆನಿಕ್‌ಯಿ ದುಕ್ರಾಮಾಸಾಚಾ ಲಾಯ್ಸರ್ ಉಬೊ ಆಸ್‌ಲೊ. ತಾಚೆಂ ಲೊಬಾಯ್ಸ್ ಫೋನ್ ರಡೊಂಕ್ ಲಾಗ್ಲೆಂ.

ಮಿಸ್ಪರ್ ಕುಲೈಕರ್ ಫೊನಾರ್ ಆಸ್‌ಲೊ. ಆಪುಣ್ ದೋನ್ ದಿಸಾಂ ಪಾಸತ್ ಮಸ್ಕತ್ ಲಾವ್ಲೊಂ. ರಾತಿಂ ತುಮ್ಮಾ ಪಾರ್ಚಿಂತ್ ವಾಂಟೆಲಿ ಜಾಂವ್ಕ್ ಜಾಯ್ನಾ ಮ್ಹಣಾಲೊ.

ಘರಾ ಪಾವ್ತಾತ್ ದೋನ್ ‘ಚೋಟಾ ಪೆಗ್’ ವೊಡ್ಯಾ ಘೆತ್ಲೊ. ಬರೀಶಿ ನೀದ್ ಕಾಡ್ಲಿ. ಸಾಂಜೆರ್ ಸ ವೊರಾಂಚ್ಯಾ ಮಿಸಾಕ್ ಪಾವ್ಲಾಂವ್. ಇಗರ್ವ್ ಭರೊನ್ ಗೆಲ್ಲಿ. ಆಮಿ ಮಯ್ತಾನಾರ್

ಟಿ.ವಿ. ಪಡ್ವಾರ್ ಮಿಸಾಚಿ ಭೆಟವ್ಣಿ ದಿಸ್ತಾಲಿ. ಫುಡೆಂ ಆಮಿ ಆಮ್ಚ್ಯಾಂಚ್ಯಾ ಘರಾ ಥಾವ್ನ್ ಚಾ
ಟಿ.ವಿ. ಪಡ್ವಾರ್ ಮುಕಾರ್ ಬಸೊನ್ ವಾ ಉಬೆ ರಾವೊನ್ ಮೀಸ್ ಭೆಟವ್ಣೆತ್ ಕೊಣ್ಣಾ.
ಅಟೊಮೆಟಿಕ್ ಟೆಲ್ಲರ್ ಮೆಶಿನಾಂನಿ ಕ್ರೆಡಿಟ್ ಕಾರ್ಡ್ ರಿಗವ್ನ್ ಪಯ್ಲೆ ಭಾಯ್ರ್ ಕಾಡ್ಲೆಪರಿ,
ಫುಡೆಂ ಕುಮ್ಮಾರ್ ಘೆಂವ್ಕಾಯಿ ಮಾಂಡಾವಳ್ ಆಸ್ತಲಿ.

ಮಿಸಾ ಉಪ್ರಾಂತ್ “ಹ್ಯಾಪ್ಪಿ ನ್ಯೂ ಇಯರ್, ಹ್ಯಾಪ್ಪಿ ಮಿಲ್ಲೆನಿಯಮ್” ಮ್ಹಣ್ ಎಕಾಮೆಕಾ
ಹಾತ್ ದಿತಾನಾ ಎಕ್ಲೊ ಆಬ್ ಮ್ಹಣಾಲೊ “ಮಿಲಿಯಾಣಾಮಿ ಘರಾಚ್ ಆಸಾ, ತಿಕ್ಕೆ ಹುಶಾರ್
ನಾ. ಶೆಳ್ ಜಾಲ್ಯಾ ಮ್ಹಣ್ತಾಲೆಂ!”.

ಘರಾ ಪಾವೊನ್ ದುಕ್ರಾಮಾಸಾಚೆಂ ತೊಪ್ಲೆಂ ಘೆವ್ನ್ ಆಮ್ಚೊ ಪುರ್ಯಾಂವ್, ಹಯಾತ್ ರಿಜೆನ್ಸಿ
ಹೊಟೆಲಾಚ್ಯಾ ಪಾಟ್ಲಾ ಕುಶಿನ್ ಗೆಲೊ. ವಲ್ಲಿಗೆರ್ ಸಯ್ರಿಂ-ಧಯ್ರಿಂ ಭರೊನ್ ಗೆಲ್ಲಿಂ.

“ಜುಮೇರಿಯಾ, ಶೇರಿಯಾ” ಮ್ಹಣ್ ಝೀಟಾನ್ ವಂದನ್ ಕೆಲೆಂ. ವಲ್ಲಿ-ಸವಿ, ಫೆಲ್ಲಿ-
ಝೀಟಾ, ಡ್ಯಾನ್-ಲವಿ, ಲಿಯೊ-ಜೆಸ್ಸಿ, ಬರ್ಬಿ-ಟ್ರೆಸ್ಸಿ, ಲೊರಿ, ಟೊಮ್ಸ್ ಆನಿ ಹೆರಾಂ ಉಬಿಂ
ರಾವ್ಲಿಂ. ಮಾಗ್ಲೆಂ-ರಜಾರ್ ಆರಂಭ್ ಜಾಲೆಂ.

“ಪಯ್ಲೆಂ ಬಿಯರಿಚೆ ಪಯ್ಲೆ ಭಾಯ್ರ್ ಕಾಡಾ!” ಝೀಟಾಚೊ ತಾಳೊ ಘರ್ಜಾಲೊ -
ಫೂಲನ್‌ದೇವಿಚ್ಯಾ ತಾಳಾಪರಿ. ದಾದ್ಲ್ಯಾಂನಿ ಬೊಲ್ಸಾಂತ್ ಹಾತ್ ಘಾಲೆ. ಬಿಯರಿಕ್ ಭಾರಿಚ್
ಡಿಮಾಂಡ್.

ಆಮಿ ದೋಗ್-ತೇಗ್ ಸಾದೆ-ಭೊಳೆ ಆನಿ ಖಾಲ್ತಾ ಕಾಳ್ಜಾಚೆಂ ‘ಮ್ಯಾಕ್ ಗ್ರೆಗೊರ್’ ಬೊತ್ಲಿ
ಘೆವ್ನ್ ಬೊಸ್ಲಾಂವ್.

ಝೀಟಾ ಪಳೆಂವ್ಕ್ ಸಾಧಾರಣ್ ಜಯಲಲಿತಾಪರಿ. ಜಯಲಲಿತಾ ಬುಲೆಟ್‌ಪ್ರಾಫ್ ಕೋಟ್
ನೆಸ್ತಾ ಜಾಲ್ಯಾರ್, ಝೀಟಾ ಓವರ್‌ಕೋಟ್ ಘಾಲ್ತಾ. ತೆಂ ಎಕ್ಲೆಂ ಆಸ್ಲಾರ್ ಮಾಟ್ವಾಂತ್
ಗ್ಯಾಸ್‌ಲಾಯ್ಡ್ ಆಸ್‌ಲ್ಲೆಪರಿಂ. ತಿತ್ಲೊಯಿ ಹಾಸೊ!

“ಚಿಯರ್ಸ್” ಮ್ಹಣೊನ್ ಹಾತಾಂತ್ಲೆ ಗ್ಲಾಸ್ ವಯ್ರ್ ಉಬಾರ್ನ್ ಧರುನ್ ಎಕಾಮೆಕಾ ಬರೆಂ
ಮಾಗ್ತಾನಾ ಫೆಲ್ಲಿ ಭಾಜ್‌ಲ್ಲ್ಯಾ ಕೊಂಬಿಯೆಚಿಂ ಜಾಂಗ್ಲಾಂ ಘೆವ್ನ್ ಆಯ್ಲೊ. ಪಾಟಾಪಾಟ್
ದುಕ್ರಾಚ್ಯೊ ಭಾಜ್‌ಲ್ಲೊ ಬೊರಿಯೊ.

ಡೆಲ್‌ವಿನಾನ್ ಭುರ್ಗ್ಯಾಂಚ್ಯಾ ನಾಚಾಕ್ ಸುರ್ವಾತ್ ಕೆಲಿ.

ಮಾಗಿರ್ ಸುರು ಪದಾಂ, ನಾಚ್ ಆನಿ ಪೊಕಣಾಂ. ರಾಂಪಣ್ಣಾ, ಲಲ್ಲಾ ಪ್ರಸಾದ್ ಯಾದವ್
ಆನಿ ಹೆರಾಂಚೆ ಜೋಕ್ಸ್ ಆಯ್ಕೊನ್ ಥೊಡ್ಯಾಂಕ್ ಉಸ್ತರೆಂ ವೆತಾನಾ, ಥೊಡ್ಯಾಂಕ್ ವಸ್ತುರಾಂತ್
ಗೆಲೆಂ!

ಹ್ಯೊಬರ್ಪಾಚೊ ‘ರಯ್ತಾ-ನಾಚ್’ ಸಕ್ಪಾಂಕ್ ಖುಶಿ ಕರುಂಕ್ ಲಾಗ್ಲೊ. ಶೆತ್ ಕೊಸ್ಚೆಂ, ಬಿಂ
ವೊಂಪ್ಚೆಂ, ನೇಜ್ ಲಾಂವ್ಚಿ, ಭಾತ್ ಲುಂವ್ಚೆಂ, ಭಾತ್ ಬಡಂವ್ಚೆ, ತಾಂದ್ಕಾಚೆ ಮುಡೆ ಬಾಂದ್ಚೆ
ಆನಿ ಬಾಯ್ಲೆಚ್ಯಾ ಮಾತ್ಯಾರ್ ದವರ್ನ್ ಇಗರ್ಜೆಕ್ ಧಾಡ್ಚೆ...

ಅಶೆಂ ತಶೆಂ ಮ್ಹಣ್ತಾನಾ ಮಧ್ಯಾನೆಚಿಂ ಬಾರಾ ವ್ಹಾಜ್ತಾನಾ ಪರತ್ ಮಾಗ್ಲೆಂ. ಪರ್ಯಾ ವರ್ಸಾಕ್
ಪಾಟ್ ಆನಿ ನವ್ಯಾ ವರ್ಸಾಕ್ ನವಿ ವಾಟ್. ಬರ್ತಡೆ ಬೊಯ್ ಲೊರೆನ್ಸಾನ್ ಕೇಕ್ ಕಾತ್ಲೊ.
ಯಾಸೆರ್ ಆರಾಘತಾಪರಿ ತಾಕಾ ಎಕಾಮೆಕಾ ಪಟ್ಲುನ್ ಧರ್ನ್ ಬರೆಂ ಮಾಗ್ಲೆಂ. ಪರ್ಯಾನ್ ನಾಚ್

ಸುರು. ಥೊಡೆ ಆಂಗಾರ್ ಆಯಿಲ್ಲೆಪರಿ ನಾಚೊಂಕ್ ಲಾಗ್ಗೆ. ಮಾಗಿರ್ ಥೊಡೆ ಹಿಂವಾನ್ ಆಂಕುಡ್ಲೆಪರಿ ನಾಚೊಂಕ್ ಲಾಗ್ಗೆ.

ಉಕ್ಕಾ ತಾಂದ್ಲಾಚೆಂ ಶಿತ್, ಸಾರ್, ಸಲಾದ್, ಲೊಣ್ಣೆಂ. ನವ್ಯಾ ಸಹಸ್ರಾಚ್ಯಾ ಫಾಂತ್ಯಾ ಫಾಂತ್ಯಾರ್ ರುಚಿಕ್ ಜೆವಣ್.

ನಿಮಾಣೊ ಎಕಾಮೆಕಾಚೊ ಉಪ್ಕಾರ್ ಭಾವುಡ್ನ್ ಘರಾ ಪಾವ್ತಾನಾ ವೊರಾಂ ಫಾಂತ್ಯಾಚಿಂ ಸಾದೆ-ತೀನ್.

ಸಕಾಳಿಂ ನೋವ್ ವೊರಾರ್ ಉಟ್ಟಾನಾ ಮಿಸ್ಪರ್ ನಂದಳಿಕೆಚೊ ಪೋನ್. ಉಡಾಸ್ ಆಸಾಮೊ, ದೊನ್ಪರಾಂ ರಾಕೊನ್ ರಾವ್ತಾಂವ್.

ಮಿಸ್ಪರ್ ಮುಕಾಮಾರಾಕ್ ಎಕಾ ಮಿನುಟಾಚಿ ಪುರ್ವತ್ ನಾ. ಬಾಯ್ಲೆ ಪ್ರಾಸ್ ಚಡ್ ತಾಚೆಂ ಮೊಬಾಯ್ಲ್ ಪುರ್ಬುರಾಲೆಂ.

ನಂದಳಿಕೆಗರ್ ಪಾವ್ತಾನಾ ಎಕ್ ವಿಶೇಸ್ ದೃಶ್ಯ ರಾಕೊನ್ ಆಸಲ್ಲೆಂ. ಮಿಸ್ಪರ್ ಬೆಳ್ಳಾಣಾನ್ ಧರ್ಲಿರ್ ವಸ್ತುರ್ ಹಾಂತುಳ್ ಬೊತ್ತಿ, ಗ್ಲಾಸ್, ಸೊಡಾ, ಪೆಪ್ಪಿ, ಆಯ್ಸ್, ಲಿಂಬ್ಯಾಚಿಂ ಕಾಪಾಂ, ಚಾಕ್ಲೆಂ, ಮೋಯ್ ಇತ್ಯಾದಿ ತಯಾರ್ ದವರ್ಲೆ. ಆಮಿ ಪಾವ್ತಚ್ 'ಮೆಹಫಿಲ್' ಸುರು. ದೆಗೆಚ್ಯಾ ಕುಡಾಂತ್ಲೊ ವರ್ಮಾಯಿ ಆಮ್ಚೆಂ ಸಂಗಿಂ ಮೆಳೊನ್ 'ವಾರ್ಮ್ ಅಫ್' ಕರುಂಕ್ ಲಾಗ್ಲೊ. ಮುಕಾಮಾರ್, ನಂದಳಿಕೆ, ಬೆಳ್ಳಾಣ್, ಸಾಂತೂರ್ ಕೊಪ್ಲಾ ಆನಿ ನಂತೂರ್ ಸಾಂಗಾತಾ ಮೆಳ್ಳೆ ಮ್ಹಣ್ತಾನಾ ಮಾಗಿರ್ ಕಿತೆಂ ಜಾಯ್?

ಕಿತೆಂ ಜಾಯ್ ಕಿತೆಂ ಜಾಯ್

ಹ್ಯಾ ದುಬಾಯಾಂತ್ ಹಾಯ್ ಹಾಯ್

ಇಲ್ಲೆಂ ಕೊಪ್, ಇಲ್ಲೆ ಮಾಸ್, ಇಲ್ಲೆ ಮೋಯ್

ತೀಚ್ ಕುಡಾಂತ್ಲಿ ದಾದೊಸ್ಕಾಯ್!

ನವ್ಯಾ ವರ್ಸಾಚೊ, ನವ್ಯಾ ಸಾಸ್ರಾಚೊ ಪಯ್ಲೊ ದೊನ್ಪಾರ್ ಭಾರಿಚ್ ಸಂತೊಸಾನ್ ಪಾಶಾರ್ ಜಾಲೊ. 'ಮ್ಯಾರಿಡ್ ಬ್ಯಾಚುಲರ್ಸ್' ಸಾಂಗಾತಾ ಮೆಳ್ತಾನಾ ಖೊಬ್ ಮರು ಭೊಗ್ತಾ. ಕಾರಣ್ ತಾಂಚೆ 'ರಿಮೋಟ್ ಕಂಟ್ರೋಲ್' ಗಾಂವಾಂತ್ ಆಸ್ತಾತ್.

ಉಲವ್ಪಾಚಿ ದಿಶಾ ಬದ್ದಾಲಿ - ಚಲಿಯೆಚೊ ಸ್ಕರ್ಪ್ ಬದ್ದಾಲ್ಲೆಪರಿ. ಕೊಂಕ್ಣಿ ಪತ್ರಾಂ, ತಾಂಚೆ ಸಂಪಾದಕ್, ಮಂಡಳಿಚೆಂ ಸಾಂದೆ, ತಾಂಚಾ ಮದ್ಲೆಂ ರಾಜ್‌ಕಾರಣ್, ಆಯ್ಕಿಂ ಪತ್ರಾಂ, ಪುಸ್ತಕಾಂ, ಕಾಣಿಯೊ, ಕವನಾಂ, ಲೇಕನಾಂ ಇತ್ಯಾದಿವಿಶಿಂ ಭಾಸಾಭಾಸ್ ಸುರು ಜಾಲಿ.

ಹ್ಯಾ ಮಧೆಂ ಇಗರ್ಜೆಚಿಂ ಬಾಂದ್ಪಾಂ, ಪಾದ್ರಿಚಿಂ ಘರಾಂ, ವಿಶಾಲ್ ಹೊಲಾಂ ಆನಿ ದುಡ್ಡಾಚೊ ವಯ್ಕಾಟ್ - ಹೈವಿಶಿಂ ಭಾರಿಚ್ ತರ್ಕ್ ಸುರು ಜಾಲೆಂ.

ಎಕ್ ಬೋತ್ಲಾ ಖಾಲಿ ಚಾಂವ್ಚ್ಯಾ ಪಯ್ಲೆಂಚ್ ಪುಲ್ಗತ್, ಯೆಮ್ಕೊಂಡ್ ಆನಿ ಸರ್ಗಾವಿಶಿಂ ಉಲವ್ಣೆಂ ಚಲ್ಲೆಂ.

“ಸಂಸಾರ್ ಕೆದಿಂಚ್ ಆಕೇರ್ ಜಾಯ್ನಾ. ಫಕತ್ ಮನಿಸ್ ನಾಸ್ ಜಾತಾ. ಧರ್ಮಿಕ್ ಮನ್ಯಾಂನಿ, ಸಾದ್ಯಾ ಲೊಕಾಕ್ ಮುಟಿಂತ್ ದವರ್ಚೆ ಪಾಸತ್ ಸಂಸಾರ್ ಆಕೇರ್ ಜಾತಾ, ಯೆಮ್ಕೊಂಡಾಂತ್ ಉಜೊ ಆಸಾ, ಸರ್ಗಾರ್ ಸುಖ್ ಆಸಾ ಮ್ಹಣ್ ಫಟಿ ಮಾರ್ಚ್ಯಾತ್” ಮ್ಹಣಾಲೊ ಎಕ್ಲೊ ಆಪ್ಲಿ ಪಿಸ್ಕೊಲೊಜಿ ಉಲವ್ನ್.

“ಯೆಮ್ಮೊಂಡ್ ಆನಿ ಸರ್ಗ್ ಹ್ಯಾಚ್ ಸಂಸಾರಾಂತ್. ಹ್ಯಾ ಸಂಸಾರಾಂತ್ಚ್ ಆಮ್ಮೆಂ ಬರೆಂ-
ವಾಯ್ ಆಮ್ಮಾನ್ ಸಮ್ಮೊನ್ ಘೆಂವ್ಕ್ ಜಾಯ್ನಾ, ಪೆಲ್ಯಾ ಸಂಸಾರಾಚಿಂ ಖಿಂತ್ ಆಮ್ಮಾಂ
ಕಿತ್ಯಾಕ್?” ಅನ್ಯೇಕ್ಲ್ಯಾನ್ ತಾಳೊ ಕಾಡ್ಲೊ. ತಾಕಾ ಐಸ್ ಆನಿ ಸೊಡಾ ವೊತುನ್ ಸಮಾದಾನ್
ಕೆಲೊ.

ದೊನ್ನಾರಾಚೆಂ ಜೆವಣ್ ಜೆವ್ತಾನಾ ಸಾಂಜೆಚಿಂ ವೊರಾಂ ಪಾಂಚ್. ಜೆವ್ತಾನಾ ಪರತ್ ನಿಮಾಣೊ
ಎಕೇಕ್ ಪೆಗ್. ಜೆವಣ್ ಜಾಲೆಂ.

ಮುಕಾಮಾರ್ ಆನಿ ಹಾಂವ್ ಉಟ್ಲ್ಯಾಂವ್. ನಂದಳಿಕೆ, ಬೆಳ್ಳಾಣ್ ಆನಿ ಸಾಂತೂರ್ ಕೊಪ್ಪಾ
ಆಮ್ಮಾಂ ಪಾಂವ್ಕ್ ಕಾರಾ ಪರ್ಯಾಂತ್ ಆಯ್ಲೆ.

ಲಿಫ್ಟಾಥಾವ್ನ್ ಭಾಯ್ರ್ ಪಡ್ತಾನಾ “ಸಾಂಬಾಳ್ ಚಲ್, ಹೆ ಪೂರಾ ಮಾರ್ಬಲ್” ಮ್ಹಣಾಲೊ
ಬೆಳ್ಳಾಣ್.

“ತುಂ ಪೊರ್ಬುಲ್ ಆಸ್ತಾನಾ, ಆಮ್ಮಾಂ ಮಾರ್ಬಲಾಚೆಂ ಭೆಂ ನಾ” ಮ್ಹಳೆಂ ಹಾಂವೆಂ.

ಡಯಾನ್, ಫ್ರೆಂಕಿ, ವೊಲ್ವಿ ಆನಿ ಅನಿಲ್ ಹಾಸ್ಲೆ - ಮಿಶಿಯಾಂ ಭಿತರ್. ಹಾಂವೆಂ
“ಬಾಬಾಯ್” ಮ್ಹಣ್ ಜಾಂಬಾಯ್ ಕಾಡ್ಲಿ. ಡಯಾನಾನ್ ಕ್ಲಚ್ ದಾಂಬುನ್ ಫಸ್ತ್ ಗೇರ್
ಫಾಲಿ.



ಬುಡ್ಡುಲೋ



ದೇವಾ ಒರೆಂ ಕವುಂ:
ಸಂತೋಷ್ ಡಿ' ಸೋಣಾ
ಮುಣಾಣ್, ಮುಣಾಣ್

ಬುಡ್ಡುಲೊ

ಆದ್ಲೆ ಕೆಲ್ಯೆ ಕೇಸ್ ಕಾತರ್ದಾಲೆ. ಆತಾಂಚೆ ಹೆಯರ್ ಡ್ರೆಸ್ಸರ್ ಕೇಸ್ ಸಜಯ್ತಾತ್. ಆದಿಂ ಗಾಂವಾಂತ್, ವಾಡ್ಯಾಂತ್ ವಾ ಹಳ್ಳೆಂತ್ ಎಕ್ಲೊ ಕೆಲ್ಯೆ ಆಸ್ತಾಲೊ. ತಾಚೆಕಡೆ ಏಕ್ ಪೆಟುಲ್ ಆಸ್ತಾಲೆಂ.

ತೆಂ ರುಕಾಡಾಚೆಂ ಪೆಟುಲ್ ತಾಚಾ ಆಜ್ಯಾಚೆಂ. ಆಜ್ಯಾಧಾವ್ನ್ ಬಾಪಾಯ್ಕ್ ಮೆಳ್‌ಲೆಂ. ಆನಿ ಬಾಪಾಯ್ ಧಾವ್ನ್ ತಾಕಾ. ತಾಚ್ಯಾ ನಂತರ್ ತೆಂ ತಾಚಾ ಪುತಾಚಿ ಆಸ್ತಾ.

ತ್ಯಾ ಪೆಟುಲಾಂತ್ ಏಕ್ ಕಾತರ್, ಏಕ್ ದಾಂತೊಣಿ, ಏಕ್ ಲ್ಹಾನ್‌ಸೊ ಆರೊ, ಏಕ್ ವಾಕೊರ್, ಏಕ್ ಬುರುಸ್, ಏಕ್ ಸಾಬು ಆನಿ ಫಾಯ್ ಜಾಲ್ಲೆಕಡೆ ಘಸ್ಪುಂಕ್ ಏಕ್ ಧವ್ಸೊ ಫಾತೊರ್, ಮಿಶಿನ್ ಇತ್ಯಾದಿ ಆಸ್ತಾಲೆಂ.

ಕೆಲ್ಯಾಚೆಂ ಮೊಬಾಯ್ಲ್ ಸೆಲೂನ್ ಹೆಂ. ಘರಾ ಬಾಗ್ಲಾರ್ ಆಯಿಲ್ಲೊ ಕೆಲ್ಯೆ ಮಾಡಾಮುಳಾಂತ್ ವಾ ಬಾಂಯ್‌ಚ್ಯಾ ಕಾಟ್ಯಾಲಾಗಿಂ ಬಸೊನ್ ಕೆಸಾಂಕ್ ಕಾತರ್ ಮಾರ್ತಾಲೊ.

ಮ್ಹಾಕಾ ಕೇಸ್ ಕಾಡಯ್ತಾನಾ ಕೆದ್ನಾಯಿ ನೀದ್. ಮುಕ್ಲ್ಯಾನ್ ಕೆಲ್ಯಾನ್ ಪರೊ ಲುಂಗೆಚೊ ಕುಡ್ಲೊ ಬಾಂದುನ್ ಚಕಚಕ ಕರ್ನ್ ಕೇಸ್ ಕಾತ್ರಂಕ್ ಸುರು ಕರ್ತಾನಾ ಮ್ಹಾಕಾ ರೈಮ್. ತಕ್ಲೆ ಲಕ್ತಾನಾ ಕೆಲ್ಯಾಚೆ ಕಾತ್ರಿನ್ ಕಾನಾಚೊ ಕೆಪ್ಪೊ ಕಾಡ್‌ಲ್ಲೊ-ಅಂಬ್ಯಾಚಿ ಸಾಲ್ ತಾಸ್‌ಲ್ಲೆಪರಿ.

ಕೊಣಾಯ್ಕಿ ಮಾನ್ ಬಾಗಾಯ್ತಾಲ್ಲೊ ಹಂಕಾರಿ, ರಾವ್ಣಿ ವಾ ಅಟ್ಟಾಂಗ್ ಚೋರ್ ಸಯ್ತ್ ಕೆಲ್ಯಾಕ್ ಖಾಲ್ತಿಮಾನ್ ಫಾಲ್ತಾ. ನಾ ತರ್ ತಾಚ್ಯಾ ಕಾನಾಚೊ ಕೆಪ್ಪೊ ಉಸಳ್ತಾ.

ಮ್ಹಜೊ ಕೆಲ್ಯೆ ಭಾರಿಚ್ ಹುಶಾರ್. ಲ್ಹಾನ್ ಆಸ್ತಾನಾ ಮ್ಹಾಕಾ ಕ್ಯಾಬೆಜ್ ಕಟ್ ವಾ ಮಂಕಿ ಕಟ್ ದಿತಾಲೊ. ಕ್ಯಾಬೆಜ್ ಕಟ್ ದಿಲ್ಯಾರ್ ಸ ಮಯ್ಲೆಭರ್ ಕೇಸ್ ಕಾತ್ರಾಂವ್ಚಿ ಗರಜ್ ನಾ. ಮಂಕಿ ಕಟ್ ದಿಲ್ಯಾರ್ ತೀನ್ ಮಯ್ಲೆ ಗ್ಯಾರಂಟಿ.

ತಕ್ಲೆ ಭೊಂವಾರಿ ಇಲ್ಲಿಶಿ ಉದ್ಯಾ ಶೆಳ್ ಲಾವ್ನ್ ಬಡ್ನ್ ವಾಕ್ರಾನ್ ಕೇಸ್ ತಾಸ್ತಾನಾ ಕರಕರ ಕರುನ್ ರಾನ್ ದುಕ್ರಾಚಿ ಲೋಂವ್ ತಾಸ್‌ಲ್ಲೆಪರಿ ಆವಾಜ್ ಆಯ್ಕಾತಾಲೊ. ತಕ್ಲೆರ್ ಕೆಸಾಂಕ್ ಕಾತರ್ ಮಾರ್ನ್ ಮಿಶಿನ್ ಘುಂವ್ಡಾಯ್ಲ್ಯಾರ್ ಮಾಂಡ್ಲೊ ಇರೊಳಾಪರಿ ಸಾಫ್-ಸಪಾಯ್.

ಕೆನ್ನಾ ಕೆನ್ನಾ ತಕ್ಲೆರ್ ಆದ್ಲ್ಯಾ ಕಾಪುಚಿನ್ ಫ್ರಾದಿಂಪರಿ ಸೊಬಿತ್ ಕುರೊವ್. ನಾ ತರ್ ಘೊವ್ ಮೆಲ್ಲ್ಯಾ ವಿದೊವ್ ಬ್ರಾಹ್ಮಣಾಚ್ಯಾ ತಕ್ಲೆಪರಿ ವಾ ಆಮ್ನಣೆಚ್ಯಾ ಗುಳ್ಳಾಪರಿ ನಾಯ್ಸ್.

ಮಳೆಗಾಲ, ಚಳಿಗಾಲ ಆನಿ ಸೆಕೆಕಾಲ ಆಸ್‌ಲ್ಲೆಪರಿ ಭುರ್ಗ್ಯಾಪಣಾರ್ ಹಾಂವೆಂ ವರ್ಸಾಂತ್ ತೀನ್‌ಂಚ್ ಪಾವ್ಚಿಂ ಕೇಸ್ ಕಾಡಂವ್ಚೆ ಆಸ್‌ಲ್ಲೆ. ನತಾಲಾಂ ಫೆಸ್ಟಾಕ್, ಪಾಸ್ಕಾಂ ಫೆಸ್ಟಾಕ್ ಆನಿ ಮೊಂತಿ ಫೆಸ್ಟಾಕ್.

ತರ್ನಾಟ್‌ಪಣಾರ್ ಮ್ಹಜ್ಯಾ ತಕ್ಲೆರ್ ಸಾಯಿಬಾಬಾಪರಿ ಫೊಸ್ ಫೊಸ್ ಕೇಸ್. ಇಲ್ಲೆಶೆಂ ಬರಯ್ತಾಲೊಂ. ಆನಿ ಪತ್ರಾಂನಿ ಕಾಣಿಯೊ, ಲೇಕನಾಂ, ವಿನೋದ್, ಕವಿತಾ ಫಾಯ್ಸ್ ಜಾತಾನಾ ಹಾಂವಾಯಿ ಎಕ್ಲೊ 'ನವ್ಯಕವಿ' ವಾ 'ಕ್ರಾಂತಿಕಾರಿ ಲೇಕಕ್' ಮ್ಹಳ್ಳೊ ಹಂಕಾರ್ ತಕ್ಲೆರ್. ಮನ್ಯಾಕ್ ತಕ್ಲೆರ್ ರುಬಾವ್ ಚಡ್ಲ್ಯಾರ್ ಕೇಸ್‌ಯಿ ಲಾಂಬ್ ವಾಡ್ತಾತ್ ಮ್ಹಣ್ ದಿಸ್ತಾ.

ಬೊಲ್ಸಾಂತ್ ಪರ್ಸ್ ನಾತ್‌ಲ್ಲಿ ತರೀ ಸ ಇಂಚಾಂ ಲಾಂಬಾಯೆಚಿ ದಾಂತೊಣಿ ಚುಕಾನಾತ್‌ಲ್ಲಿ. ಕೊಣಾಚಿ ದೀಶ್ಪ್ ಲಾಗಿಗೀ ದೇವ್ ಜಾಣಾ. ಕೇಸ್ ಝಡೊಂಕ್ ಸುರು ಜಾಲೆ. ನ್ಹಾತಾನಾಯಿ

ಝಡ್ತಾಲೆ, ಉಗಯ್ತಾನಾಯಿ ಝಡ್ತಾಲೆ. ಸಕಾಳಿಂ ಉಟ್ಟಾನಾ ಉಶ್ಯಾರ್ ಉಣ್ಯಾರ್ ಧಾ ವೀಸ್ ಕೇಸ್ ತರಿ ಪಡೊನ್ ಆಸ್ತಾಲೆ.

ನವಿಂ ನವಿಂ ತೆಲಾಂ ವಾಪರ್ಲಿಂ. ಕೇಶವರ್ಧಿನಿ, ಅರ್ಧಿಕಾ, ಅನೂಪ್, ಆಮ್ನಾ, ಪ್ಯಾರಾಚೊಟ್ ಇತ್ಯಾದಿ. ತರೀ ಫಾಯ್ದೊ ನಾ. ಕೇಸ್ ಜಡೊನ್ ಜಡೊನ್ ತಕ್ಲೊ ಕಾಫಿಯೆಚ್ಯಾ ಬುಡ್ಕುಲ್ಯಾಪರಿ, ಗಿಂದಾಲಿ ಬೊಂದ್ಯಾಪರಿ ವಾ ಇರ್ವೊಳಾಪರಿ ಜಾವ್ನ್ ಯೆಂವ್ಚಿಂ ಖುಣಾಂ ದಿಸ್ತಾಲಿಂ.

‘ಕಿಣ್ಕುಳೊ’ ಮ್ಹಳ್ಳ್ಯಾ ಎಕಾ ಕೊಂಕ್ಣಿ ಪತ್ರಾಚ್ಯಾ ಸವಾಲಾಂ-ಜಾಪಿ ವಿಭಾಗಾಕ್ ಏಕ್ ಸವಾಲ್ ಧಾಡ್ಲೆಂ: “ಕೇಸ್ ಝಡ್ತೆ ಆಡಾಂವ್ಚೆಂ ಕಶೆಂ?”

ತಾಗೆಂ ದಿಲ್ಲಿ ಜಾಪ್: “ನ್ಹಾಂವ್ಚ್ಯಾ ಆದಿಂ ತಕ್ಲೆಕ್ ಫೆವಿಕೊಲ್ ಸಾರಯ್”

ಮ್ಹಜೆಂ ರಗತ್ ಸಳ್ಳಳ್ಳೆಂ - ಬುಡ್ಕುಲ್ಯಾಂತ್ಲಿ ಕಾಫಿ ಸಳ್ಳಳ್ಳೆಲ್ಲೆಪರಿ. ಸವಾಲಾಕ್ ಜಾಪ್ ದಿಲ್ಲೊ ಮನಿಸ್ ಲಾಗಿಂ ಆಸಲ್ಲೊ ತರ್ ಪಾಂಯಾಂಕ್ ಧರ್ನ್ ಧರ್ಲಿಕ್ ಮಾರ್ನ್ ಸೊಡ್ಲೊಂ - ಆಯುಧಾ ಪೂಜೆ ದಿಸಾ ಭೊಟಾನ್ ಗೋಂಟ್ ನಾರ್ಲ್ ಘೆವ್ನ್ ಧರ್ಲಿಕ್ ಮಾರ್ಲೆಪರಿ.

ತಕ್ಲೆರ್ ಕೇಸ್ ಉಣೆ ಉಣೆ ಜಾಯಿತ್ತ್ ಆಯ್ಲ್ಯಾರೀ ಕೇಸ್ ಕಾತ್ರಯಿಲ್ಲ್ಯಾ ಸೆಲೂನಾಂನಿ ಭರ್ತಿ ಧಾ ರುಪಯ್ ಘೆತಾಲೆ. ಮಾಗಿರ್ ತಕ್ಲೆಕ್ ಧಾಡಾವ್ನ್, ಗೊಮ್ಮೆಕ್ ಗುದ್ದು ಫಾಲ್ನ್, ಕೊಂಬ್ಯಾಚಿ ಗೊಮ್ಮಿ ವೊಳಾಯಿಲ್ಲೆಪರಿಂ ದಾವ್ಯಾಕ್ ಆನಿ ಉಜ್ವಾಕ್ ವೊಳಾವ್ನ್ ದೋನ್ ನಿಟ್ಕೊ ಕಾಡ್ಲಲ್ಯಾ ಕರ್ಮಾಕ್ ದೋನ್ ರುಪಯ್ ತರೀ ‘ಟಿಪ್ಸ್’ ದಿನಾ ಜಾಲ್ಯಾರ್ ಹ್ಯಾ ಕೊಂಕ್ಣಿ ಲೇಕಕಾಚೆಂ ಮೋಲ್ ಖಂಯ್ ಉರ್ಲೆಂ?

ಮ್ಹಜ್ಯಾ ಇಶ್ಟಾಂ-ಮಿತ್ರಾಂಚ್ಯೊ ಕೆಸಾಂಚ್ಯಾ ರಾಶಿಂನಿ ಭರ್ಲೆಲ್ಲೊ ತಕ್ಲೊ ಪಳೆತಾನಾ ಮಿಶಿ ಜಾತಾಲಿ. ಥೊಡೆ ರಾಜೇಶ್ ಖನ್ನಾಪರಿ ಕೆಸಾಂನಿಂಚ್ ಕಾನ್ ಧಾಂಪಯ್ತಾಲೆ. ಆನಿ ಥೊಡೆ ಅಮೀರ್ ಖಾನಾಪರಿ, ಮಾಗಿರ್ ಥೊಡೆ ಸಲ್ಮಾನ್‌ಖಾನಾಪರಿ, ಹೆರ್ ಥೊಡೆ ಶಾರೂಕ್‌ಖಾನಾಪರಿ ಕೆಸಾಂಚಿ ಸ್ವಾಯ್ಸ್ ಕರ್ತಾಲೆ. ಪನ್ನಾಸಾಂಚ್ಯಾ ಪಿರಾಯೆಕ್ ಪಾವ್ಲೆ ಥೊಡೆ ಓಂಪುರಿ ಭಾಶೆನ್ ತರ್ ಹೆರ್ ಥೊಡೆ ಅನುಪಮ್ ಖೇರಾ ಭಾಶೆನ್.

ಥೊಡ್ಯಾಂಚೆ ತಕ್ಲೆ ಬಜ್ಜೆ ಏರ್‌ಪೊರ್ವಾಭಾಶೆನ್ ತರ್ ಆನಿ ಥೊಡ್ಯಾಂಚೆ ಮುಂಬಯಿಚ್ಯಾ ಭತ್ರಪತಿ ಶಿವಾಜಿ ವಿಮಾನ್ ನಿಲ್ದಾಣಾ ಭಾಶೆನ್.

ಮ್ಹಜೊ ಎಕ್ಲೊ ಮಿತ್ರ ಕಾಜಾರ್ ಜಾಂವ್ಕ್ ಭಾಯ್ರ್ ಸರ್ಲೊ. ತಕ್ಲೆರ್ ಕೇಸ್ ಉಣೆ ಮ್ಹಣ್ ಸಬಾರ್ ಚಲಿಯಾಂನಿ ತಾಕಾ ‘ರಿಚೆಕ್ಟ್’ ಕೆಲ್ಲೊ. ಮೆಳ್‌ಲ್ಲಿಂ ಒಕ್ತಾಂ ಕೆಲ್ಯಾರೀ, ತೆಲಾಂ ಮಾಕ್ಲ್ಯಾರೀ ಕಾಂಯ್ ಫಾಯ್ದೊ ನಾ ಜಾಲೊ. ಮಾಗಿರ್ ಬೆಂಗ್ಕುರ್ ವಚೊನ್ ವೀಸ್ ಹಜಾರ್ ರುಪಯ್ ಖರ್ಚುನ್ ತಕ್ಲೆಚ್ಯಾ ಕಟ್ಟಾರ್ ಕೇಸ್ ಲಾವ್ನ್ ಆಯ್ಲೊ - ಗಾದ್ಯಾಂತ್ ನೇಜ್ ಲಾಯಿಲ್ಲೆಪರಿ.

ಮಯ್ನಾಕ್ ಏಕ್ ಪಾವ್ಲಿಂ ಮಾತ್ಯಾರ್ ನ್ಹಾತಾಲೊ. ಕಾಜಾರ್ ಜಾಲೆಂ. ಏಕ್ ಪಾವ್ಲಿಂ ರಾತಿಂ ನಿಂದ್‌ಲೆಕಡೆ ಪೊಕ್ತಾಲ್-ನೊವ್ರೊ ಝಗಡ್ನ್ ಪಡ್ತಾನಾ ಪೊಕ್ಲೆನ್ ನೊವ್ರಾಚೆ ಕೇಸ್ ಧರ್ನ್ ಪೊಡ್ಲೆ. ತಕ್ಲೆಚೆ ಅರ್ದೆ ಕೇಸ್ ಪೊಕ್ಲೆಚ್ಯಾ ಹಾತಾಂತ್!

ಹಾಂವ್ ದುಬಾಯ್ ಪಾವ್ಲಲ್ಲ್ಯಾ ಉಪ್ರಾಂತ್ ಸೆಲೂನಾಕ್ ರಿಗೊಂಕ್ ಭಿಯೆತಾಲೊಂ. ಮೊಟ್‌ಭರ್ ಕೇಸ್ ಕಾತ್ರಂಕಾಯಿ ಧಾ ಧಿರಮ್ ಮ್ಹಳ್ಳಾರ್ ಭಾರತಾಚೆ ಸುಮಾರ್ ಎಕ್ಲೆಂ ಪಂಚ್ವೀಸ್ ರುಪಯ್. ಕೇಸ್ ಲಾಂಬ್ ಆಯ್ಲ್ಯಾರ್ ಕಾನಾಕಡೆ ಖೊರ್ಚುತಾತ್. ಶಿವಾಯ್

ವಿರಾರಾಯ್.

ಹಾಂವ್ ದುಬಾಯಿಂತ್ ಪಯಿಲ್ಲೆ ಪಾವ್ಪಿಂ 'ಸತ್ವಾ' ಮ್ಹಳ್ಳೆಕಡೆ ಡೆಸರ್ಪ್ ಹೇರ್ ಕಟ್ಟಿಂಗ್ ಸೆಲೂನಾಕ್ ಗೆಲೊಂ. ಕದೆಲಾರ್ ಬಸ್ತಚ್ ಡೆಂಟಲ್ ಸರ್ಜನಾಪರಿ ಧವೊ ಕೋಟ್ ನ್ಹೆಸ್‌ಲೊ ಹೇರ್-ಸರ್ಜನ್ (ಕೆಲ್ಚಿ) ಮ್ಹಜ್ಯಾ ಪಾಟ್ಲ್ಯಾನ್ ಉಬೊ.

“ಲಂಬಾ ಮಾಗ್ತಾ ಹೇ ಕೀ ಚೋಟಾ?” ಮ್ಹಣ್ ವಿಚಾರಿಲಾಗ್ಲೊ.

ಆಯ್ಲೆವಾರ್ ಚೋಟಾ ರಾಜನಾವಿಶಿಂ ವಾಚುನ್ ಆಸ್‌ಲ್ಲ್ಯಾ ಹಾಂವೆಂ “ಚೋಟಾ” ಮ್ಹಳೆಂ.

ಮಾಗಿರ್ ತೀನ್ ಇಂಚಾಂ ರುಂದಾಯೆಚಿ ಏಕ್ ಧವಿ ಟೇಪ್ ಹಾಡ್ನ್ ಮ್ಹಜ್ಯಾ ಗಳ್ಯಾ ಭೊಂವ್ತಿಂ ಚಿಡ್ಕಾಯ್ಲಿ. ಉಪ್ರಾಂತ್ ಜಾಂಬ್ಳಿ ರಂಗಾಚೆಂ ಸಿಲ್ಕಾಚೆಂ ಏಕ್ ವಸ್ತುರ್ ಹಾಡ್ನ್ ಗಳೊಭರ್ ನ್ಹೆಸಯ್ಲೆಂ.

ಆರ್ಯಾಂತ್ ಪಳೆತಾನಾ ಮ್ಹಾಕಾಚ್ ಅಜಾಪ್ ಭೊಗ್ಲೆಂ. ಹಾಂವ್ ಪಳೆಂವ್ಕ್ ಸಾಧಾರಣ್ ಕಾಡ್ತಿನಲ್ ಲೂರ್ಡ್ ಸ್ವಾಮಿಪರಿ ದಿಸ್ತಾಲೊಂ. ಹಾಸೊ ಆಯ್ಲ್ಯಾರಯಿ ಹಾಸೊಂ ನಾ. ಮ್ಹಜೆಯಿತ್ಲ್ಯಾಕ್ ಹಾಸ್ಲ್ಯಾರ್ ಬಗ್ಗೆನ್ ಕೇಸ್ ಕಾತ್ರಂವ್ಕ್ ಬಸ್‌ಲ್ಲೆ ಕಿತೆಂ ಚಿಂತುಂಕ್ ಆಸಾತ್?

ಹಾಂವೆಂ ಹೆವ್ಳಿನ್-ತೆವ್ಳಿನ್ ಪಳೆಲೆಂ. ಮ್ಹಜ್ಯಾ ದಾವ್ಯಾಕ್ ಎಕ್ಲೊ ಅನುಪಮ್ ಖೇರ್ ತಕ್ಲೆಚೊ ಆನಿ ಉಜ್ವಾಲ್ ಓಂಪುರಿಚ್ಯಾ ತೋತಾಪುರಿ ತಕ್ಲೆಚೊ ಬಸ್‌ಲ್ಲ್ಯಾನ್ ಮ್ಹಾಕಾ ತಿಕ್ಲೆ ಸಮಾದಾನ್ ಭೊಗ್ಲೆಂ.

ಕೆಲ್ಯಾಚಿ ಹಾತ್ ಚಲಾಕಿ ಸುರು ಜಾಲಿ. ಕೇಸ್ ಕಾತರ್ತಚ್ ಗೊಮ್ಪೆ ಭೊಂವ್ತಿಂ ಪಾವ್ಲರ್ ಶಿಂಪ್ಡಾಯ್ಲೊ.

ಗೊಮ್ಪೆಕ್ ಆನಿ ಆಂಗಾವಯ್ಲ್ಯಾ ವಸ್ತುರಾರ್ ಬುರುಸ್ ಮಾರ್ನ್ ಜಾತಚ್ ಹಾತಿಂ ಏಕ್ ಆರೊ ಘೆವ್ನ್ ಮ್ಹಜ್ಯಾ ತಕ್ಲೆ ಭಂವ್ತಿಂ ಘುಂವ್ಡಾವ್ನ್ ಮ್ಹಜೆಂ ‘ಇಂಪ್ರಿಮಾತುರ್’ ವಾ ‘ನೊ ಓಬ್ಜೆಕ್ಟನ್’ ವಿಚಾರಿಲಾಗ್ಲೊ.

ಹಾಂವೆಂ “ಓ.ಕೆ.” ಮ್ಹಳೆಂ.

ತಿತ್ಲ್ಯಾರ್ ಮ್ಹಜ್ಯಾ ಗೊಮ್ಪೆಚ್ಯಾ ಮುಳಾಂತ್ ಡಬ್ ಡಬ್ ಕರ್ನ್ ಗುದ್ದು ಘಾಲ್ನ್ ಬೋರ್ ಮಾಂಡ್ಲ್ಯಾರ್ ಬೊಟಾಂನಿ ವ್ಹಾಜಯ್ಲಾಗ್ಲೊ - ಝೀ ಟವಿರ್ ಝಾಕೀರ್ ಹುಸೇನಾನ್ ತಬ್ಲಾ ವ್ಹಾಜಯಿಲ್ಲೆಪರಿ.

ತವಳ್ ರೂಬಿ ಭಾಟಿಯಾನ್ “ವ್ಹಾ ಉಸ್ತಾದ್ ವ್ಹಾ!” ಮ್ಹಣ್ತಾನಾ “ವ್ಹಾ ಸಿಜೈಸ್ ವ್ಹಾ ಬೋಲಿಯೆ!” ಮ್ಹಳ್ಳೆಪರಿ ಆಯ್ಕಾಲೆಂ.

ಮಾಗಿರ್ ದೊನ್ಯಿ ಕಾನಾಂನಿ ಬೊಟಾಂ ರಿಗಯ್ಲಾಗ್ಲೊ - ಹಸ್ತಿಚ್ಯಾ ಕಾನಾಂತ್ ಮಾವುತಾನ್ ಅಂಕುಶ್ ರಿಗಯಿಲ್ಲೆಪರಿ. ಮ್ಹಾಕಾ ಕುಚಿಲ್ಯೊ ಜಾಲ್ಯೊ ತರೀ ದಾಂಬುನ್ ಧರ್ಲೊ.


ಉಪ್ರಾಂತ್ ಕೆಲ್ಚಿ ಮಾಮಾನ್ ಗ್ರಾಂಯ್ಡಾರಾ ತಸಲೆಂ ಏಕ್ ರೋದ್ ಮ್ಹಜ್ಯಾ ತಕ್ಲೆರ್ ದವರ್ನ್ ಗಿರಿಟೆಪರಿಂ ಘುಂವ್ಡಾಯ್ತಾನಾ ಮ್ಹಾಕಾ ತಕ್ಲೆರ್ ಹೆಲಿಕೋಪ್ಟರ್ ದೆಂವ್‌ಲ್ಲೆಪರಿಂ ಭೊಗ್ಲೆಂ.

“ಧೋಡಾ ಮೂಶ್” ಮ್ಹಳೆಂ ಹಾಂವೆಂ ತಾಚೆಲಾಗಿಂ.

ತಾಣೆ ನಾಜೂಕಾಯೆನ್ ಮಿಶಿಯಾಂಚೆರ್ ಕಾತರ್ ಚರಯ್ಲಿ. ಧಾ ಧಿರಮ್ ಯೆಟುನ್ ರುಮಾಕ್ ಪಾವ್ತಾನಾ ಮ್ಹಜೆ ಗ್ಲಾಸ್‌ಮೇಟ್ ಬೋತ್ಲ್ ಆನಿ ಗ್ಲಾಸ್ ತಯಾರ್ ದವರ್ನ್ “ಆಡ್ಕುಲೊರೆ ಬುಡ್ಕುಲೊ” ಮ್ಹಳೆಂ ಪದ್ ಗಾಯ್ತಾಲೆ.



ಗಾರ್ಲೆಂಡ್



ಕೇವಲ ಒಬ್ಬರೇ ಮನುಷ್ಯ:
ಏಕನು ಮನುಷ್ಯನು ಅನಿ ಕುಟುಂಬ
ಮುಖ್ಯವಾಗಿ, ಮನುಷ್ಯ

ಗಾರಲೆಂಡ್

ಕೊಂಕ್ಲೆಂತ್ ಸಾಹಿತಿ ಬೋವ್ ಉಣೆ ಮ್ಹಳ್ಳೆಂ ದುರೊಣೆ ಆಯ್ಕೊಂಕ್ ಮೆಳ್ತಾಲೆಂ. ಗೆಲೆತ್ಯಾ ಶತಮಾನಾಂತ್ ಕನ್ನಡಾಂತ್ಲೊ ಫಾಮಾದ್ ಹಾಸ್ಯ ಸಾಹಿತಿ 'ಬೀಚಿ'ನ್ 'ಸಾಹಿತಿ, ನೀನು ಸಾಯುತ್ತಿ' ಮ್ಹಳ್ಳೆಂ ಆಸಾ. ತಶೆಂ ಜಾಲ್ಲ್ಯಾನ್ ಸಾಹಿತಿಂಚೆಂ ಸಂತಾನ್ ಕಾಂಯ್ ಆಳ್ವೊನ್ ಆಯ್ಲಾಂ ಆಸ್ತಲೆಂ - ನ್ಹಾಣಿಯೆ ಪಾಟ್ಲ್ಯಾನ್ ಲಾಯಿಲ್ಲೆಂ ಆಳ್ವಾಚೆಂ ಬಿಂ ಆಳ್ವೊನ್ ಆಯಿಲ್ಲೆಪರಿ.

ವಿಸಾವೆಂ ಶತಮಾನ್ ಉಬೊನ್ ಗೆಲೆಂ - ವ್ಹಡ್ಲಿಮಾಂಯ್‌ಚೊ ಪಾಲೊಂವ್ ಉಬೊನ್ ಧರ್ಲಿರ್ ಗಳ್‌ಲ್ಲೆಪರಿಂ. ಎಕ್ವಿಸಾವೆಂ ಶತಮಾನ್ ಹಳ್ಳಾಯೆಚಿಂ ಮೆಟಾಂ ಕಾಡುನ್ ಮುಕಾರ್ ಆಯ್ಲೆಂ ಒಪ್ಪುನ್ ದಿಲ್ಲಿ ವೊಕ್ಟಾಲ್ ನವ್ಯಾ ಘರಾಂತ್ ಭಿತರ್ ರಿಗ್‌ಲ್ಲೆಪರಿ.

ನವ್ಯಾ ಶತಮಾನಾಂತ್ ಕೊಂಕ್ಲೆಂತ್ ನವೆ ನವೆ ಸಾಹಿತಿ ಜಲ್ಮಾಜೆ, ನಾ ತರ್ ಎದೊಳ್ ಆಸ್‌ಲ್ಲ್ಯಾ ಲೇಕಕಾಂನಿ ಸಾಹಿತಿ ಜಾವ್ನ್ ಪರಿವರ್ತನ್ ಜಾಂವ್ಚ್ಯಾ ತಸಲೆಂ ಸಾಹಿತ್ಯ ರಚುನ್ ಘಾಲಿಜೆ. ಮಾಗಿರ್ ತಾಂಕಾಂ ಬೆಂಡಾ-ವ್ಹಾಜ್ಪಾನ್, ತುಂರೈತ್-ನಾದಾನ್ ಬಿರುದಾಂ ಭೆಟವ್ನ್ ಪ್ರಶಸ್ತೊ ನೆಟವ್ನ್, ತಬ್ಬಾಂತ್ ನಾರ್ಲ್, ಕೆಳಿಂ, ಪಾನ್-ಪೊಪಾಳ್ ದವರ್ನ್ ಸನ್ಮಾನ್ ಕರಿಜೆ - ಅಶೆಂ ಹಾಂವೆಂ ಚಿಂತ್ಲೆಂ.

ಮ್ಹಜಿ ಆಶಾ, ಅಪೇಕ್ಯಾ ಹೆರಾಂಲಾಗಿಂ ವಾಂಟುನ್ ಘೆಂವ್ಚ್ಯಾ ಪಾಸತ್ ಹಾಂವ್ ಮ್ಹಜ್ಯಾ ಥೊಡ್ಯಾ ಲೇಕಕ್ ಮಿತ್ರಾಂಕ್ ಭೆಟೊಂ.

ಹಾಂವೆಂ ತಾಕಾ 'ಹರಿ' ಮ್ಹಣ್ ಆಪಂವೊ. ದಫ್ತರಾಂತ್ ತಾಕಾ 'ಸ್ವೀವನ್' ಮ್ಹಣ್ ಉಲೊ ಕರ್ತಾತ್. ವಾಚ್ಪಾಂಕ್ ತೊ 'ಹೇಮಾಚಾರ್ಯ'. ಕೆಡ್ನಾಯಿ ಥೊಡೆಂ ಥೊಡೆಂ ನವೆಂ ನವೆಂ ಬರಯ್ತಾ ತೊ. ದ್ರೋಣಾಚಾರ್ಯ, ರಾಮಾನುಜಾಚಾರ್ಯ, ಗೋವಿಂದಾಚಾರ್ಯ-ಅಸಲ್ಯಾ ಆಚಾರ್ಯಾಂಚಾ ಪಂಗ್ತಿರ್ ಯೆತಾ ಹೇಮಾಚಾರ್ಯ.

“ನವ್ಯಾ ಸಹಸ್ರಾಂತ್ ತುವೆಂ ನವಿ ಕೃತಿ ಪುಣಿ ರಚುಂಕ್ ಚಿಂತ್ಲಾಂಯ್?” ಆದ್ಲ್ಯಾ ಶತಮಾನಾಂತ್ಲಿ ತುಜಿ 'ಬಾಯ್' ಕಾದಂಬರಿ ಭಾರಿಚ್ ರಾಯ್ಸಾಲ್ಲಿ.

“ಎದೊಳ್ ಹಾಂವೆಂ ಕಾಂಯ್ ಚಿಂತುಂಕ್‌ನಾ, ಸೀಜಿ. ನವೆಂ ಕಾಂಯ್ 'ಟಾಯ್ಬಲ್' ಝಳ್ಳನಾ, ತುಜ್ಯೆ ಮತಿಕ್ ಪುಣಿ ಝಳ್ಳತಾ?” ಹೇಮಾಚೆಂ ಸವಾಲ್.

“‘ದಾಟ್ರು’ ಮ್ಹಣ್ ಬರಯ್ಚಿ ತರ್ ಚಾಪ್ಪೆ ಜಾತಾ. ಬರಯ್ತಾಯ್ ತರ್ 'ಗಾಯ್' ಮ್ಹಣ್ ಬರಯ್. ಕಾದಂಬರಿ ಮಾತ್ಲಿ ಸೆಕ್ಸಿ ಆಸೊಂಕ್ ಜಾಯ್. ಬರೊಚ್ ಡಿಮಾಂಡ್ ಆಸ್ತಲೊ. ಹ್ಯೆ ಕಾದಂಬರಿಚೊ ಫುಡ್ಲೊ ಭಾಗ್ 'ವಾಸ್ತು' ಮ್ಹಣ್ ಕಾಡ್ತೆತ್. ನಾ ತರ್ 'ಪಾಡೊ' ಮ್ಹಣ್ ಬರಯ್ಚಾರೀ ಬರೆಂಚ್.”

ಹೇಮಾ ಹಾಸ್ಲೊ ಮಾತ್. ತಾಣೆ ಹಾಸ್ಟೆಂಚ್ ಅಪ್ರೂಬ್. ಆಮಿ ಮಸ್ತ್ ಉಲಯ್ಚ್ಯಾಂವ್. ಹಾಂವ್ ಮ್ಹಜೆಂ ಮಿಸಾಂವ್ ಘೆವ್ನ್ ಭಾಯ್ರ್ ಸರ್ಲೊಂ.

ದುಸ್ರ್ಯಾನ್ ಮೆಳ್ಳೊ ಮ್ಹಾಕಾ ಸ್ಟೇನಿ ನೀರುಡೆ. ತಾಚಿ ಮ್ಹಜಿ ಒಳೊಕ್ ಪಾನ್ವೊಳ್ಳಾ ತಿತ್ಲಿ ಪಾತಳ್. ಪುಣ್ ಆಮ್ಚ್ಯಾ ಅಭಿರುಚಿಂನಿ ಆನಿ ಹವ್ಯಾಸಾಂನಿ, ಸವಯಾಂನಿ ಆಮ್ಕಾಂ ಲಾಗಿಂ ಲಾಗಿಂ ಹಾಡ್‌ಲ್ಲೆಂ.

ದಿಸ್ಪಡ್ಲೊ ಗ್ಲಾಸ್ ಹಾತಿಂ ಘೆವ್ನ್ ಸಹ-ಭೆಟವ್ಚಿ ಕರ್ತಾನಾ ಸ್ಟೇನಿಚ್ಯಾ ಉಡಾಸಾಚಿಂ ರೊದಾಂ

ಬರಿಂಚ್ ಘುಂವ್ತಾಲಿಂ. ಕಂಕ್ನಾಡಿ ಆಸ್ಪತ್ರೆಚ್ಯಾ ನರ್ಸಿಂಗ್ ಕ್ವಾಟರ್ನಾ ಥಾವ್ನ್ ಡೆಲ್ಲಿಂತ್ಲೆ ಪ್ರಸಿದ್ಧ್ ಸರ್ಕಾರಿ ಆಸ್ಪತ್ರೆಚ್ಯಾ ನರ್ಸಿಂಗ್ ಕ್ವಾಟರ್ನಾ ಪರ್ಯಾಂತ್. ಮಾಯ್‌ಗಾಂವಾಥಾವ್ನ್ ವಾರ್ಯಾಡಳಾಚ್ಯಾ ವಾವ್ರಾಖಾತಿರ್ ವೆತಾನಾ ರಯ್ಲಾರ್ ಜಾಲ್ಲಿ ಭೆಟ್... ಉಪ್ರಾಂತ್ 'ಮೊಗಾ ಮ್ಹಾಕಾ ಜಳಯ್ನಾಕಾ' ಮೊಗಾಚ್ಯಾ ಕಾದಂಬರಿಚೊ ಜಲ್ಮ್.

“ತ್ಯಾ ಶತಮಾನಾಂತ್ಲೆ ತುಜ್ಯಾ ಮೊಗಾಚೆ ತಳ್ಳಳೆ, ಕಳ್ಳಳೆ, ವಳ್ಳಳೆ ಆನಿ ಹುಳ್ಳಳೆ ಬರೆಚ್ ವರ್ಗಿಲಾಯ್. ಹ್ಯಾ ಶತಮಾನಾಂತ್ ತುಂ ಕಿತೆಂ ಬರಂವ್ಕ್ ಆಶೆತಾಯ್ ಸ್ಟೇನಿ?” ಮ್ಹಜೆಂ ಅಚಾನಕ್ ಸವಾಲ್ ಆಯ್ಲೊನ್ ಸ್ಟೇನಿನ್ ದುಸ್ರೊ 'ಲಾರ್ನ್ ಪೆಗ್' ಆನಿ ಆಯ್ಸ್ ಕ್ಯೂಬ್ ಒರ್ದರ್ ಕೆಲೆ.

“ಆತಾಂ ಸಾಂಜ್ ಜಾವ್ನ್ ಆಯ್ಲಿ ಇಶ್ಟಾ. ಹೈ ಪ್ರಾಯೆರ್ ಕಸಲಿ ಕಾದಂಬರಿ ಬರಂವ್? ತುಂಚ್ ಸಾಂಗ್” ಸ್ಟೇನಿನ್ ಚೆಂಡು ಮ್ಹಜ್ಯಾ ಆಂಗ್ಲಾಂತ್ ಲೊಳಯ್ಲೊ.

“ಮೊಗಾ ಮ್ಹಾಕಾ ಚಿಡಾಯ್ನಾಕಾ” ವಾ “ಮೊಗಾ ಮ್ಹಾಕಾ ಹೆಡಾಯ್ನಾಕಾ” ಹಾಂವೆಂ ಗ್ಲಾಸ್ ತೊಂಡಾಕ್ ತೆಂಕ್ಲೊ.

ಸ್ಟೇನಿಕ್ ಉಸ್ತುರೆಂ ಗೆಲೆಂ ಜಾಯ್ಲೆ. ವೈಟ್ರೆಸಾಕ್ ಆಪವ್ನ್ ಥಂಡ್ ಉದಕ್ ಹಾಡಯ್ಲೆಂ.

ಥೊಡ್ಯಾ ದಿಸಾಂ ಉಪ್ರಾಂತ್ ಏಕ್ ಅಪ್ರುಬ್ ಮೊಗಾ ಕವಿ ಭೆಟೊ. ತ್ಯಾ ಶತಮಾನಾಂತ್ ಜಾಗೊ ಕವಿ ಆಸ್‌ಲ್ಲೊ ಮೆಲ್ವಿನ್. ಹ್ಯಾ ಶತಮಾನಾಕ್ ಪಾಂಯ್ ತೆಂಕ್ತಾನಾ ವಗೊ ಕವಿ ಜಾಲ್ಲೊ. ಚಡ್ ಚಿಂತ್ತಾಲೊ, ಉಣೆ ಗಿಚ್ಚಿತಾಲೊ.

“ತೆನ್ನಾ 'ಮೊಗಾ ಪೆಳೊ' ರಚ್ಲೊಯ್. ಆತಾಂ ಕಸ್ಲೊ ಪೆಳೊ ರಚ್ತಾಯ್ ಮೆಲ್ವಿಬಾಬ್?” ಮ್ಹಜೆಂ ಸವಾಲ್.

ಘಡಿಭರ್ ವಗೊ ರಾವೊ ಮೆಲ್ವಿನ್. ಕಸಲೆಗೀ ಅವೆಕ್ತ್ ಫಡಾಫಡಿ ವರ್ವಿಂ ಗಂಭೀರಾಯ್ ತಾಚೆ ಥಂಯ್ ಉಟೊನ್ ದಿಸ್ತಾಲಿ. ತೊ ಉಲಯ್ಲೊ ನಾ. ಉಲಂವ್ಚೆಂ ಪ್ರೇತನ್‌ಯಿ ತಾಣೆ ಕೆಲೆಂ ನಾ.

“ಹ್ಯಾ ಸಹಸ್ರಾಂತ್ 'ಮೊಗಾ ಪೆಳೊ' ಖಾಲಿ ಜಾತಲೊ 'ಪಿಡೆ ದಾಳೊ' ವಯ್ರ್ ಯೆತಲೊ. ನಾ ತರ್ 'ದಾಟ್ ಪೊಳೊ' ವಾ ಪಾತಳ್ ಪಾನ್ವೊಳೊಯಿ ಭಾಜೆತ್. ತುಜಿಂ ರಂಗ್ ರಂಗಾಳ್ 'ಫಿಂತಾಂ' ಬರಿಂಚ್ ಸೊಬ್ಲಿಂ. ಹ್ಯಾ ಸಹಸ್ರಾಂತ್ 'ಸುತಾಂ' 'ಸತಾಂ' ವಾ 'ಖಿತಾಂ' ವಿಣ್ಣೆವಿಶಿಂ ಚಿಂತಪ್ ಆಟವ್ಯೆತ್ ನ್ಹಂಯ್?” ಹಾಂವೆಂಚ್ ತಾಕಾ ಕುಟ್ಟುನ್ ವಿಚಾರ್ಲೆಂ.

ಕವಿಬಾಬ್ ಪರತ್ ಹಾಸ್ಲೊ ಶಿವಾಯ್ ಉಲಯ್ಲೊನಾ. ಮನಿಸ್ ವರ್ಸಾಂ ಉಬ್‌ಲ್ಲೆಪರಿ ಗಂಭೀರ್ ಜಾವ್ನ್ ಯೆತಾ ಮ್ಹಳ್ಳೆಂ ಖಂಡಿತ್.

ಹಾಂವ್ ಮ್ಹಜ್ಯಾ 'ಗರ್ಡನಾಚ್ಯಾ ಗೊಟ್ಯಾಕ್' ಪಾವೊಂ. ಮ್ಹಜ್ಯಾ ಕುಡಾಕ್ ದಿಲ್ಲೆಂ ನಾಂವ್ ಹಾಂವೆಂ. ಮ್ಹಜ್ಯಾ ಕುಡಾಂತ್ ತೇಗ್ ಜಣ್ ಸಾಂಗಾತಿ ಮ್ಹಾಕಾ. ವಿತೊರಾಬ್, ಐವನ್ ಆನಿ ಮೆಲ್ವಿನ್. ವಿತೊರಾಬ್ ಶಿಂದ್ಲ್ಯಾಂತ್ ಆನಿ ಐವನ್ ರಾಂದ್ಲ್ಯಾಂತ್ ಹುಶಾರ್. ಮೆಲ್ವಿಕ್ ಚಾಯ್ನಿಸ್ ರಾಂದ್ಲ್ಯಾಂತ್ ಉರ್ಬಾ ಚಡ್.

ಆಮ್ಚ್ಯಾ ಸೆಜಾರ್ಚ್ಯಾ ಕುಡಾಕ್ ಆಮಿ 'ಮೋಹಿನಿ ವಿಲಾಸ' ಮ್ಹಣ್ತಾಂವ್. ಹಾಂಗಾಸರ್ 'ಮೋಹಿನಿ' ನಾ ತರೀ 'ಜನವಾಹಿನಿ' ಕೆದ್ನಾಯಿ ಮೆಳ್ತಾ. ಫೆಲಿಸ್, ಹ್ಯೂಬರ್ತ್, ಬುಲ್ಲಾ, ಪೊಲ್ಟಿ, ಓರ್ಟಿ, ಬಾಬು, ಮಾವ್ರಿಸ್ ಹಾಂಗಾಚೆ ಖಾಯಾಮ್ ನಿವಾಸಿ. ಅಶೋಕ್ ಆನಿ ಪ್ರಶಾಂತ್ ದಿಸ್ಪಡ್ತೆಂ ಭೆಟ್ ದಿವ್ಪಿ. ಜೋನ್, ಅರುಣ್, ವಿನ್ನಿ, ಶರ್ವಿನ್, ಲ್ಯಾನ್ಸಿ, ವಲ್ಲಿ, ಪ್ರಕಾಶ್, ಸಂತೋಶ್ -

ಹಾಂಗಾಚೆ ಹಿತಚಿಂತಕ್.

‘ಮೋಹಿನಿ ವಿಲಾಸಾಂತ್’ ನಾಗ್‌ರಾಜ್ ಆನಿ ಪುಂಗಿ ಮಾಸ್ವರಾಚೊ ‘ನಾಗಿಣ್’ ನಾಚ್ ಭಾರಿ ಫೇಮಸ್.

ತಿತ್ಲ್ಯಾರ್ ಮ್ಹಾಕಾ ಏಕ್ ಫೋನ್ ಆಸಾ ಮ್ಹಣಾಲೊ ಆಶೋಕ್. ಫೋನಾಚೆರ್ ಕ್ರಿಕೆಟ್ ಕಮೆಂಟ್ರಿ ದಿಂವ್ಚಿ, ಕೊಣಾಚೆಂ ಫೋನ್ ಕೊಣಾಕ್ - ಇತ್ಯಾದಿ ವಿವರ್ ದಿಂವ್ಚ್ಯಾಂತ್ ಆಶೋಕ್ ಹುಶಾರ್.

“ಹಲೋ” ಮ್ಹಳೆಂ ಹಾಂವೆಂ ರಿಸೀವರ್ ಹಾತಿಂ ಉಕಲ್ತ್.

“ಮಾರ್ಲೊ ಧನಿಯಾ!” ಮ್ಹಣಾಲೊ ತೆವ್ಕಿಲೊ ತಾಳೊ.

“ಹಾಂ ಜೆಮ್ಮಾ, ತುಂ ಅಬುಧಾಬಿ ಥಾವ್ನ್ ಉಲಯ್ತಾಯ್?”

“ವ್ಹಯ್, ಧನಿಯಾ, ಕಸೊ ಆಸಾಯ್ ಧನಿಯಾ?” ತಾಚೆಂ ಖಾಲ್ತೆಪಣ್ ಆಯ್ಕೊನ್ ಬಸೊನ್ ಆಸ್‌ಲ್ಲೊಂ ಹಾಂವ್ ದಿಂಬಿಯೆರ್ ಪಡೊನ್‌ಂಚ್ ಫೋನಾರ್ ಉಲಂವ್ಕ್ ಲಾಗ್ಲೊಂ.

“ಜೆಮ್ಮಾ, ತುಜಿಂ ಸಿಂತಿಮೆಂತಾಂ, ಉಡಾಸಾಂತ್ಲೆ ಫಾತೊರ್, ಏಕ್ ಚಿಂತಪ್ ಇತ್ಯಾದಿ ಆದ್ಲ್ಯಾ ಶತಮಾನಾಂತ್ ಜಾವ್ನ್ ಗೆಲಿಂ. ಹ್ಯಾ ನವ್ಯಾ ಶತಮಾನಾಂತ್ ಕಿತೆಂ ಬರಯ್ತಾಯ್, ಧನಿಯಾ?” ವಿಚಾರ್ಲೆಂ ಹಾಂವೆಂ ಕಾಳ್ಜಾಚೆ ಗುಂಡಾಯೆಥಾವ್ನ್.

“ದುಕಾಂ” ಮ್ಹಣಾಲೊ ಜೆಮ್ಮಾ.

“ತರ್ ತಿಂ ‘ದುಕಾಂ’ ಪುಸುಂಕ್ ಹಾಂವ್ ‘ತುವಾಲೊ’ ಮ್ಹಣ್ ಬರಂವ್ ಜೆಮ್ಮಾ?”

“ಮಕ್ಕರ್ ಕರ್ತಾಯ್‌ಗೀ, ಧನಿಯಾ?”

“ನಾ ಜೆಮ್ಮಾ.”

ಸುಕ್-ದುಕ್ ಉಲವ್ನ್ ರಿಸೀವರ್ ಸಕಯ್ಲ್ ದವರ್ಲೆಂ.

ಆಮ್ಚ್ಯಾ ಬರವ್ಪಾಂ ಥಂಯ್ ನವಿ ಉರ್ಬಾ, ಹುಮೆದ್ ಚಡೊನ್ ಆಯಿಲ್ಲಿ.

ತಿತ್ಲ್ಯಾರ್ ಮ್ಹಾಕಾ ಆನ್ಯೇಕ್ ಫೋನ್ ಆಯ್ಲೆಂ.

“ಸ್ಪೀನ್ ಉಲಯ್ತಾಂ” ಮ್ಹಣಾಲೊ ತಾಳೊ.

“ಕೋಣ್ ಸ್ಪೀನ್? ಮೂಸು (ಮೂಲ್ಕಿಚೊ ಸುಪುತ್ರ್)? ಆಯ್ ಮಿನ್, ಅಮೆರಿಕಾಂತ್ಲ್ಯಾ ಒಸ್ಪಿನ್ ಪ್ರಭು ಆನಿ ಮ್ಹಜೆ ಮದ್ಲೊ ಮೆಸೆಂಜರ್ ಜಾಲ್ಲೊ ಹೊಟ್ ಲಾಯ್ನ್ ಸ್ಪೀನ್?”

“ವ್ಹಯ್.”

“ತುವೆಂ ಕಿತೆಂ ಬರಂವ್ಕ್ ಚಿಂತ್ಲಾಂಯ್, ನವ್ಯಾ ಯುಗಾಂತ್ಲ್ಯಾ ಕಾದಂಬರಿಕಾರಾ?” ಹಾಂವೆಂ ವಿಚಾರ್ಲೆಂ.

“ಕಿತೆಂ ಬರಂವ್ಕ್ ಜಾಯ್?”

“ಬದ್ಲಾಲ್ಲೊ ಗಾಂವ್” ಮ್ಹಣ್ ಬರಯ್. ಆದಿಂ ತುಂ ಬದ್ಲಾನಾತ್‌ಲ್ಲ್ಯಾ ಗಾಂವಾಂತ್ ಆಸ್‌ಲ್ಲೊಯ್. ಆತಾಂ ಆಮ್ಚೆ ಭಂವ್ತಿಚೆ ಮನಿಸ್, ಮನ್ಜಾತಿ ಪುರಾ ಬದ್ಲಾಲ್ಯಾತ್. ದೆಕುನ್ ತುವೆಂ ಹ್ಯಾ ತಕ್ಲೆನಾಂವಾ ವಯ್ರ್ ಏಕ್ ಕಾದಂಬರಿ ಬರಯ್ಚೆ ಇಶ್ಟಾ” ಮ್ಹಳೆಂ.

ಸ್ಪೀನ್ ಹಾಸ್ಲೊ ಮಾತ್.

“ರೊನಿ ಬೈಂದೂರ್, ಪಿನ್ ಉಪ್ಪುಂದಾಕ್ ಸೊದುನ್ ಸೊದುನ್ ಪುರೊ ಪುರೊ ಜಾಲೆಂ ರೊನಿ ದೀಸ್-ರಾತ್ ‘ರೈಲೊ’ಚ್ಯಾ ಜಾಯ್ರಾತಾಂವಿಶಿಂ ವಾವುರ್ತಾಲೊ ಮ್ಹಣ್ ದಿಸ್ತಾ.

ಎಕ್ವಟಿತ್ ಅರಬ್ ಎಮಿರೆತಾಂನಿ ಹೆಣ್ ತೆಣ್ ಶಿಂಪೊನ್ ವಾ ಸಾಂಪೊನ್ ಗೆಲ್ಲಾ ಹೆಣ್

ಕೊಂಕ್ಣಿ ಲೇಕಕಾಂಕ್ ಮೆಳೊನ್ ಸುಕ್-ದುಕ್ ಉಲಂವ್ಚೆಂ ವಾ ಸಂದರ್ಶನ್ ಘೆಂವ್ಚೆಂ ಮ್ಹಳ್ಯಾರ್ ರಸ್‌ಬಾಳೆಂ ಕೆಳೆಂ ಸೊಲ್ಡ್ ಬೆಲ್ಲೆ ತಿತ್ಲೆಂ ಸಲೀಸ್ ನ್ಹಂಯ್.

ಶಾರ್ತಾಂತ್ ಪಯ್ಸ್ ರಾವೊನ್ ಫಾತೊರ್ ಉಡಂವ್ಚೊ ವಿತೊರಿ, ಖಿಂಚ್ಯಾಂತ್ಯಾ ಮೆತೆರ್ ಚಾಯ್ತಾಂ ಫಿತೊರಿ ಚಲಯ್ತಾಂ ಬರವ್ನ್ ಆಸ್ಚೊ ಲೇಖಕ್. ಶಾಂತಿ ಸಮಾದಾನೆಚೆಂ ಜಿವಿತ್ ಸಾರ್ಕೊ ಕವಿ ಆಂದ್ರಮಾಮ್, ದರ್ಯಾ ತಡಿ ಭಾಯ್ರ್ ವಾವುರ್ನ್ ಆಸ್ಚೊ ಕಿಶೊ, ಕಾಜಾರಾಂ-ಸೊಭಾಣಾಂಕ್ ವಾ ಖಿಂಚ್ಯಾಯಿ ಸಾಮಾಜಿಕ್ ಕಾರ್ಯಾಂಕ್ ಪ್ಯಾಟಿಚ್ಯಾ 'ತೀನ್-ಕುಡ್ಕೆ' (ತ್ರಿ-ಪೀಸ್) ಭಾಂಗ್ರಾಳ್ಯಾ ಬ್ಯಾಂಡಾಸಂಗಿಂ 'ಎಮ್ಸಿ' ರಾಂವ್ಚೊ ಪೊಲ್ಟಿ-ಹಾಂಕಾಂ ಸೊದುನ್ ಸೊದುನ್ ಪುರೊ ಪುರೊ ಜಾಲೆಂ. ತರೀ ಫೋನಾರ್ ದೋನ್ ಸಬ್ ಉಲಂವ್ಕ್ ಮೆಳ್ಳೆ.

ವಿತೊರಿ ಆಪುಣ್ ನ್ಯೂಟನಾಚ್ಯಾ ನಿಯಮಾಂ ಪಯ್ಸ್ ಸಂಸೊದ್ ಚಲಯ್ತಾಂ ಮ್ಹಣಾಲೊ. ಆಂದ್ರಮಾಮ್ ಪುನ್ವೆಚ್ಯಾ ಚಂದ್ರಮಾಕ್ ಪಳೆವ್ನ್ ಹಾಸ್ಚೊ ಶಿವಾಯ್ ಉಲಯ್ಲೊ ನಾ. ಕಿಶೊ ಆಪುಣ್ ಫ್ಲಡ್ಲ್ಯಾ ದೆವಾಚ್ಯಾ ಧಾಕ್ಟಾ ಭುರ್ಗ್ಯಾಂವಿಶಿಂ ಕವಿತಾ ರಚ್ಚಾರ್ ಪಡ್ಲಾಂ, ಮ್ಹಣಾಲೊ. ನಂದಳೆಕೆ ಆಪುಣ್ ಕ್ರಾಂತಿಕಾರಿ ಬರ್ಪಾಂ ಬರಂವ್ಚ್ಯಾ ಹಟ್ಪಾರ್ ಆಸಾಂ ಮ್ಹಣಾಲೊ.

ಎಂಪಿ ಚಿಕ್ಕೆ ಗಂಭೀರ್ ದಿಸ್ಲೊ. ಗಂಭೀರಾಯೆನ್‌ಚ್ ಹಾಸ್ಲೊ. ತೊ ಲೇಕಕ್ ಮಾತ್ ನ್ಹಂಯ್, ಗಾವ್ಪಿ ಆನಿ ಸಂಗೀತ್‌ಕಾರ್. ಹೈ ರೆಂವಾಳ್ ಭುಂಯ್ತಾ, ಬರಂವ್ಕ್ ವ ಸಂಗೀತ್ ಘಡುಂಕ್ ಪ್ರೇರಣೆಯಿ ಮೆಳಾನಾ, ಮನ್ ತಾಚಾ ಪುಡೆಂ ಯೇನಾ. ಮನ್ ಆಸ್ಲಾರೀ ಪುರ್ವತ್‌ಚ್ ಆಸಾನಾ ಮ್ಹಣ್ ಆಪ್ಲಿ ಅಸಹಾಯಕತಾ ದಾಕಂವ್ಕ್ ಲಾಗ್ಲೊ.

ಫ್ರಾನ್ಸಿಸ್, ಉಲ್ಲಾಸ್ ಆನಿ ಹೆರಾಂಕ್ ಮೆಳ್ಳೆಂ ಪ್ರೇತನ್ ಕೆಲೆಂ ತರೀ ಸುಫಳ್ ಜಾಲೆಂ ನಾ. ಲೀನಸ್ ಆಂಬರ್‌ಪಿಕೊ ಹಾಸ್ಲೊ ಮಾತ್. ತಾಚ್ಯಾಯಿ ತೊಂಡಾರ್ ಹಾಸೊ ಮಾಜ್ವೊನ್ ಗಂಭೀರಾಯ್ ನಿಶೆತಾಲಿ. ತೊ ಚಡ್ ಚಿಂತಾಲೊ, ಉಣೆ ಉಲಯ್ತಾಲೊ.

'ಯೇಗೊ ಬಾಯೆ' ಬರವ್ನ್ ರಾಯ್ಸಾಲೊ ಆನ್ನಿಯಿ ಶಾರ್ತಾ ಪಾವ್ಲಾ ಮ್ಹಳ್ಳೆಂ ಆಯ್ಕಾಲೊ. ಆಯಿಲ್ಯೆ ಸುರ್ದೆರ್ ಆನ್ನಿ ಸರಾಗ್ ಪೋನ್ ಕರ್ತಾಲೊ ಬೊಯ್‌ಪ್ರೆಂಡಾನ್ ಆಪ್ಲ್ಯಾ ಗರ್ಲ್ ಫ್ರೆಂಡಾಕ್ ಪೋನ್ ಕೆಲ್ಲೆಪರಿ. ಮೊಂತಿಫೆಸ್ತಾ ದಿಸಾ ದುಬಾಯ್ ಇಗರ್ಜೆ ಮುಕ್ಲ್ಯಾ ಆಂಗ್ಲಾಂತ್ ಆಸ್ಲಾ ರುಕಾ ಮುಳಾಂತ್ ಮೆಳ್ತಾಂ ಮ್ಹಳ್ಳೊ ಗಿರಾಯ್ಕ್ ಆಜೂನ್ ಮೆಳ್ಳೊಚ್ ನಾ. ಕಾಂಯ್ "ಯೇನಾಕಾಗೊ ಬಾಯೆ" ಮ್ಹಳ್ಳಿ ಕವಿತಾ ವಿಣ್ಣಾರ್ ಪಡ್ಲಾ ಆಸ್ತಾಲೊ.

ಆಬುದಾಬಿಚ್ಯಾ ವಿಸ್ನಿಕ್ ಪೋನ್ ಕೆಲ್ಯಾರ್ ತೊ ಕೊಂಕ್ಣಿ ಭಾಶೆವಿಶಿಂ ಉಲಂವ್ಚ್ಯಾ ಬದ್ಲಾಕ್ ತಾಚ್ಯಾ ಹೊಟೆಲಾಂತ್ಲ್ಯಾ ಗೊಂಯ್ಕಾರ್ ಇರ್ಮಾಂವ್ ಬಾರೆಟ್ವೊನ್ ರಾಂದ್‌ಲ್ಲ್ಯಾ ಚಿಕನ್ ಬಿರಿಯಾನಿವಿಶಿಂ ಉಲಂವ್ಕ್ ಲಾಗ್ಲೊ.

ಹ್ಯಾ ಪಾವ್ಟಿಂ ಗಾಂವಾಂತ್ ಮಾಟೊನ್ ಸೊಬಂವ್ಕ್ ಆಸಾ ಜಾಲ್ಲ್ಯಾನ್ ಕಾಣೆ ಬರಂವ್ಕ್ ವೇಳ್‌ಚ್ ಮೆಳಾನಾ ಮ್ಹಣಾಲೊ. ಕಾಣೆಯೆಕ್ ಮಾತ್ರಿ ಪಡೊಂ, ತುಜಿ ಜಿಣಿ ನಂದನ್ ಜಾಂವ್ ಮ್ಹಣ್ ತಾಕಾ ಬರೆಂ ಮಾಗ್ಲೆಂ.

ಮೊಗಾಚೆ ಮನಿಸ್ ಕೆದ್ನಾಯಿ ಕಾಳ್ಜಾಕ್ ಲಾಗಿಂ ಆಸ್ತಾತ್. ಮೊಗಾಚ್ಯಾ ಮನ್ಶಾಂಕ್ ಆಪ್ಲ್ಯಾ ಪತ್ರಾಯಿ ದಿಂವ್ಚಿಂ ನಿಮಾಣ್ಯೆ ಘಡಿಯೆ. ಕಾಜಾರ್ ಆಸಾ ತರ್ ಆದ್ಲ್ಯಾ ದಿಸಾ, ರೊಸಾ ದಿಸಾ ಸಕಾಳಿಂ ವೊವ್ಚಿಕ್ ಸಾಂಗ್ಲಿ. ತಶೆಂ ಘಡ್ಲೆಂ ಡಯಾನಾಕ್ ಡಯಲ್ ಕರ್ತಾನಾ.

'ಡಾಯನಾ' ಮ್ಹಳ್ಳೆಂ ನಾಂವ್ ಚಲಿಯಾಂಚೆಂ. ಪುಣ್ ಇಸ್ರಾಯೆಲಾಚೊ ರಕ್ಯಣ್ ಮಂತ್ರಿ

ಮೋಶೆ ಡಯಾನಾಚ್ಯಾ ಕಾರ್ಪಾರಾ ವೆಳಾರ್ ಆಪುಣ್ ಜಲ್ಮಲೊಂ ಜಾಲ್ಲ್ಯಾನ್ ಆಪ್ಣಾಕ್ ವ್ಹಡಿಲಾಂನಿ 'ಡಯಾನ್' ಮ್ಹಣ್ ನಾಂವ್ ದವರ್ಲೆಂ ಮ್ಹಣಾಲೊ ಡಯಾನ್.

“ವ್ಹಾವ್! ಇಸ್ರಾಯೆಲಾಂತ್ ಎಕ್ಲೊ ಮೋಶೆ ಡಯಾನ್, ದುಬಾಯಿಂತ್ ಎಕ್ಲೊ ಮೀಶೆ ಡಯಾನ್!” ಹಾಂವೆಂ ಜೀಬ್ ಚಾಬ್ಲಿ. “ಬೆಜಾರ್ ಕರಿನಾಕಾ ಡಯಾನ್” ಹಾಂವೆಂ ಮ್ಹಳೆಂ. ಆಮಿ ದೊಗೀ ಹಾಸ್ಪಾಂವ್, ಪೊಟ್‌ಭರ್ ಹಾಸೊ. ಎಮಿರೆತಾಂತ್ಲ್ಯಾ 'ಕೊ.ಲೆ.ಂಕ್' ಎಕಾ ಮಾಟ್ವಾಂತ್ ಜಮಂವ್ಕ್ ವಾವುರ್ಲೆಲ್ಯಾ ಡಯಾನಾವಿಶಿಂ ಕಿತೆಂ ಬರಂವ್ಚೆಂ ಮ್ಹಳೆಂಚ್ ಕಳೆಂ ನಾ. ತಿತ್ಲಾರ್ ಮ್ಹಜೆ ಮತಿಂತ್ ಏಕ್ ಚುಟುಕ್ ಉದೆವ್ನ್ ಆಯ್ಲೆಂ.

ಡಯಾನ್ ಮುಕಾಮಾರ್

ತಾಂಕ್ತಾ ಜಾಲ್ಯಾರ್ ತಾಕಾ ಮಾರ್

ನಾ ತರ್ ಹಾಕಾ ಮಾರ್

ಡಯಾನ್ ಮುಕಾಮಾರ್

ಜಾತಾ ಜಾಲ್ಯಾರ್ ತಾಂಕಾಂ ಮಾರ್

ಜಾಯ್ತಾ ತರ್ ಆಮ್ಕಾಂ ಮಾರ್!

ತೈ ಸಾಂಜೆರ್ ಹೇಮಾಚಾರ್ಯಾಕ್ ಪೋನ್ ಘುಂವ್ಡಾವ್ನ್ 'ಝೆಲೊ'ವಿಶಿಂ ಖಬರ್ ಕಾಡ್ಲಿ. ತಿಸ್ರಾ ಸಹಸ್ರಾಚ್ಯಾ ಫಾಂತ್ಯಾ ಫಾಂತ್ಯಾರ್ ಭುಂಯ್ ಪಡ್ಲೊ 'ಝೆಲೊ' ಕೊಂಕ್ಣಿ ಪತ್ರಿಕಾ ಶೆತಾಚ್ಯಾ ಇತಿಹಾಸಾಂತ್‌ಚ್ ಏಕ್ ಮಯ್ಲಾ ಫಾತೊರ್, ಮ್ಹಣಾಲೊ ತೊ.

ತಾಚೆಲಾಗಿಂ ಏಕ್ ಸ್ಪೆಶೀಕರಣ್ ವಿಚಾರುಂಕ್ ಜಾಯ್ ಆಸ್‌ಲ್ಲೆಂ.

“ಹೇಮಾ” ಮ್ಹಳೆಂ ಹಾಂವೆಂ ತಾಳೊ ಸದಿಳ್ ಕರುನ್, “ಆಯ್ಲೆವಾರ್ ತುವೆಂ ಎಕಾ ಕೊಂಕ್ಣಿ ಪತ್ರಾರ್ ಮ್ಹಾಕಾ ಕೊಂಕ್ಣೆಂತ್ಲೊ 'ಬೂಚಿ' ಮ್ಹಣ್ ತುಕ್ಲಾಯ್ಲಾಂಯ್. ಕಾಕಿಯೆ ಪಂದಾ ಪಿಕ್‌ಲ್ಲೆ ಕೆಸೊಳೆಕ್ ಚಿಮ್ಚೊ ಕಾಡ್‌ಲ್ಲೆಪರಿ ದುಕ್ಲೆಂ ಮ್ಹಾಕಾ” ಮ್ಹಳೆಂ ಹಾಂವೆಂ.

“ನಾ ಸೀಜಿ, ಹಾಂವೆಂ ತುಕಾ ಕೊಂಕ್ಣೆಂತ್ಲೊ 'ಬೀಚಿ' ಮ್ಹಣ್ ಆಪಯಿಲ್ಲೆಂ. ಕೊಂಕ್ಣಿ ಪತ್ರಾಂನಿ ಛಾಪ್ಯಾಚ್ಯಾ ದೆಂವ್ಚಾರಾಚೆ ಉಪದ್ರ್ ಚುಕ್‌ಲ್ಲೆನಾಂತ್. ಛಾಪ್ಯಾಚೆ ಚುಕಿವರ್ವಿಂ 'ಬೀಚಿ' ಆಸ್‌ಲ್ಲೆಂ 'ಬೂಚಿ' ಜಾಲಾಂ....” ಹೇಮಾ ಸಾಂಗಾತ್ ಗೆಲೊ.

'ಬೂಚಿ' ಮ್ಹಳ್ಯಾರ್ ಗುಡ್ಡಿ. ಗುಡ್ಡಿ ಖಾಲಿಚ್ ಆಸಾನಾ. ಗುಡ್ಡೆಕ್ ಚಿಡ್ಕೊನ್ ಬೋತ್ಲಾ ಆಸ್ತಾ. ಬೋತ್ಲಾ ಖಾಲಿಚ್ ಆಸಾನಾ. ಬೊತ್ಲೆಚ್ಯಾ ಪೊಟಾಂತ್ ಸೊರೊ ಆಸ್ತಾ. ಅಶೆಂ ಆಸ್ತಾಂ, 'ಬೂಚಿ' ಮ್ಹಳ್ಯಾರ್ ಬೋತ್ಲಾ ಖಾಲಿ ಕರ್ನ್ ಗುಡ್ಡಿ ಲೆಂವ್ಚೊ ಬೆಬ್ಲೊ, ಕುಡಿ, ಕುಡ್ಚೆಲಾ, ಟಾಯ್ಸ್ ಮ್ಹಳ್ಯೊ ಅರ್ತ್ ಜಾತಾಗೀ ನಾ?” ಹಾಂವೆಂ ಮ್ಹಜಿ ಬೆಜಾರಾಯ್ ಉಚಾರ್ಲಿ.

“ಫುಡ್ಲ್ಯಾ ಅಂಕ್ಯಾಂತ್ ತಿದ್ವಣ್ ಫಾಯ್ಸ್ ಕರ್ನ್ ಪಶ್ಚಾತ್ತಾಪ್ ಉಚಾರುಂಕ್ ಸಾಂಗ್ತಾಂ ಸಂಪಾದಕ್ ಸಾಯ್ಬಾಕ್. ತುಂ ತಕ್ಲಿ ಹುನ್ ಕರಿನಾಕಾ. ಫ್ರಿಜ್ವಾಂತ್ ಥಂಡ್ ಬಿಯರ್ ಆಸಾ. ಯೆತಾಯ್ ಜಾಲ್ಯಾರ್ ಸಾಂಗ್. ಕಾರ್ ಹಾಡ್ನ್ ಮುಕಾರ್ ಯೆತಾಂ...” ಹೇಮಾನ್ ಆಪವ್ಣೆಂ ದಿಲೆಂ.

“ನಾಕಾ, ಆನ್ಯೇಕ್ ಪಾವ್ತಿಂ ಮೆಳ್ಕಾಂ” ಹಾಂವೆಂ ಪೋನಾಚೊ ಸಂಪರ್ಕ್ ತುಟಯ್ಲೊ.

ಶೀದಾ ಉಟೊನ್ ಮ್ಹಜೆ ಮಿತ್ರ್ ಡಯಾನ್ ಆನಿ ರೊಬರ್ಟಾಸಂಗಿಂ ಗೊಂಯ್ಕಾರಾಂಚಾ 'ಸುಶೆಗಾತ್' ರೆಸ್ಪೊರೆಂಟಾಕ್ ಗೆಲ್ಯಾಂವ್.

“ಹಾಂವ್ ಗೊಂಯ್‌ಚೊ ಸಾಯ್ಬಾ....” ಆಮ್ಚೊ ಅಮಿಗ್ ಜೊನಿ ಗಿಟಾರ್ ವ್ಹಾಜವ್ನ್
ಂತಾರ್ ಗಾಯ್ತಲೊ.

ಬಿಯರಿ ಸಂಗಿಂ ಚಾಕ್ಲಾಕ್ ಗೊಂಯ್‌ಚಿಂ ಲಿಂಗಿಸಾಂ, ಚೊರಿಸಾಂ ವ ಸೊಸೆಜಾಂ ಗಿಳಿತ್ತ್
ಯ್ಲಾಂವ್. ಸುಶೆಗಾತಾಂತ್ ಸುಶೆಗಾತ್ ಖಾನಾ-ಪೀನಾ ಸಂಪ್ರಚ್ ಪಾಟಿಂ ಕುಡಾಕ್ ಪಾವ್ಲಾಂವ್.

ಆಂಗ್-ವಸ್ತುರ್ ಕಾಡಿನಾಸ್ತಾಂ ಮಾಂದ್ರೆಕ್ ಪಾಟ್ ತೆಂಕ್‌ಲ್ಲಿ ಮಾತ್ ಕಳಿತ್. ಸುಶೆಗಾತ್
ದ್, ಸುಶೆಗಾತ್ ಘೊರೆವ್ಚಿ. ತಿಸ್ರಾ ಸಹಸ್ರಾಂತ್ ಎಕ್ವಿಸಾವ್ಯಾ ಶತಮಾನಾಕ್ ಪಾಂಯ್
ಂಕ್ತಾನಾ ಪರತ್ ಎಕ್ವಟ್ ಅರಬ್ ಎಮಿರೆತಾಂತ್ಲೆ ಸರ್ವ್ ‘ಕೊ.ಲೆ.’ ಸಾಂಗಾತಾ ಮೆಳೊನ್
‘ರೈಲೊ’ ಮ್ಹಳ್ಳೊ ತೀನ್ ಹಜಾರ್ ಪಾನಾಂಚೊ ದಾಟೊ ಮೊಟೊ ವಿದೇಶಾಂತ್ಲೊ ವಿಶೇಸ್
ಂಕೊ ಕಾಡ್ಲೆವಿಶಿಂ ಸುಶೆಗಾತ್ ಸ್ವಪ್ನಾಂ!

ಸ್ವಪಣ್‌ಗೀ, ನೀಜ್ ಹಕೀಗತ್ ಮ್ಹಳ್ಳೆಂ ಮ್ಹಾಕಾ ಸಮ್ಜಾಲೆಂನಾ. ಎಕ್ವಿಸಾವ್ಯಾ ಶತಮಾನಾಂತ್ಲಿಂ
ಗ್ಗ್ ನೊವೊದ್ ಆನಿ ನೋವ್ ವರ್ಸಾಂ ಸಂಪೊನ್ ಪರತ್ ಎಮಿರೆತಾಂತ್ಲೆ ಕೊ.ಲೆ. ಸಾಂಗಾತಾ
ಮೆಳೊನ್ ಜಮಾತ್ ಚಲವ್ನ್ ಆಸಾತ್.

‘ರೈಲೊ’ ಸಂಪಾದಕ್ ಡೊಲ್ಚಿ ಸಾಧಾರಣ್ ಪಿಕೊನ್ ಪಿಕೊನ್ ಪರ್ವಾ ಸೊಲ್ಲ್ಯಾಂತ್ಲ್ಯಾ
ಮೊಯ್ಜೆಪರಿಂ ದಿಸ್ತಾ. ಗೌರವ್ ಸಂಪಾದಕ್ ಹೇಮಾಚಾರ್ಯ ಥಕೊನ್ ಥಕೊನ್ ಮಹಾಭಾರತಾಂತ್ಲ್ಯಾ
ಪ್ರೋಣಾಚಾರ್ಯಪರಿ ದಿಸ್ತಾ.

ವಿಶಾಲ್ ಕೊಂಕಣಾಂತ್ ಕೊಂಕ್ಣಿ ಉಲಯ್ತಲೆ ಕೊಣ್‌ಯಿನಾಂತ್. ಪಯ್ಲಿಲ್ಯಾ ಕೆನಡಾ,
ಅಮೆರಿಕಾ, ಆಸ್ಟ್ರೇಲಿಯಾ, ಇಂಗ್ಲೆಂಡ್ ತಸಲ್ಯಾ ದೇಶಾಂನಿ ಕೊಂಕ್ಣಿ ಭಾಶೆಪಾಸತ್ ವಾವುರ್ಚೆ ಪಂಗಡ್
ಉಬ್ಬಲ್ಯಾತ್.

ಮಾಯ್‌ಗಾಂವಾಂತ್ ವಿಶಾಲ್ ಕೊಂಕಣ್ ದಿಸಾನಾ. ಬದ್ಲಾಕ್ ಮಂಗಳಾಪುರಮ್. ಆಮ್ಚೊ
ರೋಕ್‌ಚ್ ಮಾಯಾಕ್ ಜಾಲಾ. ಆನಿ ಜಿಲ್ಲಾಚ್ಯಾ ಎಕಾ ಕೊನ್ಯಾರ್ ‘ಪರ್ಟುಲ್ಯಾಂಡ್’
ಉದೆಲಾಂ ಖಂಯ್. ಹ್ಯಾ ಲ್ಯಾಂಡಾಂತ್ ಕೊಂಕ್ಣಿ ಭಾಸ್ ನಾ. ಬಗರ್ ಇಂಗ್ಲಿಶ್ ಆನಿ ಇಂಗ್ಲಿಶ್.

ದೆಕುನ್ ‘ರೈಲೊ’ ಸಂಪಾದಕೀಯ್ ಮಂಡಳೆನ್ ‘ರೈಲೊ’ ಬಂಧ್ ಕರುನ್ ಇಂಗ್ಲಿಶಾಂತ್
‘ಗಾರ್ಲೆಂಡ್’ ಮ್ಹಳ್ಳೆಂ ಪತ್ರ್ ಸುರು ಕರ್ಚೆಂ ಯೋಜನ್ ಹಾತಿಂ ಘೆತ್ಲಾಂ.

ಆನಿ ಹ್ಯಾ ‘ಗಾರ್ಲೆಂಡ್’ ಪತ್ರಾಂತ್ಲೆ ಥೊಡೆ ಬರವ್ಪಿ ಅಶೆ ಆಸ್ತಲೆ.

ಸ್ಟೆನ್ ಪಿನ್, ಮೆಲ್‌ರೊಡ್, ಸ್ಪೀವ್ ಮಸ್ಕ್, ಸ್ಟೀನ್ ಗೇರ್, ಪೋಲ್ಟ್ ನಂದರ್‌ಕಾಯ್,
ಕ್ಲೆನ್ಸ್ ಪೆಲಕಾಯ್, ಜೆಮ್ ಡೀಲ್, ಪಿನ್ ಉಪ್‌ಉಂಡಾ, ವಿಕ್‌ಟರ್ ಕ್ಯಾರ್‌ಕಲ್, ಡಿಯೋನ್
ಮ್ಯೂಕ್‌ಮ್ಯಾರ್, ಸೀರಿಯಸ್ ಟ್ಯಾಕೋಡ್, ರೊನ್ ಬಾಂಯ್ಡರ್, ಆಂಡ್ರೂಸ್ ಕಿನ್‌ಕ್ಯಾಂಬಲ್,
ಏಂಪಿ ರೊಡ್, ವಾಲ್‌ಪೆರ್, ಆನಿ ಹೆರ್ ಸಬಾರ್.

ಫುಡ್ಲ್ಯಾ ಶತಮಾನಾಚ್ಯಾ ಹರೈಕಾ ಫಾಂತ್ಯಾರ್ ಸುಕುರ್ ಉದೆಂವ್ಚ್ಯಾ ಫುಡೆಂ ಇಂಗ್ಲಿಶ್
ಮ್ಹಳ್ಳೆಚ್ಯಾ ಹಾತಿಂ ಖೆಳೊಂಕ್ ತಯಾರ್ ಜಾತಲೆಂ ನವ್ಯಾಂತ್ಲೆಂ ನವೆಂ ರಂಗ್‌ರಂಗಾಳ್ ಪತ್ರ್
‘ಗಾರ್ಲೆಂಡ್’. ಯೆರೊಪಾಂತ್ ಆನಿ ಹೆರ್ ವಿದೇಶಾಂನಿ ಶಿಂಪೊನ್ ಆಸ್ಚ್ಯಾ ಕೊಂಕ್ಣಿ ಭಾಸ್
ಪಾಚುಂಕ್ ಅತ್ರಗ್ಚ್ಯಾ ಬೋವ್ ಥೊಡ್ಯಾ ಕೊಂಕ್ಣಿ ಮೊಗಿಂ ಪಾಸತ್ ಹ್ಯಾ ಪತ್ರಾರ್ ಏಕ್ ‘ಕೊಂಕೆನಿ
ಗೊರ್‌ನರ್’ಯಿ ಆಸ್ತಲೊ.

‘ಗಾರ್ಲೆಂಡ್’ ಪತ್ರಾಚೊ ಸಂಪಾದಕ್ ಖಂಡಿತ್ ಜಾವ್ನ್ ಡೊಲ್ಫ್ ಕ್ಯಾಶಿಯರ್!



ಸಿರೆರಾಮ್ ಡ್ರಾಯ್ವರ್



ಜೀವ ಬರಿಂ ಕರುಂ:
ಕರಾವಳ್ ಮಿಲನ್, ದುಜಾಯ್

ಸಿಕೆರಾಮ್ ಡ್ರಾಯ್ವರ್

ಆಮ್ನಾ 'ಸರ್ಟಮಂಗಳ' ಘರ್ಮಾ ಧಾಕ್ಟಾ ಕುಡಾಂತ್ಲೊ ಸಾಂದೊ ಮೆಲ್ವಿನಾಕ್ ದುಬಾಯ್ ಥಾವ್ನ್ ಆಬುದಾಬಿಕ್ ವರ್ನ್ ಚಾಲ್ತೊ- ವೇಣೂರ್ಚ್ಯಾ ಕಾಜಿತೊರಾಕ್ ಸಾಣೂರಾಕ್ ವರ್ನ್ ಚಾಲ್ತೆಪರಿ.

ಮೆಲ್ವಿನಾಕ್ ಆದೇವ್ನ್ ಮಾಗ್ಗೆಂ ಕಾರ್ಯೆಂ ಸಾಧಾರಣ್ ಅಂತಿಮ್ ಕಾರ್ಯಾ ಭಾಶೆನ್‌ಚ್ ದಿಸ್ತಾಲೆಂ. ರೊಸಾಕ್ ಬಸ್ವಾಆದಿಂ ನೊವ್ರ್ಯಾಕ್ ಬೆಸಾಂವಾಕ್ ಉಬೊ ಕೆಲ್ಲೆಪರಿ ಮೆಲ್ವಿನಾಕ್ ಆಲ್ತಾರಿ ಮುಕಾರ್ ಉಬೊ ಕೆಲ್ಲೊ. ಕುಡಾಂತ್ಲ್ಯಾ ಸರ್ವ್ ಸಾಂದ್ಯಾಂನಿ ಬೆಸಾಂವಾಂ ದಿಲಿಂ. ಫೊಡ್ಯಾಂನಿ ಉಮೆ ದಾಂಬ್ಲೆ.

ಮೆಲ್ವಿ ಆಪ್ಲಿ ಸೂಟ್‌ಕೇಸ್ ಆನಿ ಬಿಚಾಣೆ ಘೆವ್ನ್ ಗೇಟ್ ಉತರ್ತಾನಾ, ಹ್ಯೂಬರ್ನ್ ಹುಸ್ಕಾರ್ನ್ ಹುಸ್ಕಾರ್ನ್ ರಡಾಲಾಗ್ಲೊ. ನಾಕಾಂತ್ಲೆಂ ಕಿರ್ಮಿಂ ಕಾಡ್ನ್ ಲೈನಾಲಾಚ್ಯಾ ಚಾಡ್ಡೆಕ್ ಪುಸ್ಲೆಂ. ಐವನ್ ದೊಳ್ಳಾಂಕ್ ತುವಾಲೊ ಆಡ್ ಧರ್ನ್ ರಡಾಲಾಗ್ಲೊ. ಬಾಬು ಭಾಯ್ರ್ ಭಿತರ್ ಧಾಂವಾಲಾಗ್ಲೊ. ಮೆಲ್ವಿ ಸೋನಿಯಾ ಗಾಂಧಿಪರಿ ವಾರ್ಯಾರ್ ಹಾತ್ ಹಾಲಯಿತ್ತ್ 'ಬಾಯ್ ಬಾಯ್ ದುಬಾಯ್' ಮ್ಹಣೊನ್ ಆಬುದಾಬಿಚ್ಯಾ ಟ್ಯಾಕ್ಸಿರ್ ಬಸ್ಲೊ.

ತಿತ್ಲ್ಯಾರ್ ಏಕ್ ಧವೆಂ ಪಿಕ್‌ಅಪ್ ಯೇವ್ನ್ ಮೋಹಿನಿ ವಿಲಾಸಾಚ್ಯಾ ಗೇಟಿ ಮುಕಾರ್ ರಾವ್ಲೆಂ. ಎಕ್ಲೊ ಸಾಟ್ಲಿ-ಪೊಟ್ಲಿ ಘೆವ್ನ್ ವಿತೊರಿಚೆಂ ಕುಡ್ ಸೊದುನ್ ಭಿತರ್ ರಿಗ್ಲೊಚ್ - ರಾನ್ ದುಕೊರ್ ಕೊಬಾಚ್ಯಾ ತೊಟಾಂತ್ ರಿಗ್‌ಲೆಪರಿ.

“ತುಜೆಂ ನಾಂವ್ ಕಿತೆಂಗಾ?” ಹ್ಯೂಬರ್ನ್ ತಾಚೊ ಇಂಟವ್ಯೂ ಘೆತ್ಲೊ.

“ದುಜೆ”

“ಆಲ್ಫುಂಚ್”

“ಸಿಕೇರ್”

“ಗಾಂವಾಂತ್”

“ಕೈಕಂಬ”

“ಕಸ್ಲೆಂ ಕಾಮ್ ಕರ್ತಾಯ್?”

“ಡ್ರಾಯ್ವರಾಚೆಂ”

“ತರ್ ತುಂ ಸಿಕೆರಾಮ್ ಡ್ರಾಯ್ವರ್?”

ಸಕ್ಕಡ್ ಹಾಸ್ಲೆ. ಆಮ್ನಾ ಕುಡಾಕ್ ಏಕ್ ನವೊ ಸಾಂದೊ ಆಯ್ಲೊ. ಬೊಂಬಯ್ ಹೊಲಿಕ್ರೊಸ್ ಕುಡಾಂತ್ ರಾವ್ತಾಲೊ ಖಿಯಾ. ಪಾಯ್ ಕುಸ್ಕಾಲ್ಯಾ ತರ್ನಾಟ್ಯಾಂಕ್ ತೇಲ್ ರಗಡ್ಚೆಂ ಪಳೆವ್ನ್ ತಾಕಾ “ಪಂಡಿತ್” ಮ್ಹಣ್ತಾಲೆ ಖಿಯಾ - ಸಿಕೆರಿಚೆಂ ಕೊಂಕಣ್ ರಯ್ಲ್ ಧಾಂವೊಂಕ್ ಸುರು ಜಾಲ್ಲೆಂ.

ಸಿಕೆರಾಮ್ ನಿತಳಾಯೆ ಥಂಯ್ ಭಾರಿಚ್ ಗುಮಾನ್ ದಿತಾಲೊ. ಭಿತರ್ ರಿಗ್‌ಲೊಚ್ ಸಾಟ್ಲಿ-ಪೊಟ್ಲಿ ಕೊನ್ಯಾಂತ್ ದವರ್ನ್ ಪಯ್ಲೆಂ ಉದ್ಯಾಚಿ ಬಾಟ್ಲಿ ಸುಕಂವ್ಕಲಾಗ್ಲೊ. ಮಾಗಿರ್ ಸಾರೊಣ್ ಘೆವ್ನ್ ಚಾಡುಂಕ್ ಲಾಗ್ಲೊ. ಮಾಗಿರ್ ವಸ್ತ್ರಾಚ್ಯಾ ಕುಡ್ಯಾನ್ ಧರ್ನ್ ಪುಸುಂಕ್ ಲಾಗ್ಲೊ.

ಆಮ್ಚೆಂ ಘರ್ ಮ್ಹಳ್ಳಾರ್ ಏಕ್ ಕೂಡ್. ತೆಂಚ್ ಆಮ್ಚೆಂ ಹೊಲ್, ಬೆಡ್‌ರೂಮ್ ತಶೆಂ ಡಾಯ್ಲಿಂಗ್ ರೂಮ್. ಚವ್ನ್ ಜಣ್ ನಿದಲ್ಲೆಂ ಪಳೆಲ್ಯಾರ್ ವೆನ್‌ಲೊಕ್ ಆಸ್ಪತ್ರೆಚೊ ಉಡಾಸ್ ಯೆತಾ. ಖಿಟ್ಟಿಂ ನಾಸ್ತಾಂ ಪಿಡೆಸ್ತ್ ಧರ್ಲಿರ್ ನಿದಲ್ಲೆಪರಿ ದಿಸ್ತಾ.

ಹೆಂ ದುಬಾಯ್. ಹಾಂಗಾಸರ್ ಘೊಡ್ಯಾಕ್ ಆನಿ ಗಾಡ್ಯಾಕ್ ಕಾಂಯ್ ಫರಕ್ ನಾ. ಗಾಡಾಂವ್ ಆಸ್‌ಲ್ಲೆಂ ಘೊಡೊ ಜಾತಾ. ಆನಿ ಘೊಡೊ ಆಸ್‌ಲ್ಲೊ ಗಾಡಾಂವ್ ಜಾತಾ. ಶಿಕ್ಪಾಕ್ ಮೋಲ್ ನಾ. ಇಲ್ಲೆಶೆಂ ನಶೀಬ್ ಆನಿ ಬರೊಸೊ ಪೊದೊರ್ನ್ ಮೆಳ್ಳಾರ್ ಗಲ್ಪಾಂತ್ ಕೊಣೆಯಿ ಕಿತೆಯಿ ಜಾವ್ಯೆತ್.

ಸಿಕೆರಾಮ್ ನಿದೊಂಕ್ ವೆಚ್ಯಾಆದಿಂ ಸಾಂತಾ ಮಿರ್ಸಾಚಿ ಕುರ್ಪು ಕಾಡ್ನ್ ಮಾಗ್ಣಿಂ ಮ್ಹಣ್ತಾ. ಬ್ರೆಸ್ತಾರಾಚ್ಯೆ ರಾತಿಂ ತೀನ್ ಪೆಗ್ಗಾಂ ವಯ್ರ್ ಘೊಟ್ಲ್ಯಾರ್ ಮಾತ್ ತಾಕಾ ಸ್ವಪ್ನಾಂತ್ ಕಾಜೊಲ್ ವಾ ರಾಣಿ ಮುಕರ್ಚಿ ದಿಸ್ತಾತ್ ಖಂಯ್.

ಸಕಾಳಿಂ ಸಾಡೆಪಾಂಚ್ ವೊರಾರ್ ಎಲಾರಾಮ್ ಜಾತಾನಾ 'ದಬಕ್' ಕರ್ನ್ ಉಟೊನ್ ಬಸ್ತಾ. ಸಾಂತಾ ಮಿರ್ಸಾಚಿ ಕುರ್ಪು ಕಾಡ್ತಾ ಆನಿ ಸಕಾಳಿಂಚಿಂ ಮಾಗ್ಣಿಂ ಮ್ಹಣ್ತಾ. ಉಪ್ರಾಂತ್ ಸುಲೆಮನಿ ಚ್ಟಾ ಪಿಯೆವ್ನ್ ದಾಂತ್ ಘಾಸ್ತಾ. ನ್ಹಾಣಿಯೆಕ್ ವಚೊನ್ ಪಾಟಿಂ ಯೆತಚ್ ದೂದ್ ಘಾಲ್ಚಿ ಚ್ಟಾ ಮಾರ್ತಾ. ಆದ್ಲೆ ರಾತಿಚಿ ಕಡಿ ಹುನ್ ಕರ್ನ್ ಕುಬೂಸ್ ಬುಡವ್ನ್ ಖಾತಾ.

ಹಾಂವೆಂ ಪಾವ್ಲೆ ಸಾತಾಂಕ್ ಉಟ್ಚೆಂ. ತೊಂಡ್ ಧುವ್ನ್ ಭಾಯ್ರ್ ಯೆತಾನಾ ಸಿಕೆರಾಮ್ ಮ್ಹಾಕಾ ಚ್ಟಾ ತಯಾರ್ ಕರ್ತಾ. ಕುಬೂಸ್ ಹುನ್ ಕರ್ನ್ ಚೀಜ್ ಲಾವ್ನ್ ದಿತಾ. ಹೊ ಖಿಂಚ್ಯಾಯಿ ಪಾದ್ರಿಚೊ ಬೊಟ್ಟೆರ್ ಜಾಲೊ ತರ್ ತೊ ಪಾದ್ರಿ ಖಂಡಿತ್ ಭಾಗಿಚ್ ಸಯ್.

ಸಿಕೆರಾಮ್ ಡ್ರಾಯ್ವರಾಕ್ ರಾಂದ್ಪಾಚೆಂ ದೆಣೆಂ ಆಸಾ. ಸಟಾಸಟ್ ಕರ್ನ್ ಪಿಯಾವ್ ಶಿಂದ್ತಾ, ಮಿರ್ಸಾಂಕ್ ಕಾತರ್ತಾ, ಮಾಸ್ಕಿ ಸುಟಿ ಕರ್ತಾ ಆನಿ ರುಚಿಕ್ ಕಡಿ ಕರ್ನ್ಯಾಯಿ ಸೊಡ್ತಾ. ಥೊಡೆಪಾವ್ಣಿಂ ದಾಳಿಚೊ ಸಾರ್ ಕರ್ನ್ ಬಾಂಗ್ಡೆ ವಾ ತಾರ್ಲೆ ಭಾಜ್ತಾ. ಸಿಕೆರಾಮಾಚೊ ಸಾರ್ ಮ್ಹಳ್ಳಾರ್ ತಾಜ್ ಮಹಾಲಾಚೊ ದಾಳಿ-ತೋವೆ ಆಸ್‌ಲ್ಲೆಪರಿ. ತಿತ್ಲೊಯ್ ರುಚಿಕ್.

ದುಕ್ರಾಚೆಂ ಮಾಸ್ ರಾಂದ್ಚೆಂ ಮ್ಹಳ್ಳಾರ್ ಸಿಕೆರಾಮಾಕ್ ಭಾರಿ ಮಿಶಿ. ಮಾಸ್ ಸುಟಿ ಕರುಂಕ್ ಬಸ್ತಾನಾ, ದಿಸ್ಪಡ್ತೊ ಗ್ಲಾಸ್‌ಯಿ ಬಗ್ಲೆನ್‌ಚ್ ದವರ್ತಾ. ಮಾಸ್ ಉಕಡ್ಚೆ ಆದಿಂಚ್ ಚಾಕ್ಲಾಕ್ ಹಾಡ್ತಾ. ಮಾಗಿರ್ "ನಲ್ಪು ದಿಕ್ಚಾ, ನಲ್ಪು" ಮ್ಹಣ್ ಉಡೊನ್ ಉಡೊನ್ ನಾಚ್ತಾ.

ಸಿಕೆರಾಮ್ ನಿತಳಾಯೆ ಥಂಯ್ ಚಡ್ ಆನಿ ಚಡ್ ಗುಮಾನ್ ದಿತಾ. ಆದ್ಲ್ಯಾ ಜಲ್ಮಾಂತ್ ತೈವಾನಾಂತ್ ಕಾಂಯ್ ಭಲಾಯ್ಕೆ ಮಂತ್ರಿ ಜಾವ್ನಾಸ್‌ಲ್ಲೊ ಜಾವ್ಯೆತ್. ಕಾಮಾ ಥಾವ್ನ್ ಆಯಿಲ್ಲೊಚ್ ಸಿಕೆರಾಮ್ ಪೆಂಕ್ಪಾಕ್ ಏಕ್ ತುವಾಲೊ ಆಡ್ ಬಾಂದ್ತಾ ಆನಿ ತೊಪ್ಪಿಂ ಘಾಸುಂಕ್ ಸುರು ಕರ್ತಾ.

ತಿತ್ಲ್ಯಾರ್ ಹಾಂವೆಂ ಚ್ಯಾರ್ ಕಪ್ಪಾಂ ತಾಂದುಳ್ ನೆರಾವ್ನ್ ಸ್ಟೋವಾರ್ ಚಡಂವ್ಚೊ. ಸಿಕೆರಾಮ್ ಮಾಸ್ಕೆಕ್ ಆಳೆನ್ ತಯಾರ್ ಕರ್ತಾನಾ ಹಾಂವೆಂ ತಾಚೊ ಹೆಲ್ಪರ್ ಜಾಂವ್ಚೆಂ. ಮ್ಹಾಕಾ ಲ್ಹಾನ್ ಲ್ಹಾನ್ ಕಾಮಾಂ - ಪಿಯಾವ್ ಸೊಲುಂಕ್, ಲೊಸುಣೆಚ್ಯೊ ಬೊಯೊ ಭಾರಿಕ್ ಶಿಂದುಂಕ್, ಬಟಾಟೆ ತಾಸುಂಕ್ ಇತ್ಯಾದಿ.

ಮಾಸ್ ವಾ ಮಾಸ್ಕೆಚೆಂ ನಿಸ್ತೆಂ ತಯಾರ್ ಜಾತಾ ಜಾತಾನಾ ತೆವ್ಕಿಲ್ಯಾ ಕುಡಾಚೊ ಉಬ್ಬಾ ಪ್ಲೇಟ್ ಘೆವ್ನ್ ರೂಚ್ ಪಳೆಂವ್ಕ್ ತಯಾರ್.

"ಸಿಕೆರಾಮಾ, ಏಕ್ ಚಿಮ್ಮಿ ಮೀಟ್ ಘಾಲ್, ಶಿರೊ ಉಣೊ ಜಾಲಾ, ಬಟಾಟೆ ಉಕ್ಲೊಂಕ್

ನಾಂತ್...” ಇತ್ಯಾದಿ ವಿಮರ್ಶೆ ಕರಿತ್ ಉಬ್ಬಾ ಕಡಿ ಲೆಂವೊನ್ ಲೆಂವೊನ್ ಭಾಯ್ರ ವೆತಾನಾ ಸಿಕೆರಾಮ್ ತಾಚಿ ವಾಟ್ ಪಳೆತ್ ರಾವ್ತಾ.

ಘರಾ ಆಸ್ತಾನಾ ಸಿಕೆರಾಮಾಚೆಂ ನ್ಹೆಸಣ್ ಸಾಧಾರಣ್ ಗಾಂಧಿಪರಿ. ಪೆಂಕ್ಚಾರ್ ಏಕ್ ತುವಾಲೊ ಸೊಡ್ಲಾರ್ ಹರ್ಡಾರ್ ರಾನ್ ದುಕ್ರಾಪರಿ ಲೋಂವ್ ಮಾತ್.

“ಸಿಕೆರಾಮಾ, ತಕ್ಲೆರ್ ಇಲ್ಲೆಶೆ ಕೇಸ್ ಆಸ್ಲೆ ತರ್ ತುಂ ಪಳೆಂವ್ಕ್ ಅಮರೀಶ್ ಪುರಿ” ಮ್ಹಣ್ತಾ ವಿತೊರಾಮ್.

“ಆತಾಂ ತೊತಾಪುರಿ?” ಸವಾಲ್ ವಿಚಾರ್ತಾ ಫೆಲ್ಲಿಯಾಬ್.

ಸಿಕೆರಾಮ್ ಸಬಾರ್ ವರ್ಸಾಂ ಆದಿಂ ಏಕ್ ಪಾವ್ಲಿಂ ರಂಗ್ ಮಾಂಚಿಯೆರ್ ಚಡ್ಲೊ - ವಿಂಚ್ಯಾಗಿ ಎಕಾ ನಾಟಕಾಂತ್ ಅಭಿನಯ್ ಕರುಂಕ್. ಲೊಕಾನ್ ಹಾಸ್ಯಾ ಪಯ್ಲೆಂಚ್ ತೊ ಹಾಸಲ್ಯೊ ಜಾಲ್ಲ್ಯಾನ್ ನಾಟಕ್ ‘ಪ್ಲೊಪ್’ ಜಾಲ್ಯೊ ವಿಂಯ್. ಆತಾಂ ಗಳ್ಯಾಕ್ ದೊರಿ ಬಾಂದುನ್ ರಂಗ್‌ಮಾಂಚಿಯೆರ್ ವೊಡ್ಲಾರೀ ಆಪುಣ್ ಯೇನಾ ಮ್ಹಣ್ತಾ.

ಸಿಕೆರಾಮಾಕ್ ಹಾಸಾಜೆ, ಪೋಟ್‌ಭರ್ ಹಾಸಾಜೆ. ಆಪ್ಲೆ ರಾಂದ್‌ಲ್ಲಿ ಮಾಸ್ಕೆಕಡಿ ವಾ ಮಾಸಾಚ್ಯೊ ಪೊಡಿ ಹೆರಾಂನಿ ಖಾವ್ನ್ ಮಿಟಿಯೊ ಮಾರಿಜೆ. ತವಳ್ ತೊಯಿ ಮಿಶಿ, ಆಮಿಯಿ ಮಿಶಿ, ಸೆಜಾರ್ಚ್ಯಾ ಕುಡಾಚ್ಯೆ ಧಾದೊಶಿ!

ಏಕ್ ಪಾವ್ಲಿಂ ಸೆಜಾರ್ಚ್ಯಾ ಕುಡಾಂತ್ ರೊಸಾಚೆಂ ಕಾರ್ಯೆಂ ಆಸ್ಲೆಂ. ದುಸ್ರ್ಯಾ ದಿಸಾ ಸಾಂಜೆರ್ ‘ಸಿಕೆರಾಮ್ ನಾಯ್ಬ್’ ಬದ್ಲಾಕ್ ಸಿಕೆರಾಮ್ ಟಾಯ್ಬ್. ಭಂವ್ತಣಿ ಇಶ್ಟ್-ಮಿತ್ರ್ ಬಸೊನ್ ಪದಾಂ ಮ್ಹಣ್ತಾಲೆ.

“ಎಲೇ ವೀರಾಧಿವೀರನೇ” ಮ್ಹಣ್ತಾನಾ ಸಿಕೆರಿನ್ ದೊನೀ ಹಾತ್ ವಯ್ರ ಉಕಲ್ತ್ ಆಪ್ಲೆಂ ಹರ್ದೆಂ ಆನಿ ಬಾವ್ಲೆ ಪ್ರದರ್ಮಿತಾನಾ, ಲುಂಗಿ ಗಳಲ್ಲಿ ಕಳಿತ್‌ಚ್ ನಾ.

ಮಾಗಿರ್ “ತಾಕ್ಕಾ ನಾಕ್ಕಾ ಮ್ಹಾಕ್ಕಾ, ಮ್ಹಾಕ್ಕಾ ನಾಕ್ಕಾ ತಾಕ್ಕಾ...ಥೆಂಬೆ ಥೆಂಬೆ...ಮೂತ್...” ಮ್ಹಣ್ತಾನಾ ಸರ್ಕಸಾಂತ್ಲೆಂ ಆಸ್ಪೆಲ್ ನಾಚ್‌ಲ್ಲೆಪರಿ ಘುಂವೊನ್ ಘುಂವೊನ್ ನಾಚ್ಲೊ.

ಏಕ್ ದೀಸ್ ಸಾಂಜೆರ್ ಸೆಜಾರ್ಚ್ಯಾ ಕುಡಾಂತ್ಲೆ ಪೂರಾ ಎಕ್ಟಾಂಯ್ ಜಾವ್ನ್ “ಉಂದಿರ್ ಕುಸ್ಲಾ” ಮ್ಹಣ್ ಸೊದುಂಕ್ ಲಾಗ್ಲೆ. ತಿತ್ತಿಯಿ ಘಾಣ್. ಶಾಲೂ ನ್ಹಾಣಿಯೆಂತ್ ಪೊಂಕ್ತಾ ಮ್ಹಣಾಲೊ ಹ್ಯೂಬರ್ಪ್. ವಚೊನ್ ಪಳೆತಾನಾ ಬಾಲು ಪೊಂಕಾರೆ ಕಾಡ್ತಾಲೊ.

ಕುಸ್‌ಲ್ಲ್ಯಾ ಉಂದ್ರಾಕ್ ಸೊದುನ್ ಫೆಲಿಸ್ ಆಮ್ಚ್ಯಾ ಕುಡಾ ಭಿತರ್ ರಿಗ್ಲೊಚ್. ಸಿಕೆರಾಮ್ ಕಾಯ್ಲಿರ್ ಕಿತಂಗೀ ಭಾಜುನ್ ಆಸ್ಲೊ. ಫೆಲಿಸಾಕ್ ಪೊಂಕಾರೆ ಆಯ್ಲೆ. ಕಾಯ್ಲೆಕಡೆ ವಚೊನ್ ಪಳೆತಾನಾ ಸಿಕೆರಾಮ್ ಸುಕೆ “ಬೊಂಬಿಲ್” ಭಾಜ್ತಾಲೊ. ಆನ್ಯೇಕಾ ಹಾತಿಂ ದಿಸ್ಪಡ್ಲೊ ಗ್ಲಾಸ್ ಘೆವ್ನ್ ಘಡಿಯೆ ಘಡಿಯೆ ಚಾಕ್ತಾಲೊ.



ವೀರಪ್ಪನ್ ಆನಿ ವಿತೂರ್ ಮಾಸ್ತೆರ್



ಕೇವಲ ಒಂದು ಕುಟುಂಬ:
ವಿಶ್ವದ ಮನೋಜನ್ಮ ಅನಿ ಕುಟುಂಬ
ಮುಖ್ಯವೆಲ್ಲ

ವೀರಪ್ಪನ್ ಆನಿ ವಿತೊರ್ ಮಾಸ್ಪೆರ್

ರಾಜ್‌ಕುಮಾರ್ ಬೆಂಗ್ಲೂರಾಂಕ್ ಪಾವ್ಲ್ಯಾ ಶಿವಾಯ್ ಆಪುಣ್ ವಸ್ತುರ್ ನ್ಹೆಸಾನಾ ಮ್ಹಣ್ ಖಾಲಿ ಕಾಸ್ಪೆರ್ ಭಂವೊಂಕ್ ಲಾಗ್‌ಲ್ಲೊ ಸುಡ್ತುಗೊಲ್ ಎಕೋಪಾಧ್ಯಾಯ ಇಸ್ಕೊಲಾಚೊ ನಿವೃತ್ತ್ ಮುಖ್ಯೋಪಾಧ್ಯಾಯ ವಿತೊರ್ ಮಾಸ್ಪೆರ್.

ವಿತೊರ್ ಮಾಸ್ಪೆರ್ ನಿವೃತ್ತ್ ಜಾಲ್ಲ್ಯಾನ್ ಬಚಾವ್. ನಾ ತರ್ ಕಾಸ್ಪೆರ್ ಪುಣಿ ಇಸ್ಕೊಲಾಕ್ ಗೆಲ್ಲೊ ತರ್ ಸಾಂಚೆರ್ ಘರಾ ಪಾಟಿಂ ವೆತಾನಾ ಪೆಂಕ್ಚಾರ್ ನೆವಾಳೆಂಯ್ ಆಸ್ತೆಂ ನಾ.

ತೆಂ ಆಸುಂ. ಆಯ್ಲೆವಾರ್ ಸಬಾರ್ ಸ್ತ್ರೀಯೊ ವೀರಪ್ಪನಾಕ್ ಮೆಳೊಂಕ್ ಭಾಯ್ರ್ ಸರ್ಯಾತ್ ಮ್ಹಣ್ತಚ್ ವಿತೊರ್ ಮಾಸ್ಪೆರ್ ಕಾಲುಬುಲೊ ಜಾಲೊ. ದಾದ್ಲ್ಯಾಂಚೆಂ ಘಮಂಡ್ ಕಿತ್ಯಾರ್ ಉರ್ದೆಂ? ಮಿಶಿಯೊ ಆಸ್‌ಲ್ಲೆ ಮಾಸ್ಪೆರ್ ಪೂರಾ ಕಾಂಕ್ಣಾಂ ಘಾಲ್ಲ್ಯಾ ಬಾಯ್ಲಾಂ ಭಾಶೆನ್ ನ್ಹಯ್‌ವೇ ತರ್? ವಿತೊರ್ ಮಾಸ್ಪೆರಾಚಿ ಪಿಸ್ಕೊಲೊಜಿ ಸುರು.

ಆಪುಣ್‌ಯಿ ರಾನಾಕ್ ವೆತಲೊಂ. ವೀರಪ್ಪನಾಕ್ ಮನ್ಶಾತ್‌ಪಣಾಧಾವ್ನ್ ಮನ್ಶಾಪಣಾಕ್ ಕನ್ನೆಡ್ತರ್ ಕರ್ತಲೊಂ ಮ್ಹಣ್ ಧಾ ಜಣಾಂ ಕಡೆ ಸಾಂಗೊನ್ ಆಯ್ಲೊ.

ಪಯ್ಲ್ಯಾನ್ ಪಯ್ಲೆಂ “ಡಬ್ಲ್ಯೂ ಡಬ್ಲ್ಯೂ ಡಬ್ಲ್ಯೂ ವೀರಪ್ಪನ್ ಡೊ(0)ಟ್ ಕಮ್” ಮ್ಹಳ್ಳಿ ಏಕ್ ವೆಬ್‌ಸಾಯ್ಟ್ ಉಗ್ತಿ ಕರ್ಚಿ ಆಲೋಚನ್ ವಿತೊರ್ ಮಾಸ್ಪೆರಾಚಿ. ಹೈ ವೆಬ್‌ಸಾಯ್ಟ್ ವೀರಪ್ಪನಾಚೆಂ ಜಾತಕ್, ತಾಚೊ ಜಲ್ಮ್, ತಾಚೆಂ ಸಂಯ್ಕ್, ಹಸ್ತಿಕಡೆ ತಾಚೊ ಸಂಬಂಧ್, ಗಂಧಾ ರುಕಾಚೊ ವೆವಾರ್, ತಮಿಳ್ನಾಡ್ ಆನಿ ಕರ್ನಾಟಕ ಪೊಲಿಸಾಂಚಿ ಬೋರ್ಟ್ ಇತ್ಯಾದಿ ಇತ್ಯಾದಿ ವಿವರ್ ಆಟಾಪುನ್ ಆಸ್ತಲೊ.

ವಿತೊರ್ ಮಾಸ್ಪೆರಾನ್ ವೀರಪ್ಪನಾಖಾತಿರ್ ಏಕ್ ಪಾಟ್‌ಕ್ರಮ್ ರಚ್ಲೆಂ. ಸಕಾಳಿಂ ಉಟ್ಟಿಚ್ ವೀರಪ್ಪನಾನ್ ಪಯ್ಲೆಂ ದಾಂತ್ ಘಾಸಿಚೆ. ಆಂಬ್ಯಾಚೆ ವಾ ಕಾಜುಚ್ಯಾ ಪಾನಾಂನಿ ದಾಂತ್ ಘಾಸುನ್ ಆಸ್‌ಲ್ಲಾ ತಾಕಾ ಟೂತ್‌ಪೇಸ್ಪಾನ್ ವಾ ನಂಜನಗೂಡ್ ಟೂತ್ ಪಾವ್ವರಾನ್ ದಾಂತ್ ಘಾಸುಂಕ್ ಶಿಕಯ್ಚಿ ಮ್ಹಣ್ ನಿಚೆವ್ ಕೆಲೊ ವಿತೊರ್ ಮಾಸ್ಪೆರಾನ್.

ವೀರಪ್ಪನಾಕ್ ಕೇಸ್ ಉಗಂವ್ಚ್ಯಾ ಬದ್ಲಾಕ್ ಮಿಶಿಯೊ ಉಗಯ್ಚೆ. ಕಿತ್ಯಾಕ್ ತಾಚ್ಯೊ ಮಿಶಿಯೊ ಕೆಸಾಂ ಪ್ರಾಸ್ ಲಾಂಬ್. ಮಿಶಿಯೊ ಉಗಯ್ತಚ್, ತ್ಯೊ ವೊಳಾವ್ನ್ ಪೊಂತಾರ್ ರಬ್ಬರ್ ಬ್ಯಾಂಡ್ ಘಾಲ್ಚೆಂ. ಉಪ್ರಾಂತ್ ವೀರಪ್ಪನಾಕ್ ಯೋಗಾಭ್ಯಾಸ್. ಹಾಂತುಂ ಮಂಗಾಸನ, ಲಂಗಾಸನ, ಕುದ್ಯಾಸನ, ದುಕ್ರಾಸನ ಇತ್ಯಾದಿ ಇತ್ಯಾದಿ ಅಭ್ಯಾಸ್ ಕರ್ತಚ್ ನಾಸ್ಲೊ. ನಾಸ್ಪಾಕ್ ರೂಕ್ ಕಣ್ಣಿ ವಾ ಕೆನ್ಯಾಚೆ ಕಾಂದೆ. ಆನಿ ಅರೊ ಬುಡ್ಕುಲೊ ಕಿರಾತ್ಯಾಚೊ ಕಸಾಯ್.

ಧಾ ವೊರಾರ್ ವೀರಪ್ಪನಾಕ್ ಡಾನ್ಸ್ ಕ್ಲಾಸ್ ಸುರು. ಹ್ಯಾ ಕ್ಲಾಸಿಂತ್ ತಾಕಾ ಭರತನಾಟ್ಯಮ್, ಕಥಕ್ಕಳಿ, ಕೂಚ್ಚುಪುಡಿ, ಒಡಿಸ್ಸಿ, ಭಾಂಗ್ರಾ ಆನಿ ಹೆರ್ ನಾಚ್ ಶಿಕಯ್ಲೆ.

ಇಕ್ರಾ ವೊರಾರ್ ‘ವಯಸ್ಕರ ಶಿಕ್ಷಣ’ ಕ್ಲಾಸ್. ಹೆ ಕ್ಲಾಸಿಂತ್ ವೀರಪ್ಪನಾ ಸಂಗಿಂ ತಾಚೆ ಸಾಂಗಾತಿ ಸೇತುಕುಳಿ ಗೋವಿಂದನ್, ಮಾರನ್, ಮುರುಗನ್, ಮಣಿಕಂಟನ್, ಅರ್ಜುನನ್, ಗೋಪಾಲನ್ ಆನಿ ಹೆರ್ ಹಾಜರ್ ಜಾತಲೆ.

ಕ್ಲಾಸಿಂತ್ ತಾಣಿ ಪದಾಂ ಗಾಂವ್ಕ್ ಆಸಾ. ‘ಚೋಲಿ ಕೆ ಪೀಚೆ ಕ್ಯಾ ಹೇ, ಕಹೋನಾ ಪ್ಯಾರ್ ಹೆ, ಹಮಾರೆ ದಿಲ್ ತುಮಾರಾ ಪಾಸ್ ಹೆ’ ಆನಿ ಹೆರ್ ಪದಾಂ ಶಿಕೊಂಕ್‌ಯಿ ಆಸ್ತಲಿಂ.

ಸಾಂಜೆರ್ ವೀರಪ್ಪನಾಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ನ್ಹಾಣ್. ರಿಂಗೊ, ಶಿಕಾಯ್ ಧಾಡಾವ್ನ್, ಸೊಣ್ಣಾಚ್ಯಾ ಕಾತ್ಯಾನ್ ತಾಂಚೆಂ ಆಂಗ್ ಘಾಸುನ್ ತಳ್ಕಾಂತ್ ಬುಡವ್ನ್ ದವರ್ತಲೆ.

ಸಾಂಜೆರ್ ಸ್ಪೆಶಲ್ ಜೆವಣ್. ಹಸ್ತಿಚ್ಯಾ ಹಾಡಾಂಚೊ ಸೂಪ್, ರಾನ್ ದುಕ್ರಾಚಿ ಕಾಳಿಜ್-ಅಣ್ಕೆಟಿ ಆನಿ ಭಾಜ್‌ಲ್ಲಿ ರಾನ್ ಕೊಂಬಿ, ಫಳ್ ವಸ್ತುಂಚೊ ಆಪುಟ್ ಸೊರೊ.

ವಿತೊರ್ ಮೆಸ್ತ್ರಿ ವೀರಪ್ಪನಾಚಿ ಜಿಣಿಯೆ ಚರಿತ್ರಾ ಬರಯ್ತೊಲೊ. 'ವೀರಪ್ಪನ್ ಕಾಳಗ್' ಮ್ಹಳ್ಳೊ ಯಕ್ಯಗಾನ್, 'ವೀರಪ್ಪನ್ ಮೀಸೆಗಲು' ಮ್ಹಳ್ಳೊ ಲಲಿತ್ ಪ್ರಬಂಧ್ ಸಂಗ್ರಹ್ ಕಾಡ್ತೊಲೊ. ಶಿವಾಯ್ 'ವೀರಪ್ಪನ್ ಮಸಾಲ', 'ವೀರಪ್ಪನ್ ಬಾರ್ ಆಂಡ್ ರೆಸ್ಪೊರೆಂಟ್' ಹ್ಯಾ ಬ್ರಾಂಡ್ ನಾಂವಾರ್ ಥೊಡಿಂ ಉದ್ಯಮಾಂ ವ್ಹೆವಾರ್.

ಶಿವಾಯ್ ಗಾಂವಾಂತ್ ಲಾಂಬ್ ಮಿಶಿಯಾಂಚೊ ಸ್ಪರ್ಶ್ ದವರ್ನ್ 'ವೀರಪ್ಪನ್ ಮೀಶೆ ಪ್ರಶಸ್ತಿ', ಬೆಕಾರಿ ತರ್ನಾಚ್ಯಾಂಚೆಂ 'ವೀರಪ್ಪನ್ ಯುವ ಸೇನೆ' ಘಡಿಜೆ ಮ್ಹಣ್ ಚಿಂತುನ್ ಆಸ್ತಾನಾಂಚ್ ವೀರಪ್ಪನಾನ್ ತಾಚ್ಯಾ ಲುಂಗಿಕ್ ಧರ್ನ್ ವೊಡ್‌ಲ್ಲೆಪರಿ ಜಾಲೆಂ.

“ಕಿತೆಂಯಾ, ದೊನ್ವರಾ ಭೊಕಾವ್ನ್ ನಿದ್‌ಲ್ಲೊಯ್ ವೊರಾಂ ಪಾಂಚ್ ಜಾಲಿಂ, ಉಟ್ತಾಯ್‌ಗೀ ಯಾ ಸಾರ್ಲಿ ಖುಂಟೊ ಹಾಡಿಜೆ?” ಸೂರ್ಪನಕಿ ಬಾಯ್ಲೆಚೊ ತಾಳೊ ಆಯ್ಕಾಲ್ಲೊಚ್ ವಿತೊರ್ ಮಾಸ್ಪೆರ್ ಉಟೊನ್ ಲುಂಗಿ ಪೆಂಕ್ಪಾಕ್ ಖೊವವ್ನ್ ನ್ಹಾಣಿಯೆಕ್ ಧಾಂವೊ.



ತಿಗುರ್



ದೇವ ಲರಂ ಕವಿಂ :
ಭ್ರ ೨೦೬ ಆಶೀಷಿ
ಮನಯಾ (ಮಂವಾ)

ತಿಗುರ್

‘ಒರಿಯಡ್ಕೊರಿ ಅಸಲ್’ ‘ಒಯಿಕ್‌ಲಾ ಆವಂದಿನಕುಲು’ ‘ಕಾಸ್ ಓಲ್ದಿಪರ್?’ ‘ಮಾಮುಗೊಂಜಿ ಮಾಮಿ’ ತಸಲೆ ತುಳು ನಾಟಕ್ ಬರವ್ಪಿ ದೇವದಾಸ್ ಕಾಪಿಕಾಡ್ ಆನಿ ವಿಜಯ್ ಕುಮಾರ್ ಕೊಡಿಯಾಳ್‌ಬಯ್ಲ್-ದುಬಾಯ್ ಯೇವ್ನ್ ಎಕ್-ದೋನ್ ಮಯ್ನೆ ರಾವ್ಲೆ ತರ್ ಎಕೇಕ್ ಡಜನ್ ನಾಟಕ್ ಬರಯ್ಲೆ.

ಹಾಂಗಾಸರ್ ವಿವಿಡ್ ಜಾತಿ ಕಾತಿಂಚಿಂ, ವಿವಿಡ್ ರುಪಾಂಚಿಂ, ವಿವಿಡ್ ಕಾಸ್ತಾಂಚಿಂ ಮನ್ಯಾಂ ಆಸಾತ್ - ಮೊಗೊರ್ಲ್ಯಾಚ್ಯಾ ಕಾಂಟಿಂತ್ ಭರ್ಚಿ ಮಾಸ್ಲಿ ಆಸ್‌ಲ್ಲೆಪರಿ. ರಂಗ್‌ಮಾಂಚಿಯೆರ್ ಸಯ್ತ್ ಪಳೆಂವ್ಕ್ ಮೆಳಾನಾತ್‌ಲ್ಲೆ ತಸಲೆ ಪಾತ್ರ್‌ಧಾರಿ, ಸೂತ್ರ್‌ಧಾರಿ ಹ್ಯಾ ಗಾಂವಾಂತ್ ಪಳೆಂವ್ಕ್ ಮೆಳ್ತಾತ್.

ದುಬಾಯ್ ಮ್ಹಳ್ಯಾರ್ ಬೊಂಬಯ್ ಭಾಶೆನ್. ಜಾಯ್ ತಿತ್ಲೆಂ ಸ್ವತಂತ್ರ್ ಆಸಾ. ಸಾವ್ಲಿ, ಖಟಾರ್ ಆನಿ ಕುವೆಯ್ ಸಾಧಾರಣ್ ಉಗ್ತಿಂ ಜಯ್ಲಾಂ ಆಸ್‌ಲ್ಲೆಪರಿಂ ಮ್ಹಣ್ತಾತ್. ಪುಣ್ ದುಬಾಯ್ ತಶೆಂ ನ್ಹಂಯ್. ಖಾನಾ, ಪೀನಾ ಸವಾಯ್ ತರೀ ಸೋನಾ (ನಿಧಿ, ವಸ್ತಿ) ಮಾತ್ರ್ ಭಾಂಗಾರಾ ತಿತ್ಲೆಂಚ್ ಮ್ಹಾರಗ್.

ಆಮ್ಚೆಂ ಘರ್ ವಿಶಾಲ್. ಘರ್ ಮ್ಹಳ್ಯಾರ್ ಎಕ್ ಕೂಡ್. ಚಡುಣೆ 120 ಚದರ್ ಫುಟಿ. ಹೆಂಚ್ ಆಮ್ಚೆಂ ಸಿಟ್ಟಿಂಗ್ ರೂಮ್, ಡ್ರೆಸ್ಸಿಂಗ್ ರೂಮ್, ಬೆಡ್‌ರೂಮ್ ಆನಿ ಸ್ಟೋರ್ ರೂಮ್. ತಶೆಂ ಮ್ಹಣ್ ಕಾಂಯ್ ದುಬ್ಳಿಕಾಯ್ ನ್ಹಂಯ್. ಚವ್ನ್ ಜಣ್ ಹಾಂತುಳ್ ಸೊಡವ್ನ್ ನಿಡ್ಲಾಂವ್ ಜಾಲ್ಯಾರ್ ವೆನ್‌ಲೊಕಾಚ್ಯಾ ಜನರಲ್ ವಾರ್ಡಾಂತ್ಲ್ಯಾ ಪಿಡೆಸ್ತಾಂಚೊ ಉಡಾಸ್ ಯೆತಾ.

ಆಮ್ಚಿ ನ್ಹಾಣಿ ಚಡುಣೆ 15 ಚದರ್ ಫುಟಿ. ಬಾತ್ ಟಬ್ಬಾ ಬದ್ಲಾಕ್ ಆಮಿ ಬಾಲ್ಡಿ ಆನಿ ಡಬ್ಲೊ ದವರ್ಲಾ. ರಾಂದ್ಚ್ಯಾ ಕುಡಾಚಿ ವಿಸ್ತಿರ್ಣಾಯ್ 12 ಫುಟಿ. ಎಕ್ಲೊ ರಾಂದ್ತಾನಾ, ಆನ್ಯೇಕ್ಲ್ಯಾಕ್ ಪ್ರವೇಶ್ ನಾ. ಆಕಸ್ಮತ್ ಭಿತರ್ ಗೆಲ್ಯಾರೀ ಪಾಟ್ಲ್ಯಾ ಪಾಯಾಂನಿಂಚ್ ಪಾಟಿಂ ಯೇಜೆ ಪಡ್ತಾ.

ಆಮ್ಚ್ಯಾ ಟಿವಿ ವಯ್ರ್ ಸಾಂ. ಜುಜೆ ಆನಿ ಆಂಕ್ವಾರ್ ಮರಿಯೆಚ್ಯೊ ಇಮಾಜ್ಯೊ ಆಸಾತ್. ಕ್ರಿಸ್‌ಮಾಸ್‌ಕ್ ಜೆಜು ಬಾಳ್ಕಾಚಿ ಇಮಾಜ್ ದವರ್ಲ್ಯಾರ್ ಆಮ್ಚೊ ಗರ್ವನಾಚೊ ಗೊಟೊ ತಯಾರ್.

ಆಮ್ಚ್ಯಾ ಕುಡಾಕ್ ದಾರ್ ಆಸಾ ಪುಣ್ ಖಿಳ್ ನಾ. ತಶೆಂ ಜಾಲ್ಲ್ಯಾನ್ ಸೆಜಾರ್ಚ್ಯಾ ಕುಡಾಚೆ ತರ್ಕಾಚೆ ಚವೀಸ್ ವೊರಾಂಯಿ ಭಾಯ್ರ್ ಭಿತರ್ ಯೆತಾತ್ ವೆತಾತ್. ಯೆತಾನಾ ಖಾಲಿ ಪಾಯಾಂನಿ ಆಯಿಲ್ಲೆ ತೆ ಪಾಟಿಂ ವೆತಾನಾ ಆಮ್ಚ್ಯಾ ವ್ಹಾಣೊ ಶಿರ್ಕಾವ್ನ್ ವೆತಾತ್. ಖಾಲಿ ಹಾತಾಂನಿ ಆಯಿಲ್ಲೆ ತೆ ಗ್ಲಾಸ್ ಘೆವ್ನ್ ವೆತಾತ್.

ಸೆಜಾರ್ಚ್ಯಾ ಕುಡಾಚಿ ವಿಸ್ತಿರ್ಣಾಯ್ ಸಾಧಾರಣ್ 200 ಚದರ್ ಫುಟಿ. ಹಾಂತುಂ ದಿಸ್ಪಡ್ತೆಂ ಸಾತ್‌ಜಣ್ ವಸ್ತಿ ಕರುನ್ ಆಸ್ತಾತ್. ಪುಣ್ ಬ್ರೆಸ್ತಾರಾ-ಸುಕ್ರಾರಾ ಹಾಂಚೊ ಸಂಕೊ ದೊಡ್ಲೊ ಜಾತಾ. ರಾತಿಂ ಹೆಂ ಕೂಡ್ ವೆನ್‌ಲೊಕಾಚ್ಯಾ ಜನರಲ್ ವಾರ್ಡಾ ಪ್ರಾಸ್ ಪಾಸ್. ಕೊಣಾಯ್ಕಿ ಕೂಸ್ ಪರ್ತುನ್ ನಿದಚೆ ಜಾಲ್ಯಾರ್ ಸಕ್ಪಾಂನಿ ಕೂಸ್ ಪರ್ತಿಜೆ. ಥೊಡ್ಯಾಂಚೆ ಪಾಂಯ್ ನ್ಹಾಣಿಯೆಂತ್ ಆನಿ ಥೊಡ್ಯಾಂಚೆ ಕುಜ್ವಾಂತ್, ತಕ್ಲೊ ಮಾತ್ರ್ ವೊಲಿ ಭಿತರ್!

ಹ್ಯಾ ಕುಡಾಂತ್ ಜಿಯೆತೆಲ್ಯಾಂ ಮದೆಂ ಉಬ್ಬಾ ಆನಿ ಬಾಬು ಕೆದ್ನಾಂಯಿ ಸಾಂಗಾತಾಚ್.

ಸಾದಾರ್ಣ ಚಿಂಪಾಂಜಿ ಆನಿ ತಾಚೆಂ ಪೀಲ್ ಆಸ್‌ಲ್ಲೆಪರಿ, ಖಂಯ್ ವೆತಾನಾಯ್ ಸಾಂಗಾತಾಚ್. ಜೆಂವ್ಚೆಂ, ಖಾಂವ್ಚೆಂ, ಪಿಯೆಂವ್ಚೆಂ ಆನಿ ನಿದ್ವೆಂಯ್ ಸಾಂಗಾತಾಚ್. ನ್ಹಾಂವ್ಚೆಂ ಮಾತ್ರ್ ವೆವೆಗ್ಲೆಂ. ಚಲ್ಚಿ ಚಾಲ್ ಮಾತ್ರ್ ತುಳು ನಾಟಕಾಂತ್ಲ್ಯಾ ನವೀನ್ ಡಿ. ಪಡೀಲ್ ಆನಿ ಆನಂದ್ ಬೋಳಾರ್ ಹಾಂಚ್ಯೆ ಭಾಶೆನ್.

ಏಕ್ ಪಾವ್ಲಿಂ ರಾತಿಂ ಉಬ್ಬಾ ಆಮ್ಚ್ಯಾ ಕುಡಾಕ್ ಯೇವ್ನ್ “ಕಾಡಿ ಆಸಾಗೀ?” ಮ್ಹಣ್ ವಿಚಾರಿಲಾಗ್ಲೊ, “ಜುಣ್ಣಾಟ್ ಮಟನ್ ರಾಂದ್‌ಲ್ಲೆಂ, ದಾಂತಾ ಇಡ್ಯಾಂತ್ ಶಿರ್ಕಾಲಾಂ” ಮ್ಹಣಾಲೊ.

ದುಸ್ರ್ಯಾ ದಿಸಾ “ಆಮ್ಕಾಂ ನಿಸ್ತಾಕ್ ಇಸ್ಪೊಣಾಚಿಂ ಪಿಲಾಂ” ಮ್ಹಣಾಲೊ. ತಾಂಚ್ಯಾ ಕುಡಾಕ್ ವಚೊನ್ ಪಳೆತಾನಾ ತಾರ್ಲಾಂಚಿ ಕಡಿ.

“ಆಜ್ ಆಮ್ಕಾಂ ಪಾಂಪ್ಲೆಂಟಾಂ ಫ್ರಾಯ್” ಮ್ಹಳ್ಳ್ಯಾ ದಿಸಾ ತಾಂಕಾಂ ಕಾಂಪಿಂಚಿ ಕಡಿ.

“ಆಜ್ ಯೆದಿಂ ಯೆದಿಂ ಸುಂಕ್ಚಾಂ” ಮ್ಹಳ್ಳ್ಯಾ ದಿಸಾ ಗಾಂಲ್ವೆಚಿ ಚೆಟ್ಟಿ ಆನಿ ಪೇಜ್.

“ವ್ಹಡ್ಲೊ ವ್ಹಡ್ಲೊ ದಾಟ್ ಲೆಪೊ” ಮ್ಹಳ್ಳ್ಯಾ ದೀಸ್ ತಾರ್ಲೆ.

ಬ್ರೆಸ್ತಾರಾಚಿ ಏಕ್ ಸಾಂಜ್. ಆಮಿ ‘ರಿಯೇ’ ಟಿವಿರ್ ಕಾರ್ಗಿಲಾಚಿ ಖಬರ್ ಆಯ್ಕೊನ್ ಬಸ್‌ಲ್ಲಾಂವ್. ತಿತ್ಲ್ಯಾರ್ ಉಬ್ಬಾ ಆಪ್ಲ್ಯಾ ಗೊಮ್ಮಾಕ್ ಏಕ್ ಪೊತೆಂ ಉಮ್ಮಾಳಾವ್ನ್ ಆಯ್ಲೊ. “ಆಮ್ಚ್ಯಾ ನಿಧಿಕ್ ತುಮ್ಮೆಂ ದಾನ್ ದಿಯಾ, ಖುಶೆಚಿ ವಂತಿಗಿ ಫಾಲಾ” ಮ್ಹಣಾಲೊ.

ಹೊ ಕಾಂಯ್ ಕಾರ್ಗಿಲ್ ನಿಧಿ ಖಾತಿರ್ ಪಯ್ಲೆ ಜಮಯ್ತಾ ಆಸ್ತಲೊ, ನಿಜಾಯ್ಕಿ ಬರೊ ‘ಚ್ಯಾರಿಟೇಬಲ್’ ಮನಿಸ್ ಮ್ಹಣ್ ಆಮ್ಚ್ಯಾ ಕುಡಾಂತ್ಲ್ಯಾಂನಿ ಪಾಂಪಾಂಚ್, ಧಾ ಧಾ ಧಿರಾಮ್ ಫಾಲೆ.

ತೊ ಭಾಯ್ರ್ ವೆತಚ್ ವಿತೊರ್ ಭಾವೊಜಿ ಮ್ಹಣಾಲೊ... “ಆಜ್ ಬ್ರೆಸ್ತಾರ್ ನ್ಹಂಯ್‌ವೇ? ಬೊತ್ತಿಂ ಖಾತಿರ್ ಪಯ್ಲೆ ಜಮಯ್ತಾ. ಹಾಂಗಾಸರ್ ಸಕ್ಚಾಂನಿ ವಂತಿಗಿ ಫಾಲ್ನ್ ಬೊತ್ತಿ ಹಾಡಂಪ್ಲೊ!”

ಆತಾಂ ಮ್ಹಾಕಾ ಕಳೆಂ ಕೀ, ಹಿ ನಿಧಿ ‘ಚ್ಯಾರಿಟೇಬಲ್’ ನ್ಹಂಯ್ ಬಗಾರ್ ‘ಚೊರಿ ಟೇಬಲ್’ ಮ್ಹಣ್. ತಾಚಿ ‘ಬಾಟ್ಲಿ ನಿಧಿ’ ಭರೊನ್‌ಂಚ್ ಗೆಲಿ.

ಆಮಿ ವೆವೆಗ್ಲ್ಯಾ ಕುಡಾಂನಿ ರಾವ್ತಾಂವ್ ಆನಿ ಜೆವ್ತಾಂವ್ ತರೀ ಆಮ್ಚೆಮದೆಂ ಭೇದ್‌ಭಾವ್ ನಾ. ಎಕಾ ಕುಡಾಂತ್ ಗ್ಲಾಸ್ ಹಾತಿಂ ಧರುನ್ ‘ಚಿಯರ್ಸ್’ ಮ್ಹಳ್ಳ್ಯಾರ್ ಆನ್ಯೇಕಾ ಕುಡಾಂತ್ಲ್ಯಾಂಕೀ ಮೊಗಾಚೆಂ ಆಪವ್ಣೆಂ ವೆತಾ. ಎಕಾ ಕುಡಾಂತ್ಲ್ಯಾ ಸೊರ್ಯಾಕ್ ಆನ್ಯೇಕಾ ಕುಡಾಂತ್ಲೆಂ ಚಾಕ್ಲೆಂ. ಎಕಾ ಕುಡಾಂತ್ಲ್ಯಾ ಬೊತ್ತಿಂಕ್ ಆನ್ಯೇಕಾ ಕುಡಾಂತ್ಲೆ ಗ್ಲಾಸ್ ವೆತಾತ್. ನಿಸ್ತಿಯಿ ಆದ್ಲಿ-ಬದ್ಲಿ, ವಾಂಟುನ್ ಸೆಂವ್ಚೆಂ ಆನಿ ವಾಂಟುನ್ ಜೆಂವ್ಚೆಂ.

ಬ್ರೆಸ್ತಾರಾ ರಾತಿಚೆಂ ಆಮ್ಚ್ಯಾ ಕುಡಾಂನಿ ತಿತಿನ್, ಚಾಚ್ಯಾರ್ ಕಿಲೊ ದುಕ್ರಾಮಾಸ್ ಖಾಲಿ ಜಾತಾ. ಥೊಡೆ ಪಿಯೆನಾಂತ್, ಥೊಡೆ ಸೆವ್ತಾತ್, ಥೊಡೆ ಪಿಯೆತಾತ್, ಮಾಗಿರ್ ಥೊಡೆ ಘೊಟ್ಟಾತ್ ಆನಿ ಉದಾರೆಂ ಪಡ್ತಾತ್.

ಉಬ್ಬಾಗೆಲ್ಯಾ ಕುಡಾಂತ್ಲೊ ಬುಲ್ಲಾ ತಾಪಾನ್ ಏಕ್ ಹಪ್ಪೊ ತಾತಿ. ಜಿಜೆಕ್ ರೂಚ್ ನಾ. ಮಾಸ್ ಮಾಸ್ಕಿ ಖಾಂವ್ಕ್ ವರ್ಗಾನ್. ದೆಕುನ್ ಜಿರೆಂ ಮಿರಿಂ ಫಾಲ್ನ್ ಕಡಿ ಕರ್ಚಿ ಆಲೋಚನ್ ಉಬ್ಬಾಚಿ. ತಾಪ್ ಸುಟ್‌ಲ್ಲೊಚ್ ಉಬ್ಬಾ ಆನಿ ಬುಲ್ಲಾ ಮಾರ್ಕೆಟಿಕ್ ಗೆಲೆ. ಬುಲ್ಲಾಕ್ ‘ತಿಗುರ್’ ಪಳೆವ್ನ್ ಖುಶಿ ಜಾಲಿ. ಕಾಳೆ ಕಾಳೆ ತಿಗುರ್. ಗಾಂವಾಂತ್ಯಾಯಿ ಮೆಳ್ಳೆನಾಂತ್. ಗಲ್ಪಾಚ್ಯಾ ತಿಗುರಾಂಚಿ

ರೂಚ್ ಪಳೆಜೆ ಮ್ಹಣ್ ತೀನ್ ಕಿಲೊ ತಿಗುರ್ ಹಾಡ್ನ್ ಆಯ್ಲೆ.

ಸುಕ್ರಾರಾ ಸಕಾಳಿಂ ಉಬ್ಬಾ ಕುವಾಳೆ ಕಾತರ್ದಾಲೊ. “ಆಮಿ ಯೆದೆ ಯೆದೆ ಲಾಂಬ್ ತಿಗುರ್ ಹಾಡ್ಲಾತ್” ಮ್ಹಣಾಲೊ. ಏಕ್ ತಿಗುರ್ ದೇಡ್ ಫುಟಿ ಲಾಂಬ್, ತೀನ್ ಇಂಚಾಂ ರೂಂದ್...ಬೊಸ್ತು ಆಳೆನ್ ವಾಟುಂಕ್ ಬಸ್ಲೊ. ಫೆಲಿಸ್ ಸಯ್ರಾಂಕ್ ಸುದಾರ್ಪುಂಕ್ ಲಾಗ್ಲೊ. ಪಯ್ಸ್ ಪಯ್ಸ್ ಥಾವ್ನ್ ಸಯ್ರೆ ಆಯಿಲ್ಲೆ. ಜೋನಾ, ಆಂತು, ಸಂತು, ಪಚ್ಚು, ಅಣ್ಣು ಆನಿ ಹೆರ್.

ಬಾಬು ಆಮ್ಚ್ಯಾ ಕುಡಾಕ್ ಯೇವ್ನ್ “ಸಿರ್ದಾಬಾಕ್ ಉಬ್ಬಾ ಆಪಯ್ತಾ” ಮ್ಹಣಾಲೊ. ಹಾಂವ್ ವೆತಾನಾ ಉಬ್ಬಾ ಕೆಲ್ಯಾಪರಿ ಕಾತರ್ ಘೆವ್ನ್ ತಿಗುರಾಚೆ ಪಾಕಾಟೆ, ಶಿಮ್ಮಿ ಕಾತರ್ದಾಲೊ.

“ಕಶೆ ಆಸಾತ್ ಆಮ್ಚೆ ತಿಗುರ್ ಸಿರ್ದಾಮಾ?” ಮ್ಹಣಾಲೊ ಉಬ್ಬಾ, ಏತ್ ತಿಗುರ್ ಹಾತಿಂ ಧರುನ್.

“ಹೆ ತಿಗುರ್ ನ್ಹಂಯ್ ಸಾಯ್ಬಾ, ಹಿಂ ಎಕ್ಚ್ ದಿವ್ವಾಚಿಂ ಪಿಲಾಂ ನ್ಹಂಯ್ ತರ್ ಆಗ್ಲಾಚಿಂ” ಹಾಂವೆಂ ಮ್ಹಳೆಂ. ಕಾರಣ್ ತ್ಯೆ ಮಾಸ್ಕೆಚೆ ಪೊಟಾ ಪಂದಾ ಧವೆ ಗೀಟ್ ಆಸ್ಲೆ.

“ಇತ್ಯಾಪ್ಪಾ” ಮ್ಹಣಾಲೊ ಆಶೋಕ್, “ಹಾಂವ್ ಪುಣಿ ಹಿ ಮಾಸ್ಕಿ ಖಾಯ್ತಾಂ.”

“ತುಜ್ಯಾ ತಿಗುರಾಂಕ್ ಧವೆಂ ಕೋಡ್ ಲಾಗ್ಲಾಂ” ಪೊಲ್ವಿಚೆಂ ವಾಕ್ಯೂಲ್.

ಬುಲ್ಲಾಕ್ ಉಬ್ಬಾಚ್ಯೊ ಗಾಳಿಚ್ ಗಾಳಿ.

“ತುಂ ಕಿತೆಂ ತಿಗುರ್ ಮೊಲಾಯ್ತಾನಾ ದೊಳ್ಕಾಂಕ್ ಕೂಲಿಂಗ್ ಗ್ಲಾಸ್ ದವರ್ನ್ ಗೆಲ್ಲೊಯೆರೇ?” ಉಬ್ಬಾಚೆಂ ಸವಾಲ್.

ಆಮ್ಗರ್ ವಿತೊರಾಬಾನ್ ಬಾಂಗ್ಡೆ ಹಾಡ್ಲೆ. ಐವನಾನ್ ಬಾಂಗ್ಡೆ ಭಾಜುನ್, ದಾಳಿಚೊ ಸಾರ್ ಕೆಲ್ಲೊ. ಮೆಲ್ವಿ ಶಿತ್ ಕರ್ಚ್ಯಾಂತ್ ಸ್ಪೆಶಲಿಸ್ಟ್. ತೊ ಶಿತಾಕ್ ತಾಂದುಳ್ ಫಾಲ್ನ್ ಟಿವಿ ಪಳೆಂವ್ಕ್ ಬಸತ್ ಜಾಲ್ಯಾರ್ ಶಿತ್ ಪೇಜ್ ಜಾವ್ನ್ ಮೊಡ್ಲಿ. ವಿತೊರಾಬಾನ್ ವಾ ಐವನಾನ್ ಉಡಾಸ್ ಕೆಲ್ಯಾರ್ ಮಾತ್ರ್ ಉಟೊನ್ ಧಾಂವ್ತಾ. ನಾ ತರ್ ‘ಶಾಯಾರಿ’ ಮ್ಹಣೊನ್ ಉದಾರೊಚ್ ಪರ್ತಾತಾ.

‘ದಾರುವಾಲ’ ವೆಳಾರ್ ಆಯಿಲ್ಲ್ಯಾನ್ ದೋನ್ ಬೊತ್ತಿಂ ಸಂಗಿಂ ಬಾರಾ ತಿಗುರಾಯಿ ಖಾಲಿ. ವಿಸ್ಕೆ ಮುಕಾರ್ ದಿವೊಡ್ಲಾಯಿ ನಾ, ಆಗ್ಲೊಯಿ ನಾ. ತಿಗುರಾಯಿ ಕಾಬಾರ್, ಕಡಿಯಿ ಕಾಬಾರ್. ಜೆವ್ಣಾ ಉಪ್ರಾಂತ್ ಪದಾಂ, ಕವಾಲಿ, ಶಾಯಾರಿ ಇತ್ಯಾದಿ.

ಉಬ್ಬಾಚ್ಯಾ ಕುಡಾಂತ್ ಎಕ್ಲೊ ಸಾಡೆ ಸ ಫುಟಿ ಉಬಾರಾಯೆಚೊ ದಡಂಗ್ ಮಾನಾಯ್ ಆಸಾ. ತಾಕಾ ‘ಬೇತಾಳ್’ ಮ್ಹಣ್ ಆಪಯ್ತಾತ್. ತೊ ಪಯ್ಲೊ ಪೆಗ್ ಕಾಣ್ಲೆತಾನಾ ಹಾಸ್ತಾ, ದುಸ್ರ್ಯಾ ಪೆಗ್ಗಾರ್ ಚಿಡ್ತಾ, ತಿಸ್ರ್ಯಾ ಪೆಗ್ಗಾರ್ ಪದಾಂ ಸುರು ಕರ್ತಾ. ಮಾಗಿರ್ ವಿಸಿಲ್ ಮಾರ್ತಾ - ಹಂಪನ್‌ಕಟ್ಟಾ ವಯ್ಲ್ಯಾ ಟ್ರಾಫಿಕ್ ಪೊಲಿಸಾಪರಿ.

ಉಬ್ಬಾ ಥೊಡೆ ಪಾವ್ಲಿಂ ಕುರ್ದೆಪರಿ ವಾಂಕ್ಡೆಂ ಚಲೊನ್ ಯೆತಾ. ತವಳ್ ವಿತೊರಾಬ್ ಅಶೆಂ ಮ್ಹಣ್ತಾ: “ಏಕ್ ಪಾವ್ಲಿಂ ಉಬ್ಬಾ ಪಾಳ್ಳಾಂತ್ ಉಬೊ ರಾವೊನ್ ಪಾಳ್ಳಾಚಿ ದೊರಿ ಚಡೊನ್ ವಯ್ರ್ ವೆತಾಲೊ ಖಂಯ್. ತೆದಾಳಾ ನೊಬ್ಬಿನ್ ತಾಕಾ ದುದಾಚಿ ಬೋತ್ಲ್ ದಾಕಯ್ತಾನಾ, ಉಬ್ಬಾನ್ ಹಾತ್ ಸೊಡ್ಲೆ ಖಂಯ್. ತಶೆಂ ಸಕಯ್ಲ್ ಪಡೊನ್ ತಾಚ್ಯಾ ತಕ್ಲೆಕ್ ಮಾರ್ ಜಾಲಾ ಖಂಯ್.”

ಹ್ಯೆ ಥಿಯೆರಿಂತ್ ಕಿತ್ಲೆಂ ಸತ್ ಆಟಾಪುನ್ ಆಸಾ ಮ್ಹಳೆಂ ಹಾಂವ್ ನೆಣಾಂ. ಪುಣ್ ಉಬ್ಬಾನ್

ಧೊಡೆ ಪಾವ್ವಿಂ ಕರೈ ನಕ್ರೈ ಪಳೆತಾನಾ ತೊ ಪಾಳ್ಳಾಂತ್ ಥಾವ್ನ್ ನ್ಹಂಯ್ ತರೀ ಆಂಬ್ಯಾಚ್ಯಾ ರುಕಾರ್ ಥಾವ್ನ್ ಪಡ್ಲಾ ಮ್ಹಳ್ಳೆಂ ಖಂಡಿತ್.

ಬ್ರೆಸ್ತಾರಾ ರಾತಿಚೆಂ ಉಬ್ಬಾಚೆ ವಿವಿಡ್ ಖೆಳ್, ನಾಚ್ ಆಸ್ತಾತ್. ವಾಗಾಚೊ ನಾಚ್, ಮಾಣ್ಯಾಚೊ ನಾಚ್, ಆಟಿ ಕೊಳಂಜೆ ಇತ್ಯಾದಿ ಉಬ್ಬಾಚ್ಯಾ ಖೆಳಾಂ ಪಯ್ಕಿ ಧೊಡೆ. ತಾಕಾ ಸಾಂಗಾತ್ ದೀಂವ್ಕ್ ತಾಚೆಂ ಪೀಲ್ ಬಾಬು.

ಬಾಬುಕ್ ಹಿಂದಿ ಫಿಲ್ಮಾಂ ಮ್ಹಳ್ಳಾರ್ ಜೀವ್. ಜೂಹಿ ಚಾವ್ಲಾಚ್ಯೊ ಹಾಸೊ, ಕರಿಶ್ಮಾ ಕಪೂರಾಚೆ ಕೇಸ್, ಉರ್ಮಿಳಾ ಮಾತೊಂಡ್ಕಾರಾಚಿ ಬೊಂಬ್ಲಿ, ಮನಿಶಾ ಕೊಯಿರಾಲಾಚೆ ವೋಂಟ್ ಆನಿ ಮಾಧುರಿ ದೀಕ್ರಿತಾಚ್ಯಾ ಪೆಂಕ್ಪಾವಿಶಿಂ ಬಾಬು ವೊರಾಂಚಿಂ ವೊರಾಂ ಜಾಯ್ ಚಾಲ್ಯಾರೀ ಉಲಯ್ತಾ, ನೀಡ್ ಖಿಳೊನ್ ಬಸ್ತಾ, ಕೊಣೀ ಸಾಂಗ್ಲೆಂ ಆಯ್ಕತಾ.

ಓರೈಕ್ ಮಾಡ್, ಮಾಡಿ, ನಾರ್ಲ್, ಪೊಪ್ಪಾಂ, ಬೆಡೊ, ಟೆಂಪೊ ಆನಿ ಲೊರಿಯೆವಿಶಿಂ ಉಲಂವ್ಚೆಂ ಮ್ಹಳ್ಳಾರ್ ಭಾರಿ. ಬುಲ್ಲಾ ಆನಿ ಬೊಸ್ತು ನವೆಚ್ ಕಾಜಾರಿ ಜಾಲ್ಲ್ಯಾನ್ ಬ್ರೆಸ್ತಾರಾ ಸಾಂಜೆರ್ ಥಾವ್ನ್ ಸುಕ್ರಾರಾ ಸಕಾಳಿಂ ಪರ್ಯಾಂತ್ ಚಿಂತುನ್ ಬಸ್ತಾತ್.

ಹ್ಯಾ ಸಕ್ಪಾಂ ಮದೆಂ ಮಾವ್ರಿಸ್ ಆಸಾ. ಸಾದೊ, ಭೊಳೊ, ಖಾಲ್ತ್ಯಾ ಕಾಳ್ಜಾಚೊ. ತೊ ಸೊರೊ ಪಿಯೆನಾ, ಧುಂವೊರ್ ಸೊಡಿನಾ, ಹಾತಿಂ ಬಾಯ್ಬಲ್ ಘೆವ್ನ್ ತಾಚೆಯಿತ್ಲ್ಯಾಕ್ ವಾಚ್ತಾ ಆನಿ ನಿಯಾಳ್ ಕರ್ತಾ.

ಇಲ್ಲೆಶೆಂ ಶೆಕ್ಲ್ಯಾ ಉಪ್ರಾಂತ್ ಫೆಲಿಸ್ ಭಾರಿ ಜ್ಯೋಲಿ. ತಾಚ್ಯೊ ಮಿಶ್ಯೊ ಉಬ್ಯೊ ರಾವ್ತಾತ್ - ರಾನ್ ದುಕ್ರಾಚೆ ಲೊಂವೆಪರಿ. ಆಶೋಕಾಚೊ ತಾಳೊ ಚಿಕ್ಕೆ ವ್ಹಡ್ - ದುರ್ರೊದನಾಚ್ಯಾ ತಾಳ್ಯಾಪರಿ. ತೊ ತವಳ್ ತವಳ್ ಓಂಪುರಿ ಭಾಶೆನ್ ತಕ್ಲೊ ತಾಸ್ತಾ, ತಾಚೆಯಿತ್ಲ್ಯಾಕ್ ಹಾಸ್ತಾ ಆನಿ ಬಸ್ತಾ.

ಗಲ್ಪಾಂತ್ಲೆಂ ಜಿವಿತ್‌ಚ್ ಅಶೆಂ. ಗಾಂವಾಂತ್ ಆಯ್ತಾರ್-ಸೊಂತ್ ಭಾಗೆವಂತ್ಲಣಿ ಸಾಂಬಾಳ್ಚೆಪರಿ ಗಲ್ಪಾಂತ್ ಬ್ರೆಸ್ತಾರ್-ಸುಕ್ರಾರ್ ಬೊತ್ತಿಂ ಸಂಗಿಂ ಸಾಂಬಾಳ್ತಾತ್. ಹೆಂಚ್ ಮನೋರಂಜನ್. ಹೆಂಚ್ ಜೀವನ್.



ಮೀಸ್, ಮಾಸ್ ಆನಿ ಮೀಟ್



ದೇವ್ ದರಂ ಕೊಂ:
ಸ್ವೇನಿ ನೀರುಡೆ ಅನಿ ಕುಡಾಮ್
ಮಾಡುನ್

ಮೀಸ್, ಮಾಸ್ ಆನಿ ಮೀಟ್

ದೀಸ್ ಸನ್ವಾರ್. ದೊನ್ನರಾಂಚಿಂ ಸಾಡೆ ಬಾರಾ ವೊರಾಂ.

ಹಾಂವ್ ಹಂಪನ್‌ಕಾಟ್ಯಾಧಾವ್ನ್ ಸ್ಕೂಟರಾರ್ ಜೆವ್ಣಾಕ್ ಭಾಯ್ರ್ ಸರ್‌ಲೊಂ. ಕಂಕ್ನಾಡಿಂತ್ ಎಕಾ ದುಕಾನಾಲಾಗಿಂ ಜಾಯ್ತೊ ಲೋಕ್ ರಾಸ್ ಪಡ್‌ಲೊ.

ಸಗ್ಳಾನೀ ಮೊನೆಪಣ್. ಕೋಣ್‌ಯಿ ಉಲಯ್ನಾಂತ್. ಸಾದಾರಣ್ ಗಲ್ಪಾಧಾವ್ನ್ ಯೇಂವ್ಕ್ ಆಸ್ಚ್ಯಾ ಮೊರ್ಣಾಕ್ ರಾಕೊನ್ ರಾವ್‌ಲೆ ತಸಲೆಂ ದೃಶ್ಯ. ಪುಣ್ ಕೋಣ್‌ಯಿ ರಡಾನಾಂತ್. ಪುಲಾಂ, ರೀದ್, ಕೊಂತಾಂ ಝಳ್ಕನಾಂತ್. 'ಸಾಸ್ಣಾಚೊ ವಿಶೆವ್' ಕಂತಾರೀ ನಾ.

ಹಾಂವೆಂ ಸ್ಕೂಟರ್ ರಾವವ್ನ್ ಮ್ಹಜ್ಯಾ ಎಕ್ಲ್ಯಾ ಒಳ್ಳೆಚ್ಯಾ ಮನ್ಶಾಲಾಗಿಂ "ಕಿತೆಂ ಜಾಲೆಂ?" ಮ್ಹಣ್ ವಿಚಾರ್ಲೆಂ.

"ಆಚ್ ದುಕ್ರಾಮಾಸ್ ಯೇಂವ್ಕ್ ಲೇಟ್ ಸಾಯ್ಬಾ. ಸಕಾಳಿಂ ಆಯಿಲ್ಲೆಂ ಖಾಲಿ ಜಾಲೆಂ ಖಿಂಯ್!"

ದೆವಾ ಮ್ಹಜ್ಯಾ! ಸೊಮ್‌ಯಾಚ್ಯಾ ಯೆಣ್ಯಾಕೀ ಲೋಕ್ ಅಶೆಂ ರಾಕಾನಾತ್‌ಲೊ ಕೊಣ್ಣಾ. ಹೊ ಲೋಕ್ ದುಕ್ರಾಮಾಸಾಚ್ಯಾ ಯೆಣ್ಯಾಕ್ ರಾಕೊನ್ ರಾವ್ಲಾ.

"ಸೊಧಾ ತುಮ್ಮಾಂ ಮೆಳ್ತೆಲೆಂ" ಮ್ಹಳೆಂ ಹಾಂವೆಂ ಮ್ಹಜ್ಯಾ ಇಶ್ಟಾಲಾಗಿಂ. "ಹ್ಯಾ ದುಕಾನಾಂತ್ ಸ್ವಂಯ್ ತರ್ ಆನ್ಯೇಕಾ ಕೋಲ್ಡ್ ಸ್ಪೋರೇಜಾಕ್ ವಚಾ. ಪಾತಳ್ ವೊಬೆಚೆಂ ಮಾಸ್ ವ್ಹರಾ. ಪುಣ್ ದುಕ್ರಾಮಾಸ್ ಮೆಳೊಂಕ್ ನಾ ಮ್ಹಣ್ ಖಿಂತಿನ್ ತೊಂಡಾಂ ಬಾವಯ್ತಾಕಾತ್. ಹಾಸಾ, ಉಲಯಾ..."

ಆಮ್ಚೆ ಪಯ್ಕಿ ಥೊಡೆ 'ಸಂಡೇ ಕ್ರಿಶ್ಚಿಯನ್ಸ್' ಜಾಲ್ಯಾರ್ ಆನಿ ಥೊಡೆ 'ಆವ್ನ್ ಸ್ಟೇಂಡಿಂಗ್ ಕ್ರಿಶ್ಚಿಯನ್ಸ್' - ಮಿಸಾವೆಳಾರ್ ಇಗರ್ಜೆ ಭಿತರ್ ಜಾಗೊ ಆಸ್ಲಾರೀ ಭಾಯ್ರ್ ಉಬೆ ರಾಂವ್ಚೆ ಆನಿ 'ಶರ್ಮಾಂವ್' ಮ್ಹಳ್ಳ್ಯಾ 'ಇಂಟರ್‌ವಲಾ'ವೆಳಿಂ ಮೆಟಾರ್ ಬಸೊನ್ ಬಿಡಿ ವಾ ಸಿಗ್ರೆಟ್ ಜಳವ್ನ್ ಗೊಬೊರ್ ಕರ್ಚೆ.

ಆಮ್ಕಾಂ ದಿಸ್ಪಡ್ತೊ ಗ್ರಾಸ್ ಆನಿ ದಿಸ್ಪಡ್ತೊ ಗ್ಲಾಸ್ - ದೊನೀ ಗರ್ಜೆಚ್ಯೊ ವಸ್ತು. ತ್ಯೊ ಧಾರಾಳ್ ಮಾಪಾನ್ ಲಾಬಯ್ ಮ್ಹಣ್ ಆಮಿ ಸರ್ಗಿಂಚ್ಯಾ ಬಾಪಾಲಾಗಿಂ ದಿಂಬಿಯಾಂನಿ ಸರ್ಪಡೊನ್ ಮಾಗ್ತಾಂವ್.

ಆಯ್ತಾರ್-ಸೊಂತ್ ಆಮಿ ಭಾಗೆವಂತ್ಪಣಿ ಸಾಂಬಾಳ್ತಾಂವ್. ಅಸಲ್ಯಾ ದಿಸಾಂನಿ ಆಮ್ಕಾಂ ಸಕಾಳಿಂ ಹೊಲಿಮಾಸ್, ಉಪ್ರಾಂತ್ ದುಕ್ರಾಮಾಸ್, ದೊನ್ನರಾಂ ಪೊಳಿಮಾಸ್. ಆಂಗ್ಲೆಂ ಮಿಡಿಯಮಾಂತ್ ಶಿಕ್ಷೆಲಿಂ ಆಮ್ಚಿಂ ಭುರ್ಗಿಂ ಮಾತ್ ಸಕಾಳಿಂ 'ಮಾಸಾ'ಕ್ ವಚೊನ್ ಪಾಟಿಂ ಯೆತಾನಾ 'ಮೀಟ್' ಹಾಡ್ತಾತ್.

ಹಾಂವ್ ಜಿಣ್‌ಯೆಂತ್ ದೋನ್ ಸಂಗಿ ಕಾಂಟಾಳ್ತಾಂ - ಏಕ್ ಮಾರ್ಕೆಟಿಕ್ ವಚೊನ್ ಮೊಗೊರ್ಲ್ಯಾಂಚ್ಯೊ ಗಾಳಿ ಖಾಂವ್ಚೊ, ದುಸ್ರೆಂ ಕೋಲ್ಡ್ ಸ್ಪೋರೇಜಾಕ್ ವಚೊನ್ 'ಡಿಯೆಸ್ಪಿ' (ದುಕೊರ್ ಸ್ಟೆಶಲಿಸ್ಟ್)ಚೆ ತಾಂಚ್ಚೆ ದೊಳೆ ಪಳೆಂವ್ಚೆ.

ದುಕ್ರಾಮಾಸಾಕ್ ಗೆಲ್ಲ್ಯಾ ಹರೈಕ್ಲ್ಯಾಕ್ ಜಾಂಗ್ವಾಚೆಂಚ್ ಮಾಸ್ ವಿಚಾರ್ಲೆಂ. ದೆಕುನ್ ಹಾಂವ್ ಕೆದ್ನಾಯಿ ದೆವಾಲಾಗಿಂ ಮಾಗ್ತಾಂ - ಆಮ್ಚ್ಯಾ ದುಕ್ರಾಂಕ್ ಚ್ಯಾರ್ ಜಾಂಗ್ವಾಂ ಬದ್ಲಾಕ್ ಆಚ್

ಜಾಂಗ್ಲಾಂ ದಿ ದೇವಾ ಮ್ಹಣ್.

ಆಮ್ಕಾಂ ತ್ಯಾ ಇಂಗ್ಲೆಜ್‌ಗಾರಾಂನಿ ದುಕ್ರಾಮಾಸ್ ಮಾತ್ರ್ ನ್ಹಂಯ್, ಖೆಲ್ಲೆಂ ಮಾಸ್ ಬಿರಂವ್ಚ್ಯಾಕ್ ಸೊರೊ ಪಿಯೆಂವ್ಕಾಯಿ ಶಿಕಯ್ಲೆಂ.

ವಾಂಜೆಲಾಂತ್ ಉಲ್ಲೇಕ್ ಕೆಲ್ಲೆಬರಿ ಗೊಂಯ್‌ಚ್ಯಾ ಇರ್ಮಾವಾಂನಿ ಆನಿ ಕೊಡ್‌ಯಾಳ್ಚ್ಯಾ ಭಾವಾಂನಿ 'ಸ ಭಾಣಾಂ ಸೊರ್ಯಾಚಿಂ' ರಾಂದ್ಲಿರ್ ಚಡಯ್ಲಿಂ ಆನಿ ಕಾನಾ ಶ್ಹೆರಾಂತ್ಲೆಂ ಕಾಜಾರ್ ಸದಾಂಚ್ ಜಿವೆಂ ಉರಶೆಂ ಕೆಲೆಂ.

ಇಂಗ್ಲೆಜ್ ಭಾಶೆಚೊ ಹೊರ್ರೊಸ್ ಆಮ್ಚೆ ತಕ್ಲೆರ್ ಚಡ್ಲೊ. ದೆಕುನ್ ಆಜ್ ಜಾಯ್ತ್ಯಾ ಕಿರಿಸ್ತಾಂವಾಂಚ್ಯಾ ಘರಾಂತ್ಲ್ಯಾ ಶೋ-ಕೆಜಿಂನಿ 'ವರ್ಲ್ಡ್‌ಬುಕ್' ಸಂಸ್ಥಾಚೆ ಪನ್ನಾಸ್ ಹಜಾರ್ ರುಪಯ್ ಮೊಲಾಚೆ 'ವಿಶ್ವಕೋಶ್' ಸೊಬಿತ್ ಥರಾನ್ ಮಾಂಡುನ್ ದವರ್ಲೆಲೆ ಪಳೆಂವ್ಕ್ ದಿಸ್ತಾತ್. ಹೆಂ ಸವಾಲ್ ಆಮ್ಚ್ಯಾ 'ಪ್ರೆಸ್ವೀಜ್' ಮ್ಹಳ್ಳ್ಯಾ ಘನಾ-ಮಾನಾಚೆಂ.

ಏಕ್ ಪಾವ್ಲಿಂ ವ್ಹಡಾಂಗೆಲ್ಯಾ ಘರಾ ಪಾವೊಲ್ಲಂ ಹಾಂವ್. ಘರ್ಚಿಂ ಪತಿ-ಪತಿಣ್ ದೊಗಾಂಯಿ ಗಲ್ಪಾಂತ್ ವಾವುರ್ನ್ ಆಸ್‌ಲ್ಲಿಂ. ಘರಾಂತ್ ಎಕ್ಲೆಂ ಹಾವ್ಚ್‌ಮೇಡ್ ಆನಿ ಭುರ್ಗ್ಯಾಂಚಿ ನಾನಾ (ವ್ಹಡ್ಲಿಮಾಂಯ್).

ವ್ಹಡ್ಲೊ ಚೆರ್ಚೊ ತೊ 'ಬಜಾಜ್ ಕವಾಸಾಕಿ' ಘೆವ್ನ್ ಗೆಲೊ ತರ್ ಕೊಲೆಜ್, ಫಿಲ್ಮ್ ಆನಿ ಬಿಯರ್ ಪಬ್ಸ್ ಮ್ಹಣೊನ್ ತಾಣೆ ಪಾಟಿಂ ಯೆಂವ್ಚೆಂ ರಾತಿಂ ಧಾ-ಇಕ್ರಾ ವೊರಾರ್‌ಶೆಂ.

ಪಾಟ್ಲೆಂ ಪಿಯುಸಿ ಸಂಪವ್ನ್ ಕೊಲೆಜಿಕ್ ರಿಗ್‌ಲ್ಲೆಂ. ತೆಂಯಿ 'ಕೆನೆಟಿಕ್ ಮಾರ್ವೆಲ್' ಘೆವ್ನ್ 'ಬಾಯ್ ನಾನಾ' ಮ್ಹಣೊನ್ ಭಾಯ್ರ್ ಸರ್ಲೆಂ ತರ್ ತಾಚೆಂ ಟ್ಯೂಶನ್ ಇತ್ಯಾದಿ ಮ್ಹಣೊನ್ ತೆಂಯಿ ಘರಾ ಪಾವ್ತಾನಾ ಸಾತ್ ಣ್ಹಾಚ್ತಾತ್.

ದೊನ್ವರಾಂ 'ಹೊಟ್ ಡೊಗ್' ಖಾವ್ನ್ ಪೆಪ್ಪಿ ಪಿಯೆವ್ನ್ ಪೋಟ್ ಭರ್ತಾತ್. ಪಾವಾನಾತ್ಲ್ಯಾರ್ ಐಸ್‌ಕ್ರೀಮ್ ಪಾರ್ಲರಾಂ, ಬೇಲ್‌ಪುರಿ ಘರಾಂ ಮೆಚ್ತಾತ್.

ಹಾಂವೆಂ ವ್ಹಡ್ಲಿ ಮಾಂಯ್ಕ್ 'ಆಂಟಿ' ಮ್ಹಣ್‌ಚ್ ಆಪಯ್ಲೆಂ. ವ್ಹಡ್ಲಿಮಾಂಯ್ಕ್ ಖುಶಿ ಜಾಲಿ. ಚಾಳೀಸ್ ವರ್ಸಾಂ ಉತರ್‌ಲ್ಲಾ ಅರ್ಡ್ ಮ್ಹಾತಾರ್ಯೆಂಕ್ 'ಆಂಟಿ' ಮ್ಹಳ್ಳಾರ್ ರಾಗ್ ಯೆತಾ. 'ಆಂಟಿ' ಮ್ಹಣ್ಲೆಂ ಕಂಟ್ರಿ ಸೊರ್ಯಾವಾಲಿಂಕ್ ಖಿಯ್. ದೆಕುನ್ ಹಾಂವೆಂ ಚಾಳೀಸ್ ವರ್ಸಾಂ ಉತರ್‌ಲ್ಲಾ ಅಸ್ತ್ರಿಯಾಂಕೀ ನಾಂವಾನ್‌ಚ್ ಆಪಂವ್ಚೆಂ. ನಾ ತರ್ ನಾಂವಾಸಂಗಿಂ 'ಬಾಯ್' ಶಿಮ್ಮಿ ಲಾಂವ್ಚಿ.

ದಾಂತ್ ಜಡ್‌ಲ್ಲಾ ಮ್ಹಾತಾರ್ಯೆಂಕ್ 'ವ್ಹಡ್ಲಿಮಾಂಯ್' ಮ್ಹಳ್ಳಾರ್ ರಾಗ್. ದೆಕುನ್ ತಾಂಕಾಂ 'ಆಂಟಿ' ಮ್ಹಣ್ಲೆಂ.

ತಶೆಂ ಹ್ಯಾ ಘರ್ಚ್ಯಾ ಸಾಟ್ ವರ್ಸಾಂ ಉತರ್ಲೆಲ್ಯಾ ಆಂಟಿಲಾಗಿಂ "ತೆ ಶೋ ಕೆಜಿಂತ್ ಕಸಲೆ ಬೂಕ್?" ಮ್ಹಣ್ ವಿಚಾರ್ಲೆಂ ಹಾಂವೆಂ.

"ತೆ 'ಎನ್ನ ಸಾಯ್ಕ್ ಪಿಡಿಯಾ' ಖಿಯ್ ಪುತಾ" ತಿಣೆ ಜಾಪ್ ದಿಲಿ.

"ಹಾಂ, ಎನ್‌ಸಾಯ್‌ಕ್ಲೊಪಿಡಿಯಾ, ವಿಶ್ವಕೋಶ್... ತುಮ್ಗೆರ್ ಕೋಣ್ ಹೆ ಬೂಕ್ ವಾಚ್ತಾತ್ ಆಂಟಿ?" ಮ್ಹಜೆಂ ಆನ್ಯೇಕ್ ಸವಾಲ್.

"ವಾಚ್ತಾ ಕೋಣ್ ಮೆಲ್ಲೊ? ಶೋ ಕೇಜ್ ಖಾಲಿ ದಿಸ್ತಾಲಿ ದೆಕುನ್ ಪನ್ನಾಸ್ ಹಜಾರ್ ರುಪ್ಯಾಂಚೆ ಬೂಕ್ ಭರ್ಲೆ" ತಿಣೆ ಸತ್‌ಚ್ ಸಾಂಗ್ಲೆಂ.

ಹಿ ಆಮ್ಚಿ ಇಂಗ್ಲಿಶ್ ಪಿಳ್ಳೆ ಟಸ್-ಪುಸ್ ಇಂಗ್ಲೆ ವಾಟ್ತಾನಾ ಆವಯ್‌ಯಿ ಖುಶಿ, ಬಾಪಯ್‌ಯಿ ಖುಶಿ ಆನಿ ದೇವ್ ಧಾದೊಶಿ. ಹಿಂ ಸಂದೇ ಮಾಸಾಕ್ ಮ್ಹಳ್ಳಾರ್ ಮಿಸಾಕ್ ವೆತಾತ್. ಸೊಬಿತ್ ರಂಗ್‌ರಂಗಾಳ್ ನ್ಹೆಸಣ್. ಕೊಣಾಚ್ಯಾ ಹರ್ವಾರ್ ರಾಯ್‌ಕುಂವರ್ನ್ ಡಾಯ್ನ್ ಹಾಸ್ತಾ, ಕೊಣಾಚೆ ಪಾಟಿರ್ ಎಲ್‌ಟನ್ ಜೊನಾಚೆಂ 'ಕ್ಯಾಂಡಲ್ ಇನ್ ದ ವಿಂಡ್' ಗೀತ್ ಸೊಬ್ಬಾ.

ಕುಮ್ಗಾರಾಚಿ ಲಾಯ್ನ್ ಪಳೆಂವ್ಕ್ ಭಾರಿಚ್ ಆಕರ್ಶಿಕ್. ಹೆ ಲಾಯ್ನಿರ್ ಶಾರೂಕ್ ಖಾನ್, ಸಂಜಯ್‌ಖಾನ್, ಅಮೀರ್‌ಖಾನ್, ಅಕ್ಬರ್‌ಕುಮಾರ್, ಅಜಯ್ ದೇವಗನ್ ತಸಲೆ ಕೊಂಬ್ಲೆ ಮಾತ್ರ್ ಸ್ವಂಯ್ ಮಾಧುರಿ ದೀಕ್ತಿತ್, ಜೂಹಿ ಚಾವ್ಲಾ, ಮಮತಾ ಕುಲಕರ್ಣಿ, ಕಾಜಲ್, ಕರಿಶ್ಮಾ ಕಪೂರ್, ಪೂಜಾ ಭಟ್ ತಸಲಿಂ ತಲ್ಕಾಂ ಆನಿ ಪಿಸೊಳಿಂ ತುರುಪಾಚಾ ಘೊಡಿಯೆಂಪರಿ 'ಟಕ್ ಟಕ್' ಮೆಟಾಂ ಕಾಡ್ತಾತ್.

ಒಟ್ಟಾರೆ ಹೆ ಇಂಗ್ಲಿಶ್ ಪಿಳ್ಳೆಚೆಂ ಮಾಸ್ ಆಮ್ಚೆಂ ಮೀಸ್. ಆನಿ ಆಮ್ಚೆಂ ಮಾಸ್ ತಾಂಚೆಂ ಮೀಟ್. ದೆಕುನ್ ಆತಾಂಚ್ಯಾ ಕಿರಿಸ್ತಾಂವಾಂನಿ ಆಯ್ತಾರಾ ಸಕಾಳಿಂ ಮಾಸಾಕ್ ವಚೊನ್ ಪಾಟಿಂ ಯೆತಾನಾ ಮೀಟ್ ಹಾಡ್ಚೆಂ.



ಸರ್ವಮಂಗಳಾ



ದೇವಾ ಬರಂ ಕವಿಂ :
'ಎಮಿರೇಟ್ಸ್ ಕಾಂಗ್ರೆಸ್ಸು' ಜುನಾಯ್

ಸರ್ವಮಂಗಳಾ

ಜಫ್ಫಿಯಾ ಮ್ಹಳ್ಳೆಕಡೆ ರಾವೊನ್ ಆಸ್‌ಲೊಂ ಹಾಂವ್ ಆಯ್ಲೆವಾರ್ ಸತ್ವಾ ಮ್ಹಳ್ಳೆಕಡೆ ವಸ್ತೆಕ್ ಲಾಗ್ಲೊಂ. ಹ್ಯಾ ಜಾಗ್ಯಾರ್ ಆದಿಂ ಕೋಣ್ ತರಿ ಮಲ್ಬಾರಿ 'ಪೋಮಸತ್ವ' ವಿಕಾಲ್ತೊ ಕೊಣ್ಣಾ. ತಶೆಂ ಜಾಲ್ಲ್ಯಾನ್ ಹ್ಯೆ ಸುವಾತೆಕ್ 'ಸತ್ವಾ' ಮ್ಹಳ್ಳೆಂ ನಾಂವ್ ಪಡ್ಲಾಂ ಜಾಂವ್ಕ್ಯಾಯಿ ಪುರೊ.

ಮಾಜ್ರಾನ್ ಪಾಳ್ಣೆಂ ಬದ್ಲಿಲ್ಲೆಪರಿ ಹಾಂವೆಂ ಕೂಡ್ ಬದ್ಲಿಲೆಂ. ಹಾಂವೆಂ ವಸ್ತಿ ಕರ್ಚ್ಯಾ ಕುಡಾಕ್ ಲಾಗೊನ್‌ಚ್ ಹೆರ್ ಸ ಕುಡಾಂ ಆಸಾತ್. ಭಾಯ್ಲ್ಯಾನ್ ಇಜಯ್‌ಚ್ಯಾ ಜಯ್ಲಾ ತೆದೊ ಉಬಾರ್ ಪಾಗೊರ್. ಭಿತರ್ಲ್ಯಾ ಸಾತ್ ಕುಡಾಂ ಪಯ್ಕಿ ದೋನ್ ಕುಡಾಂನಿ ಮಂಗ್ಳುರ್‌ಗಾರ್. ಪಾಂಚ್ ಕುಡಾಂನಿ ಮಲ್ಬಾರಿ ಜಾಲ್ಯಾರ್ ಆನ್ಯೇಕಾಂತ್ ಫಿಲಿಪ್ಪಿನೊ.

ಪಂಚತಾರ್ ಹೊಟೆಲ್ 'ಹೋಲಿಡೆ ಇನ್' ಹಾಚ್ಯಾ ಪಾಟ್ಲ್ಯಾನ್ ರಾಂವ್ಚ್ಯಾ ಆಮ್ಕಾಂ ಬೊಂಬಯ್ ಒಬೆರೊಯ್ ಹೊಟೆಲಾ ಪಾಟ್ಲ್ಯಾ ಲ್ಹಾನ್ ಲ್ಹಾನ್ ಘರಾಂನಿ ರಾವ್‌ಲ್ಲೆಪರಿ ಭೊಗ್ಚ್ಯಾಂತ್ ನವಾಲ್ ನಾ.

ಮಂಗ್ಳುರ್‌ಗಾರ್ ರಾಂವ್ಚ್ಯಾ ದೋನ್ ಕುಡಾಂ ಪಯ್ಕಿ ಏಕ್ ತಿಕ್ಕೆ ವ್ಹಡ್. ಹಾಂಗಾಸರ್ ಫೆಲಿಸ್, ಹ್ಯೂಬರ್ಟ್, ವೊಲ್ಫಿ, ಬುಲ್ಲಾ, ಬಾಬು, ಮಾವ್ರಿಸ್, ಓರ್ಪಿ ಆನಿ ಹೆರ್ ರಾವ್ತಾತ್. ಬ್ರೆಸ್ತಾರಾ ಸಾಂಜೆರ್ ಹ್ಯಾ ಕುಡಾಂತ್ಲೊ ಸಂಕೊ ದೊಡ್ಲೊ ಚಾತಾ. ಅಬುಧಾಬಿ ಥಾವ್ನ್ ವಿಸ್ತಿ, ಶಾರ್ಜಾ ಥಾವ್ನ್ ಬೊಸ್ತು, ಕರಾಮಾ ಥಾವ್ನ್ ಚೊನ್ ಆನಿ ಹೆರ್ ಯೆತಾತ್. ಆಶೋಕ್ ಮಾತ್ರ್ ದಿಸ್ಪಡ್ತೆಂ ಸಾಂಜೆರ್ ಯೆತಾ ರಾಂದ್ರಾ, ಜೆವ್ತಾ ಆನಿ ಧಾಂವ್ತಾ. ಬ್ರೆಸ್ತಾರಾ ರಾತಿಚೆಂ ಮಾತ್ರ್ 'ಜೊಗಿಂಗ್' ಕರ್ತಾ!

ಹ್ಯಾ ಕುಡಾಕ್ 'ಮಂಗ್ಳುರ್ ನಿವಾಸ್' ಮ್ಹಣ್ ಆಪಯ್ತಾತ್ ಖಂಯ್. ಥೊಡ್ಯಾಂನಿ ಹ್ಯಾ ಕುಡಾಕ್ 'ಮೋಹಿನಿ ವಿಲಾಸ' ಮ್ಹಣ್ ಆಪಂವ್ಚೆಂಯ್ ಆಸಾ. ಪುಣ್ ಆಯ್ಲೆವಾರ್ ಹ್ಯಾ ಕುಡಾಕ್ ಕೊಣೆಂಗೀ 'ಸರ್ವಮಂಗಳ' ಮ್ಹಣ್ ನಾಂವ್ ದಿಲಾಂ ಖಂಯ್. ಮಲ್‌ಬಾರಿ ಹ್ಯಾ ಕುಡಾಕ್ 'ಮಂಗಳಾಪುರಮ್ ನಿವಾಸಮ್' ಮ್ಹಣ್ತಾತ್.

ಆನ್ಯೇಕಾ ಪೊಂತಾರ್ ಆಸ್ಚ್ಯಾ ಆಮ್ಚ್ಯಾ ಕುಡಾಂತ್ ಆಮಿ ಚವ್ಗ್ ಜಣ್. ಆಮ್ಚ್ಯಾ ಕುಡಾಕ್ 'ಮಿನಿ ಮಂಗಳ' ಮ್ಹಣ್ತಾತ್. ಬ್ರೆಸ್ತಾರಾ ರಾತಿ 'ಸರ್ವಮಂಗಳ' ಹೌಸ್ ಪುಲ್ ಜಾವ್ನ್ ಥೊಡ್ಯಾಂಚ್ಯೊ ತಕ್ಲೊ ಸೊಪ್ಯಾರ್ ಆನಿ ಪಾಯ್ ನ್ಹಾಣಿಯೆಂತ್ ದವರ್ನ್ ನಿಧ್ನಿ ಪರಿಗತ್ ಉಬ್ಜಲ್ಲ್ಯಾನ್ ಪೋಲ್, ಉಶೆಂ ಆನಿ ಮಾಂದ್ರಿ ಘೆವ್ನ್ ಸಯ್ರೆ ಶೀದಾ ಆಮ್ಚ್ಯಾ ಕುಡಾಂತ್.

ಆಮ್ಚ್ಯಾ ಕುಡಾಂತ್ ಎಕ್ಲೊ ಭಾವೊಜಿ ಆಸಾ. ನಾಂವ್ ತಾಚೆಂ ವಿಕರ್ ಜಾಲ್ಯಾರೀ ಚೆರಾಲ್ ಭಾವೊಜಿ ತೊ. ರಾಂದ್ರಾಂತ್ ಪಂಚತಾರಾ ಹೊಟೆಲಾಚ್ಯಾ ರಾಂದ್ರಾಂಕ್ ಲಜೆಕ್ ಘಾಲ್ಚೊ ಐವನ್ ಆಸಾ. ಸಾಂಜೆರ್ ಕಾಮಾಥಾವ್ನ್ ಯೇವ್ನ್ ಟಿವಿ ಘಾಲ್ನ್ ಸಾಡೆತೀನ್ ಕಪ್ಪಾಂ ತಾಂದುಳ್ ರಾಂದ್ಲಿರ್ ದವರ್ನ್ ಕೆಂಳ್ಚೊ ಪರ್ತಾಲ್ಲೆಪರಿಂ ಉದಾರೊಚ್ ಪಡ್ಚೊ ಮೆಲ್ವಿನ್ ಆಸಾ. ಹಾಕಾ ಕವಿತಾ, ಗರುಲ್ ಮ್ಹಳ್ಳಾರ್ ಭಾರಿ. 'ಹರ್ದಾರ್ ತುಜ್ಯಾ ದೇವ್ ದಿಸ್ಲೊ' ತಾಚಿ ಮಿನಿ ಕವಿತಾ. ದೋನ್ ಪೆಗ್ ಜಾಲ್ಯಾ ಉಪ್ರಾಂತ್ 'ಬೊತ್ತಿರ್ ತುಜ್ಯಾ ದೇವ್ ಹಾಸ್ಲೊ' ಮ್ಹಣ್ ತೊಯಿ ಹಾಸ್ತಾ.

ಸರ್ವಮಂಗಳಾಂತ್ ಉಬ್ಜಾ ತಿಕ್ಕೆ ಕೊಮಿಡಿಯನ್. ತೊ ಕೆದಾಳಾಯ್ ಮಾಂಕ್ಟಾಬರಿ ನಟನ್ ಕರ್ತಾ, ಆನಿ ಕೆದಾಳಾ ಕೆದಾಳಾ ಮಾಣ್ಚೊ ಉಡ್‌ಲ್ಲೆಪರಿ ಉಡ್ಕಾಣಾಂ ಘಾಲ್ತಾ, ತೊಂಡಾಂತ್ ಹಾಡ್

ಚಾಬೊನ್ ಧರ್ನ್ ಪೆಟ್ಯಾ ಭಾಶೆನ್ 'ಗುರ್...ರ್...' ಕರ್ತಾ.

ಬ್ರೆಸ್ತಾರಾಚಿ ಸಾಂಚ್ ಮ್ಹಳ್ಯಾರ್ ಸರ್ವಮಂಗಳಾಂತ್ ಸಾಧಾರ್ಣ್ ಮಟ್ವಾರ್ ರೊಸಾಚೊ ಮಾಟೊವ್. ಚ್ಯಾರ್ ಕಿಲೊ ದುಕ್ರಮಾಸ್ ರಾಂದಿಚೆ ಪಡ್ತಾ. ಉಬ್ಬಾ ಮಾಸ್ ಸುಟಿ ಕರುಂಕ್ ಬಸ್ತಾ. ಆಶೋಕ್ ಕೂಲಿಂಗ್ ಗ್ಲಾಸ್ ದವರ್ನ್ ಪಿಯಾವ್, ಲೊಸುಣ್, ಆಲೆಂ ಇತ್ಯಾದಿ ಶಿಂದಪ್ ಕರ್ತಾ. ಮದೆಂ ಕಾಂಯ್ ಗರ್ಜ್ ಪಡ್ಲ್ಯಾರ್ ಬಾಬು ಘಡಿಯೆ ಘಡಿಯೆ 'ಚೊಯಿತ್ ರಾಮ್' ಸೂಪರ್ ಮಾರ್ಕೆಟಿಕ್ ಧಾಂವ್ತಾ, ಪೆಪ್ಪಿ ಹಾಡ್ತಾ, ಸೊಡಾ ಹಾಡ್ತಾ, ಒರೆಂಚ್ ಜ್ಯೂಸ್ ಹಾಡ್ತಾ.

ರಾತಿಂ ಆಟ್ ವೊರಾರ್ ಫೆಲಿಕ್ಸ್ ವಾ ವೊಲ್ವಿ ಖಿಂಚಾಗೀ ಎಕಾ ನಂಬ್ರಾಕ್ ಡಯಲ್ ಕರ್ತಾತ್ ಆನಿ 'ರಂಡ್ ವಿಸ್ಕಿ, ಒರು ವೊಡ್ಕಾ' ಮ್ಹಣ್ತಾತ್. ತೆವ್ಕಿಲ್ಯಾನ್ 'ಯೆವ್ಡೆ?' ಮ್ಹಣ್ ವಿಚಾರ್ಲ್ಯಾರ್ 'ಮಂಗಳಾಪುರಮ್ ವಿಲ್ಲಾ' ಮ್ಹಣ್ತಾತ್.

ಪಾಂಚ್‌ಚ್ ಮಿನುಟಾಂನಿ ಕೊರಿಯರ್ ಸರ್ವಿಸಾಚೊ ಮನಿಸ್ ಆಯಿಲ್ಲೆಪರಿ ದಾರಾರ್ ಮಲ್ಬಾರಿ ಉಬೊ ಜಾತಾ ಆನಿ ಹಾಡ್‌ಲ್ಲೊ ವಸ್ತು ದೀವ್ನ್, ಪಯ್ಕೆ ಘೆವ್ನ್ ಆನೇಕಾ ಜಾಗ್ಯಾರ್ ಡೋರ್ ಡೆಲಿವರಿ ದೀಂವ್ಕ್ ವೆತಾ.

ಹಾಂವೆಂ ರಾಕ್ಲೊ, ದಿವೊ, ರೈಲೊ, ಜನವಾಹಿನಿ, ಪೊಲಿಸ್ ನ್ಯೂಸ್ ವಾ ಹಾಯ್ ಬೆಂಗಳೂರು ವಾಚುಂಕ್ ತ್ಯಾ ಕುಡಾಕ್ ವೆಚೆಂ. ಏಕ್ ಪಾವ್ಲಿಂ ಬ್ರೆಸ್ತಾರಾ ಸಾಂಜೆರ್ ತ್ಯಾ ಕುಡಾಕ್ ಪಾವ್‌ಲ್ಲೊಂ. ತಿತ್ಲ್ಯಾರ್ ತಾಂಚಿ ಸಹ ಭೆಟವ್ಣಿ ಸುರು ಜಾಲ್ಲಿ. ಹಾಂವ್‌ಯಿ ತಾಂಚ್ಯಾ ಸಂತೊಸಾಂತ್, ದುಕಾಂತ್ ನ್ಹಂಯ್ ತರೀ ಸುಖಾಂತ್ ವಾಂಟೆಲಿ ಜಾವ್ನ್ ಭಾಯ್ರ್ ಯೆತಾನಾ ಮ್ಹಜಿ ಏಕ್ ವ್ಹಾಣ್ ನಾ.

ಹಾಂವ್ ಥಂಯ್ಸರ್ ಆಸ್‌ಲ್ಲಿ ಆನೇಕ್ಲ್ಯಾಚಿ ವ್ಹಾಣ್ ಪಾಯಾಕ್ ಶಿರ್ಕಾವ್ನ್ ಗೆಲೊಂ. ದುಸ್ರ್ಯಾ ದಿಸಾ ಸಕಾಳಿಂ ಪರತ್ ಯೆತಾನಾ ಮ್ಹಜಿ ಆನೇಕ್ ವ್ಹಾಣ್‌ಯಿ ಮಾಯಾಕ್. ವ್ಹಾಣ್ ಭಾಯ್ರ್ ಪಡ್ಲ್ಯಾರ್ ಖಿಂಚ್ಯಾ ಸಾಂತಾಕ್ ಆಂಗಂವ್ಚೆಂ? ಹಾಂಗಾ ಸಾಂತಿಣೊ ಪುಣಿ ಆಸಾತ್, ಸಾಂತ್‌ಚ್ ನಾಂತ್.

ಧಾ ವೊರಾರ್‌ಶೆಂ ಪಳೆತಾನಾ ಆನೇಕ್ ವಿಚಿತ್ರ್ ಗಜಾಲ್ ಘಡ್‌ಲ್ಲಿ. ದಾವ್ಯಾ ಪಾಯಾಚ್ಯೊ ದೋನ್ ವ್ಹಾಣೊ ಆಸ್‌ಲ್ಲೊ. ಕೋಣ್‌ಗೀ ಎಕ್ಲೊ ಉಜ್ವ್ಯಾ ಪಾಯಾಚ್ಯೊಚ್ ವ್ಹಾಣೊ ಶಿರ್ಕಾವ್ನ್ ಕ್ರಿಕೆಟ್ ಖೆಳೊಂಕ್ ಗೆಲ್ಲೊ. ಮೆಳ್‌ಲ್ಲೊ ವ್ಹಾಣೊ ಶಿರ್ಕಾವ್ನ್ ಹಾಂವ್‌ಯಿ ಗೆಲೊಂ.

ಕುಡಾ ಲಾಗಿಲ್ಯಾ ಮಯ್ದಾನಾಕ್ ವೆತಾನಾ ಮ್ಹಜ್ಯೊ ವ್ಹಾಣೊ ಶಿರ್ಕಾವ್ನ್ ಎಕ್ಲೊ ಫೀಲ್ಡಿಂಗ್ ಕರ್ತಾಲೊ. ತಾಚ್ಯಾ ದೊನ್‌ಯಿ ಪಾಯಾಂಕ್ ಉಜ್ವ್ಯಾ ಪಾಯಾಚ್ಯೊಚ್ ವ್ಹಾಣೊ ಆಸ್‌ಲ್ಲೊ. ಮ್ಹಾಕಾ ಆಜಾಪ್ ದಿಸ್ಲೆಂ. ಹೊ ಮನಿಸ್ ಮೆಂದು ಕಾಕಿಯೆಂತ್ ದವರ್ನ್ ಕ್ರಿಕೆಟ್ ಖೆಳೊಂಕ್ ಗೆಲಾಗೀ ಕಿತೆಂ ಮಾತ್ತಿ! ಚವೀಸ್ ವೊರಾಂನಿ ಮ್ಹಜ್ಯೊ ವ್ಹಾಣೊ ಪಾಟಿಂ ಮೆಳ್ಳೊ ಮ್ಹಣ್ಯಾಂ.

ಹ್ಯಾ ಕುಡಾಕ್ ಆಯಿಲ್ಲ್ಯಾ ಸಯ್ರ್ಯಾಂಕ್ ಇಸ್ಪಿಟಾಂ ಖೆಳ್ಳಿ ಜಬ್ಬೊರ್ ಪಿಸಾಯ್. ಉಬ್ಬಾ, ಬುಲ್ಲಾ, ಚೆರಿ, ವೊಲ್ವಿ ಆನಿ ಹೆರ್ ಖೆಳೊಂಕ್ ಬಸ್ಲೆ ತರ್ ಸಾಂಗ್ಲೆಂಚ್ ನಾಕಾ. ಬೊಸ್ತು ಘಡಿಯೆ ಘಡಿಯೆ ಚ್ಹಾ ಹಾಡ್ನ್ ದೀಂವ್ಕ್.

“ಕೊಣಾಕ್ ಡಯಾಬಿಟಿಸ್ ಆಸಾ ಮ್ಹಣ್ ಚಾಪ್ಪೆ ಚ್ಹಾ ಕೆಲ್ಯಾಯ್‌ರೇ ಬೊಸ್ತು?” ವಿಗಾರಾನ್ ಬೊಟ್ಟೆರಾಕ್ ಸವಾಲ್ ಕೆಲ್ಲೆಪರಿ ಹ್ಯೂಬರ್ಪ್ ಬೊಸ್ತುಕ್ ಸವಾಲ್ ಕರ್ತಾ.

“ತಿತ್ಲಿ ತಕ್ಲಿ ಆಸ್‌ಲ್ಲಿ ತರ್ ಹಾಂವ್ ಹ್ಯಾ ದುಬಾಯಾಂತ್ ರಾವ್ತೊಂವೇ? ಆಮೆರಿಕಾ ವಾ ಕೆನಡಾ

ಆಸ್ತಂ ಬೊಸ್ತುಚಿ ಹಿಟ್ಟರ್ ತಕ್ಲಿ ಜಾವ್ ದಿತಾ.

ಹ್ಯಾ ಕುಡಾಂತ್ ರಾಂವ್ಚೆ ಚಡಾವತ್ ತರ್ನಾಟೆ ದೇವ್ ಭಿರಾಂತಿಚೆ. ಹಾಂಚೆ ಪಯ್ಲಿ ಏಕ್ ದೋಗ್ ಜಣ್ ಚುಕಾನಾಸ್ತಾಂ ಮಯ್ನಾಕ್ ಏಕ್ ಪಾವ್ಟಿಂ ಪುಣಿ ಕೊಂಕ್ಣಿ ಮಿಸಾಕ್ ವಚೊನ್ ಕೊಂಕ್ಣಾಂಕ್ ಆನಿ ಕೊಂಕುಣ್ಣಾಂಕ್ ಪಳೆವ್ನ್ ಯೆತಾತ್. ಉರ್ಲೆ ಮಾತ್ ಪಾಸ್ಕಾಂಚೊ ಕಾಯ್ದೊ ವಿಂಡಿತ್ ಪಾಳ್ತಾತ್ ಮಾತ್ ಸ್ವಯ್ ಸತಾಲಾಂ ಫೆಸ್ತಾಕ್ ಮದ್ಯಾನೆಚೆಂ ಮೀಸ್ ಬಿಲ್ಕುಲ್ ವಿಳನಾಂತ್ ಖಿಯ್.

ಹ್ಯಾ ಕುಡಾಚೊ 'ಡಾಡಾ' ಫೆಲಿಕ್ಸ್ ಜಾಲ್ಯಾರ್ 'ಮಾಮ್ನಾ' ಹ್ಯೂಬರ್ನ್. ಫೆಲಿಕ್ಸ್ ತಿಕ್ಕೆ ಗರಮ್ ಹೀಟರ್ ಜಾಲ್ಯಾರ್ ಹ್ಯೂಬರ್ನ್ ಥಂಡ್ ಕೂಲರ್. ಏಕ್ ಪಾವ್ಟಿಂ 'ತುಳುಕೂಟಾ'ನ್ ಆಸಾ ಕೆಲ್ಲ್ಯಾ 'ತುಳುಪರ್ಯಾ'ಕ್ ಸರ್ವಮಂಗಳಾಚೆ ಸರ್ವ್ ಸಾಂದೆ ಹಾಜರ್ ಜಾಲ್ಲೆ ಖಿಯ್.

ಹ್ಯೂಬರ್ನ್ ಬೊಣ್ಣಾಪರಿ ವ್ಹಡ್ಲೊ ಮುಂಡಾಸ್ ಬಾಂದುನ್ ಕೋಲಾ ಬಾಂದ್ಲ್ಯಾ ಭುತಾಕಡೆ ಸವಾಲ್ ವಿಚಾರುಂಕ್ ಗೆಲ್ಲೊ ಖಿಯ್.

ಹ್ಯೂಬರ್ನ್ ಭುತಾಕ್ ಏಕ್ ಸವಾಲ್ ಉಡಯ್ಲೊ ಖಿಯ್: "ಮ್ಹಾಕಾ ಡ್ಯೂಟಿ ಫ್ರೀ ರ್ಯಾಫಲಾಂತ್ ಲೆಕ್ಸಸ್ ಕಾರ್ ಉಟ್ತಾಗೀ ನಾ?"

ಭುತಾನ್ ತಾಕಾಚ್ ಪಾಟಿಂ ಸವಾಲ್ ಕೆಲೆಂ ಖಿಯ್: "ತುಕಾ ಕಾರ್ ಉಟ್ಲ್ಯಾರ್ ಮ್ಹಾಕಾ ಕಿತೆಂ ದಿತಾಯ್?"

ಹ್ಯೂಬರ್ನ್ ಜಾಪ್: "ಪರ್ಶಿಂ ದೋನ್ ಟಯರಾಂ ದಿತಾಂ!" ಲೋಕ್ ಪೊಮ್ಮೊ ಉದಾರೊ ಪಡೊನ್ ಹಾಸ್ಲೊ ಖಿಯ್.

ತುಳು ಕೂಟಾನ್ ಆಸಾ ಕೆಲ್ಲ್ಯಾ ಎಲಮಾಕ್ ಫೆಲಿಕ್ಸ್ ಉಬೊ ರಾವೊ ಖಿಯ್. ಪೊಣ್ಣಾಚಿಂ ಭಿಕ್ಲಾಂ ಆನಿ ಘಡಾಯ್ ಎಲಮಾಕ್ ದವರ್ಲೊ.

"ಫಿಫ್ಟಿ ಧಿರಾಮ್" ಎಕ್ಲ್ಯಾನ್ ಮೋಲ್ ಬಾಂದ್ಲೊ.

"ಸೆವೆಂಟಿ ಫಾಯ್ವ್ ಧಿರಾಮ್" ಶೆಕ್ಲೆಂ ಚಡ್ ಜಾಲ್ಲೊ ಫೆಲಿಕ್ಸ್ ರಂಗ್‌ಮಂಚಾಚ್ಯಾ ಪಡ್ವಾಕ್ ಧರ್ನ್ ಬೊಬಾಟ್ಲೊ ಖಿಯ್.

ಕೊಣೆಂಗೀ ಎಕ್ಲ್ಯಾನ್ "ಹಂಡ್ರೆಡ್ ಧಿರಾಮ್" ಮ್ಹಣ್ತಾನಾ ಫೆಲಿಕ್ಸಾನ್ "ಹಂಡ್ರೆಡ್ ಆಂಡ್ ಟೆನ್" ಮ್ಹಳ್ಳೆಂ ಖಿಯ್.

ಮಾಗಿರ್ ಕೊಣೆಯಿ ಚಡ್ ಕೆಲೆನಾ.

ಫೆಲಿಕ್ಸಾಚೆಂ ಡಮ್ಮ ಫಿರ್ವಾಲೆಂ ಖಿಯ್.

"ಹ್ಯೂಬರ್ನ್, ಶೆಂಬರ್ ಧಿರಾಮ್ ಆಸ್ಸಾರ್ ದೀರೆ" ಮ್ಹಳ್ಳೆಂ ಖಿಯ್ ಫೆಲಿಕ್ಸಾನ್.

ತಿತ್ಲ್ಯಾರ್ ಆಶೋಕಾನ್ ಘಡಾಯೆಚಿಂ ಕೆಳಿಂ ವಾಂಟುನ್ ಜಾಲ್ಲಿಂ ಆನಿ ಫೆಲಿಕ್ಸ್ ಭಿಕ್ಲಾಂಚಿ ಪೊಟ್ಟಿ ಘೆವ್ನ್ ಪಾಟಿಂ ಕುಡಾಕ್ ಗೆಲೊ ಖಿಯ್.

ಅಶೆಂ ಹ್ಯಾ 'ಸರ್ವಮಂಗಳಾ'ಂತ್ ಘಡ್ತಿಂ ಸ್ವಾರಸ್, ಹಾಸ್, ಘಡಿತಾಂ ಬರವ್ನ್ ಸಂಪ್ಲೆ ತಸಲಿಂ ಸ್ವಯ್.

ಅಮ್ಮಾ ಕುಡಾ ಥಾವ್ನ್ ಶೆಂಬೊರ್ ಮೀಟರ್ ಪಯ್ಸ್ ಏಕ್ 'ತುಳುಭವನ' ಆಸಾ. ಹಾಂಗಾಸರ್ ಗಾಂವ್ಚೆ ಕೇಶವಣ್ಣ, ಶೀನಣ್ಣ, ರಾಜೀವಣ್ಣ, ರಾಧಣ್ಣ ರಾವ್ತಾತ್. 'ಸರ್ವಮಂಗಳಾ'ಚ್ಯಾ ಸಾಂದ್ಯಾಂನಿ ಕೇಶವಣ್ಣಾಚ್ಯಾ ಲೊರಿಯೆರ್ ಬಸೊನ್ 'ಜಮೇರಾ ಬೀಚಾ'ಕ್ ವೆಚೆಂ ಆಸಾ.

ಭಾವೋಜಿ ಜಾಂವ್, ಹ್ಯೂಬರ್ತ್ ವಾ ಸರ್ವಮಂಗಳಾಂತ್ಲೆ ಹೆರ್ ಸಾಂದೆ ಕೊಂಕ್ಣಿ ಭಾಶೆಚೆ ಮೋಗಿ. ಕೊಂಕ್ಣಿ ಲೊಕಾನ್ ಇಂಗ್ಲಿಶ್ ಮರ್ಚಿ ವಾಪರ್ಚಿ ಪಳೆತಾನಾ ತಾಂಕಾಂ ಪಾಂಯಾಂಚೊ ತಕ್ಲೆಕ್ ಚಡ್ತಾ-ಚಡಾವತ್ ಬ್ರೆಸ್ತಾರಾಚ್ಯೆ ರಾತಿಂ.

ಭಾವೋಜಿ ಥಂಡ್ ಮನಿಸ್. ತಾಣೆ ಉಲಂವ್ಚೆಂಯ್ ಉಣೆಂ, ಹಾಸ್ಚೆಂಯ್ ಉಣೆಂ. ಪೂಣ್ ಪಿಯಾವ್ ವಾ ಮಿರ್ಬಾಂಗ್ ಕಾತರ್ತಾನಾ ಮಾತ್, “ಮೇರೆ ಸಪ್ನೊಂಕೀ ರಾಣಿ ಕಬ್ ಆಯೆಗೀ ತೂ” ಮ್ಹಳ್ಳೆಂ ಪದ್ ಗುಣ್ಣುಣ್ತಾ. ತರ್ನಾಟ್ಯಾಂ ಸಾಂಗಾತಾ ನಾಚೊನ್ ಪಾಯಾಂಚಿ ಗಾಂಟ್ ಭಾಯ್ರ್ ಆಯ್ಲ್ಯಾ ಮ್ಹಣ್ ಸದಾಂಯ್ ಸಾಂಜೆಚೆಂ ‘ಆಯೊಡೆಕ್ಸ್’ ರಗಡ್ತಾ.

ಹ್ಯೂಬರ್ತ್ ಸಾಧಾರಣ್ ‘ಸತ್ವಾ’ ವಾಡ್ಯಾಚೊ ಗುರ್ಕಾರ್ ಆಸಲ್ಲೆಪರಿ. ಉಟಾನಾ ಬಸ್ತಾನಾ ಕುವಾಳೆ ಕಾತರ್ತಾ. ತಾಚೆಲಾಗಿಂ “ಜಾಯ್ನಾ, ಅಸಾದ್ಯಾ” ಮ್ಹಳ್ಳೆಂ ಉತಾರ್‌ಚ್ ನಾ. ರೀಣ್ ದಿ ಮ್ಹಳ್ಳಾರ್ ರೀಣ್ ದಿತಾ. ತಾಚೆಕಡೆ ನಾತ್ಲ್ಯಾರೀ ಹೆರಾಂಕಡ್ಚೆಂ ಘೆವ್ನ್ ಘುಂವ್ಡಾಯ್ತಾ.

ರಾತಿಚೆಂ ಸರ್ವಮಂಗಳಾ ಥಾವ್ನ್ ಮಿನಿಮಂಗಳಾಕ್ ಯೇವ್ನ್ ಮೊಯ್ಜೆಪರಿ ಹಾತ್ ಉಬಾರುನ್ ಧರ್ನ್ “ಹ್ಯಾ ಕುಡಾಂತ್ ವಿಶೆವ್ ಘೆಂವ್ಚ್ಯಾ ಸಮೇಸ್ತಾಂಚೆರ್ ಸೊಮಿಯಾಚಿ ಶಾಂತಿ ಆಸುಂ, ಆಮೆನ್” ಮ್ಹಣೊನ್ ತೊಯಿ ನಿದೊಂಕ್ ವೆತಾ.



ವಿನ್ಸಿಚ್ಯೂ ಭಯ್ಣಂ



ದೀನಾ ಬರೊ ಮೊಂ:
ಫುಲ ಸಿಂಹಾ ಲೋವೊ
ನಲ್. ಮಹಾಯಾ

ವಿನ್ನಿಚೊ ಭಯ್ಲಿಂ

ಮ್ಹಜ್ಯಾ ಬೋವ್ ಥೊಡ್ಯಾ ಖಾಸ್ ಮಿತ್ರಾಂಪಯ್ಕಿ ವಿನ್ನಿಯಿ ಎಕ್ಲೊ. ಮಿಶಾಲಿ, ಸಾದೊ, ಭೊಳೊ, ಧಾದೊಶಿ ಮನಿಸ್. ಮನ್ ತಾಚೆಂ ನೆಹರೊ ಮಯ್ದಾನಾಪರಿ ವಿಶಾಲ್. ಕಾಳಿಜ್ ಕಾಸುಳೆಚ್ಯಾ ಖೊಲ್ಯಾತೆದೆಂ ಧಾರಾಳ್. ಮೊಗಾಳ್, ಮೊವಾಳ್, ಮಯ್ಪಾಸಿ ಸಂಯ್ಬಾಚೊ ವಿನ್ನಿ, ಚಡ್ ಕರುನ್ ಪರೋಪಕಾರಿ.

ಹಾಂವೆಂ ಅಪ್ರೂಪ್ ತಾಕಾ ಮೆಳೊಂಕ್ ವೆಚೆಂ. ತಾಚ್ಯಾ ದುಕಾನಾಕ್ ಗೆಲ್ಲ್ಯಾ ತಕ್ಯಣ್ ಬೆಲ್ವಿಯಮಾಚೆಂ ಏಕ್ ಚೊಕ್ಲೆಟ್ ಕಾಡ್ನ್ ದಿತಾ. ತಾಚ್ಯಾ ದುಕಾನಾಂತ್ ಕಿಲೊಕ್ ದೋನ್ ಥಾವ್ನ್ ಪಾಂಚ್ ಹಜಾರ್ ರುಪಯ್ ಮೊಲಾಚಿಂ ಚೊಕ್ಲೆಟಾಂಯಿ ಆಸಾತ್.

ಚೊಕ್ಲೆಟ್ ಚಾಬ್ತಾನಾ ವಿನ್ನಿಚಿ ಸುಲೆಮಾನಿ ಚ್ಟಾ ಆನಿ ಏಕ್ ಮಟನ್ ಸ್ಯಾಂಡ್‌ವಿಚ್ ಯೆತಾ. ತಿತ್ಲ್ಯಾರ್ ಪೊನಾಚಿ ಕಾಂಪಿಣ್ ವ್ಹಾಜ್ತಾ.

“ಹಲೋ, ಕಶೆಂ ಆಸಾಯ್ ಮಾ ತುಂ? ತಿಕ್ಕೆ ಬಿರುಪಿ ಆಸಾಮಾ. ಲೆಬನಾನಿ ಆಯ್ಲಾಮಾ, ದೋನ್ ಮಿನುಟಾಂ ಸೊಡ್ನ್ ಪೋನ್ ಕರ್ತಾಯ್‌ಗಿ ಮಾ?” ವಿನ್ನಿ ರಿಸೀವರ್ ಸಕಯ್ಲ್ ದವರ್ನ್ ಮ್ಹಜೆಲಾಗಿಂ ಪಟ್ಪಾಂಗಾಂ ಮಾರುಂಕ್ ಬಸ್ತಾ.

“ಕೋಣ್ ವಿನ್ನಿ ತೆಂ?” ಹಾಂವೆಂ ವಿಚಾರ್ಲೆಂ.

“ತೆಂ ಕಾಲ್‌ಚ್ ಗಾಂವಾಥಾವ್ನ್ ವಿಜಿಟ್ ವಿಜಾಚೆರ್ ಆಯ್ಲಾಂ. ಕಾಮ್ ಸೊದ್ತಾ. ಖಿಯಾ ಪುಣಿ ಕಾಮ್ ಆಸ್ಲಾರ್ ಪಳೆಜೆ ಖಿಯಾ...” ವಿನ್ನಿ ಸಾಂಗತ್ತ್ ವೆತಾ.

ಥೊಡೆಪಾವ್ಣಿಂ ವಿನ್ನಿಚೊ ಬೋಸ್ ದುಕಾನಾಂತ್ ಬಸೊನ್ ಆಸ್ತಾನಾ ಪೋನ್ ವ್ಹಾಜ್ಲಾರ್ ತೊಚ್ ಉಕಲ್ತಾ ಆನಿ “ಕೋಣ್ ಉಲಯ್ತಾ?” ಮ್ಹಣ್ ವಿಚಾರ್ತಾ ಖಿಯಾ.

ಪೊನಾವಯ್ಲಿ ಚಲಿ ಆಪುಣ್ ವಿನ್ನಿಚಿ ಭಯ್ಲ್ ವಾ ಕಜನ್ ಮ್ಹಣ್ತಾ ಖಿಯಾ. ತವಳ್ ವಿನ್ನಿಚೊ ಬೋಸ್ ವಿನ್ನಿಲಾಗಿಂ “ತುಕಾ ದುಬಾಯಿಂತ್ ಕಿತ್ಲೊ ಭಯ್ಲಿ ಆಸಾತ್ ವಿನ್ನಿ?” ಮ್ಹಣ್ ವಿಚಾರ್ತಾ ಖಿಯಾ.

ತವಳ್ ವಿನ್ನಿಚಿ ಗಾಲ್ ಲಜೆನ್ ತಾಂಬೈತಾತ್ ಖಿಯಾ.

ವಿನ್ನಿಕ್ ಸಬಾರ್ ಭಯ್ಲಿಂ ವಾ ಕಜನಾಂ ಆಸಾತ್. ತಾಂಚೆಪಯ್ಕಿ ಥೊಡಿಂ: ದೂಪದಕಟ್ಟೆಚೆಂ ದುಲ್ಸಿನ್, ಮಲ್ಲಿಕಟ್ಟೆಚೆಂ ಮೆರ್ಸಿನ್, ಗಂಟಾಲ್‌ಕಟ್ಟೆಚೆಂ ಜುಸ್ತಿನ್, ಸಿದ್ಡಕಟ್ಟೆಚೆಂ ಸೆಲೆಸ್ತಿನ್, ಕುಕ್ಕುದಕಟ್ಟೆಚೆಂ ಕ್ರಿಸ್ತಿನ್, ಕಕ್ಕೆಬೆಟ್ಟುಚೆಂ ಕಾರ್ಮಿನ್, ಶಾಂತಿಬೆಟ್ಟುಚೆಂ ಸೆವ್ರಿನ್, ತಾಕೊಡೆಚೆಂ ತೆಜ್ಜು, ಬಜ್ಜಾಂಚೆಂ ಬುಲ್ಲಾ, ಬಿದ್ರ್ಯಾಚೆಂ ಬಿಜ್ಜು, ನೆಲ್ಲಿಕಾರ್‌ಚೆಂ ನೆಲ್ಲಿ, ಆಜೆಕಾರ್‌ಚೆಂ ಆಲ್ಲಿ, ಪಕ್ಯೆಕೆರೆಚೆಂ ಫೆಲ್ಲಿ, ನಾರಾವಿಚೆಂ ಪಾಲ್ಲಿ, ಮಡಂತ್ಕಾರ್‌ಚೆಂ ಮೇರಿ, ಪಾಲಡ್ಕಾಚೆಂ ಪಾಸ್ಕಿನ್, ಕೊಡ್ಡ್ಯಾಚೆಂ ಕಾತ್ರಿನ್, ಬೆಳ್ತಂಗಡಿಚೆಂ ಬೆನ್ನಿ, ಶಿರ್ವಾಂಚೆಂ ಸೆಲ್ಲಿ, ಮಿಯಾರ್‌ಚೆಂ ಮಿಲ್ಲಿ, ಜಲ್ಲಿಗುಡ್ಡೆಚೆಂ ಜಿಲ್ಲಿ, ಮುದರಂಗಡಿಚೆಂ ಮಾರ್ಸೆಲಿನ್, ಮೆರ್ಲಾಪದ್ವಾಚೆಂ ಮರ್ಲಿನ್, ಕಿನ್ನಿಗೋಳಿಚೆಂ ಕಿಟ್ಟಿ ಆನಿ ಹೆರ್ ಸಬಾರ್.

ವಿನ್ನಿಚೆಂ ಪೋನ್ ಮ್ಹಳ್ಯಾರ್ ಮದ್ರಾಸಾಂತ್ಲ್ಯಾ ಬ್ರದರ್ ದಿನಕರನಾಚ್ಯಾ ‘ಪ್ರಿಯರ್ ಟವರಾ’ಪರಿ ಚೊವೀಸ್ ವೊರಾಂಯಿ ವ್ಹಾಜ್ತಾ. ವಿನ್ನಿಚೆಂ ಪೋನ್ ಮಾಂಯ್‌ಗಾಂವಾಥಾವ್ನ್ ಆನಿ ಮಾಂಯ್‌ಘೊವಾಥಾವ್ನ್ ಪಯ್ಸ್ ಆಸ್‌ಲ್ಲ್ಯಾಂಕ್ ಏಕ್ ‘ಹೆಲ್ಪ್‌ಲಾಯ್ಡ್’

ಎಕ್ಲೆಂ ಫೊನಾರ್ ವಿಸ್ವಿಲಾಗಿಂ ಸಾಂಗಾಲಾಗ್ಲೆಂ: “ವಿಸ್ವಿ, ಮ್ಹಾಕಾ ಬಾಯ್ ಪುರ್ಬುರ್ತಾ. ಬಾಬಾಲಾಗಿಂ ಉಲಯ್ಲ್ಯಾರ್ ಕೆಪ್ಪಾಕ್ ಮಾರ್ತಾ...”

“ತಿಕ್ಲೆ ಸೊಸುನ್ ವ್ಹರ್‌ಬಾ” ವಿಸ್ವಿಚಿ ಭುಜಾವಣ್, “ತುಜೆರ್ ಬಾಯ್ ಕಿತ್ಯಾಕ್ ತಿತ್ತಿಯಿ ಝಳ್ತಾಮಾ?”

“ಅಳೆ ವಿಸ್ವಿ, ಬಾಬಾನ್ ಏಕ್‌ಪಾವ್ವಿಂ ತಾಚೆ ಪಾಯ್ ದಾಂಬುಂಕ್ ಸಾಂಗ್ಲೆ. ಹಾಂವ್ ಪಾಂಯ್ ದಾಂಬ್ತಾನಾ ಬಾಯ್ ಭಿತರ್ ರಿಗ್ಲಿ. ಆನಿ ‘ಘೊಡ್ಯಾ, ತುಕಾ ಕಾಮ್ ಕರುಂಕ್ ಹಾಡ್‌ಲ್ಲೆಂಗೊ ಪಾಂಯ್ ದಾಂಬುಂಕ್? ಆನಿ ಕಿತೆಂ ದಾಂಬ್ಲೆಯ್‌ಗೊ ತುವೆಂ?’ ಮ್ಹಣೊನ್ ಮ್ಹಜ್ಯೆ ಪಾಟಿರ್ ಪೆಟ್ವಾನ್ ಥಾಪುಡ್‌ಲ್ಲೆಬರಿ ಮಾರಿಲಾಗ್ಲಿ...”

“ರಡಾನಾಕಾಮಾ” ವಿಸ್ವಿನ್ ಭುಜಯ್ಲೆಂ. “ಬಾಯ್ ನಾತ್‌ಲ್ಲ್ಯಾವೆಳಾರ್ ತುಂ ಬಾಬಾಚೆ ಹಾತ್-ಪಾಂಯ್ ದಾಂಬುಂಕ್ ವಚಾನಾಕಾ. ವ್ಹಡಾಂಗಲಿಂ ಮನ್ಶಾಂ ತಿಂ. ತುವೆಂ ಸತ್ತ್ಯಾನ್ ಪಾಂಯ್ ದಾಂಬ್ಲ್ಯಾರ್ ಆನಿ ದುಸ್ರೆಂ ಕಾಂಯ್ ಪುಣೀ ದಾಂಬ್ಲೆಯ್ ಮ್ಹಣೊನ್ ತುಜೆರ್ ಬದ್ಲಾಮ್ ಥಾಪ್ತಾತ್... ದೆಕುನ್ ಇಲ್ಲಿಶಿ ಚತ್ರಾಯ್ ಕರ್‌ಮಾ...”

“ವಿಸ್ವಿ, ಮ್ಹಜ್ಯೆ ನಂಡ್ಲೆಚೊ ಘೊವ್ ಕುಡ್ಲೆಲಾ. ತೆಗಾಂ ಭುರ್ಗಿಂ ಆಸಾತ್. ನಂಡ್ಲೆಕ್ ಏಕ್ ಹಾವ್ಸಮೆಡಾಚಿ ವೀಜಾ ಪಳೆ, ಪ್ಲೀಜ್” ಆನ್ಯೇಕ್ಲೆಂ ಉಪ್ಕಾರ್ ಮಾಗ್ತಾ.

ವಿಸ್ವಿಚೆಂ ಕಾಳಿಜ್ ಕಡ್ತಾ - ತುಪಾಂತ್ ನೇಯಪ್ಪ ಕಡ್‌ಲ್ಲೆಪರಿ.

“ತಿಚೆಂ ಮೆಡಿಕಲ್ ಗಾಂವಾಂತ್ ಕರವ್ನ್ ರಿಪೋರ್ಟ್ ಧಾಡುಂಕ್ ಸಾಂಗ್. ನಾ ತರ್ ಹಾಂಗಾ ಆಯ್ಲ್ಯಾ ಉಪ್ರಾಂತ್ ಪಾಟಿಂತ್ ಫಾಯ್ ಆನಿ ಪೊಟಾಂತ್ ವಾಯ್ ಮ್ಹಣೊನ್ ಪಾಟಿಂ ವಚಾಜೆ ಪಡ್ತಾ” ವಿಸ್ವಿ ಮಾರ್ಗ್‌ದರ್ಶನ್ ದಿತಾ.

ಘೊಡ್ಯಾ ವೆಳಾನ್ ಪರತ್ ಪೋನ್ ವ್ಹಾಜ್ತಾ: “ಹಲೋಮಾ” ವಿಸ್ವಿ ರಿಸೀವರ್ ಉಕಲ್ತಾ.

“ವಿಸ್ವಿ ಮ್ಹಜೊ ಸಾಯ್ಬ್ ಬೊಂಗ್ಲೊ ಬದ್ಲಿತಾ. ಕಾರ್ಪೆಟ್, ವೊಶಿಂಗ್ ಮೆಶಿನ್, ಟಿವಿ, ವಿಸಿಆರ್, ಕಂಪ್ಯೂಟರ್, ಫರ್ನಿಚರ್ ಇತ್ಯಾದಿ ಆಸಾ. ಹಾಂವೆಂ ಗಾಂವಾಕ್ ಕಾರ್ಲೊ ಧಾಡುಂಕ್ ಚಿಂತ್ಲಾಂ. ಇಲ್ಲೆಶೆ ಬೋಕ್ಸ್ ತಯಾರ್ ಕರ್. ಆನಿ ಸಾಂಜೆರ್ ಕೊಣಾಯ್ಚೆಂ ಪಿಕ್‌ಅಪ್ ಘೆವ್ನ್ ಹೆವ್ಪಿನ್ ಯೆ. ಬೋಕ್ಸ್ ಪುರಾ ತುಜ್ಯಾ ಕುಡಾಂತ್ ದವರ್.”

“ಜಾಯ್ತಾಮಾ. ಪರ್ನಿ ಖಾಟ್ ಆಸ್ಲಾರ್ ಮ್ಹಾಕಾ ದವರ್‌ಮಾ” ವಿಸ್ವಿ ವಿನತಿ ಕರ್ತಾ.

ಸಾಂಜೆರ್ ವಿಸ್ವಿಚೆಂ ಕಾರ್ಲೊ ಸರ್ವಿಸ್ ಸುರು. ಲೊಣ್ಣೆಂ ಲೂಸಿಚೆ ಸಾತಾಟ್ ಬೋಕ್ಸ್ ವಿಸ್ವಿಚ್ಯಾ ಕುಡಾಂತ್ ದಾಸ್ತಾನ್. ವಿಸ್ವಿಕ್ ಕುಡಾಂತ್ ಬಸೊಂಕ್ ಸಯ್ತ್ ಜಾಗೊನಾ. ರಾತಿಚೆಂ ಬಿರ್ಮೊತ್ ವೊಶಿಂಗ್ ಮೆಶಿನಾಚೆರ್ ನಿದ್ತಾ.

“ವಿಸ್ವಿ, ಮ್ಹಜೊ ಗ್ಯಾಸ್ ಕಾಬಾರ್ ಜಾಲಾ. ಮ್ಹಾಕಾ ಏಕ್ ಗ್ಯಾಸ್ ಸಿಲಿಂಡರ್ ಹಾಡ್ನ್ ದಿಶಿಗೀ?” ವಿಸ್ವಿಚಿ ಆನ್ಯೇಕ್ಲಿ ಭಯ್ಲೆ ವಿನತಿ ಕರ್ತಾ.

“ಜಾಯ್ತಾಮಾ.” ವಿಸ್ವಿ ತಾಚ್ಯಾ ಕುಡಾಂತ್ಲೆಂ ಸಿಲಿಂಡರ್ ಟೆಕ್ಸೆರ್ ಫಾಲ್ಡ್ ತೆ ಭಯ್ಲೆಕ್ ಪಾವಿತ್ ಕರ್ತಾ.

ತೆ ರಾತಿಂ ವಿಸ್ವಿ ಎಕ್‌ಚ್ ಉಪಾಶಿಂ. ನಾ ತರ್ ಮಲ್‌ಬಾರ್ಯಾಚ್ಯಾ ಹೊಟೆಲಾಂತ್ ಚಿಕನ್-ಪರೋಟಾ ಖಾವ್ನ್ ಉದಕ್ ಪಿಯೆವ್ನ್ ನಿದ್ತಾ.

“ವಿಸ್ವಿ, ಆಮ್ಕೆರ್ ಪೊರ್ವಾಂ ಬರ್ತಡೇ ಪಾರ್ಲಿ ಆಸಾ. ಪಾಂಚ್ ಕಿಲೊ ದುಕ್ರಾಮಾಸ್ ಜಾಯ್.”

ವಿನ್ನಿಚಿ ಆನ್ನೇಕ್ಲಿ ಭಯ್ ಪೊನಾರ್ ಸಾಂಗ್ತಾ.

“ಜಾಯ್ತಮಾ, ಮಾಸ್ ಹಾಡ್ನ್ ದಿತಾಂ. ಲೊಸುಣ್, ಪಿಯಾವ್, ಆನಿ ಶಿರೊ ಜಾಯ್ಗೀಮಾ?” ವಿನ್ನಿ ತಿಚೆಲಾಗಿಂ ವಿಚಾರ್ತಾ. ಆನಿ ನಮಿಯಾರ್ಲೆಲ್ಯಾ ದಿಸಾ ಸಕ್ಕಡ್ ವಸ್ತು ಪಾವಿತ್ ಕರ್ತಾ.

ವಿನ್ನಿ ಇತ್ಲೊ ನಿಸ್ವಾರ್ಥಿ ಮನಿಸ್ ಕಿ, ತಾಚೆಲಾಗಿಂ ಶರ್ವ್ ವಿಚಾರ್ಲ್ಯಾರ್ ತೊ ಆಪ್ಲೆಂ ಪ್ಯಾಂಟ್‌ಯಿ ಕಾಡ್ನ್ ದಿತಾ. ತಾಚೆಂ ಕಾಮ್ ಸಂಪ್ತಾನಾ ರಾತಿಚಿಂ ವೊರಾಂ ಧಾ ಜಾತಾತ್. ತಾಚ್ಯಾ ಉಪ್ರಾಂತ್ ವಿಜಿಟ್ ವೀಜಾ, ಹೆಲ್ತ್ ಕಾರ್ಡ್, ಪತಾಕಾ, ಕಾರ್ನೊ ಮಾತ್ತಿಗೊಬೊರ್ ಮ್ಹಣೊನ್ ಹಾತಾಂತ್ಲೆ ಪಯ್ಲೆ ಫಾಲ್ಡ್ ಟೆಕ್ಸೆರ್ ಘುಂವ್ತಾ.

ಪುಣ್ ಅಸಲ್ಯಾ ಪರೋಪಕಾರಿ ಮನೋಬಾವಾಚ್ಯಾ ಮನ್ಯಾಚೊ ಉಪ್ಕಾರ್ ಭಾವುಡ್ತಾ ಕೋಣ್? ‘ಕಾರ್ಯೆಂ ಜಾಲೆಂ, ವಯ್ಜ್ ಮೆಲೊ’ ಮ್ಹಳ್ಳೆಪರಿ ವಿನ್ನಿಚಿ ಗತ್.

ವಿನ್ನಿ ಸಯ್ರಿಕೊ ಕರ್ಚ್ಯಾಂತ್ಯಿ ಹುಶಾರ್.

“ವಿನ್ನಿ, 28 ವರ್ಸಾಂ ಪ್ರಾಯೆಚೊ ಏಕ್ ಬರೊ ತರ್ನಾಚೊ ಆಸಾ. ಬರ್ಯಾ ಕುಟ್ಮಾಂತ್ಲಿ, ಕಾಮಾರ್ ಆಸ್ಚಿ, ಸೊಬಿತ್ ಚಲಿ ಆಸಾ ಜಾಲ್ಯಾರ್ ಸಾಂಗ್” ವಿನ್ನಿಕ್ ಧಾಕ್ಟಾ ಪಾದ್ರ್ಯಾಬಾಚೆಂ ಪೋನ್.

ವಿನ್ನಿ ಚೆಡ್ವಾಂಚ್ಯಾ ತಸ್ವಿರೆಚೊ ಆಲ್ಪಮ್ ಘೆವ್ನ್ ದುಸ್ರ್ಯಾ ದಿಸಾಚ್ ಪಾದ್ರ್ಯಾಬಾಚ್ಯಾ ಕುಡಾಂತ್ ಹಾಜಿರ್.

“ಹಾಂತ್ಲೆಂ ಖಿಂಚೆಂಯ್ ಏಕ್ ವಿಂಚುನ್ ಕಾಡಾ ಫಾದರ್, ಅಳೆ ಹೆಂ ಪಳೆಂವ್ಕ್ ಮಾಧುರಿ ದೀಕ್ಚಿತ್, ಹೆಂ ಕರಿಶ್ಮಾ ಕಪೂರ್, ತೆಂ ಕಾಜೊಲ್, ಹೆಂ ರಾಣಿ ಮುಖರ್ಚಿ, ಹೆಂ ಮನಿಶಾ ಕೊಯ್ರಾಲಾ, ಹೆಂ ಶಿಲ್ಪಾ ಶಿರೋಡ್‌ಕರ್, ತೆಂ ಉರ್ಮಿಳಾ ಮಾತೊಂಡ್‌ಕರ್...” ವಿನ್ನಿಚೊ ಆಲ್ಪಮ್ ಪಳೆವ್ನ್ ಪಾದ್ರ್ಯಾಬ್‌ಯಿ ಖುಶಿ, ನವ್ರೊಯಿ ಖುಶಿ, ಹೊಕಲ್ ಧಾದೊಶಿ!

ವಿನ್ನಿ ಸಿಂತಿಮೆಂತಾಳ್ ಮನಿಸ್. ‘ಮೋಗ್ ಆನಿ ಮಯ್ಪಾಸ್’ ಪಿಂತುರಾಂತ್ ವಿಲ್ಪಿ ರೆಂಬಿಬಸಾನ್ ಗಾಯ್ಲೆಲೆಂ ‘ಮರಿಯಾ’ ಪದ್ ತಾಕಾ ಭಾರಿಚ್ ಪಸಂದ್. ಹೆಂ ಪದ್ ಕಿತ್ಲೆಪಾವ್ಪಿಂ ಆಯ್ಕಲ್ಯಾರೀ ತಾಕಾ ಪಾವನಾ. ತೆಂ ಆಯ್ಕತಾನಾ ತೊ ಚಡ್ ಸಿಂತಿಮೆಂತಾಳ್ ಜಾತಾ.

“ವಿನ್ನಿ ತುಂ ಸಮಾಜ್ ಸೆವಕ್ ವಾ ಪರೋಪಕಾರಿ ಮನಿಸ್. ತುಕಾ ಸಬಾರ್ ಭಯ್ಲಿಂ ಆನಿ ಕಜನಾಂ ಆಸಾತ್. ತುವೆಂ ಮನ್ ಕೆಲ್ಯಾರ್ ಆಮಿ ‘ಸಿಸ್ಟರ್ಸ್ ಆಫ್ ಸೆಂಯ್ವ್ ವಿನ್ಸೆಂಟ್’ (ಸಾಂ. ವಿಶೆಂತಿಚ್ಯೊ ಭಯ್ಲಿಂ) ಮ್ಹಳ್ಳೊ ಏಕ್ ಮೇಳ್ ಘಡ್ಲ್ಯಾರ್ ಕಶೆಂ?” ವಿಚಾರ್ಲೆಂ ಹಾಂವೆಂ.

ವಿನ್ನಿ ಹಾಸ್ಲೊ. ಧಾದೊಶಿ ಹಾಸೊ, ಗಂಬೀರ್ ಹಾಸೊ - ‘ಶೋಲೆ’ ಪಿಂತುರಾಂತ್ ಗಬ್ಬರ್ ಸಿಂಗ್ ಹಾಸ್‌ಲ್ಲೆಪರಿ.



ವೊಕ್-ಇನ್-ಇಂಟರ್‌ವ್ಯೂ



ಕೆಲವು ದಿನ ಕೆಲವು:
ಸಿಫ್ಟಿಗಾರನು ಅಭಿಮಾನಿ
ಕಾಣಿಸಿದ

ವೊಕ್-ಇನ್-ಇಂಟರ್ವ್ಯೂ

‘ಬೆಂಗ್ಕುರ್ ಆಪಯ್ಯಾ!’

“ಅಳೆರೇ ಪಿಚ್ಚಾ, ‘ಗುಂಗುರೋ’ ಪತ್ರಾರ್ ಏಕ್ ಜಾಯ್ರತ್ ಆಯ್ಲಾಂ. ಸಬಾರ್ ತರ್ನಾಟ್ಯಾಂಚಿ ತಾಂಕಾಂ ಗರ್ಜ್ ಆಸಾ ಖಿಯಾ” ಅಶೆಂ ಮ್ಹಣಾಲೊ ಗಿಚ್ಚಾ ಸಾತೊಳ್ಳಾ ಪತ್ರಾರ್ ಪಾತೊಳೆ ತೆದ್ನಾ ಜಾಯ್ರತಾಚೆಂ ತಕ್ಲೆನಾಂವ್ ವಾಚುನ್.

“ತೆಂ ದೇವ್ ಆಪವ್ಣ್ಯಾಚೆಂ ಜಾಯ್ರತ್ರೆ ಪಾಪಿಯಾ. ಬೆಂಗ್ಕುರ್ ಆಪಯ್ಯಾ, ಬೆಳ್ಳಾರಿ ಆಪಯ್ಯಾ ಆನಿ ಕೊಲ್ಕತ್ತಾ ಆಪಯ್ಯಾ ಮ್ಹಳ್ಳಾ ಇಸ್ತಿಹಾರಾಂಕ್ ಆಮಿ ಅರ್ಜಿ ಫಾಲ್ಕಾರ್ ನೋವ್ ವರ್ಸಾಂ ಸೆಮಿನರಿಂತ್ ಪಿಸ್ಕೊಲೊಜಿ ಶಿಕ್ಷೆಂ ಪಡ್ತಾ. ಆಮ್ಚೆ ತಸಲೆ ಬಡ್ಡ್ ತಕ್ಲೆಂಕ್ ವ್ಹಾಳೆಬಾಜಿ ಆನಿ ದಗಲ್‌ಬಾಜಿ ರಿಗ್ತಾ ಶಿವಾಯ್ ಪಿಸ್ಕೊಲೊಜಿ ಖಿಯಾ ಜಮ್ತಾ?” ಬುದ್ಧಂತ್ ಪಿಚ್ಚಾಚೆಂ ಸವಾಲ್.

“ಹೆಂ ದೇವ್ ಆಪವ್ಣ್ಯಾಚೆಂ ಇಸ್ತಿಹಾರ್ ನ್ಹಂಯ್‌ರೇ, ಅಳೆ ವಾಚುನ್ ಸಾಂಗ್ತಾಂ. ಸಾರ್ಕೆಂ ಕಾನ್ ದೀವ್ನ್ ಆಯ್ಕ್” ಗಿಚ್ಚಾನ್ ಇಸ್ತಿಹಾರ್ ವಾಚುಂಕ್ ಸುರು ಕೆಲೆಂ, ನಾತ್ವಾನ್ ಆಜ್ಯಾಕ್ ಚೀಟ್ ವಾಚುನ್ ಸಾಂಗ್ಲೆಪರಿ.

“ಬೆಂಗ್ಕುರ್ಚ್ಯಾ ಎಕಾ ಅಂತರ್-ರಾಶ್ಟ್ರೀಯ್ ಕೊಲ್ ಸೆಂಟರಾಕ್ ತರ್ನಾಟ್ಯಾ ಶಿಕ್ಷಾಂಚಿ ಗರ್ಜ್ ಆಸಾ. ಖಾವ್ನ್, ಜೇವ್ನ್ ಮಯ್ಜ್ಯಾಕ್ ಪಾಗ್ ಸುಮಾರ್ 8 ಥಾವ್ನ್ 10 ಹಜಾರ್. ವೊಕ್-ಇನ್-ಇಂಟರ್ವ್ಯೂವ್, ಹೊಟೆಲ್ ಉಲಾಯ್-ಪಿದಾಯ್, ಗೋಳಿಬಜೆ ರಸ್ತೊ, ಬೆಂಗಳಾಪುರಮ್...”

“ಹೆಂ, ವೊಕ್-ಇನ್-ಇಂಟರ್ವ್ಯೂ ಮ್ಹಳ್ಳಾರ್, ಆಮಿ ಚಲೊನ್‌ಂಚ್ ಇಂಟರ್ವ್ಯೂವಾಕ್ ವೆಚೆಂಮೊ ಪಿಚ್ಚಾ?” ಸತ್ತ್ಯಾನ್ ವಿಚಾರಿಲಾಗ್ಲೊ ಗಿಚ್ಚಾ.

“ಚಲೊನ್ ನ್ಹಂಯ್ ಆಸ್ತಾಂ ಆನಿ ತುಜ್ಯಾ ಬಾಪಾಯ್ಚೆ ಲೊರಿಯೆರ್ ಬಸೊನ್ ವೆಚೆಂಯೆರೇ? ಚಲೊನ್ ವಚನಾಸ್ತಾಂ ‘ಉರುಳು ಸೇವೆ’ಪರಿಂ ವಸ್ತುವಿಣೆ ವಿಣ್ಣೆಂ ವೆಚೆಂ ಮ್ಹಣ್ ಚಿಂತ್ಲೆಯಿಸ್ತಾ ಸಾಡೆಸಾತಾನ್. ಪಳೆಯಾಂ, ಹೈಪಾವ್ಚಿಂ ಆಮ್ಚೆಂ ನಶೀಬ್ ಉಟ್ಲಾರೀ ಉಟ್ಲೆಂ. ಫಾಲ್ಕಾಂ ತುಂ ಬರೆಂ ನ್ಹೆಸೊನ್ ಯೆ, ಸರ್ವಿಫಿಕೇಟೊ, ಪ್ರಮಾಣ್‌ಪತ್ರಾಂ ಇತ್ಯಾದಿ ಘೆಂವ್ಕ್ ವಿಸ್ರನಾಕಾ. ಸಾಂಚೆರ್ ಚ್ಯಾರ್ ವೊರಾರ್ ‘ರಾಯ್ ಪೋಯ್’ ಎಕ್ಸ್‌ಪ್ರೆಸಾರ್ ಬಸೊನ್ ಉಲಾಯ್-ಪಿದಾಯ್ ಹೊಟೆಲಾಕ್ ವಚುಯಾಂ. ಬೆಸ್ತ್ ಒಫ್ ಲಕ್!”

ದುಸ್ರ್ಯಾ ದಿಸಾ ಸಾಂಚೆರ್ ನಮಿಯಾರ್‌ಲ್ಲಾ ವೆಳಾರ್ ದೊಗೀ ಇಶ್ಟ್ ಬಸ್‌ಧಳಾಂತ್ ಸಾಂಗಾತಾ ಮೆಳ್ಳೆ.

ಪಿಚ್ಚಾನ್ ಕಾಳೆಂ ಪ್ಯಾಂಟ್, ಧವೆಂ ಶರ್ಟ್ ನ್ಹೆಸೊನ್ ಗಲ್ಯಾಕ್ ನಿಳ್ಳಿ ಟಾಯ್ ಬಾಂದ್‌ಲ್ಲಿ.

“ತುವೆಂ ಕಿತ್ಯಾಕ್‌ರೆ ಮುಕ್ಲಾನ್ ಶರ್ಟ್ ಪ್ಯಾಂಟಾಭಾಯ್ರ್ ಫಾಲಾಂಯ್ ಆನಿ ಪಾಟ್ಲಾನ್ ಪ್ಯಾಂಟಾಭಿತರ್ ಚೆಪ್ಲಾಂಯ್?” ಪಿಚ್ಚಾನ್ ವಿಚಾರ್ಲೆಂ.

“ಕೊಣಾಯ್ಕಿ ಸಾಂಗಾನಾಕಾರೆ ಪಿಚ್ಚಾ” ಮ್ಹಣಾಲೊ ಗಿಚ್ಚಾ, “ಮ್ಹಜ್ಯಾ ಪ್ಯಾಂಟಾಕ್ ಮುಕ್ಲಾನ್ ಝಿಪ್ ನಾ, ದೆಕುನ್ ಶರ್ಟ್ ಭಾಯ್ರ್ ಫಾಲಾಂ. ಪಾಟ್ಲಾನ್ ಕುಲ್ಯಾಂಕಡೆ ಪ್ಯಾಂಟ್ ಪಿಂಚ್ಲಾಂ, ದೆಕುನ್ ಶರ್ಟ್ ಭಿತರ್ ಫಾಲಾಂ” ಗಿಚ್ಚಾನ್ ಸತ್‌ಚ್ ಸಾಂಗ್ಲೆಂ. ತಿತ್ಲೆಂ ಮ್ಹಣ್ತಾಸ್ತಾನಾ ‘ರಾಯ್ ಪೋಯ್’ ಬಸ್ಸ್ ಆಯ್ಲೆಂ.

ದೊಗೀ ಬಸ್ಸಾರ್ ಚಡೊನ್ ಉಲಾಯ್-ಪಿದಾಯ್ ಹೊಟೆಲಾಕ್ ಗೆಲೆ.

“ಪಿಚ್ಚಾ ಮ್ಹಜ್ಯಾ ಇಶ್ಟಾ, ಪಯ್ಲೆಂ ತುಂ ಇಂಟರ್‌ವ್ಯೂ ದೀ. ಕಸಲಿಂ ಸವಾಲಾಂ ವಿಚಾರ್ತಾತ್ ಆನಿ ತುವೆಂ ಕಸಲೊ ಜಾಪಿ ದಿಲೊಯ್ ಮ್ಹಳೆಂ ಭಾಯ್ರ್ ಯೇವ್ನ್ ಸಾಂಗ್. ಆಮಿ ದೊಗೀ ಸಿಲೆಕ್ಟ್ ಜಾಲ್ಯಾರ್ ತುಕಾ ಬೆಂಗ್ಳುರ್ ಚಪಾತಿ ನಗರಾಂತ್ ಹುನ್ ಹುನ್ ಚಪಾತ್ಲೊ ಖಾವಯ್ತಾಂ...” ಗಿಚ್ಚಾ ಪರಾತಿಲಾಗ್ಲೊ.

ಉಲಾಯ್-ಪಿದಾಯ್ ಹೊಟೆಲಾಚೆ ತಿಸ್ರೆ ಮಾಳಿಯೆ ವಯ್ಲ್ಯಾ ಸಾತ್ವಾ ಕುಡಾಂತ್ ಇಂಟರ್‌ವ್ಯೂ. ಹನುಮಂತಾಚೆ ಶಿಮ್ವೆಬರಿ ಲಾಯ್ನ್ ಲಾಗ್‌ಲ್ಲಿ. ಸ್ವಾಗತ್‌ಕಾರಿಣಿ ಎಕೆಕ್ಲ್ಯಾಚೆಂ ನಾಂವ್ ಆಪವ್ನ್ ಇಂಟರ್‌ವ್ಯೂಕ್ ಕುಡಾಭಿತರ್ ಧಾಡ್ನ್ ದಿತಾಲಿ.

ಅರ್ಲ್ಯಾ ಪೊರಾನ್ ಸ್ವಾಗತ್‌ಕಾರಿಣಿನ್ ಪಿಚ್ಚಾಕ್ ಭಿತರ್ ಧಾಡ್ಲೊ.

ಎಕ್ಲೊ ಮಾನೆಸ್ತ್ ಗಂಬೀರಾಯೆನ್ ಬಸೊನ್ ಆಸ್‌ಲ್ಲೊ.

“ಮೆ ಆಯ್ ಕಮ್ ಇನ್ ಸರ್?” ಖಾಲ್ತೆಪಣಿ ವಿಚಾರ್ಲೆಂ ಪಿಚ್ಚಾನ್.

“ಯೆಸ್” ಮ್ಹಣಾಲೊ ಬಿಗ್ ಬೊಸ್.

“ಬೀ ಸೀಟೆಡ್” ತಾಣೆ ದಾಕಯಿಲ್ಲ್ಯಾ ಕದೆಲಾರ್ ಕುಲೊ ತೆಂಕಿತ್ “ಥೆಂಕ್ ಯೂ ಸರ್” ಮ್ಹಣಾಲೊ ಪಿಚ್ಚಾ.

ಉಪ್ರಾಂತ್ ತಾಣೆ ಪಿಚ್ಚಾಕಡೆ ಕಾಮಾಚೊ ಅನ್ನೊಗ್ ವಿಚಾರ್ಲೊ. ಶಿಕ್ಪಾಚೊ ಸರ್ವ್ವಿಫಿಕೆಟಿ ಪಳೆಲ್ಲೊ. ಆನಿ ಥೊಡಿಂ ಸವಾಲಾಂ ವಿಚಾರ್ಲಿಂ.

“ಇರಾಕ್ ದೇಶಾಚೊ ಅಧ್ಯಕ್ಮ ಕೋಣ್?” ಪಯ್ಲೆಂ ಸವಾಲ್.

“ಸದ್ದಾಮ್ ಹುಸೇನ್” ಪಿಚ್ಚಾನ್ ಜಾಪ್ ದಿಲಿ.

“ಮೆಲ್ಲ್ಯಾಂಕ್ ಖಿಂಯ್ಸರ್ ಪುರ್ತಾತ್?” ದುಸ್ರೆಂ ಸವಾಲ್.

“ಸಿಮಿಸ್ಟ್ರಿಂತ್” ಸುಡ್ಪುಡಿತ್ ಜಾಪ್ ಪಿಚ್ಚಾಚಿ.

“ವೆರಿಗುಡ್. ತುಕಾ ಹೆಂ ಕಾಮ್ ಮೆಳ್ತಾ ಮ್ಹಳೊ ಭರ್ವಸೊ ಆಸಾಗೀ?”

“ತುವೆಂ ಮನ್ ಕೆಲ್ಯಾರ್...”

“ವೆರಿ ಗುಡ್. ತುವೆಂ ಆತಾ ವಚ್ಚೆತ್. ನೆಕ್ಸ್ಟ್.”

ಪಿಚ್ಚಾ ಭಾಯ್ರ್ ವೆತಾನಾ, ಗಿಚ್ಚಾ ಭಿತರ್ ರಿಗೊಂಕ್ ಆಯ್ತೊ ಜಾಲೊ. ಚಡ್ ವೇಳ್ ಉಲಂವ್ಕ್ ಮೆಳೊಂಕ್ ನಾ. ದೆಕುನ್ ಪಿಚ್ಚಾನ್ ತಾಕಾ ಸಾಂಗ್ಲೆಂ: “ತೀನ್ ಸವಾಲಾಂ ವಿಚಾರ್ತಾ ತೊ, ತುವೆಂ ಚಿಂತುನ್ ಜಾಪಿ ದೀಜೆ...”

“ಚಿಂತುಂಕ್ ಆತಾಂ ವೇಳ್ ನಾರೇ. ಸವಾಲಾಂಕ್ ಮಾತಿ ಘಾಲ್. ಸಾರ್ಕ್ಯೊ ಜಾಪಿ ಕಿತೆಂ ಸಾಂಗ್” ಗಿಚ್ಚಾ ದರ್ವಡ್ಲೊ.

“ಸಾರ್ಕೆಂ ಆಯ್ಕ್. ಪಯ್ಲ್ಯಾ ಸವಾಲಾಕ್ ಜಾಪ್ - ‘ಸದ್ದಾಮ್ ಹುಸೇನ್’, ದುಸ್ರಿ ಜಾಪ್ ‘ಸಿಮಿಸ್ಟ್ರಿಂತ್’ ಆನಿ ತಿಸ್ರಿ ಜಾಪ್ ‘ತುಮಿ ಮನ್ ಕೆಲ್ಯಾರ್’...”

“ಓ.ಕೆ. ಥೆಂಕ್ ಯೂ!” ಗಿಚ್ಚಾ ಭಿತರ್ ಫುಸ್ಲೊಚ್ - ಕೊಬಾ ತೊಟಾಂತ್ ರಾನ್ ದುಕೊರ್ ರಿಗ್‌ಲೆಪರಿಂ.

ಭಿತರ್ ಗೆಲ್ಲೊಚ್ ತೊ ಮುಕ್ಲ್ಯಾ ಮೆಜಾರ್ ವಚೊನ್ ಬಸ್ಲೊ.

“ಡಾವ್ನ್, ಡಾವ್ನ್, ಮೆಜಾರ್ ನ್ಹಂಯ್ ಕದೆಲಾರ್ ಬಸ್” ಬೊಸಾನ್ ಸುಚಯ್ಲೆಂ.

“ಥೆಂಕ್ ಯೂ ಸರ್” ಗಿಚ್ಚಾ ಕದಲಾರ್ ಬಸ್ಲೊ.

“ತುಜ್ಯೊ ಸರ್ವಿಫಿಕೇಟಿ ದಾಕಯ್.”

ಗಿಚ್ಚಾನ್ ಎಕ್ ಕಾರ್ಡ್ ಕಾಡ್ನ್ ತಾಚ್ಯಾ ಹಾತಿಂ ದಿಲೆಂ.

“ಹೆಂ ರೇಶನ್ ಕಾರ್ಡ್ ಕಿತ್ಯಾಕ್?” ಬೊಸ್ ವಿಚಾರಿ.

“ರೇಶನ್ ಕಾರ್ಡ್ ನಾಕಾ ತರ್, ಎಮ್‌ಸಿಸಿ ಬೆಂಕಾಚೆಂ ಐಡಿ ಕಾರ್ಡ್ ದಾಕಯ್ಲೆಗೀ?”

“ನಾಕಾ, ತೆಂ ತುಕಾ ಲೋನ್ ಕಾಡ್ತಾನಾ ವಾ ಪೋಟ್ ಫಾಲುಂಕ್ ವೆತಾನಾ ಉಪ್ಕಾರ್ತಲೆಂ.”

ತುಜೆಲಾಗಿಂ ಕಸಲಿಯ್ ಸರ್ವಿಫಿಕೇಟ್ ಆಸ್ಲಾರ್ ದಾಕಯ್.

“ಆಮ್ಚ್ಯಾ ವಾಡ್ಯಾಂತ್ ಮಾಡಾರ್ ಚಡೊನ್ ಬೊಂಡೆ ಕಾಡ್ಚ್ಯಾಂತ್ ನಂಬರ್ ವನ್ ಮ್ಹಣ್ ಆಮ್ಚ್ಯಾ ಕಾಜಿತೊರಾನ್ ದಿಲ್ಲಿ ಏಕ್ ಸರ್ವಿಫಿಕೇಟ್ ಆಸಾ. ಉಪ್ರಾಂತ್ ಏಳನೇ ಕ್ಲಾಸಿಂತ್ ದೊತೊರ್ನಿಚೆ ಪರೀಕ್ಷೆಂತ್ 30 ಮಾರ್ಕ್ ಮೆಳ್‌ಲ್ಲ್ಯಾಕ್ ಸಿಸ್ಟರಿನ್ ದಿಲ್ಲಿ ಆನ್ಯೇಕ್ ಸರ್ವಿಫಿಕೇಟ್ ಆಸಾ. ಮಾಗಿರ್ ಆಮ್ಚ್ಯಾ ವಾಡ್ಯಾಚ್ಯಾ ಗುರ್ಕಾರಾಚೆ ಬಾಯ್ಲೆಚೊ ಕುಸ್ಕಾಲ್ಲೊ ಪಾಂಯ್ ತ್ಯಾಂಪಣ್ ಭಂಡಾರಿಚೆಂ ದುಕಿಚೆಂ ತೇಲ್ ರಗ್ಡುನ್ ಸಾರ್ಕೊ ಕೆಲ್ಲ್ಯಾಕ್ ಗುರ್ಕಾರಾಚೆ ಧುವೆನ್ ದಿಲ್ಲಿ ಸರ್ವಿಫಿಕೇಟ್ ಆಸಾ...” ಗಿಚ್ಚಾ ಸಾಂಗತ್ ಗೆಲೊ.

“ಪುರೊ, ಪುರೊ, ತುಕಾ ಮಸ್ತ್ ಅನ್ವೋಗ್ ಆಸಾ ಮ್ಹಳ್ಳೆಂ ಎದೊಳ್‌ಚ್ ಪಾರ್ಕಿಲೆಂ ಹಾಂವೆಂ. ಆತಾಂ ತುಕಾ ತೀನ್ ಸವಾಲಾಂ ವಿಚಾರ್ತಾಂ. ಸಾರ್ಕೊ ಜಾಪಿ ದಿಶಿ ತರ್ ತುಕಾ ಹೆಂ ಕಾಮ್ ಮೆಳ್ತಲೆಂ.”

“ವಿಚಾರಾ ಸರ್ ವಿಚಾರಾ” ಗಿಚ್ಚಾ ಆಮ್ಸೊರ್ ಕರಿಲಾಗ್ಲೊ.

“ಪಯ್ಲೆಂ ಸವಾಲ್, ತುಜ್ಯಾ ಬಾಪಾಯ್ಚೆಂ ನಾಂವ್ ಕಿತೆಂ?”

“ಸದ್ವಾಮ್ ಹುಸೇನ್” ಗಿಚ್ಚಾಚಿ ಜಾಪ್.

“ತುಜೆಂ ಘರ್ ಖಿಯಾ?” ದುಸ್ರೆಂ ಸವಾಲ್.

“ಸಿಮಿಸ್ತ್ರಿಂತ್!” ಗಿಚ್ಚಾನ್ ಧಯ್ರಾನ್ ಜಾಪ್ ದಿಲಿ.

“ತುಕಾ ಭುರ್ಗಿಂ ಕಿತ್ಲಿಂ?” ತಿಸ್ರೆಂ ಸವಾಲ್.

“ತುಮಿ ಮನ್ ಕೆಲ್ಯಾರ್!” ಗಿಚ್ಚಾಕ್ ಕಾಮ್ ಮೆಳ್ತಾ ಮ್ಹಳ್ಳೊ ಭರ್ವಸೊ ಆಸ್‌ಲ್ಲೊ.

“ಆವ್ಚ್, ಗೆಟಾವ್ಚ್!” ಬೊಸಾನ್ ಬೊಬಾಟಾನಾ ಗಿಚ್ಚಾ ರೇಶನ್ ಕಾರ್ಡ್ ಆನಿ ಸರ್ವಿಫಿಕೇಟ್ಚೊ ಆರಾವ್ನ್ ಘೆವ್ನ್ ಪಾಟಿಂ ಪಳೆನಾಸ್ತಾಂ ಧಾಂವೊಂಕ್ ಲಾಗ್ಲೊ.



ದೋನ್ ಥೆಂಬೆ ಮ್ಹೊಂವಾಚೆ



ದೇವ್ ಬರೆಂ ಕರುಂ :
ತೊರೆನ್ಸ್ ಅನಿ ಫೈನ್ಸ್ ಫೆರ್ನಾಂಡಿಸ್
ಪರ್. ಪುಣಾ

ದೋನ್ ಥೆಂಬೆ ಮ್ಹೊಂವಾಚೆ

ಗಾಂವಾಂತ್ ಮ್ಹೊಂವ್ ಕಾಡುಂಕ್ ಭಾರಿ ಸುಲಭ್.

ಮ್ಹೊಂವಾಚಿ ಪೊಳಿ ಜರ್ ರುಕಾರ್ ಉಮ್ಕಾಳ್ತಾ, ರುಕಾ ಮುಳಾಂತ್ ಧುಂವೊರ್ ಫಾಲ್ಕಾರ್ ಮೂಸ್ ವಯ್ರ್ ಆನಿ ಮ್ಹೊಂವ್ ಭಾಯ್ರ್. ಮುಜಾಂಟಿಚೆಂ ಮ್ಹೊಂವ್ ಚಿಂವೊನ್ ಕೊಜಾಂಟಿ ಭಾಯ್ರ್ ಉಡಂವ್ಚಿ ಆನಿಕ್ಯಾಯಿ ಸುಲಭ್.

ಗಲ್ಪಾಂತ್ ಭಾಂಗಾರ್ ಸವಾಯ್ ಪುಣ್ ಮ್ಹೊಂವ್ ಮ್ಹಾರಗ್. ಶಾರ್ಜಾಂತ್ಲಾ ಖೊರ್ಫಾಕಾನ್ ಪ್ರದೇಶಾಂತ್ಲಾ ನಿತಳ್ ಆನಿ ಶುದ್ಧ್ ಮ್ಹೊಂವಾಕ್ ಲೀಟರಾಕ್ ಫಕತ್ ದೊನ್ಸಿಂ ಡೊಲರ್ (ಚಡುಣೆ ಸಾಡೆನೋವ್ ಹಜಾರ್ ರುಪಯ್)

ಹೆಂ ವಾಚುನ್ ಕೊಣ್ಕಾಯಿ ಮ್ಹೊಂವಾಚೊ ವ್ಹೆಪಾರ್ ಸುರು ಕರಿತ್ ಜಾಲ್ಯಾರ್ ಹಿ ಆಯ್ಕಿಯಾ ದಿಲ್ಲ್ಯಾ ಮ್ಹಾಕಾ ಲಾಬಾಂತ್ ಪಾಂಚ್ ರಕ್ಕೆ ರೊಯಲ್ಪಿ ಪಾವಿತ್ ಕರಿಜೆ. ಉಡಾಸ್ ಆಸುಂ, ಗಾಂವಾಂತ್ ದುದಾಚೊ ವೆಪಾರ್ ಕೆಲ್ಲೆಪರಿ (ಗಾಂವ್ಚೊ ಮ್ಹೊಶಿ ಉದಕ್ ಚಡ್ ಪಿಯೆತಾತ್) ಗಲ್ಪಾಂತ್ ಮ್ಹೊಂವಾಕ್ ಗೊಡಾಚೆಂ ಮೇಲ್ ಭರ್ಸುನ್ ವಿಕ್ಲಾರ್ ಜಿಣಿಭರ್ ಸರಳಾಂ ಪಾಟ್ಲಾನ್. ಮ್ಹೊಂವಾಚೆಂ ಬಿಸ್ನೆಸ್ ಚಿಂತುನ್ ಗೊಡ್ಯಿಂ-ಕೊಡ್ಯಿಂ ದುಕಾಂ ಗಳಯ್ಚೆ ಪಡ್ತಿತ್.

ದುಬಾಯಿಂತ್ ಮ್ಹೊಂವ್ ಕಾಡಿಜೆ ತರ್ ಹ್ಯೊ ವಸ್ತು ಗರಜ್ಚ್ಯೊ:

1. ಧಯ್ರಾಧಿಕ್ ದಾದ್ಲೊ
2. ಸಹಾಯಕಿ
3. ಕಾಂಬೊಳ್
4. ಬೊಡಿ ಸ್ಟೇ
5. ಸುರಿ
6. ತೊಪ್ಪೆಂ.

ಆಮಿ ವಸ್ತಿ ಕರುನ್ ಆಸ್ಚ್ಯಾ ಫ್ಲೆಟಾಚ್ಯಾ ಬಾಲ್ಕನಿರ್ ಮ್ಹೊಂವಾಚಿ ಏಕ್ ಪೊಳಿ ದೆಂವ್ಲ್ಲಿ - ಪೀಲ್ ಕಾಡ್ಲ್ಲ್ಯಾ ಹಸ್ತಿಚಿ ವೊಂಟಿ ದೆಂವ್ಲ್ಲೆಪರಿ. ಬಾಲ್ಕನಿರ್ ವಸ್ತುರ್ ಸುಕೊಂಕ್ ಫಾಲ್ವಿಂ ಹರೈಕ್ಲಿಂ ತ್ಯೆ ಪೊಳಿಯೆಕ್ ಪಳೆವ್ನ್ ಮಿಟಿಯೊ ಮಾರ್ತಾಲಿಂ - ಖೊಳಾಚೊ ಆಂಬೊ ಖಾವ್ನ್ ಮಿಟಿಯೊ ಮಾರ್ಲ್ಲೆಪರಿ.

ಮ್ಹೊಂವಾವಿಶಿಂ ಮಾಹೆತ್ ಆಸ್ಚೆ ಥೊಡೆ ಪತ್ತನಾಜೆ, ಸಂಕ್ರಾಂತ್, ಆಮಾಸ್, ಪುನವ್ ಇತ್ಯಾದಿವಿಶಿಂ ಉಲಯ್ತಾಲೆ. ತರಿಪುಣ್ ಮ್ಹೊಂವಾಚೆ ಪೊಳಿಯೆಕ್ ಹಾತ್ ಫಾಲುಂಕ್ ಕೊಣಾಯ್ಚ್ಯಾ ಹರ್ದಾಂತ್ ಊಬ್ ನಾತ್ಲ್ಲಿ.

ಹಾಂವೆಂ ಥೊಡೆಪಾವ್ಚಿಂ ಬ್ರೆಸ್ತಾರಾ ಸಾಂಜೆರ್ ಭೊಂವ್ಡೆಕ್ ಭಾಯ್ರ್ ಸರುನ್ ಗೆಲ್ಯಾರ್ ಪಾಟಿಂ ಫ್ಲೆಟಾಕ್ ಪಾಂವ್ಚೆಂ ಸುಕ್ರಾರಾ ರಾತಿಂ ವಾ ಸನ್ವಾರಾ ಸಕಾಳಿಂ ಶೀದಾ ಆಫಿಸಾಕ್.

ತೊ ದೀಸ್ ಸುಕ್ರಾರ್. ಹಾಂವ್ ಆಟ್ ವೊರಾರ್ಶೆಂ ಫ್ಲೆಟಾಕ್ ಪಾವ್ಲೊಂ. ಕುಡಾಂತ್ ಹೆರ್ ಕೊಣ್ಕಾಯಿ ನಾತ್ಲ್ಲೆ. ಆಮ್ಚ್ಯಾ ಕುಡಾಂತ್ ಮೆಜಾರ್ ಏಕ್ ಚೀಟ್ ಬರವ್ನ್ ದವರ್ಲ್ಲಿ ಪಳೆಲಿ ಹಾಂವೆಂ. ತಾಂತುಂ ಅಶೆಂ ಬರವ್ನ್ ಆಸ್ಲೆಂ.:

“ಬಾಲ್ಕನಿಕ್ ವಚಾನಾಕಾ. ದೊನ್ವರಾಂ ಆಮಿ ಮ್ಹೊಂವ್ ಕಾಡ್ಲಾಂ. ಮೂಸ್ ಉಚಾಂಬಳ್

ಜಾಲ್ಯಾತ್. ತೆ ಪಿಶ್ಯಾ ಪೆಟ್ಯಾಂಪರಿ ಮೆಳ್‌ಲ್ಲ್ಯಾಂಕ್ ಚಾಬ್ತಾತ್. ಮಾಮ್ಮಿಚಾ ರೂಮಾಂತ್ ಬಿರಿಯಾನಿಚೆಂ ತೊಪ್ಲೆಂ ಆಸಾ. ಹುನ್ ಕರ್ನ್ ಚೇವ್...”

ದೇವಾಕ್ ಅರ್ಗಾಂ. ಮ್ಹೊಂವಾಚಾ ಮೂಸಾಂಚಾ ತೊಂಡಾಂತ್ಲೆಂ ರಾಕ್‌ಲ್ಲ್ಯಾ ಮ್ಹಜ್ಯಾ ರಾಕಣ್ ಭೊಡ್ವ್ಯಾಕ್ ಆನಿ ಶಾರೊತಿ ಸಾಂತಾಕ್ ಅರ್ಗಾಂ ದಿಲಿಂ.

ಪಯ್ಲೆಂ ಹಾಂವ್ ನ್ಹಾವ್ನ್ ಆಯ್ಲೊಂ. ಉಪ್ರಾಂತ್ ಟಿವಿ ಚಾಲು ಕೆಲಿ. ಮಾಗಿರ್ ಪ್ಯಾಂಟಾಂ-ಶರ್ಟಾಂಕ್ ಇಸ್ತ್ರಿ ವೊಡುಂಕ್ ಸುರು ಕೆಲಿ.

ಥೊಡ್ಯಾ ವೆಳಾನ್ ಮ್ಹಜೊ ರೂಮ್-ಮೇಟ್ ಎಕ್ಲೊ ಭಿತರ್ ರಿಗ್ಲೊ. ವಸ್ತುರ್ ಬದ್ಲುನ್ ಭಾಯ್ರ್ ಗೆಲೊ. ಹಾಂವ್ ಇಸ್ತ್ರಿ ಫಾಲ್ಡ್‌ಂಚ್ ಆಸ್‌ಲ್ಲೊಂ. ಟಿವಿರ್ ‘ದ ಬೋಲ್ಡ್ ಆಂಡ್ ಬ್ಯೂಟಿಫುಲ್’ ಸೀರಿಯಲ್ ಚಾಲು ಆಸ್‌ಲ್ಲೆಂ. ಫುಡಿಯೆ ಫುಡಿಯೆ ಟಿವಿರ್ ಉದೆಂವ್ಚ್ಯಾ ‘ಬ್ಯೂಟಿ’ಂಕ್ ಪಳೆವ್ನ್ ಮ್ಹಜೆಂ ಶರ್ತ್ ಹುಲ್ವಲ್ಲೆಂಚ್ ಕಳಿತ್ ನಾ.

ತಿತ್ಲ್ಯಾರ್ ಎಕಾ ಹಾತಾಂತ್ ಥೊಡೆಂ ವಸ್ತುರ್ ಘೆವ್ನ್ ಆನೇಕಾ ಹಾತಾನ್ ಆಪ್ಲಿ ಗೊಮ್ಮಿ ಪುಸುನ್ ಮ್ಹಜೊ ರೂಮ್‌ಮೇಟ್ ಭಿತರ್ ಧಾಂವೊನ್ ಆಯ್ಲೊ.

“ಮೂಸಾಂಕ್ ಪಿಶೆಂ ಚಾಳ್ವಳಾಂ, ಸಾಯ್ಬಾ” ಮ್ಹಣಾಲೊ ತೊ ಗೊಮ್ಮಿ ಪುಸಿತ್ತ್ “ಡಾಂಯ್ ಕರ್ನ್ ಏಕ್ ಮೂಸ್ ಚಾಬ್ಲೊ ಮ್ಹಾಕಾ. ಸದ್ವಾಮಾನ್ ಸೊಡ್‌ಲ್ಲ್ಯಾ ಮಿಸ್ಸಾಯ್ಲಾಚೊ ಕುಡ್ಲೊ ಯೇವ್ನ್ ಮ್ಹಜ್ಯಾ ಗೊಮ್ಮೆಚಾ ಕಾಂದ್ಯಾಂತ್ ರಿಗ್ಲೊ ಮ್ಹಳೆಪರಿ ಭೊಗ್ಲೆಂ” ಮ್ಹಣಾಲೊ ತೊ.

“ಅಳೆ ಹಾಂಗಾಸರ್ ಏಕ್ ಚೀಟ್ ಆಸಾ, ವಾಚುನ್ ಪಳೆ. ಹಾಂವೆಂ ಚಿಂತ್ಲೆಂ, ದೊನ್ಬಾರಾಂ ಮ್ಹೊಂವ್ ಕಾಡ್ಚ್ಯಾ ಟೀಮಾಂತ್ ತುಂಯ್ ಆಸ್‌ಲ್ಲೊಯ್ ಮ್ಹಣ್...” ಚೀಟ್ ದಿಲಿ ತಾಕಾ.

“ನಾ, ಹಾಂವ್ ತೀನ್ ವೊರಾರ್ ಭಾಯ್ರ್ ಸರ್ನ್ ಸಾಕ್ರಾಮೆಂತಾಚ್ಯಾ ಆರಾಧಾನಾಕ್ ಇಗರ್ಜೆಕ್ ಗೆಲ್ಲೊಂ...” ಮ್ಹಣಾಲೊ ತೊ.

ಮಾಗಿರ್ ಥೊಡೊ ವೇಳ್ ಪರ್ಯಾಂತ್ ಆಮಿ ಮ್ಹೊಂವಾಚಾ ಮುಸಾವಿಶಿಂ ಉಲಯ್ಲ್ಯಾಂವ್. ತ್ಯಾ ಮುಸಾಂಕ್ ಸಯ್ತ್ ಏಕ್ ರಾಣಿ ಆಸಾ - ಬ್ರಿಟಿಶಾಂಕ್ ಎಲಿಜಾಬೆತ್ ರಾಣಿ ಆಸ್‌ಲ್ಲೆಪರಿ. ಹೆ ಮೂಸ್ ಕಿತ್ಲಿಶಿಂ ಮಯ್ಲಾ ಉಬೊನ್, ಫುಲಾಂಚೆರ್ ಬಸೊನ್ ತಾಂತ್ಲೆಂ ಮ್ಹೊಂವ್ ಸಂಗ್ರಹ್ ಕರುನ್ ಪೊಳಿಯೆಂತ್ ವ್ಹರುನ್ ಭರ್ತಾತ್. ಅಶೆಂ ಆಪ್ಲ್ಯಾ ಅವಿರತ್ ವಾಂವ್ಪಿ-ಮ್ಹಿನತೆನ್ ಪೊಳಿಯೆಂತ್ ಭರ್‌ಲ್ಲೆಂ ಮ್ಹೊಂವ್ ಖಿಣಾಭಿತರ್ ಮನಿಸ್ ಕಾಡುನ್ ಪೊಳಿ ಚಿಂವೊನ್ ಕೊಜಾಂಟಿ ಭಾಯ್ರ್ ಉಡಯ್ತಾ.

ಸಾಡೆನೋವ್ ವೊರಾರ್‌ಶೆಂ ಆಮಿ ಜೆವಣ್ ಕೆಲೆಂ. ಥೊಡ್ಯಾ ವೆಳಾನ್ ಘರ್ಚಿ ಪಾಟ್ಲಾಮ್ ಭಿತರ್ ರಿಗ್ಲಿ.

ಆತಾಂ ದೊನ್ಬಾರಾಂ ಮ್ಹೊಂವ್ ಕಾಡ್‌ಲ್ಲೆಂ ಸಾಹಸ್ ಎಕೆಕ್ಲಿಂಚ್ ಸಾಂಗೊಂಕ್ ಲಾಗ್ಲಿಂ.

ಸಕಾಳಿಂ ನೋವ್ ವೊರಾಂಚೆಂ ಮೀಸ್ ಧಾ ವೊರಾರ್ ಆಕೇರ್. ಇಕ್ರಾ ವೊರಾರ್ ಘರಾ ಪಾಪ್ಲಿಂ. ಫ್ರಾಯ್‌ಡೇ ಸ್ಪೆಶಲ್-ಚಿಕನ್ ಬಿರಿಯಾನಿ. ಗೊಂಯ್ಕಾರ್ ಇರ್ಮಾಂವ್ನ್ ಚ್ಯಾರ್ ಕುಂಕ್ಡಾಂ ಕಾತರ್ನ್ ದವರ್‌ಲ್ಲೆಂ.

ಏಕ್ ಪಂಗಡ್ ಕುಜ್ವಾಂತ್ ಬಿರಿಯಾನಿ ತಯಾರ್ ಕರ್ತಾನಾ ಭಾಯ್ರ್ ಕುಡಾಂತ್ ಇಸ್ಪಿಟಾಂಚೊ ಖೆಳ್ ಸುರು ಜಾಲ್ಲೊ. ಸುಮಾರ್ ದೇಡ್ ವೊರಾರ್ ಖೆಳ್ ರಾವೊ. ಬಿರಿಯಾನಿ ಭಾಯ್ರ್ ಆಯ್ಲಿ.

ಬಿರಿಯಾನಿ ಜೇವ್ನ್ ಜಾತಚ್ ಪರತ್ ಇಸ್ಪಿತಾಂಚೊ ಖೆಳ್. ಜಾಂಬಾಯೊ ಕಾಡ್ತಲೆ ಆಡ್ ಪಡ್ಲೆ. ಕೊಣೆಂಗೀ ಮ್ಹೊಂವಾಚಾ ಪೊಳಿಯೆಚೊ ಉಡಾಸ್ ಕಾಡ್ಲೊ.

ತಿತ್ಲಾರ್ ಎಕ್ಲೊ ಧಯ್ರಾದಿಕ್ ಮಾನಾಯ್ ಉಟೊನ್ ಉಬೊ ರಾವ್ಲೊಚ್.

ಕೊಂಕಣ್ ರಯ್ಲ್ ಸೊಡ್ನ್ ಆಸ್‌ಲ್ಲೊ ಇರ್ಮಾಂವ್ ಭುರ್ಗಾಂಕ್ ಘೆವ್ನ್ ಎಕಾ ಕುಡಾಂತ್ ದಾರ್ ಧಾಂಪುನ್ ಬಸ್ಲೊ. ತರ್ನಾಟೆ ಆನಿ ಹರ್ ಆನ್ಯೇಕಾ ಕುಡಾಂತ್ ದಾರ್ ಧಾಂಪುನ್ ಆಡ್ ಪಡ್ಲೆ.

ಆತಾಂ ಮ್ಹೊಂವ್ ಕಾಡ್ಲೊ ವೇಳ್ ಲಾಗಿಂ ಆಯ್ಲೊ. ಸಾಹಸಿ ಮನೋಭಾವಾಚೊ ಧಯ್ರಾದಿಕ್ ಮನಿಸ್ ಆಂಗ್‌ಭರ್ ಕಾಂಬೊಳ್ ಪಾಂಗುರ್ನ್ ಬಾಲ್ಕನಿಕ್ ಗೆಲೊ. ಹಳ್ಳೊ ಬಾಗ್ಲೊನ್ ವಚೊನ್ ತಾಣೆ ಮ್ಹೊಂವಾಚೆ ಪೊಳಿಯೆಕ್ ತಿಳುನ್ ಪಳೆಲೆಂ.

“ಬೊಡಿ ಸ್ಟೇ ಜಾಯ್” ಮ್ಹಣಾಲೊ ತೊ - ಒಪರೇಶನ್ ಥಿಯೆಟರಾಂತ್ ಸರ್ಜನಾನ್ ನರ್ನಾಕಡೆ ಸುರಿ ವಿಚಾರ್ಲೆಪರಿ.

ಘುರ್ಚಿ ಯೆಜ್ಮಾನ್‌ಯಿ ಇಲ್ಲಿಶಿ ಧಯ್ರಾದಿಕ್. ಶಿವಾಯ್ ಮೊಲಾದಿಕ್ ಮ್ಹೊಂವಾಚೆ ರೂಚ್ ಚಾಕ್ರಿ ಆಶಾ. ತಿಣೆ ಹಣೆ-ತೆಣೆ ಬೊಡಿ-ಸ್ಟೇ ಸೊಡ್ಲೆಂ. ಖಿಯಾಯಿ ಮೆಳ್ಳೆಂನಾ. ಮಾಗಿರ್ ಆಂಕ್ವಾರ್-ಚಲಿಯೆಚಾ ಆಲ್ಮಾರಿಂತ್ ಆಸ್‌ಲ್ಲೆಂ ಬೊಡಿ-ಸ್ಟೇ ಕಾಡ್ನ್ ವ್ಹರುನ್ ದಿಲೆಂ.

ಮ್ಹೊಂವಾಚಾ ಪೊಳಿಯೆಚೆರ್ ಬೊಡಿ ಸ್ಟೇ ಮಾರ್ತಾನಾ ಮೂಸ್ ದೆಗೆನ್ ಸರ್ಲೆ. ಥೊಡೆ ಅಮಾಲ್ ಜಾವ್ನ್ ಸಕಯ್ಲೆ ಗಳ್ಳೆ. ಮಾಗಿರ್ ಥೊಡೆ ಸುರ್ ಪಿಯೆಲ್ಲ್ಯಾ ಮಾಂಕ್ಡಾಪರಿ ಹಣೆ-ತೆಣೆ ಘುಂವೊಂಕ್ ಲಾಗ್ಲೆ.

“ಸುರಿ ಹಾಡ್” ಕಾಂಬೊಳ್ ಪಾಂಗುರ್ಲೊ ಮನಿಸ್ ಪಾಟಿಂ ಪರ್ರೊನ್ ಸಾಂಗಾಲಾಗ್ಲೊ.

ಯೆಜ್ಮಾನ್ ಕುಜ್ವಾಕ್ ಧಾಂವ್ಲಿ. ಆದ್ಲೆ ರಾತಿಂ ಬರೀ ಪಾಜ್‌ಲ್ಲಿ ಸುರಿ ಘೆವ್ನ್ ತಾಕಾ ದೀವ್ನ್ ಆಯ್ಲಿ.

ಥೊಡ್ಯಾ ವೆಳಾನ್ “ಏಕ್ ತೊಪ್ಲೆಂ ಜಾಯ್” ಬಾಲ್ಕನಿ ಧಾವ್ನ್ ತಾಳೊ ಆಯ್ಕಾಲೊ.

ಕುಜ್ವಾಧಾವ್ನ್ ಸ್ಟೀಲಾಚೆಂ ತೊಪ್ಲೆಂ ಭಾಯ್ರ್ ಗೆಲೆಂ.

ಮ್ಹೊಂವಾಚೆ ಪೊಳಿ ತೊಪ್ಲಾಂತ್ ಪಡ್ಲಿ.

ಥೊಡ್ಯಾ ವೆಳಾನ್ ಯೆಜ್ಮಾನ್‌ಯಾನ್ ಆನಿ ಯೆಜ್ಮಾನಿನ್ ಪೊಳಿ ಪಿಳುನ್ ಬೊತ್ತಿಂತ್ ಮ್ಹೊಂವ್ ಭರ್ಲೆಂ. ಪೊಳಿಯೆಚೆ ಲ್ಹಾನ್ ಲ್ಹಾನ್ ಕುಡ್ಕೆ ಎಕಾ ಪ್ಲಾಸ್ಟಿಕ್ ಡಬ್ಬಾಂತ್ ಘಾಲ್ನ್ ರೂಚ್ ಪಳೆಂವ್ಕ್ ಕುಡಾಕ್ ಧಾಡ್ಲೆ.

“ಮ್ಹಾಕಾ ನಾಕಾಗೋ” ಮ್ಹಣಾಲೊ ಇರ್ಮಾಂವ್. ಲ್ಹಾನ್‌ಸೊ ಏಕ್ ಕುಡ್ಕೊ ತೊಂಡಾಂತ್ ಘಾಲ್ನ್ ಚಾಬೊನ್ “ಹೆಂ ಮ್ಹೊಂವ್ ಬರೆಂ ಆಸಾಗೊ” ಮ್ಹಣ್ ಸರ್ವಿಫಿಕೇಟ್ ದೀಂವ್ಕ್ ಲಾಗ್ಲೊ.

ಸಕ್ಕಾಂನಿ ಮ್ಹೊಂವಾಚೆ ರೂಚ್ ಚಾಕ್ರಿ. ಅಶೆಂ ಮ್ಹೊಂವ್ ಕಾಡ್‌ಲ್ಲೆಂ ಸಾಹಸ್ ಸಾಂಗೊನ್ ಜಾತಚ್ ಯೆಜ್ಮಾನ್‌ಯಾನ್ ಮ್ಹಾಕಾ ಆನಿ ಮ್ಹಜ್ಯಾ ಸಾಂಗಾತ್ಯಾಕ್ ಮ್ಹೊಂವಾಚಾ ಪೊಳಿಯೆಚೊ ಎಕೇಕ್ ಕುಡ್ಕೊ ದಿಲೊ - ದಿವ್ಚಾಂತ್ ಭೊಟಾನ್ ಪ್ರಸಾದಾಚೊ ಲಾಡು ದಿಲ್ಲೆಪರಿ.

ಹಾಂವೆಂ ರೂಚ್ ಪಳೆಲಿ. ಮ್ಹಜೊ ಸಾಂಗಾತಿ ಬಾತ್‌ರೂಮಾಕ್ ಧಾಂವೊ. ತಾಕಾ ದಿಲ್ಲ್ಯಾ ಪೊಳಿಯೆಚಾ ಕುಡ್ಕಾಂತ್ ಮ್ಹೊಂವಾಚೊ ಮೂಸ್ ಆಸ್‌ಲ್ಲೊ ಖಿಯಾ. ತಾಣೆ ಪೊಳಿಯೆಚಾ ಕುಡ್ಕಾಸಂಗಿ ಮೂಸಾಯಿ ಚಾಬ್‌ಲ್ಲೊ. ಆನಿ ಮೂಸಾಚಿ ಭಾಲಿ ತಾಚಾ ಜಿಬೆಂತ್ ರಿಗ್‌ಲ್ಲಿ! ☺

ಸುಮೋ ರಾಜಾ



ದೇವ್ ಲೆಂ ಕಮಂ:
ರಿಲ್ವೆಟ್ ಆರಾನ್ಯಾ ಮಣಾಯ್

ಸುಮೋ ರಾಜಾ

ಆತಾಂಚ್ಯಾ ಕಾಳಾರ್ ಸುಲಬಾಯೆಚೆಂ ಬಿಜ್ಜೆಸ್ ಮ್ಹಳ್ಳಾರ್ 'ಕೆಟರಿಂಗ್' ಮ್ಹಣ್ ಮ್ಹಜ್ಯಾ ಸಬಾರ್ ಮಿತ್ರಾಂನಿ ಸಾಂಗ್ಲೆಂ ಆಯ್ಕಲ್ಲೆಂ. ವೋಲ್ ಜಾಂವ್, ಕುಮ್ಗಾರ್ ಜಾಂವ್, ಖರಾರ್ ಜಾಂವ್, ಕಾಜಾರ್ ಜಾಂವ್, ಜಾಲ್ಲೊ ದೀಸ್ ಜಾಂವ್, ಗೆಲ್ಲೊ ದೀಸ್ ಜಾಂವ್, ಪಾಳ್ವಾಂತ್ ದವರುಂಕ್ ಜಾಂವ್, ಪೆಟೆಂತ್ ನಿದಾಂವ್ಕ್ ಜಾಂವ್ - ಹರ್‌ಎಕಾ ಕಾರ್ಯಾಕ್ ಕೆಟರಿಂಗ್ ಅದಿಕ್ ಗರ್ಜೆಚೆಂ.

ಜೆವ್ಣಾಚ್ಯಾ ಹೊಟೆಲಾಂತ್ ವಾ ಕೆಟರಿಂಗಾಂತ್ ಉಣ್ಯಾರ್ 40% ಲಾಬ್ ಸುಟ್ತಾ ಮ್ಹಣ್ ಎಕಾ ಕೆಟರಿಂಗ್‌ವಾಲ್ಯಾನ್‌ಚ್ ಮ್ಹಜೆಲಾಗಿಂ ಸಾಂಗ್ಲೆಂ ಆಸಾ. ಕೆಟರಿಂಗ್ ಸುರು ಕರ್ಚಾ ಆದಿಂ ಸ್ಕೂಟರಾರ್ ವಚೊನ್ ಆಸ್‌ಲ್ಲೆ, ಕೆಟರಿಂಗ್ ಸುರು ಕರುನ್ ದೋನ್-ತೀನ್ ವರ್ಸಾಂನಿಂಚ್ ಸುಮೊ ವಾ ಸಫಾರಿ ಗಾಡ್‌ಯಾಂನಿ ಭಂವೊಂಕ್ ಲಾಗ್ತಾತ್.

ಮ್ಹಾಕಾಯಿ ಕೆಟರಿಂಗ್ ಸುರು ಕರ್ಚಿ ಜಬ್ಬೊರ್ ಆಶಾ ಲಾಗಿ. ಪುಣ್ ಅನ್ನೋಗ್ ನಾತ್‌ಲ್ಲೊ. ದೆಕುನ್ ಶೆರಾಂತ್ಲ್ಯಾ ಎಕಾ ಫಾಮಾದ್ ಕೆಟರಿಂಗ್ ಸಂಸ್ಥಾಂತ್ ಕಾಮಾಕ್ ರಿಗ್ಲೊಂ. ಡೆಂಟಲ್ ಕೊಲೆಜಿಚ್ಯಾ ವಿದ್ಯಾರ್ಥಿಪರಿಂ ಧವೊ ಕೋಟ್ ಆನಿ ಕಾಳೆಂ ಪ್ಯಾಂಟ್ ಶಿರ್ಕಾಯ್ಲೊ. ಸುರ್ವಿಲ್ಯಾ ದಿಸಾಂನಿ ಹೊಲಾಚ್ಯಾ ದಾರಾರ್ ಕೇಕ್ ಆನಿ ವಾಯ್ಕಾಚಿ ಟ್ರೇ ಘೆವ್ನ್ ಉಬೊ ರಾವೊಂಕ್-ಹೊಕ್ಲೆಚೊ ಸಾಡೊ ಘೆವ್ನ್ ಉಬಿಂ ರಾಂವ್ಚ್ಯಾ ಬಾಯ್ಲಾಂಪರಿಂ. ಥೊಡ್ಯಾ ದಿಸಾಂ ಉಪ್ರಾಂತ್ ಹೊಲಾಚಿ ಬಗ್ಗೆನ್ ಮೆಜಾವಯ್ ಸ್ವೀಲಾಚೆ ಗೊಬ್ಬೆ ಮಾಂಡುನ್ ಉದಕ್ ವೊತುಂಕ್.

ಮಯ್ಚ್ಯಾ ಉಪ್ರಾಂತ್ ಜೆವಣ್ ವಾಡ್ತಾನಾ ಪ್ಲೇಟಿಂತ್ ಬಟಾಟ್ಯಾಚೆ ಕುಡ್ಕೆ ಫಾಲ್ಸ್ ಕಡಿ ವೊತುಂಕ್. ಉಪ್ರಾಂತ್ ಪ್ಲೇಟಿ ಆಶಾರ್-ಪಾಶಾರ್ ಕರುಂಕ್. ಥೊಡ್ಯಾ ತೆಂಪಾ ಉಪ್ರಾಂತ್ ಮಾಸಾಚೆಂ ತೊಪ್ಲೆಂ ಘೆವ್ನ್ ಧಾಂವೊಂಕ್-ಕಾಂಬ್ಯಾಚೆ ರೆಡೆ ಸುಂಯ್ಪುನ್ ಧಾಂವ್‌ಲ್ಲೆಪರಿ. ಮಾಗಿರ್ ಕಿಸುಳ್ ಮಾರ್ಲೆಂ ಐಸ್‌ಕ್ರೀಮ್ ಘೆವ್ನ್ ಧಾಂವೊಂಕ್.

ಆತಾಂ ಮ್ಹಾಕಾ ಕೆಟರಿಂಗ್ ಸುರು ಕರ್ಚಿ ತಿತ್ಲೊ ಅನ್ನೋಗ್ ಮೆಳ್‌ಲ್ಲೊ. ಪುಣ್ ಸುರು ಕರ್ಚೆಂ ಕಶೆಂ? ಬೊಶಿಯೊ, ಗ್ಲಾಸ್, ತೊಪ್ಲಿಂ, ಕುಲೆರಾಂ, ವೆಯ್ಪರಾಂಕ್ ಯೂನಿಫಾರ್ಮ್ ಆನಿ ಹೆರ್ ಸಾಹೆತ್ ಮ್ಹಣ್ತಾನಾ ಲಾಕಾಂ ವಯ್ ಖರ್ಚ್ ಬಸ್ತಾ. ಸುರ್ವೆರ್ ಮಟನ್ ಸಾಯ್ಬಾಂಕ್ ಆನಿ ದುಕೊರ್ ಸಾಯ್ಬಾಂಕ್ ಪಯ್ಲೆ ದಿಲ್ಯಾ ಶಿವಾಯ್ ತೆ ಮಾಸ್ ದೀನಾಂತ್. ಬೀಫ್ ಸಾಯ್ಬಾಂಲಾಗಿಂ ವಚೊಂಕ್ ಜಾಯ್ನಾ.

ತಿತ್ಲ್ಯಾರ್ ಎಕಾ ಕನ್ನಡ ಸಾತೊಳ್ಕಾರ್ ಬೆಂಗ್ಲೂರ್‌ಚ್ಯಾ 'ಸುಮೋರಾಣಿ'ಚಿ ಸಾಹಸ್ ಕಾಣಿ ಫಾಯ್ಸ್ ಜಾಲಿ. ಫಕತ್ ಏಕ್ ಟಿಫಿನ್ ಕ್ಯಾರಿಯರ್ ಘೆವ್ನ್ ಜೆವಣ್ ದೀಂವ್ಕ್ ಸುರು ಕೆಲ್ಲಿ ಸುನಿತಾ ಆಜ್ ಸುಮೊ ಗಾಡ್‌ಯೆರ್ ಜೆವ್ಣಾಂಚಿ ಸರ್ಬರಾಯ್ ಕರ್ತಾ. ಸುರ್ವೆರ್ ರಿಕ್ಯಾರ್ ಜೆವ್ಣಾಂ ವ್ಹರುನ್ ಆಸ್‌ಲ್ಲಿ ತಿ ಉಪ್ರಾಂತ್ ಮಾರುತಿ ವ್ಯಾನಾರ್ ವ್ಹರುಂಕ್ ಸುರು ಜಾಲಿ. ಆತಾಂ ಸುಮೊರ್ ಟಿಫಿನ್ ಕ್ಯಾರಿಯರಾಂ ವ್ಹರ್ತಾ ಮಾತ್ ನ್ಹಂಯ್, ಗಾಡಿಯೆಚೆ ಡಿಕ್ಕಿಂತ್ ಬಸೊನ್ ಡಿಲಕ್ಸ್ ಜೆವ್ಣಾಂ ವಾಡ್ಲೆಯಿ ದಿತಾ.

ಮ್ಹಜಿ ಆಲೊಚೆನ್ ಹಾಂವೆಂ ಮ್ಹಜ್ಯಾ ಅರ್ಬಾ-ಆಂಗ್ಲಾಕಡೆ ಸಾಂಗ್ಲೆಂಚ್ ಆಂಗ್ಲೆಂ ಮ್ಹಜ್ಯಾ ಆಂಗಾರ್ ಉಡ್ಲೆಂಚ್. "ಆಲೆಂ, ಮಿರ್ಸಾಂಗ್ ಆನಿ ಪಿಯಾವ್ ಶಿಂದುಂಕ್ ಕಳಾನಾತ್‌ಲ್ಲೊ

ತುಂ ಟಿಫಿನ್ ಸರ್ವಿಸ್ ಸುರು ಕರ್ತಾಯ್? ಕಿತೆಂ ಪೆಂಕ್ಪಾಂತ್ಲೆಂ ನೆವಾಳೆಂ ಆಡವ್ ಫಾಲ್ವಿ ಆಲೊಚನ್‌ವೇ? ರಾಂದ್ಲಿರ್ ಚ್ಹಾ ದವರ್ಲ್ಯಾ, ಇಲ್ಲಿಶಿ ಸಾಕರ್ ಫಾಲ್ ಮ್ಹಳ್ಳಾರ್ ಮೀಟ್ ಫಾಲ್ವೊ ಬೋಳ್ ಬೆಪ್ಪಾ, ತುಂ ಜೆವ್ಣಾಂ ದಿತಾಯ್?"

ಹಿಂ ಬಾಯ್ಲಾಂ ಅಶಿಂಚ್. ಹಾಣಿಂ ದಾದ್ಲ್ಯಾಂಕ್ ಪ್ರೋತ್ಸಾಹ್, ಉತ್ತೇಜನ್ ದಿಲ್ಲೆಂ ತರ್ ದಾದ್ಲೆ ಕಿತೆಯ್ ಕರ್ತೆ. ಸೋನಿಯಾನ್ ಉತ್ತೇಜನ್ ದಿಲ್ಲ್ಯಾನ್ ರಾಜೀವ್ ಗಾಂಧಿ ದೇಶಾಚೊ ಪ್ರಧಾನಿ ಜಾಲೊ.

ಸಾಂಚೆರ್ ಹಾಂವ್ ಮ್ಹಜ್ಯಾ ಮಿತ್ರಾಸಂಗಿಂ ಹೊಟೆಲ್ ಮಂಗಳಾಕ್ ಗೆಲೊಂ. ಮ್ಹಜ್ಯಾ ಬಿಜ್ನೆಸಾಚ್ಯೊ ಚಡಾವತ್ ಆಯ್ಕಿಯಾ 'ಕ್ಲಿಕ್' ಜಾಂವ್ಚೊ ಹಾಂಗಾಚ್. ಪಯ್ಲೊ ಪೆಗ್ನ್ ಜಾತಾನಾ ಬಿಜ್ನೆಸಾಚೆಂ ಪ್ರಸ್ತಾವನ್. ದುಸ್ರೊ ಜಾತಾನಾ ಬಿಜ್ನೆಸ್ ಡೆವಲಪ್‌ಮೆಂಟ್. ತಿಸ್ರೊ ಜಾತಾನಾ ಆಮಿ ಕೊಂಕಣ್ ರಯ್ಲಾರ್...

ಮ್ಹಜ್ಯಾ ಮಿತ್ರಾನ್ ಧಯ್ ದಿಲೆಂ. ಉಣ್ಣಾರ್ ಉಣೆ ಶೆಂಬೊರ್ ಟಿಫಿನ್ ಕ್ಯಾರಿಯರಾಂನಿ ಜೆವ್ಣಾ-ಸರ್ಪರಾಯ್ ಸುರು ಕರ್ಚೆಂ ಮ್ಹಣ್ ನಿರ್ಧಾರ್ ಕೆಲೊ. ಹಣೆ-ತಣೆ ಥೊಡೆಂ ರೀಣ್ ಕಾಡ್ನ್ 10% ಡಿಸ್‌ಕಾಂವ್ಚಾರ್ 100 ಟಿಫಿನ್ ಕ್ಯಾರಿಯರಾಂ ಘೆತ್ಲಿಂ.

ಆತಾಂ ಘರಾ ರಾಂದ್ಲೆಂ ಕೊಣೆ? ಬಾಯ್ಲೆಕ್ ಹಪ್ಪಾಚ್ಯಾ ದಿಸಾಂನಿಯಿ ರೆತಿರೊ, ಮಾಗ್ಣ್ಯಾ-ಜಮಾತಿ ಮುಗ್ಡಾಲ್ಲ್ಯೊನಾಂತ್. ಎಕೆ ರಾಂದ್ಲಿಣೆಕ್ ಕಾಮಾಕ್ ದವರ್ಲೆಂ. ತಿಕಾ ಎಕ್ಲಿ ಸಹಾಯಕಿ-ಸುಮಾರ್ ವೀಸ್ ವರ್ಸಾಂಚಿ. ಸಹಾಯಕಿನ್ ಸಕಾಳಿಂ ರಾಂದ್ಲಿಣೆಕ್ ಕುಮೊಕ್ ಕರ್ಚಿ. ದೊನ್ಬಾರಾಂ ಉಪ್ರಾಂತ್ ಬೆಂಕಾಂಕ್, ಇನ್ಯೊರೆನ್ಸ್, ಸರ್ಕಾರಿ ಆನಿ ಹೆರ್ ದಪ್ತರಾಂಕ್ ಭೆಟ್ ದೀವ್ನ್ ಜೆವ್ಣಾಚಿಂ ಒರ್ವರಾಂ ಘೆಂವ್ಚಿಂ.

ತರ್ನಾಟಿ ಸಹಾಯಕಿಚೆಂ ತೋಂಡ್ ಪಳೆವ್ನ್ ಕೊಣ್ಣಾ, ಸುರ್ಟೆರ್‌ಚ್ ಆಮ್ಕಾಂ ಸುಮಾರ್ 45 ಜೆವ್ಣಾಂಕ್ ಒರ್ವರ್ ಮೆಳ್ಳೆಂ. ಏಕ್ ರಿಕ್ಯಾ ಕಾಯಾಮ್ ಭಾಡ್ಯಾಕ್ ಕೆಲಿ. ಜೆವ್ಣಾಂ ವ್ಹರುಂಕ್, ಮಾರ್ಕೆಟಿಥಾವ್ನ್ ತಾಂದುಳ್, ಮಸಾಲೊ, ರಾಂದ್ವಯ್ ಇತ್ಯಾದಿ ಹಾಡುಂಕ್ ರಿಕ್ಯಾ ಭಾರಿಚ್ ಗರ್ಜೆಚಿ.

ಆಮಿ ಮನಿಸ್‌ಚ್ ಧಾದೊಶಿ ಜಾಲ್ಲ್ಯಾನ್ ಲೊಕಾನ್ ಆಮ್ಚೆ ಸೆವೆಕ್ ಸದಾಂಚ್ ಹೊಗ್ಗಿಕ್ ದೀಜಿ ಮ್ಹಣೊನ್ ಆಮ್ಚ್ಯಾ ಜೆವ್ಣಾ ಸಿರ್ವಿಸಾಕ್ ಆಮಿ 'ಧಾದೊಶಿ ಟಿಫಿನ್ ಸರ್ವಿಸ್' ಮ್ಹಣ್ ನಾಂವ್ ದಿಲೆಂ.

ಬಾಯ್ಲೆನ್ ಆನಿ ಹಾಂವೆಂ ತಕ್ಲಿ ಖರ್ಚುನ್ ಖರ್ಚುನ್ (ಇಲ್ಲಿಶಿ ಉರ್ಲ್ಯಾ) ಏಕ್ ಮೆನು ತಯಾರ್ ಕೆಲೊ. ತೊ ಮೆನು ಆಸೊ:

ಸೊಮಾರಾ: ಶಿತ್, ಬಿಂಬ್ಲ್ಯಾಂಚೊ ಸಾರ್, ಭಾಜ್‌ಲ್ಲಿ ಮಾಸ್ಕಿ, ಲೊಣ್ಣೆಂ, ಕೆಳೆಂ.

ಮಂಗ್ಳಾರಾ: ಶಿತ್, ಮಾಸ್ಕೆಚಿ ಕಡಿ, ಕ್ಯಾಬೆಜ್ ಸುಕಿ, ಸಲಾದ್, ಲಿಂಬೊ.

ಬುದ್ಧಾರಾ: ಶಿತ್, ತಾಂತ್‌ಯಾಂಚಿ ಕಡಿ, ರಾಂದ್ವಯ್, ಲೊಣ್ಣೆಂ, ಎಪ್ಪಲಾಚೊ ಕುಡ್ಕೊ.

ಬ್ರೆಸ್ತಾರಾ: ಶಿತ್, ಸಾರ್, ಬೀಫ್/ಚಿಕನ್ ಸುಕ್ಯಾ, ಕೆಳೆಂ ಸುಕೆಂ, ಆಣ್ಣಾ ಕುಡ್ಕೊ.

ಸುಕ್ರಾರಾ: ಪೇಜ್, ಆಮ್ಲೆಟ್, ಸುಕ್ಯಾಚಿ ಚೆಟ್ಟಿ, ಲೊಣ್ಣೆಂ, ಪೊಪಾಯ್/ಕಾಂಳ್ಳಾಶಿರ್.

ಸನ್ವಾರಾ: ಮಿಕ್ಸ್‌ಡ್ ಫ್ರಾಯ್ಡ್ ರಾಯ್ಸ್, ಪೋರ್ಕ್ ಚಿಲ್ಲಿ, ಸಲಾದ್, ಹಜ್‌ಮುಲ್ಲಾ.

ಮಯ್ಕಾಚಿ ಪಯ್ಲಿ ತಾರಿಕ್. ಟಿಫಿನ್ ಕ್ಯಾರಿಯರಾಂನಿ ಜೆವ್ಣಾಂ ಭರುನ್, ತಿಂ ರಿಕ್ಯಾರ್

ದವರುನ್ ಭಾಯ್ರ್ ಸರೊಂ. ವಾಟೆರ್ ಮೆಳ್ಳಾ ಪಯ್ಲಾ ಇಗರ್ಜಿಲಾಗಿಂ ರಿಕ್ಯಾ ರಾವಯ್ಲಿ. ಏಕ್ ಟಿಫಿನ್ ಕ್ಯಾರಿಯರ್ ವ್ಹರುನ್ ಇಗರ್ಜಿಲಾಗಿಂ ಗೆಲೊಂ. ಪಾದ್ರ್ಯಾಬ್ ಭಿತರ್ ಆಸ್ಲೊ. ಥಂಯ್ಚ್ ಆಸ್ಲೊ ಬೊಟ್ಟೆರಾಕಡೆ ಟಿಫಿನ್ ಕ್ಯಾರಿಯರ್ ದೀವ್ನ್, ಪಾದ್ರ್ಯಾಬಾಲಾಗಿಂ ಸಾಂಗೊನ್ ತಿಕ್ಕೆ ಬೆಂಜಾರ್ ಕರವ್ನ್ ಹಾಡ್ ಮ್ಹಣ್ ಸಾಂಗ್ಲೊ.

ಬೊಟ್ಟೆರ್ ಟಿಫಿನ್ ಕ್ಯಾರಿಯರ್ ವ್ಹರುನ್ ಭಿತರ್ ಗೆಲೊ. ಹಾಂವ್ ಭಾಯ್ರ್ಚ್ ಉಬೊ ರಾವೊಂ. ಪಂದ್ರಾ ಮಿನುಟಾಂ ಉತರ್ಲಿಂ. ಬೊಟ್ಟೆರ್ ನಾ. ಹಾಂವೆಂ 'ಬೆಲ್ಲ್' ಮಾರ್ಲಿ. ಬೊಟ್ಟೆರ್ ಭಾಯ್ರ್ ಆಯ್ಲೊ.

“ಟಿಫಿನ್ ಕ್ಯಾರಿಯರ್ ಆನಿಕ್ಯಾಯಿ ಬೆಂಜಾರ್ ಕರುಂಕ್ ನಾ?” ಹಾಂವೆಂ ವಿಚಾರ್ಲೆಂ.

“ಬೆಂಜಾರ್ ಕರ್ನ್, ಟಿಫಿನ್ ಸೊಡವ್ನ್ ಪಾದ್ರ್ಯಾಬ್ ಜೆವ್ಣಾಕ್ ಬಸ್ಲಾ. ಇಲ್ಲೆಶೆಂ ಚಡ್ ಜೆವಣ್ ಹಾಡ್ಲೆಂಯ್ ತರ್, ಮ್ಹಾಕಾಯಿ ಜೆವ್ಣೆಂ!” ಬೊಟ್ಟೆರಾನ್ ಸಾಂಗ್ತಾನಾ ಮ್ಹಜೊ ರಾಗ್ ಪಾಯಾಂಚೊ ತಕ್ಲೆಕ್ ಚಡ್ಲೊ.

“ಪಾಟಿಂ ಯೆತಾನಾ ಟಿಫಿನ್ ಕ್ಯಾರಿಯರ್ ತಯಾರ್ ದವರ್. ಆತಾಂ ಮ್ಹಾಕಾ ವೇಳ್ ಜಾಲೊ.” ರಿಕ್ಯಾರ್ ಬಸೊನ್ ಆಮಿ ಭಾಯ್ರ್ ಸರ್ಪಾಂವ್. ಟಿಫಿನ್ ಕ್ಯಾರಿಯರಾಂ ವಾಂಟುನ್ ಜಾತಚ್ ಇಗರ್ಜಿಲಾಗಿಂ ಪಾಟಿಂ ಆಯ್ಲಾಂವ್.

“ತುವೆಂ ಖಾಲಿ ತಾರ್ಪಾಂಚಿ ಕಡಿ ದಿಲ್ಯಾಯ್ ಖಿಯ್. ದೋನ್ ಫೊಡಿ ದುಕ್ರಾಚೆಂ ಮಾಸ್ ಘಾಲ್ಲೆಂಯ್ ತರ್ ಪಾದ್ರ್ಯಾಬಾಕ್ ಮಿಶಿ ಜಾತಿ...” ಬೊಟ್ಟೆರಾನ್ ಟಿಫಿನ್ ಕ್ಯಾರಿಯರ್ ಪಾಟಿಂ ದಿಲೆಂ. ಪುನೆಕೆಲ್ಲ್ಯಾನ್ ಜೇವ್ನ್ ಜಾತಚ್ ತೆಂ ಧುಂವ್ಕಾಯಿ ನಾತ್ಲೆಂ.

ಸಾಂಜೆರ್ ಪರ್ಟಾನ್ ರಿಕ್ಯಾರ್ ವಚೊನ್ ಖಾಲಿ ಟಿಫಿನ್ ಕ್ಯಾರಿಯರಾಂ ಜಮೊ ಕೆಲಿಂ. ಧೊಡ್ಯಾ ಟಿಫಿನ್ ಕ್ಯಾರಿಯರಾಂನಿ ಚಿಟಿ ಬರವ್ನ್ ಆಸ್ಲೊ.

ಎಕೆ ಚಿಟಿರ್ ಅಶೆಂ ಬರವ್ನ್ ಆಸ್ಲೆಂ: “ಮ್ಹಾಕಾ ಬ್ಲಡ್‌ಪ್ರೆಶರ್ ಆಸಾ. ಫಾಲ್ಯಾಂಥಾವ್ನ್ ಕಡಿಯೆಕ್ ಮೀಟ್ ಫಾಲಿನಾಕಾ.”

ದುಸ್ರಿ ಚೀಟ್: “ಫಾಲ್ಯಾಂಥಾವ್ನ್ ಚಾಪ್ಪಿ ಖಿರ್ ಧಾಡ್ನ್ ದಿ. ಡಯಾಬಿಟಿಸ್ ಧೊಸ್ತಾ.”

ತಿಸ್ರಿ ಚೀಟ್: “ಮ್ಹಜ್ಯಾ ಟಿಫಿನಾಂತ್ ನಿಸ್ತೆಂಚ್ ನಾ. ಖಾಲಿ ಶಿತ್ ಧಾಡ್ಲಾಂ ತುಮಿ...”

ಆನೈಕ್ ಚೀಟ್: “ತಾರ್ಲೊಯಿ ಸಗ್ಳೊ ಆಸಾ, ಖೊವ್ಣಾಯಿ ಸಗ್ಳಿಂ ಆಸಾತ್. ಜೆಂವ್ಚ್ಯಾ ಆದಿಂಚ್ ವೊಂಕಾರೊ ಆಯ್ಲೊ.”

ಮಾಗಿರ್ ಏಕ್ ಚೀಟ್: “ತುಮಿ ಮನ್ಶಾಂಕ್ ಜೆವಣ್ ದಿತಾತ್‌ಗೀ, ದುಕ್ರಾಂಕ್? ರಾಂದ್ವಯೆಚ್ಯಾ ನಿಸ್ತಾಂತ್ ಸಗ್ಳೊ ಪಿಯಾವ್ ಫಾಲಾ ಕಿತ್ಯಾಕ್?”

ಹಿಂ ದುರಾಂ ವಾಚುನ್ ‘ದೂರು ಗಂಟೆ’ಚೊ ಉಡಾಸ್ ಆಯ್ಲೊ ಮ್ಹಾಕಾ. ಎಕಾ ಜೆವ್ಣಾಕ್ ಅಟ್ರಾ ರುಪಯ್ ದಿತಾತ್ ಆನಿ ಶೆಂಬೊರ್ ರುಪಾಂಚೆಂ ಉಲಯ್ತಾತ್.

ಆನೈಕಾ ಗಿರಾಯ್ಕಾನ್ ಅಶೆಂ ಬರಯಿಲ್ಲೆಂ: “ಮ್ಹಾಕಾ ಸನ್ವಾರಾಚೆಂ ಶಿತ್ ನಾಕಾ. ಸನ್ವಾಂ ಆನಿ ದುಕ್ರಾಮಾಸ್. ನಾ ತರ್ ಬೀಫ್ ಆನಿ ಪರೋಟಾ. ಸಾದ್ಯ್ ಜಾಲ್ಯಾರ್ ಏಕ್ ಕಾಲ್ಡಿ ಕಂಟ್ರಿ. ಕಾಚ್ಚೊ ವಾ ಇಂದಾಚೊ ಆಸ್ಲಾರ್ ಪಳೆ. ತಾಚೆ ಚಡಿತ್ ಪಯ್ಲೆ ದಿತಾಂ.”

ತಿ ಸುಮೋರಾಣಿ ಕಶೆಂ ಸಾಂಬಾಳ್ತಾ ಹಾಬಾ ಹೆಂ ಜೆವ್ಣಾಚೆಂ ಬಿಜ್ನೆಸ್? ಹಾಂವ್ ಸಕಾಳಿಂ ಪಾಂಚ್ ವೊರಾರ್ ಉಟ್ಟಾಂ ಆನಿ ಕುಜ್ವಾಂತ್ ಬಸ್ತಾಂ. ರಾಂದ್ವಯ್, ಪಿಯಾವ್, ಲೊಸುಣ್,

ಮಾತ್ರಿ ಗೊಬೊರ್ ತಯಾರ್ ಕರ್ನ್ ಮಾರ್ಕೆಟಿಕ್ ಧಾಂವ್ತಾಂ. ಮೊಗೊರ್ಲ್ಯಾಂಚೊ ಗಾಳಿ ಖಾವ್ನ್ ಘರಾ ಯೆತಾಂ. ಬಾಯ್ಲೆಚೊ ಗಾಳಿ ಖಾವ್ನ್ ಭಾಯ್ರ್ ಧಾಂವ್ತಾಂ.

ತೆಣೆ ರಾಂದ್ವಿಣ್ ಪುರುರ್ತಾ - ರಾಂದ್ವಿಂತ್ಲೆಂ ಜಿವೆಂ ಲಾಂಕುಡ್ ಮುರ್ತುರ್ಲೆಪರಿಂ. ಹೆಣೆ ಬಾಯ್ಲ್ ಸಳ್ಳಳ್ತಾ-ತೆಲಾಂತ್ಲೆಂ ಸಾಸಾಂವ್ ಫುಟ್ಲೆಪರಿ. ರಾಂದ್ವಿಣೆಚಿ ಸಹಾಯಕಿ ಚೆಡುಂ ಟಿಫಿನ್ ಕ್ಯಾರಿಯರ್ ಹಾಡ್ತಾಂ ಮ್ಹಣ್ ಗೆಲ್ಲೆಂ, ಕ್ಯಾರಿಯರಾಸಮೇತ್ ನಪಂಯ್ಸ್ ಜಾಲಾಂ.

ಅಯ್ಯಪ್ಪಾಚೆ ಭಕ್ತ್ ಆಪ್ಣಾಕ್ ಮಯ್ನೊಭರ್ ಸುಮಾರ್ 30 ಶುದ್ಧ್ ಸಸ್ಯಾಹಾರ್ ಜೆವ್ಣಾಂ ಜಾಯ್ ಮ್ಹಣಾಲೆ. ಹಪ್ಪೊಭರ್ ಸರಾಗ್ ಜೆವಣ್ ದಿಲೆಂ. ಹಪ್ಪಾ ಉಪ್ರಾಂತ್ ಪಳೆತಾಂ ತರ್ ಅಯ್ಯಪ್ಪಾಚೆ ಭಕ್ತಿಯಿ ನಾಂತ್, 30 ಟಿಫಿನ್ ಕ್ಯಾರಿಯರಾಂಯಿ ನಾಂತ್.

ರಾಂದ್ವಿಣಿಕ್ ಆತಾಂ ರಾತಿಚೆಂ ಸದಾಂಯಿ ಗಡಂಗಾಚೆ ದೋನ್ ತೊಟೆ ದೀಜೆ ಪಡ್ತಾತ್. ನಾ ತರ್ ತಿ ಸಕಾಳಿಂ ವೆಗ್ಗಿಂ ಉಟನಾ. ತಿಚೆ ಧರ್ಮಾನ್ ಮ್ಹಜಿ ತಕ್ಲಿ ಹುನ್. ದೆಕುನ್ ಹಾಂವ್‌ಯಿ ಏಕ್ ತೊಟೊ ಖಾಲಿ ಕರ್ತಾಂ.

ಕೊಣೆಂಗಿ ಮ್ಹಳ್ಳೆಂ ಬಾಂಳ್ತೆಚೆ ಆಸ್ಪತ್ರೆಕ್ ಜೆವ್ಣಾಂ ಗರ್ಜ್ ಆಸಾತ್ ಮ್ಹಣೊನ್. ಶೆರಾಂತ್ಲ್ಯಾ ಧೊಡ್ಯಾ ಬಾಂಳ್ತೆಂಚ್ಯಾ ಆಸ್ಪತ್ರೆಂಕ್ ಜೆವ್ಣಾಂ ದಿಲಿಂ. ಎಕೆಕ್‌ಚ್ ಬಾಳಾಂತ್ ಆಸ್ಪತ್ರೆ ಸೊಡ್ನ್ ಘರಾ ವೆತಾನಾ ಆಮ್ಚೆಂ ಎಕೆಕ್‌ಚ್ ಟಿಫಿನ್ ಕ್ಯಾರಿಯರ್ ನಪಂಯ್ಸ್ ಜಾತಾಲೆಂ.

ರಿಕ್ಯಾ ಡ್ರಾಯ್ವರಾನ್ ಭಾಡೆಂ ಚಡಯ್ಲಾಂ. ಪೆಟ್ರೊಲಾಕ್ ಪಯ್ಲೆ ದಿ, ಟಯರ್ ಗೆಲಾಂ, ಟ್ಯೂಬ್ ಫುಟ್ಲಾ ಮ್ಹಣ್ ತಾಚೆಂ ರಡ್ಲೆಂ ಸದಾಂಚೆಂ. ಹೆಣೆಂ ರಾಂದ್ವಿಣ್ ಆಪ್ಣಾಕ್ ಸಾಂಬಾಳ್ ಚಡಯ್ಲೆ, ನಾ ತರ್ ಗಲ್ಫಾಕ್ ವೆತಾಂ ಮ್ಹಣ್ ಹಟ್ ಕರ್ತಾ.

ಜೆವ್ಣಾಂಕ್ ಗಿರಾಯ್ಕೆಯಿ ದೆಂವ್ಲ್ಯಾತ್. ಸುರ್ವೆರ್ 45 ಜೆವ್ಣಾಂ ವೆಚೆಕಡೆ ಆತಾತಾಂ 25 ಜೆವ್ಣಾಂ ವಚೊಂಕ್‌ಯಿ ಕಶ್ತ್.

ದೆಕುನ್ ಆತಾಂ ಹಾಂವೆಂ ಏಕ್ ನವೊಚ್ ಉಪಾವ್ ಚಿಂತ್ಲಾ. ಪುಡ್ಲ್ಯಾ ಮಯ್ನೊಭಾವ್ನ್ ಘರಾ ಜೆವಣ್ ತಯಾರ್ ಕರ್ಚೆಂ ಬಂದ್. ಬದ್ಲಾಕ್ ಇನಾಸಾಮಾಚ್ಯಾ ವಾ ರಾಂಪಣ್ಣಾಚ್ಯಾ ಹೊಟೆಲಾಕ್ ವಚೊನ್ ಧಾ ರುಪಾಯಾಂಚೆಂ ಜೆವಣ್ ಟಿಫಿನ್ ಕ್ಯಾರಿಯರಾಂನಿ ಭರುನ್ ಭಾಡ್ಯಾಚ್ಯಾ ರಿಕ್ಯಾಕ್ ವ್ಹರುನ್ ದಿಂವ್ಚೆಂ. ಜೆವ್ಣಾಚೊ ಖರ್ಚ್ ಆನಿ ರಿಕ್ಯಾಚೆಂ ಭಾಡೆಂ ವಚೊನ್ ಎಕಾ ಟಿಫಿನ್ ಕ್ಯಾರಿಯರಾ ಪಾಟ್ಲ್ಯಾನ್ ಸದ್ವಾಕ್ ಪಾಂಚ್ ರುಪಯ್ ಉರ್ಲ್ಯಾರಾಯಿ ಪುರೊ.

ಹೆಂ ಪೂರಾ ನಿಯಾಳ್ತಾನಾ ಹಾಂವ್ ಸಮೋರಾಜಾ ಜಾತಾಂಗೀ ವಾ 'ಆಮೆನ್ ರಾಜಾ' ಜಾತಾಂ ಮ್ಹಳ್ಳೆಂ ಪಳೆಂವ್ಕ್ ಆಸಾ.



ಪಯ್ಲಿ ರಾತ್!



ದೇವಾ ಎರೆಂ ಕರುಂ :
ಶ್ರೀ ಅನಿ ಶ್ರೀಮತಿ ಜೋನಿ ಅನಿ ಸೆಲನ್ ಪಿಂಚೊ
ಜೋನಿರಾ. ಅಜ್ಜ

ಪಯ್ಲಿ ರಾತ್

ಆಮ್ಚ್ಯಾ ಲಗ್ನಾಚಿ ಪಯ್ಲಿ ರಾತ್.

ಹಿಂದಿ ಫಿಲ್ಮಾಂತ್ಲಿ 'ಸುಹಾಗ್ ರಾತ್' ಖಂಡಿತ್ ನ್ಹಂಯ್. ಫಿಲ್ಮಾಂತ್ ಜಾಲ್ಯಾರ್ ನಿರ್ದೇಶಕಾನ್ ಸಾಂಗ್‌ಲ್ಲೆಪರಿ ಹೊಕ್ಲೆ-ನೊವ್ರ್ಯಾನ್ ನಿದ್ವೆಂ ಖಟ್ಲೆಂ ಆನಿ ಕೂಡ್ ಫುಲಾಂಚೆ ರಾಶಿನ್ ಭರ್ತಾತ್.

ಪುಣ್ ಆಮಿ ಫುಲಾಂ ಖಂಯ್‌ಥಾವ್ನ್ ಹಾಡ್ಚಿಂ? ಕಾರ್ಕೊಳ್ ಫೆಸ್ತಾಂತ್ಲ್ಯಾ ವ್ಹಡ್ಲ್ಯಾ ಚಾಕ್ಲೆ ತೆದ್ನಾ ಫುಲಾಂಚ್ಯಾ ರಿದಾಕ್ ಹ್ಯಾ ಮಂಗಳಾಪುರಾಂತ್ಲೊ ಫುಲಾಬಾಯೊ ಪನ್ನಾಸ್-ಸಾಟ್ ರುಪಯ್ ಮೆಜ್ತಾತ್. ಹಾಣಿಂ ಪುಣಿ ಹೊಕ್ಲೆ-ನೊವ್ರ್ಯಾಚೆಂ ಕೂಡ್ ಸುಂರ್ಗಾರಾಯ್ಲಾರ್, ನಿದ್ವಾಚಿ ಖಟ್ಲಾಪ್ರಾಸ್ ಹಾಂಚ್ಯಾ ಫುಲಾಂಚೆ ಪಯ್ಲೆ ಚಡ್ ಜಾಂವ್ಕ್ ಆಸಾತ್.

ಹಿಂದಿ ವಾ ಕನ್ನಡ ಫಿಲ್ಮಾಂನಿ ಆನ್ಯೇಕ್ ಸಾಮಾನ್ಯ್ ದೃಶ್ಯ ಪಳೆಂವ್ಕ್ ಮೆಳ್ತಾ. 'ಸುಹಾಗ್ ರಾತ್' ತಯಾರಾಯ್ ಜಾವ್ನ್ ಕೂಡ್ ಸಗ್ಳೆಂ ಸುಂರ್ಗಾರಾಯ್ಲಾಂ. ಗಜ್ಜಿ ಗುಲೊಬಾಂಚ್ಯಾ ಆನಿ ಸಾಳ್ಕಾಂಚ್ಯಾ ಪಾಕ್ಯಾಂನಿ ಭರೊನ್ ಗೆಲ್ಯಾ. ನವಿ ಹೊಕಲ್ ಹಾತಿಂ 'ನಂದಿನಿ'ಚೊ (ದೂದ್+ಉದಕ್) ಗ್ಲಾಸ್ ಘೆವ್ನ್ ವ್ಹಳೊ ವ್ಹಳೊ ಮ್ಹೊರಾಚಿಂ ಮೆಟಾಂ ಕಾಡುನ್ ಕುಡಾಂತ್ ರಿಗ್ತಾ. ನೊವ್ರೊ ಭುಕೆಲ್ಲ್ಯಾ ವಾಗಾಪರಿ ದುದಾಚೊ ಗ್ಲಾಸ್ ಮೆಜಾರ್ ದವರ್ನ್ ಚಿತ್ಪಾಕ್ ಆರಾವ್ನ್ ಖಟ್ಲಾರ್ ಪಡ್ತಾ.

ಹಾಂವೆಂ ಇಲ್ಲಿಶಿ ರಿವಾಜ್ ಬದ್ಲಿಲಿ.

ಹೊಕ್ಲೆ ಬದ್ಲಾಕ್ ಹಾಂವೆಂಚ್ ದೋನ್ ಗ್ಲಾಸ್ ಹಾತಿಂ ಘೆತ್ಲೆ. ಎಕಾ ಗ್ಲಾಸಾಂತ್ 'ಓಲ್ಡ್‌ಮಂಕ್' ರಮ್ನ್ ವೊತುನ್ ಪೆಪ್ಪಿ ಭರ್ತಿಲಿ. ಆನ್ಯೇಕಾ ಗ್ಲಾಸಾಂತ್ ಖಾಲಿ ಪೆಪ್ಪಿ ವೊತ್ಲಿ. ದೊನ್ಯಾ ಗ್ಲಾಸ್ ಘೆವ್ನ್ ಕುಡಾ ಭಿತರ್ ರಿಗ್ಲೊಂ.

ಸನಿ ಸನಿ ಮ್ಹಣೊನ್ ಕುಡಾಂತ್ ಏಕ್ ಜರೊ ಉಬಾಚೆಗೀ! ಮ್ಹಜ್ಯಾ ಸಾಕ್ರಾಮೆಂತಾಕ್ ಜರೊ ಮ್ಹಳ್ಯಾರ್ 'ಎಲರ್ಚಿ'.

'ಬೇಂ...' ಕರ್ನ್ ಬೊಕ್ಲೆಪರಿ ಬೆಂಬೆವ್ನ್ ಹೊಕಾಲ್ ಮ್ಹಜ್ಯಾ ಆಂಗಾರ್ ಉಡ್ಲಿಚ್. ಹಾಂವೆಂ ಗ್ಲಾಸ್ ಕಶ್ಟಾಂನಿ ಮೆಜಾರ್ ದವರ್ಲೆ. ಮಾಗಿರ್ ತಿಕಾ ಪೊಶೆವ್ನ್ ಧಯ್ರ್ ದೀವ್ನ್ ಗ್ಲಾಸ್ ಹಾತಿಂ ದಿಲೊ.

ಫೊಡ್ಯಾ ವೆಳಾನ್ ಸುರು -ದ್ರೌಪದಿಚೊ ರುದ್ರಾವತಾರ! ನಿಜಾಯ್ಕಿ ನೊವ್ರ್ಯಾನ್ 'ಮೊಗಾಚೊ ಬೆಳ್' ಸುರು ಕರಿಜೆ ನ್ಹಂಯ್‌ವೇ? ಪುಣ್ ಹಾಂಗಾ ಉಳ್ಳೆಂಚ್. ಹಾಂವೆಂ ನಾಯ್ಕಿ ವೊಡ್ಲ್ಯಾ ಬದ್ಲಾಕ್ ತಿಣೆಂಚ್ ಮ್ಹಜಿ ಲುಂಗಿ ವೊಡ್ಲಿ. ಉಪ್ರಾಂತ್ ಮ್ಹಜಿ ಗೊಮ್ಮಿ ದಾಂಬುನ್ ಧರ್ಲಿ - ಮಾಪ್ಪ್ಯಾನ್ 'ಹಲಾಲ್' ಕರ್ಚ್ಯಾ ಕೊಂಬ್ಯಾಚಿ ಗೊಮ್ಮಿ ಧರ್‌ಲ್ಲೆಪರಿ.

ಹಾಂವ್ ಉರ್ಬಾಲೊಂ.

ದೆವಾ ಮ್ಹಜ್ಯಾ ಹಿಚ್ಯಾ ಆಂಗಾರ್ ಖಂಯ್ಚೊ ಸಯ್ತಾನ್ ಆಯ್ಲೊ? ಹೆ ಅಬಲ್ ಸ್ತ್ರೀಯೆಕ್ ಖಂಚೆಂ ಬಳ್ ದಿಲೆಂಯ್ ತುವೆಂ? ಕಾರ್ಮೆಲ್ ಗುಡ್ಯಾ ವಯ್ಲ್ಯಾ ಬಾಳಕ್ ಜೆಜು, ಮ್ಹಜಿ ಕಾಕುಳ್ತ್ ಕರ್...

ಹಾಂವ್ ಖರೆಲೊಂ, ಘಾಮೆಲೊಂ ಆನಿ ಭಿಯೆಲೊಂ.

ಹಿಕ್ 'ಹಿಸ್ತೀರಿಯಾ' ಪುಣ್‌ಯಿ ಸುರು ಜಾಂವ್ಕ್‌ನಾಮೂ? 'ಲವೇರಿಯಾ' ಲಾಗ್‌ಲ್ಲಿಂ ಅಶೆಂ

ಕರಿನಾಂತ್. ಚಡ್ ಮ್ಹಳ್ಯಾರ್ ಪೊಟ್ಟುನ್ ಧರ್ತಿತ್. ಗಳೊ ಚಿರುಂಚಿ ಕಸಲಿ ಪಿಡಾಗಾಯ್? ಪಕ್ಯೆರೆ ಪುಣಿ ವ್ಹೆಲ್ಯಾರ್ ಜಾತೆಂ. ಪಕ್ಯೆರೆ ವ್ಹರ್ತಾನಾ ಬಸ್ಸಾರ್ ಡೊಂಬರಾಟ ಸುರು ಕೆಲ್ಯಾರ್? ಕಂಡಕ್ಪರ್ 'ಜಪ್ಪಿ ಜಪ್ಪಿ ರಾಯ್, ಪೋಯ್' ಮ್ಹಣ್ತಲೊ. ಮಾಗಿರ್ ಆಮಿ ಅರ್ದೆ ವಾಟೆರ್ ದೆಂವೊನ್ ಖಿಂಯ್ಚ್ಯಾ ಸುಡ್ಕಾಡಾಕ್ ವೆಚೆಂ?

ಫರಂಗಿಪೇಟ್ ವ್ಹೆಲ್ಯಾರಾಯಿ ಜಾಯ್ತೆ ಕೊಣ್ಣಾ. ಥಂಯ್ಸರ್ ಆಂಗಾರ್ ಆಯಿಲ್ಲ್ಯಾ ಭುತಾಂಕ್ ಬೊತ್ತಿಂತ್ ಫಿಚಾರ್ ಕರ್ನ್ ನ್ಹಂಯ್ತ್ ಉಡಯ್ತಾತ್ ಖಿಂಯ್. ಬೊವ್‌ಶ್ಯಾ ಅಶೆಂ ಉಡಯಿಲ್ಲೊ ಸಿಸ್ತೊ, ಬೊತ್ತಿ ದರ್ಯಾಕ್ ವೆತಾತ್. ಆನಿ ಮಾಸ್ಕೊ ಗಿಳ್ತಾತ್. ತಿ ಮಾಸ್ಕಿ ಮನಿಸ್ ಖಾತಾ ಆನಿ ಮನ್ಯಾಕ್ ಚಾಳ್ವತಾ...

ಕಶಿ ಮ್ಹಜಿ ಥಿಯರಿ? ಎಮ್.ಫಿಲ್. ವಾ ಪಿಎಚ್.ಡಿ.ಕ್ ಮಹಾ ಪ್ರಬಂದ್ ಬರವ್ನ್ 'ಡೊಕ್ಟರೇಟ್' ಜೊಡ್ಯೆತ್ ನ್ಹಂಯ್?

ಖಿಂಚಾಕ್ಯಾ ಫಾಲ್ಕಾಂ ಉಜ್ವಾಡ್ತಾ ಪರ್ಯಾಂತ್ ಹಾಂವ್ ಜಿವಂತ್ ಆಸ್ತಾಂ ವಾ ನಾ ಮ್ಹಳ್ಳಿ ಗ್ಯಾರಂಟಿ ದೀಂವ್ಕ್ ಜಾಯ್ನಾ. ಪಯ್ಲಿ ರಾತ್‌ಚ್ ನಿಮಾಣಿ ರಾತ್ ಜಾಂವ್ಕ್ಯಾ ಸಾದ್ ಆಸಾ. ದೆಕುನ್‌ಚ್ ಆಮ್ಚ್ಯಾ ಮಾಲ್ಗಡ್ಯಾಂನಿ ಏಕ್ ಗಾದ್ ಘಡ್‌ಲ್ಲಿ ಆಸಾ - "ರೆಡೆ ಹಾಡ್ತಾಯ್ ತರ್ ಲಾಗ್ತಲೆ ಹಾಡ್, ಚೆಡುಂ ಹಾಡ್ತಾಯ್ ತರ್ ಪಯ್ಲಿಲೆಂ."

ಆತಾಂಚೆ ರೆಡೆಯಿ ಸುದಾರ್ಲ್ಯಾತ್. ಲಾಗ್ತಲೆ ಹಾಡ್ಲ್ಯಾರಾಯಿ ತಾಂಚ್ಯಾ ಗರ್ಲ್ ಫ್ರೆಂಡಾಂಕ್ ರೆಡಿಯೆಂಕ್ ಸೊದುನ್ ಪರ್ಯ್ ಪಾವ್ಲೆ ತರ್ ಧನಿಯಾಚೆ ಬಾರಾ ಬ್ರೆಸ್ತಾರ್.

ಕಾಜಾರ್ ಜಾವ್ನ್ ಹಾಂವ್ ಆತಾಂ ಕಾಬಾರ್ ಜಾತಾಂ ಕೊಣ್ಣಾ ಮ್ಹಣ್ ಭೊಗ್ಲೆಂ ಮ್ಹಾಕಾ. ಹೊಕಾಲ್ ಉಬಿ ರಾವೊನ್ ಸುಂಯ್ಪಿತಾಲಿ ಗೊಟ್ಕಾಂತ್ಲೆ ಮ್ಹೊಶಿನ್ ಸುಂಯ್ಪಿಲ್ಲೆಪರಿ. ನಾಕಾಚಿ ಬಿಳಾಂ ಉಸೊನ್ ರಾವ್‌ಲ್ಲಿಂ. ದೊಳೆ ಉಜೊ ವೊಂಕ್ತಾಲೆ.

ಆತಾಂ ಯಕ್ಯಗಾನಾಂತ್ಲೆ ರುಕ್ಮಿಣಿಪರಿ ನಾಚೊಂಕ್‌ಲಾಗ್ಲಿ. ನಾಟಕಾಂತ್ಲೆ 'ನವರಸ' ಸಂಪೊನ್ ಜೊಲ್ಲುರಸ ದೆಂವೊಂಕ್ ಸುರು.

ಹಾಂವೆಂ ಸತ್ಯಾನ್ ದೋನ್ ಚೆಂಡು ಪಾಂಗ್ಕಾಚೆ ಕಳೆ ಹಾಡ್ನ್ ಖಿಟ್ಲ್ಯಾ ಬೊಂವ್ತಿಂ ಉಮ್ಕಾಳಾಯಿಲ್ಲೆ. ಹೊಕ್ಲೆನ್ ತೆ ಪಿಸ್ತುನ್ ಚುರಾನ್ ಚೂರ್ ಕರ್ನ್ ಉಡಯ್ಲೆ. ಮೆಜಾವಯ್ಲೆಂ ಪುಲಾಂಚೆಂ ವಾಜ್ ಕಾಡ್ನ್ ಧರ್ಲಿಕ್ ಮಾರ್ಲೆಂ.

ಹಾಂವ್ ಖಿಟ್ಲ್ಯಾ ಪಂದಾ ರಿಗ್ಲೊಂ.

ಹೊಕ್ಲೆನ್ ದಾಂವೊನ್ ಯೇವ್ನ್ ಮ್ಹಜ್ಯಾ ಪಾಂಯಾಂಕ್ ಧರ್ನ್ ಭಾಯ್ರ್ ವೊಡುಂಕ್ ಪ್ರೇತನ್ ಕೆಲೆಂ - ರುಕಾರ್ ಚಡ್‌ಲ್ಲ್ಯಾ ಗಾರಾಚಿ ಶಿಮ್ಪಿ ಧರ್ನ್ ವೊಡ್‌ಲ್ಲೆಪರಿ.

ಹಾಂವೆಂ ಖಿಟ್ಲ್ಯಾಚ್ಯಾ ಪಾಂಯಾಕ್ ಘಟ್ತ್ ಧರ್‌ಲ್ಲೆಂ-ಉದ್ಯಾಂಚ್ ಬುಡ್ಡ್ಯಾ ಮನ್ಯಾನ್ ರುಕಾಚ್ಯಾ ಪಾಳಾಕ್ ಧರ್‌ಲ್ಲೆಪರಿ.

ಹಾಂವ್ ಭಾಯ್ರ್ ಯೆನಾತ್‌ಲ್ಲೊ ಪಳೆವ್ನ್ ಹೊಕಾಲ್‌ಚ್ ಖಿಟ್ಲ್ಯಾ ಪಂದಾ ರಿಗ್ಲಿ.

ವಾಂಚ್ಣಾಂಗೀ ಹಾಂವ್! ಪೂಲನ್‌ದೇವಿ, ಮಾಯಾವತಿ ಆನಿ ಜಯಲಲಿತಾ ಮುಕಾರ್ ರಾವೊನ್ ಹಾಸ್‌ಲ್ಲೆಪರಿ ಭೊಗ್ಲೆಂ. ಹಾಂವೆಂ ಸರ್ವ್ ಸಾಯ್ಬಿಣಿಂಚೊ ಉಡಾಸ್ ಕಾಡ್ಲೊ. ರುಜಾಯ್ ಸಾಯ್ಬಿಣ್, ನಿತ್ಯಾದಾರ್ ಸಾಯ್ಬಿಣ್, ಪೊಂಪಯ್ ಸಾಯ್ಬಿಣ್, ಮಿಲಾರ್ ಸಾಯ್ಬಿಣ್, ಪಿಲಾರ್ ಸಾಯ್ಬಿಣ್, ಫಾತಿಮಾ ಸಾಯ್ಬಿಣ್, ಲೂರ್ದ್ ಸಾಯ್ಬಿಣ್, ದುಕಿ ಸಾಯ್ಬಿಣ್, ಕಾರ್ಮೆಲ್ ಸಾಯ್ಬಿಣ್,

ಗ್ವಾಡುಲುಪೆಚಿ ಸಾಯ್ಬಿಣ್, ರೆಮೆದ್ ಸಾಯ್ಬಿಣ್, ವೆಲಂಕಣಿ ಸಾಯ್ಬಿಣ್, ಮೊಂತಿ ಸಾಯ್ಬಿಣ್, ಗಿಯಾದ್ ಸಾಯ್ಬಿಣ್...!

ತಶೆಂಚ್ ಉಡಾಸಾಕ್ ಆಯಿಲ್ಲಾ ಸಾಂತಾಂ-ಸಾಂತಿಂಗಳೆಕಡೆ ಹೆ ಖ್ಯಾಸ್ತಿಂತ್ಲೆಂ ನಿವ್ರಂವ್ಚ್ಯಾಕ್ ಮಾಗ್ಲೆಂ. ಸಾಂತ್ ಆಂತೊನ್, ಸಾಂ ಲೊರೆಸ್, ಸಾಂ ಜುಜೆ, ಸಾಂ ಸೆಬೆಸ್ತಿಯಾನ್, ಸಾಂ. ವಿಶೆಂತ್ ಫೆರೆರ್, ಸಾಂ ಜುವಾಂವ್, ಫಾ. ಆಗ್ನೆಲೊ, ಸಾಂ. ರಿತಾ, ಸಾಂತ್ ಆಗ್ನೆಸ್, ಸಿಸ್ಟರ್ ಆಲ್ಫೊನ್ಸಾ, ಬಾಗೆವಂತ್ ಮದರ್ ತೆರೆಜಾ, ಮೊನ್ಸಿ. ರಾಯ್ಮುಂದ್ ಮಸ್ಕರೆಂಗಳಾ, ಬಿಸ್ಪ್ ಬಾಜಿಲ್ ಸಾಲ್ವದೊರ್ ಸೊಚ್....

ಕೊಣ್ಣಯಿ ಮ್ಹಜೆ ಕುಮ್ಕೆಕ್ ಆಯ್ಲಿಂನಾಂತ್.

ಹಾಂವೆಂ ಖಿಟ್ಟಾ ಪಂದಾಚ್ ನಿದ್ವೆಂ ಬರೆಂ ಮ್ಹಣ್ ದೊಳೆ ಧಾಂಪ್ಲೆ. ಪುಣ್ ಹಿ ಮಾರ್ ನಿದೊಂಕ್ ಖಿಯಾ ಸೊಡ್ತಾ? ಮ್ಹಾಕಾ ಕುಚಿಲ್ಯೊ ಕರುಂಕ್ ಲಾಗಿ. ಕಾಕೆಂತ್, ಪೊಟಾರ್, ಪಾಟಿರ್, ಪಾಯಾರ್, ಕುಲ್ಯಾರ್, ಪೊಲ್ಯಾರ್, ಹಾತಾರ್ ಕುಚಿಲ್ಯೊಚ್ ಕುಚಿಲ್ಯೊ.

ಹಾಂವ್ ಖಿಟ್ಟಾ ಪಂದಾಥಾವ್ನ್ 'ರಿವರ್ಸ್' ಭಾಯ್ರ್ ಆಯ್ಲೊಂ - ರಿಕ್ವಾವಾಲ್ಯಾನ್ ರಿವರ್ಸ್ ಕಾಡ್ಲೆಪರಿ.

ಹೊಕ್ಲೆನ್ಯಾಯಿ ರಿವರ್ಸ್ ಗಿಯರ್ ಘಾಲಿ.

ತಿ ಭಾಯ್ರ್ ಯೆಂವ್ಚ್ಯಾ ಆದಿಂ ಹಾಂವ್ ಖಿಟ್ಟಾರ್ ವೋಲ್ ಪಾಂಗುರ್ನ್ ನಿದ್ಲೊಂ. ತಿಣೆ ಮ್ಹಜಿ ವೋಲ್ ವೋಡ್ನ್ ಕಾಡ್ನ್ ಉಡಯ್ಲಿ. ಮ್ಹಜೆಂ ಆಂಗ್-ವಸ್ತುರ್ ಕಾಡುಂಕ್ ಯೆತಾ ಮ್ಹಣ್ತಾನಾ ಹಾಂವ್ ಖಿಟ್ಟಾರ್ ಥಾವ್ನ್ ಉಡೊನ್ ಮೆಜಾರ್ ಉಬೊ ರಾವ್ಲೊಂ.

ತಿ ಕದಲಾರ್ ಚಡ್ಲಿ. ಲಕ್ಶಿ ಯೆತಾನಾ ತಿಣೆ ಮ್ಹಾಕಾ ಆರಾವ್ನ್ ಧರ್ದೆಂ. ಆಮಿ ದೊಗಾಂಯಿ ಧರ್ಣೆರ್.

ಹ್ಯಾ ಆವಾಜಾಕ್ ಘರ್ಚಿಂ ಮಾತ್ ನ್ಹಂಯ್ ಸೆಜಾರ್ಚಿ ಕಾರ್ಮಿಣ್‌ಬಾಯ್, ಸೆರ್ವಿನಾಮಿ, ದುಜೆಪಿನ್, ಜಿಲ್ಲಿಬಾಯ್, ಸಿಸಿಲ್‌ಬಾಯ್, ಎಸ್ತುಬಾಯ್, ಎಲ್ಲುಬಾಯ್, ಪುಲ್ಲುಬಾಯ್, ಪಾಸ್ಕಿನ್, ರೆಮೆದ್, ದುಲ್ಸಿನ್‌ಬಾಯ್, ಪಿಯಾದ್‌ಬಾಯ್, ಆಲ್ಫೊಸ್, ಲಿಗೊರಿ, ಬಜ್ಜು, ಫೆಲ್ಸು, ಆಲ್ಸು, ಬಿಜ್ಜು, ಇನಾಸ್, ಜೊಕಿ, ಬಾಬುಟಿ ಆನಿ ಹೆರ್ ಆಮ್ಗೇರ್ ಚೋರ್ ರಿಗ್ಲ್ಯಾತ್ ಮ್ಹಣ್ ದಾಂಡೆ, ತೊಣೈ, ಕೊಯ್ತೆ, ಬಯ್ತಾಡಾಂ, ಮುಸ್ಕಾಂ, ಖೊರಿಂ, ಪಿಕ್ಯಾಸಾಂ ಆನಿ ಪಾರಯೊ ಘೆವ್ನ್ ಧಾಂವೊನ್ ಆಯ್ಲೆ.

ಕುಡಾಚ್ಯಾ ಜನೆಲಾಚಿಂ ಬಾಗ್ಲಾಂ ಉಗ್ತಿಂ ಕರ್ನ್ ಭಿತರ್ ತಿಳ್ತಾನಾ ಆಮಿ ದೊಗಾಂಯಿ ಖಿಟ್ಟಾರ್ ಎಕಾಮೆಕಾಚೆ ವೆಂಗೆಂತ್ ಘೊರೆತಾಲ್ಯಾಂವ್.

“ಯಾರೇ ಆಮಿ, ಹಾಂಕಾಂ ಚರ್ಚೆಚಿ ಪಿಡಾ!” ಇನಾಸ್ ಮೆಟಾಂ ದೆಂವೊನ್ ಗೆಲೊ. ಹೆರಾಂಯಿ ಹಾಸೊನ್ ಹಾಸೊನ್ ತಾಚೊ ಪಾಟ್ಲಾವ್ ಕರಿಲಾಗ್ಲೊಂ.

ದುಸ್ರ್ಯಾ ದಿಸಾ ಸಕಾಳಿಂ ಮ್ಹಾಕಾ ಜಾಗ್ ಜಾತಾನಾ ಮೆಜಾರ್ ದೋನ್ ಖಾಲಿ ಗ್ಲಾಸ್ ಆಸ್‌ಲ್ಲೆ. ಮ್ಹಜೊ ಟ್ಯೂಬ್ ಲಾಯ್ನ್ ಆತಾಂ ಪೆಟೊ.

ರಮ್ಸ್ ಪೊತುನ್ ಪೆಪ್ಪಿ ಭರ್ಚಿಲ್ಲೊ ಗ್ಲಾಸ್ ಮ್ಹಜೆ ಹೊಕ್ಲೆನ್ ಖಾಲಿ ಕೆಲ್ಲೊ ಆನಿ ಹಾಂವ್ ಖಾಲಿ ಪೆಪ್ಪಿ ಮಾತ್ ಪಿಯೆಲ್ಲೊಂ.

ಪಯ್ಲಿ ರಾತ್ ಗೆಲಿ. ಆತಾಂ ದುಸ್ರೆ ರಾತಿಚಿ ತಯಾರಾಯ್ ಸುರು ಕೆಲಿ.



మంగ్గో-ఇండియన్స్



దీక్షా పరం కరుణం:
'ఋణ్యవర్షిణ్', ముఖాయా

దీక్షా పరం కరుణం:
ఎం.పి. రోడ్డిగన్ ఆని కుటాయా
కృతంబ. ముఖాయా

ಮೆಂಗ್ಲೊ-ಇಂಡಿಯನ್ಸ್

ಎಕಾಮೆಕಾಚ್ಕೆ ಪಾಯ್ ಪೊಡ್ಚ್ಯಾಂತ್, ಎಕಾಮೆಕಾಚಿಂ ಮಾಸಾಂ ಖಾಂವ್ಚ್ಯಾಂತ್ ಆನಿ ಎಕಾಮೆಕಾ ಆದ್‌ನಾಂವಾಂನಿ ಆಪಂವ್ಚ್ಯಾಂತ್ ಭಾರತೀ ಲೋಕ್ ಕೆನ್ನಾಂಯ್ ಮುಕಾರ್.

ಗುಜ್ರಾತಿಂಕ್ 'ಗುಜ್ಜು' ಮ್ಹಣ್ ಆಪಯ್ತಾನಾ ಮಲ್‌ಬಾರಿಂಕ್ 'ಮಲ್ಲು' ಮ್ಹಣ್ ಆಪಯ್ತಾತ್. ಆನಿ ಮಂಗ್ಳುರ್‌ಗಾರಾಂಕ್ 'ಮ್ಯಾಂಗಿಸ್' ಮ್ಹಣ್ ಆಪಯ್ತಾತ್. ಬರೆಂ ಜಾಲೆಂ, 'ಮಂಗಾಸ್' ವಾ 'ಮುಂಗೂಸ್' ಮ್ಹಣ್ ಆಪಯ್ತಾತ್ಲೆಂ.

ಇಂಗ್ಲಿಶ್ ಆನಿ ಇಂಡಿಯನ್ ಜೊಡ್ಯಾಕ್ ಜಲ್ಮಲ್ಲಿ ಸಂತತ್ 'ಆಂಗ್ಲೊ-ಇಂಡಿಯನ್' ಜಾತಾ. ಹಾಂಚಿ ರೀತ್-ರಿವಾಜ್, ಸಂಪ್ರದಾಯ್-ಪರಂಪರಾ, ಸಂಸ್ಕೃತಿ, ಖಾಣ್-ಜೆವಣ್, ನ್ಹೆಸಣ್-ಫ್ಯಾಶನ್ ಇತ್ಯಾದಿ ಇಂಗ್ಲಿಶ್ ಮರ್ಚೆಚಿ. ಇಂಡಿಯನಾಂ ಪ್ರಾಸ್ ತಿಕ್ಕೆ ಉಂಚ್ಲಿಂ ಮ್ಹಳ್ಳೆಂ ಚಿಂತಪ್ ತಾಂಚೆಂ.

ಹಾಂಚಾ ಉಪ್ರಾಂತ್ ಪಳೆಂವ್ಕ್ ಮೆಳ್ಳೆಂ ಆನ್ಯೇಕ್ ವಿಚಿತ್ರ್ ಮನ್ಶಾಕುಳ್ ಮ್ಹಳ್ಳಾರ್ ಆಂಗ್ಲೊ-ಇಂಡಿಯನ್. ಹಾಂಚೆಮದೆಂ ಮುಂಬಯ್‌ಕಾರಾಂಯಿ ಆಸೆತ್, ಗೊಂಯ್‌ಕಾರಾಂಯಿ ಆಸೆತ್ ಆನಿ ಮಂಗ್ಳುರ್‌ಕಾರಾಂಯಿ ಆಸೆತ್. ಹೆಂ ಜನಾಂಗ್ ಮಟ್ವೆಂ ನ್ಹೆಸಣ್ ಪಸಂದ್ ಕರ್ತಾ. ತಾಣಿಂ ನ್ಹೆಸ್ಚೆಂ ಮಿನಿ ಮಿನಿ ವಾ ಮಟ್ವೆಂ ಮಟ್ವೆಂ, ಧೊಂಪ್ರಾಚ್ಯೊ ಗಾಂಟಿ ದಾಕಂವ್ಚೆ ತಸಲೆಂ ಆಂಗ್ಲೊ ಜಾಲ್ಲ್ಯಾನ್ ತಾಂಕಾಂ 'ಆಂಗ್ಲೊ-ಇಂಡಿಯನ್' ಮ್ಹಣ್ ಆಪವ್ತಾತ್. ಕಾತಿನ್ ಚಿಕ್ಕೆ ಸಾವ್ಣಿಂ ವಾ ಕಾಳ್ಕಾ ಕಾತಿಚ್ಯಾಂಕ್ 'ಇಂಗ್ಲೊ-ಇಂಡಿಯನ್' ಮ್ಹಣ್ ಆಪಂವ್ಚೆಂಯಿ ಆಸಾ.

ಆನ್ಯೇಕ್ ಜನಾಂಗ್ ಆಸಾ. ತಿ ಏಕ್ ಅತ್ವಿಚ್ ಕುಳಿ, ವಿಂಚುನ್ ಕಾಡ್ಲಲಿ ಪರ್ಜಾ, ಸುಕಾಂತ್ ತಶೆಂ ದುಕಾಂತ್ ಸೊರ್ಯಾಕ್ ಆನಿ ದುಕ್ರಾಮಾಸಾಕ್ ಪ್ರಮುಕ್ ಸ್ಥಾನ್-ಮಾನ್ ದಿಂವ್ಚೆಂ ಜನಾಂಗ್ ತೆಂ. ಹಿ ಕುಳಿ ಮಂಗಳಾಪುರಮ್ ಗಾಂವಾಂತ್ ಉಬ್ಜೊನ್ ಅಮೆರಿಕಾ, ಕೆನಡಾ, ನ್ಯೂಜಿಲ್ಯಾಂಡ್, ಆಸ್ಟ್ರೇಲಿಯಾ ತಶೆಂ ಸಂಸಾರಾಚ್ಯಾ ಚ್ಯಾರಾಂಯಿ ಕುಶಿಂನಿ ಪಾವ್ಲ್ಯಾ ಆಸ್ತಾಂ, ತಾಂಕಾಂ 'ಮೆಂಗ್ಲೊ-ಇಂಡಿಯನ್' ಮ್ಹಣ್ ಆಪಯ್ತಾತ್.

ಮೆಂಗ್ಲೊ-ಇಂಡಿಯನ್ಸ್ ಆಜ್ ಸಗ್ಳ್ಯಾನ್ಯಾಯಿ ಆಸಾತ್. ತಿಂ ಕೆನರಾಂತ್ಯಾಯಿ ಆಸಾತ್, ಕೆನಡಾಂತ್ಯಾಯಿ ಆಸಾತ್. ಮುಂಬಯಿಂತ್ಯಾಯಿ ಆಸಾತ್, ದುಬಾಯಿಂತ್ಯಾಯಿ ಆಸಾತ್. ವೇಣೂರಾಂತ್ಯಾಯಿ ಆಸಾತ್, ಸಾಣೂರಾಂತ್ಯಾಯಿ ಆಸಾತ್. ಆರ್ಪಾಂತ್ಯಾಯಿ ಆಸಾತ್, ಉರ್ಪಾಂತ್ಯಾಯಿ ಆಸಾತ್. ಕಾಸ್ಸಿಯಾಂತ್ಯಾಯಿ ಆಸಾತ್, ರಶ್ಶಿಯಾಂತ್ಯಾಯಿ ಆಸಾತ್.

ದೋಗ್ ಬೊಣ್ಣೆ ವಾ ಪೂಜಾರಿ ಸಾಂಗಾತಾ ಮೆಳ್ತಾನಾ "ಬಲೇ ಚ್ಹಾ ಪರ್ಯಾ" ಮ್ಹಣ್ತಾತ್. ದೋಗ್ ಮಲ್‌ಬಾರಿ ಸಾಂಗಾತಾ ಮೆಳ್ತಾನಾ "ತೇಂಗಾಯಿ ಉಂಡೋ?" ಮ್ಹಣ್ ವಿಚಾರ್ತಾತ್. ದೋಗ್ ತಮ್ಮಾಂಚೆ ಸಾಂಗಾತಾ ಮೆಳ್ತಾನಾ "ವಣಕ್ಕಮ್ ಸಾರ್" ಮ್ಹಣ್ ವಂದನ್ ಕರ್ತಾತ್. ದೋಗ್ ಭಯ್ಕಾ ಸಾಂಗಾತಾ ಮೆಳ್ತಾನಾ "ಯೆ ಚೀಜ್ ಹೇ ಬಡೀ ಮಸ್ತ್ ಮಸ್ತ್" ಮ್ಹಣ್ ಪಾನ್ಸೊಡ್ ಚಾಬ್ತಾತ್.

ಪುಣ್ ದೋಗ್ ಮೆಂಗ್ಲೊ-ಇಂಡಿಯನ್ ಮೆಳ್ಳಾರ್ "ಪೋಟ್ ಮ್ಯಾನ್, ತಾರ್ಲೆ ಖಾವ್ನ್ ಪೊಟಾಂತ್ ಗುಳು ಗುಳು ಮ್ಯಾನ್" ಮ್ಹಣ್ 'ಕೊಂಗ್ಲಿಶ್' ಮ್ಹಳ್ಳಿ ವಿಚಿತ್ರ್ ಭಾಸ್ ಉಲಯ್ತಾತ್.

ವಿಚಿತ್ರ್ ಜನಾಂಗ್ ಹೆಂ, ವಿಚಿತ್ರ್ ಭಾಸ್ ತಾಂಚಿ. ಗಲ್ಪಾಚೆ ದಾರ್ಪಟೆ ಉಗ್ತೆ ಜಾಂವ್ಚ್ಯಾ ಆದಿಂ

ಹಿ ಕುಳಿ ಬೊಂಬಯಿಂತ್ ಶಿಂಪೊನ್ ಆಸಲ್ಲಿ. ಆನಿ ಥಂಯ್ಸರ್ 'ಇಂಗ್ಲಿಶ್' (ಹಿಂದಿ+ಇಂಗ್ಲಿಶ್) ಉಲಯ್ತಾಲಿ. ಉಟ್ಟಾಂ ಬಸ್ತಾನಾ "ಚಲ್ಲ್, ಬಸ್" ಮ್ಹಣ್ಗೆ ಥೊಡೆ ಕೊಂಕ್ಣಿ ಮದೆಂ "ಕುಟೆ ಕುಟೆ" ಮ್ಹಣ್ ಮರಾರಿ ಭರ್ಸುನ್ ಕೊವ್ವಾಂಪರಿ 'ಕುಟು ಕುಟು' ಕರ್ನ್ ಉಲಯ್ತಾಲೆ.

ಗಲ್ಪಾಚೆಂ ದಾರ್ ಉಗ್ತೆಂ ಜಾಲ್ಲೆಂಚ್, ಇಜ್ಜೆರ್ ಧರ್ಲೊ ಕುಜ್ಜೆರ್ ಪರ್ಯಾಂತ್, ಬೊಟ್ಟೆರ್ ಧರ್ಲೊ ಹಿಟ್ಟೆರ್ ಪರ್ಯಾಂತ್, ಕ್ರೇನ್ ಒಪರೇಟರ್ ಧರ್ಲೊ ಸುಲೇಮನಿ ಒಪರೇಟರ್ ಪರ್ಯಾಂತ್, ಘರ್ಚಿ ಸಾಯ್ಬಿಣ್ ಧರ್ಲಿ, ಕುಜ್ಜಾಂತ್ಲಿ ರಾಂದ್ಪಿಣ್ ಸಯ್ತ್ 'ಕೊಂಕ್ಣಿಶ್' ಉಲಂವ್ಕ್ ಸುರು.

"ಸುಸೂ ಕಮಿಂಗ್ ಬಾಬಾ? ಕಕ್ಕಾ ಮೇಕಿಂಗ್ ಮುನ್ನೀ? ಆಗ್ಲಾ ಕಮಿಂಗ್ ಶಾನ್ನಾ...?" ವ್ಹಾವ್ ಕಿತ್ತಿ ಸೊಬಿತ್ ಅರಾಭರಿತ್, ಕುರುರಿತ್ ಭಾಸ್!

ಮುನ್ನಿಚೆಂ ಸುಸೂ ಆನಿ ಶಾನ್ನಾಚೆಂ ಕಕ್ಕಾ ಜಾಲ್ಯಾ ಉಪ್ರಾಂತ್ "ಗಾಂಡ್ ವೋಶಿಂಗ್? ವೋಟರ್ ವೋರಿಂಗ್?" ಮ್ಹಳ್ಳಿಂ ಸವಾಲಾಂ.

ಮೆಂಗ್ಲೊ-ಇಂಡಿಯನ್ ಜನಾಂಗ್ ಅಮೆರಿಕಾ, ಕೆನಡಾ, ನ್ಯೂಜಿಲ್ಯಾಂಡ್, ಆಸ್ಟ್ರೇಲಿಯಾ, ದುಬಾಯ್, ಕುವೈತ್, ಬಾಹ್ರೇನ್, ಖತಾರ್, ಸಾವಿ, ಮಸ್ಕತಾಂತ್ ಮಾತ್ ನ್ಹಂಯ್, ಮಂಗಳಾಪುರಮ್ ಮ್ಹಳ್ಳಾ ಗಾಂವಾಂತ್ಯಿ ಆಸಾ. ತಾಣಿ ಮಾತ್ ಆಸ್ಟ್ರೇಲಿಯಾ ಹಾಯ್‌ಸೊಸಾಯ್ತಿಂತ್ ಆನಿ ತಾಣಿ ಪಿಯೆಂವೊ-ಹಾಯ್‌ಸ್ಪೀರಿಟ್. ಹಾಂಚೆ ಮದೆಂ ನಳ್ಕಾಂ ಸಾವ್ಕಾರ್, ಕಳ್ಕಾಂ ಸಾವ್ಕಾರ್, ಘಾಟಾಗಾರ್, ಭಾಟಾಗಾರ್ ಆನಿ ಪೊಟಾಗಾರ್ ಆಸಾತ್.

ಹೈ ಕುಳಿಯೆಕ್ ಸುಣೆಂ ಆನಿ ಮಾಜ್ರಾಂ ಬೋವ್ ಮೊಗಾಚಿಂ. ಮಾಜ್ರಾಂ ತಾಂಚಾ ಉಸ್ಕಾರ್ ನಿದ್ತಾತ್ ಆನಿ ಸುಣೆಂ ಬೆಡ್ಡಾರ್. ಪುಣ್ ಹಾವ್ನ್ ಮೆಡಾಂ ಘರಾ ಭಾಯ್ಲ್ಯಾ ಕಾರ್-ಶೆಡ್ಡಾಂತ್ ವಾ ಗ್ಯಾರೆಜಿಂತ್. ತಾಂಚ್ಯಾ ಸುಣ್ಯಾಂಕ್ ಶಾಂಪೂ ಫಾಲ್ನ್ ನ್ಹಾಣಯ್ತಾತ್, ಪಾವ್ಡಾರ್ ಫಾಲ್ತಾತ್, ಲೋಂವ್ ಉಗಯ್ತಾತ್. ಹಾವ್ನ್ ಮೆಡಾಂಕ್ ರಿನ್ನ್, ನಿರ್ಮಾ ವಾ ಕಸ್ತೂರಿ ಬಾರ್‌ಸೊಪ್.

ಮೆಂಗ್ಲೊ-ಇಂಡಿಯನ್ ಲೊಕಾಕ್ ತಾಂಚಿಚ್ ಮ್ಹಳ್ಳಿ ಸಂಸ್ಕೃತಿ, ಸಂಪ್ರದಾಯ್ ವಾ ಪರಂಪರಾ ನಾ. ಸಜ್ಜೆಗೆ-ಬಜಿಲ್ ಸಂಸ್ಕೃತಿ ತಾಂಚಿ. ತಾಂಚ್ಯಾ ರೊಸಾಕ್ ವೊವಿಯೊ ಬರವ್ನ್ ಹಾಡ್ತಾತ್ ಆನಿ ಇಂಗ್ಲಿಶ್ ಶಯ್ಲೆರ್ ಬಿಕ್ಕೊನ್ ಬಿಕ್ಕೊನ್ ವೊವಿಯೊ ಮ್ಹಣ್ತಾತ್. ಮಾಗಿರ್ ರೊಸಾಕ್ ಬಸ್‌ಲೆಸ್ ಹೊಕ್ಲೆಕ್ ವಾ ನೊವ್ರ್ಯಾಕ್ ಕುಸ್‌ಲ್ಲ್ಯಾ ಟೊಮೆಟೊಂಚೊ, ತಾಂತಿಯಾಂಚೊ, ಶೆಣಾಚ್ಯಾ ಉದ್ಯಾಚೊ ಆನಿ ಬಿಯರಿಚೊ ಅಭಿಶೇಕ್!

ತಾಂಚಿಂ ರೆಸ್ಪೆರಾಂ ಇಂಗ್ಲಿಶಾಂತ್. ಕಾರಣ್ ತಾಂಚಾ ಜೀಸಸಾಕ್ 'ಕೊಂಕೆನಿ' ಸಮ್ಜಾನಾ. ರೆಸ್ಪೆರಾಚಾ ಮಿಸಾಕ್ ಸಯ್ರ್ಯಾ ಪಾದ್ರಿಚೊ ಬ್ಯೂಟಿಫುಲ್ ಇಂಗ್ಲಿಶ್ ಶೆರ್ಮಾಂವ್. ಗಲ್ಪಾಕ್ ಪಾವ್ಲ್ಯಾ ಉಪ್ರಾಂತ್ ಹೊಕ್ಲೆ-ನೊವ್ರ್ಯಾಕ್ ಮಾಯ್‌ಭಾಸ್ ವಿಸರ್ಚ್.

ಹೊಲಾಂತ್ ಸತ್ಕಾರ್ ಕಾರ್ಯೆಂ ಇಂಗ್ಲಿಶಾಂತ್. ಕೊಂಕ್ಣಿ ಎಮಿಕ್ಸ್ ಎಕ್ ಹಜಾರ್ ಜಾಲ್ಯಾರ್ ಇಂಗ್ಲಿಶ್ ಎಮ್ಪಿ ದೋನ್ ಹಜಾರ್ ಕಾಣ್ಣೆತಾ. ಭಲಾಯ್ಕಿ ವಾ ಟೋಸ್ಟ್ - ಇಂಗ್ಲಿಶಾಂತ್. ಬೀಟ್‌ಗ್ರೂಪಾಚಿಂ ಪಾಶ್ಚಾತ್ ಪದಾಂ. ಮೈಕಲ್ ಜಾಕ್ಸನಾಪರಿ ಆಂಗಾರ್ ಆಯಿಲ್ಲೆಪರಿಂ ಆರಾಬಾಯೊ ದೀವ್ನ್ ಗಾಯ್ತಾತ್. ಖಿಂಚ್ಯಾ ಭಾಶೆನ್ ತೆ ಗಾಯ್ತಾತ್ ತಾಂಕಾಯಿ ಕಳಿತ್ ನಾ, ದೆವಾಕ್‌ಯಿ ಕಳಿತ್ ಆಸ್ಲೆಂನಾ. ಒಪ್ಪುನ್ ದಿಂವ್ಚೆಂ ಕಾರ್ಯೆಂ ಮಾತ್ ಕೊಂಕ್ಣಿಂತ್. ಆನಿ 'ಲಾವ್ದಾತೆ' ಲಾತಿನಾಂತ್. ಪಾಶ್ಚಾತ್ ಶಯ್ಲೆಚ್ಯಾ ಕಾಜಾರಾಕ್ ಮಾತ್ ಧಾದೊಶಿ ಕೆಟರರ್ಸ್ ಕಂಟ್ರಿ

ದುಕ್ರಾಚೆಂ ಮಾಸ್ ವಾಡ್ತಾತ್!

ಮೆಂಗ್ಲೊ-ಇಂಡಿಯನ್ ಲೊಕಾಚಿಂ ಪಸಂದೆಚಿಂ ಖಾಣಾಂ-ಪಿಜ್ಜಾ, ಬರ್‌ಗರ್, ಫ್ರೆಂಚ್ ಫ್ರಾಯ್ಸ್, ಉಕಡ್ಲೆಲೆಂ ಸುಣೆಂ (ಹೊಟ್‌ಡೊಗ್) ಇತ್ಯಾದಿ.

ತಾಂಕಾಂ ಪಾಶ್ಚಾತ್ಯ ಸಂಗೀತ್ ಮ್ಹಳ್ಯಾರ್ ಜಾಲೆಂ. ವಿಲ್ಹಿ, ಚೆರೊಮ್, ಹೆನ್ರಿ, ಎರಿಕ್, ಮೆಲ್ವಿನ್, ಕ್ಲೋಡ್ ವಾ ವಿಕ್ಟರಾಚಿ ಒಳೊಕ್ ನಾ. ಬದ್ಲಾಕ್ ಸರೊಪ್ (ಕೋಬ್ರಾ), ಆಚಾರಿ (ಕಾರ್ಬೆಂಟರ್ಸ್), ಇಚು (ಸ್ಕೂರ್ಪಿಯನ್ಸ್), ಪಾನ್‌ಫೊಡ್(ಬೀಟಲ್ಸ್), ಧವಿ ಜಿವ್ಡಾಳ್ (ವ್ಹಾಯ್ಸ್ ಸ್ನೇಕ್), ಗರಮ್ ಮಸಾಲಾ ಚೆಡ್ವಾಂ (ಸ್ಪಾಯ್ಸ್ ಗರ್ಲ್ಸ್) ಮ್ಹಳ್ಯಾರ್ ಜಾಲೆಂ. ಮಲೇರಿಯಾ ತಾಪಾಚೊ ಕುಲ್ಕುಲೊ ಲಾಗ್‌ಲ್ಲೆಪರಿಂ ನಾಚ್ತಾತ್.

ಮೆಂಗ್ಲೊ-ಇಂಡಿಯನ್ ಲೊಕಾಕ್ ಕೊಂಕ್ಣಿ ಪತ್ರಾಂಚೆರ್ ಜಾಂವ್, ಕೊಂಕ್ಣಿ ಪುಸ್ತಕಾಂಚೆರ್ ಜಾಂವ್ ಚಿಮ್ಮಿಭರ್ ಮೋಗ್ ನಾ. ಪುಣ್ ಮಾಯ್‌ಗಾಂವ್ ಸೊಡ್ನ್ ಕೆನಡಾ ವಾ ಆಸ್ಟ್ರೇಲಿಯಾ ವೆತಾನಾ ಕಾಚಾರಿ ಲಂಯ್ಗಿಕ್ ಜಿವಿತ್, ಭುರ್ಗ್ಯಾಂಚಿ ಜತನ್, ಸಾಂಬಾರ್ಲೊ, ಭಲಾಯ್ಕೆ ದಾಯ್ಜ್ ಆನಿ ರಾಂದಪ್-ಶಿಂದಪ್ ಮ್ಹಳ್ಳೆ ಕೊಂಕ್ಣಿ ಬೂಕ್ ಮಾತ್ರ್ ವ್ಹರುಂಕ್ ವಿಸ್ರನಾಂತ್.

ಹ್ಯಾ ಲೊಕಾಚಿಂ ಪಿಕ್ಸಿಕಾಂ ಆನಿ ಶುಭ್‌ಕಾರ್ಯಿಂ ಪಳೆಂವ್ಕ್ ಭಾರಿ ಮರ್ಘಾ. ವೋಲ್, ಕುಮ್ಮಾರ್, ಜಲ್ಮಾದೀಸ್, ವಾರ್ಮಿಕ್ ದೀಸ್ ವಾ ಜುಬ್ಲೆವಾಕ್ ನೇತ್ರಾವತಿ ನಂಯ್ತ್ ವ್ಹಾಳ್ಚ್ಯಾಉದ್ಯಾಪರಿ ಸೊರೊ ವ್ಹಾಳ್ತಾ. ದುಕ್ರಾಚ್ಯೊ ಬೊರಿಯೊ, ಕುಂಕ್ಡಾಚಿಂ ಜಾಂಗ್ಲಾಂ, ಬಫಾತ್, ಇಂದಾದ್ ಆನಿ ಲಯ್ತಾಂವ್ ಮ್ಹಣೊನ್ ಧಂಕ್ ಕಾಡ್ತಾಸರ್ ಗಡ್ಡ್ ಜೆವಣ್.

ಪಿಯೆಲ್ಲೆಂ ಆನಿ ಜೆವ್‌ಲ್ಲೆಂ ಜಿರಂವ್ಚೆಖಾತಿರ್ ಭಿರಾಂಕುಳ್ ನಾಚ್. ಕುಲೆ ಡಾನ್ಸ್, ಪೊಲೆ ಡಾನ್ಸ್, ಬೆಲ್ಲಿ ಡಾನ್ಸ್ ಆನಿ ಬೊಂಬ್ಲಿ ಡಾನ್ಸ್ ಮ್ಹಣ್ ಆಂಗಾರ್ ಪಂಜುರ್ಲಿ ವಾ ಕಲ್ಕುರ್ಲಿ ಆಯಿಲ್ಲೆಪರಿ ಉಡ್ಕಾಣಾಂಚ್ ಉಡ್ಕಾಣಾಂ.


ಸಂಸಾರ್‌ಭರ್ ಶಿಂಪಡ್ಲಲ್ಯಾ ಮೆಂಗ್ಲೊ-ಇಂಡಿಯನ್ ಲೊಕಾಪಾಸತ್ ಹಾಂವೆಂ ಆಮ್ಚ್ಯಾ ಖಾಣಾ-ಜೆವ್ಣಾಚೊ, ಮಾಸಾಂ-ಮಾಸೆಂಚೊ, ಸಂಪ್ರದಾಯ್-ಸಂಸ್ಕೃತಿಚೊ, ರಿತಿ-ರಿವಾಜಿಂಚೊ, ಸಂಪೂರ್ಣ ವಿವರ್ ಆಟಾಪ್ಪಿ ಏಕ್ ನವಿಚ್ ವೆಬ್‌ಸಾಯ್ಟ್ ಆರಂಬ್ ಕರುಂಕ್ ಚಿಂತ್ಲಾಂ.

ವೆಬ್‌ಸಾಯ್ಟಿಚೆಂ ನಾಂವ್ ಆಸಾ:

www.ಕಾಳಿಜ್-ಅಣ್ಕೆಟಿ ಡೊಟ್‌ಕೊಮ್.



ಫಾದರ್ ಸಿಪ್ರಿಚೆಂ ಮಾಸ್



ದೇವ್ ಬರೆಂ ಕರುಂ :
ಮೈಶೇಲ್ ಕ್ಯಾಸ್ತೆಲಿನೊ ಅನಿ ಕುಚಾಮ್
ಮಹಾಯ್ (ಕಂಕರ್‌ಖರೆ)

ದೇವ್ ಬರೆಂ ಕರುಂ :
ಶ್ರೀ ಅನಿ ಶ್ರೀಮತಿ ರೊನಾಲ್ಡ್ ಅನಿ ಸ್ಕಿತಾ ಒಲಿವೆರಾ
ಕೊಡುಕೋಡೆ, ಮಹಾಯ್

ಫಾದರ್ ಸಿಪ್ರಿಚೆಂ ಮಾಸ್

ದುಬಾಯ್ ಸೆಂಯ್ ಮೇರಿಸ್ ದೆವಾಳಾಂತ್ ಹರೈಕಾ ಮಯ್ನಾಚಾ ಚವ್ತಾ ಬ್ರೆಸ್ತಾರಾ ಸಾಂಜೆರ್ ಕೊಂಕಣಿ ಮೀಸ್. ಹ್ಯಾ ಕೊಂಕ್ಣಿ ಮಿಸಾಕ್ ಚಡಾವತ್ ಕೊಂಕಣಿ ಲೋಕ್, ದೆವಾನ್ ವಿಂಚುನ್ ಕಾಡ್ಲೆಲಿ ಪರ್ಜಾ, ಮಂಗ್ಳುರ್ಕಾರ್ ಆನಿ ಗೊಂಯ್ಕಾರ್ ಭಾವ್-ಭಯ್ಣಿಂ ಆನಿ ತಾಂಚೆಂ ಭುರ್ಗಿಂ-ಬಾಳಾಂ ವ್ಹಡಾ ಸಂಖ್ಯಾನ್ ಹಾಜರ್ ಜಾತಾತ್.

ಮಿಸಾ ಉಪ್ರಾಂತ್ ಥೊಡೊ ಲೋಕ್ ಗ್ರೊಟ್ರಾ ಮುಕಾರ್ ಉಬೊ ರಾವ್ತಾ, ಭಕ್ತಿಪಣಾನ್ ಮಾಗ್ತಾ. ಮಾಗಿರ್ ಥೊಡೆ ಕ್ಯಾಂಟಿನಾ ಭಿತರ್ ರಿಗ್ತಾತ್, ಚ್ಹಾ-ಕಾಫಿ ಪಿಯೆತಾತ್. ಮಾಗಿರ್ ಥೊಡೆ ಮಯ್ನಾನಾರ್ ಪಾಸಾಯೊ ಮಾರ್ತಾತ್, ರುಕಾ ಮುಳಾಂನಿ ಉಬೆ ರಾವ್ತಾತ್, ಸುಖ್-ದುಕ್ ಉಲಯ್ತಾತ್, ಗಾಂವ್ಚೊ ವಿಬ್ರೊ ಆರಾಯ್ತಾತ್. ಸಯ್ರಿಕೆಚೊ ಪ್ರಸ್ತಾಪ್ ಕಾಡ್ತಾತ್. ಅಶೆಂ ತಶೆಂ ಹೆಣೆಂ-ತೆಣೆಂ ತೆಂದೆಲ್ ಮಿಟಿಂಗಾಂ, ಚ್ಯಾಟಿಂಗಾಂ ಚಲೊನ್ ಆಸ್ತಾತ್.

ಸಪ್ತೆಂಬರ್ ಮಯ್ನಾಚೊ ಚವ್ತೊ ಬ್ರೆಸ್ತಾರ್. ವೊಲ್ವಿ ಆನಿ ಲೀಡಾಚಾ ಕುಟ್ಮಾಸಂಗಿಂ ಹಾಂವ್‌ಯಿ ಕೊಂಕಣಿ ಮಿಸಾಕ್ ಹಾಜರ್ ಜಾಲ್ಲೊಂ. ವೀಕ್-ಎಂಡ್ ಜಾಲ್ಲ್ಯಾನ್ ಘರಾ ಪಾವ್ಟ್ ವೊಲ್ವಿ, ಲೀಡಾ, ಲೆಸ್ಲಿ, ಪ್ರಕಾಶ್, ಪ್ರವೀಣ್ ಆನಿ ಉದಯ್ ಮಿಂಡಿಕೊಟ್ ಖೆಳೊಂಕ್ ಬಸ್ಲಿಂ. ಮ್ಹಾಕಾ ಇಸ್ಪಿಟಾಂ ಖೆಳ್ಚಿಂ ಮ್ಹಳ್ಳಾರ್ ಎಕಾ ಥರಾಚಿ ಎಲರ್ಚಿ, ಆಳ್ವಾಯ್, ಉಬೊಣ್.

ಹಾಂವ್ ಹಾತಿಂ ಹಫ್ತಾಚೊ ಗ್ಲಾಸ್ ಘೆವ್ನ್ ಟಿವಿ ಪಳೆವ್ನ್ ಬಸ್ಲೊಂ.

“ಮಾಮ್ ಮಾಮ್, ಆಜ್ ಫಾದರ್ ಸಿಪ್ರಿಚೆಂ ಮಾಸ್ ಬರೆಂ ಆಸ್‌ಲ್ಲೆಂ” ಆಶ್ಚಿತಾ ಆಪ್ಲೆ ಆವಯ್‌ಕಡೆ ಸಾಂಗಾಲಾಗ್ಲೆಂ.

“ಫಾದರ್ ಸಿಪ್ರಿನ್ ಕೆದಾಳಾಥಾವ್ನ್ ಮಾಸ್ ವಿಕುಂಕ್ ಸುರು ಕೆಲೆಂಗಾಯ್?” ಹಾಂವೆಂ ವಿಚಾರ್ಲೆಂ ಹಾಸೊನ್‌ಶೆಂ.

“ನಾ ಸಿರ್ಲಾಮಾ, ಆಮ್ಚಿಂ ಭುರ್ಗಿಂ ಕೊಂಗ್ಲಿಶ್ ಕಾಸ್ತಾಚಿಂ ಪಳೆ. ಫಾದರ್ ಸಿಪ್ರಿಚೆಂ ‘ಮೀಸ್’ ಮ್ಹಣ್ಚ್ಯಾ ಬದ್ಲಾಕ್ ಆಮ್ಚೆಂ ಆಶೂ ‘ಮಾಸ್’ ಮ್ಹಣ್ತಾ” ಹೆಹೆಹೆ...ಲೀಡಾ ಒಕ್ಕಾಯ್ ಮಾರಿಲಾಗ್ಲೆಂ.

“ತೆಂ ತಶೆಂಚ್ ಅಂಕಲ್”, ಆವಿತಾ ಮ್ಹಣಾಲೆಂ. “ತಾಚೆಕಡೆ ‘ಮೀಟ್’ ಹಾಡ್ ಮ್ಹಳ್ಳಾರ್ ಫಿಜ್ಜಾಂತ್ಲಿ ದುಕ್ರಾಮಾಸಾಚಿ ಪೊಟ್ಲಿ ಹಾಡ್ತಾ. ಮಾಗಿರ್ ಆಮಿ ತಾಚೆಕಡೆ ‘ಸೋಲ್ವ್’ ಹಾಡ್‌ಗೊ ಮ್ಹಣ್ ಸೊಡವ್ನ್ ಸಾಂಗ್ಲಾರ್ ಮಾತ್ ಮೀಟ್ ಹಾಡ್ತಾ” ಪಾತ್ಕಾವ್ನ್ ಉಲಯ್ಲೆಂ ಆವಿತಾ.

ಹಾಯ್ ಗತಿ! ಆಮ್ಚೆಂ ‘ಮೀಟ್’ ತಾಂಕಾಂ ‘ಮಾಸ್’. ತಾಂಚೆಂ ‘ಮಾಸ್’ ಆಮ್ಕಾಂ ‘ಮೀಸ್’! ದೆಕುನ್‌ಂಚ್ ಜಾವ್ಯೆತ್ ಆಮ್ಚಿಂ ಕೊಂಗ್ಲಿಶ್ ಮಂಗ್ಳುರ್‌ಗಾರಾಂ ತಶೆಂ ಗೊಂಯ್‌ಕಾರಾಂ ಆಯ್ತಾರಾ ಸಕಾಳಿಂ ‘ಮಾಸಾ’ಕ್ ವಚೊನ್ ಮಾರ್ಕೆಟಿಥಾವ್ನ್ ‘ಮೀಟ್’ ಹಾಡ್ತಾತ್. ಕ್ರಿಸ್ತಾಂವಾಂಕ್ ಆಯ್ತಾರಾ ಸಕಾಳಿಂ ಇಗರ್ಜೆಂತ್ ಹೋಲಿ ಮಾಸ್ ಆನಿ ದೊನ್ವರಾಂ ಘರಾಂತ್ ಪೊಳಿ ಮಾಸ್.

ಗಲ್ಪಾಂತ್ಲ್ಯಾ ಆಫಿಸಾಂನಿ ಕಾಮಾರ್ ಆಸ್ಚಿಂ ಥೊಡಿ ತಲ್ಕಾಂ ಆನಿ ಕೊಂಬಿಯೊ ಕೊಂಕ್ಣಿ ಜಾಣಾ ಆಸ್ಲಾರ್‌ಯಿ ಇಂಗ್ಲಿಶಾಂತ್‌ಚ್ ಕೆಂಕಾರ್ತಾತ್. ಆಮ್ಚಿಂ ಚಡಾವತ್ ಮನ್ಶಾಂ ‘ಬೋರ್ನ್ ಇನ್ ಮೆಂಗಲೋರ್, ಬ್ರೊಟ್ ಆಪ್ ಇನ್ ಬೋಂಬೆ’

ಗಾಂವಾಂತ್ ಖಿಯಾ ಮ್ಹಣ್ ವಿಚಾರ್ಲ್ಯಾರ್ “ಮಂಗ್ಳುರ್” ಮ್ಹಣ್ತಾತ್. “ಮಂಗ್ಳುರ್ ಖಿಂಚೆಕಡೆ?” ಮ್ಹಣ್ ಸವಾಲ್ ಕೆಲ್ಯಾರ್ ಎಕ್‌ಚ್ ನಾರಾವಿ, ನಾ ತರ್ ಬೆಳ್ತಂಗಡಿ, ಮಂಜರಪಲ್ಕೆ

ವಾ ಕಾಂಜರ್‌ಕಟ್ಟೆ ಮ್ಹಣ್ತಾತ್.

ಗಲ್ಪಾಂತ್ಲ್ಯಾ ಆಫಿಸಾಂನಿ ಕಾಮ್ ಕರ್ಚಿಂ ಆದಿಂ 'ಹಲೋ' ಮ್ಹಣ್ತಾಲಿಂ ತಿಂ ಆತಾಂ 'ಹಾಯ್' ಮ್ಹಣ್ಚಿಂ 'ಹಾಯಮ್ಮಾ' ಜಾಲ್ಯಾಂತ್.

ಏಕ್ ಪಾವ್ಲಿಂ ಹಾಂವ್ ಎಕಾ ದಪ್ತರಾಕ್ ಇಂಟರ್‌ವ್ಯೂಕ್ ಗೆಲ್ಲೊಂ. ತೆದ್ನಾ ಥಂಯ್ಚಿ ಯೆವ್ಕಾರ್-ಸಾಯ್ಬಿಣ್ (ರಿಸೆಪ್ಷನಿಸ್ಟ್) ಫೊನಾರ್ ಕೊಣಾಕಡೆಗೀ ಪಟ್ಕಾಂಗಾಂ ಮಾರ್ತಾಲಿ:

“ಪೋಟ್ ಮ್ಯಾನ್, ಯೆಸ್ವರ್‌ಡೇ ಮೈ ಹಸ್‌ಬ್ಯಾಂಡ್ ವೆಂಟೂ ಫಿಶ್ ಮಾರ್ಕೆಟ್ ಆಂಡ್ ಬ್ರೋಟ್ ತಾರ್ಲೆ ಮ್ಯಾನ್, ಟುಡೇ ಪೊಟಾಂತ್ ಗುಳು ಗುಳು ಮ್ಯಾನ್...”

ಆನಿ ಅಶೆಂ ಕೊಂಕ್ಣಿ ಭಾಶೆಚಿ ಮಿನ್ ಕೆಲ್ಯಾರ್ ಪೊಟಾಂತ್ ಮಾತ್ ಗುಳು ಗುಳು ನ್ಹಂಯ್, ತಕ್ಲೆಂತ್ಯಾಯಿ ಬುಳುಬುಳು ಜಾಂವ್ಕ್ ಆಸಾ-ಚಿಂತ್ಲೆಂ ಹಾಂವೆಂ.

ಹ್ಯಾಚ್ ಕಾಸ್ತಾಚಾ ಆನ್ಯೇಕಾ ತಲ್ಕಾಕ್ ಕೊಂಕ್ಣಿ ಗಲ್ಪಾಂತ್‌ಚ್ ಶಿರ್ಕಾತಾಲಿ-ದಿವ್ಡಾಚಾ ತೊಂಡಾಂತ್ ಉಂದಿರ್ ಶಿರ್ಕಾಲ್ಲೆಪರಿ. ತಿಣೆಂ ಕೊಂಕ್ಣಿ ಉಲಂವ್ಚಿ ರಾಂದ್ಚಾ ಕುಡಾಂತ್ಲ್ಯಾ ಆಲ್ಲಿಬಾಯೆಕಡೆ ಮಾತ್. ಘರ್ಚ್ಯಾ ಸುಣ್ಯಾಕಡೆ ಸಯ್ತ್ ಇಂಗ್ಲಿಶ್. ತಿಕಾಯ್ ಉಟ್‌ಲ್ಲ್ಯಾ ಬಸ್‌ಲ್ಲ್ಯಾಕ್ 'ಮ್ಯಾನ್' ಮ್ಹಣ್ ಕುಡ್ಪಂಚಿ ಸವಯ್.

ಏಕ್ ಪಾವ್ಲಿಂ ತಿಚ್ಯಾ ಜಲ್ಮಾ ದಿಸಾಕ್ ತಿಚಾ ಪತಿನ್ ಏಕ್ ಸೊಬಿತ್ ವೋಚ್ ಕಾಣಿಕ್ ಜಾವ್ನ್ ದಿಲ್ಲೆಂ ತಿಕಾ. ತೆ ಹಾತಾಕ್ ಬಾಂದುನ್‌ಚ್ ತಿ ರಾತಿಂ ನಿದೊಂಕ್ ಗೆಲ್ಲಿ. ಸಕಾಳಿಂ ತಿಕ್ಲೆ ಘಳಾಯ್ ಕರ್ನ್ ಉಟ್ಟಿ.

ಫೊವಾನ್ ತಿಕಾ ವಿಚಾರ್ಲೆಂ, “ಕಿತೆಂ ರಾತಿಂ ನೀದ್ ಪಡೊಂಕ್‌ನಾಂಗೀ, ಡಿಯರ್?”
-ಚ್ಚೆಲ್ಲ್ಯಾ, ನೊ ಮ್ಯಾನ್ ಲಾಸ್ತ್ ನಾಯ್ತ್ ಆಯ್ ಸ್ಲೆಪ್ತ್ ವಿದ್ ದ ವಾಚ್‌ಮ್ಯಾನ್” ಮ್ಹಣ್ ಬಾಯ್ಲೆನ್ ಜಾಪ್ ದಿಲಿ.

ಥೊಡಿಂ ಮಂಗ್ಳುರ್‌ಗಾರ್ ತಶೆಂ ಗೊಂಯ್ಕಾರ್ ವ್ಹಡಿಲಾಂ ತಾಂಚಾ ಭುರ್ಗ್ಯಾಂನಿ ಕೊಂಕ್ಣಿ ಉಲಯ್ತಾಶೆಂ ಪಳೆತಾತ್. ಕೊಂಕ್ಣಿ ಉಲಯ್ತಾರ್ ತಾಂಚೆಂ ಇಂಗ್ಲಿಶ್ ಎಕ್ಸೆಂಟ್ ವಾ ಉಚ್ಕಾರ್ ಪಾಡ್ ಜಾತಾ ಖಂಯ್. ಪುಣ್ ಗಲ್ಪಾಂತ್ ಇಸ್ಕೊಲಾಂನಿ ಭುರ್ಗ್ಯಾಂನಿ ಕಡ್ಡಾಯೆನ್ ಆರ್ಚಿ ಭಾಸ್ ಶಿಕೊಂಕ್ ಆಸಾ. ತವಳ್ ಹಾಂಚ್ಯಾ ಇಂಗ್ಲಿಶಾಕ್ ಮಾಂಡ್ಲೆ ಮಾರ್‌ಯಿ ನಾ.

ಕೊಂಕ್ಣಿಶ್ ಕುಟ್ಮಾಂತ್ಲ್ಯಾ ಭುರ್ಗ್ಯಾಂಚಿ ಬಿರ್ಮೊತ್‌ಚ್ ಸಯ್. ತಾಂಕಾಂ 'ಪಪ್ಪಾ' ನಾ, ಬದ್ಲಾಕ್ 'ಡಾಡಾ'. 'ಮಾಂಯ್' ನಾ, ಬದ್ಲಾಕ್ 'ಮೊಮ್' ವಾ 'ಮಾಮ್' (ಎಜಿಪ್ತಾಂತ್ಲ್ಯಾ ಪಿರಾಮಿಡಾಂತ್ಲಿ).

ಬೊಂಬಯ್ತ್ ಎಕಾ ಶಾಳೆಂತ್ ಎಕ್ಲೆ ಹಿಂದಿ ಟೀಚೆರಿನ್ ವಿದ್ಯಾರ್ಥಿಂಕ್ ಏಕ್ ಹಿಂದಿ ವಾಕ್ಯ್ ದೀವ್ನ್ ತೆಂ ಇಂಗ್ಲಿಶೆಂತ್ ಭಾಶಾಂತ್ ಕರುಂಕ್ ಸಾಂಗ್ಲೆಂ ಖಂಯ್.

“ಚಲ್ತೇ ಪಿರ್ತೇ, ಶಿವಾಜಿ ಏಕ್ ಮೋಟಾ ರಾಜಾ ಥೇ”

ಕೊಂಕ್ಣಿಶ್ ವಾರೆಂ ಲಾಗ್‌ಲ್ಲ್ಯಾ ಬನ್ನನ್ ಅಶೆಂ ಭಾಶಾಂತರ್ ಕೆಲೆಂ:

“ಪೊಕಿಂಗ್ ಟೊಕಿಂಗ್, ಶಿವಾಜಿ ಪೊಜ್ ಎ ಗ್ರೇಟ್ ಕಿಂಗ್.”

ಚಡುಣೆ ವೀಸ್-ಪಂಚ್ವೀಸ್ ವರ್ಸಾಂ ಆದಿಂ ಬೊಂಬಯ್ತ್ ಕಾಮಾರ್ ಆಸ್‌ಲ್ಲಿಂ ಮಂಗ್ಳುರ್‌ಗಾರಾಂ ಆನಿ ಗೊಂಯ್‌ಕಾರಾಂ ಗಾಂವಾಂಕ್ ದೆಂವ್ಚಿಂ ತರ್ ತಾಂಕಾಂ ಹಿಂದಿ ವಾ ಮರಾಠಿ ಶಿವಾಯ್ ದುಸ್ರಿ ಭಾಸ್ ಯೇನಾತ್ಲಿ. ನ್ಹಾಣಿಯೆಂತ್ ಭಾಣಾಂತ್ ಹುನ್ ಉದಕ್

ತಾಪವ್ನ್ ನ್ಹಾಂವ್ಕ್ ಆಪಯ್ಲ್ಯಾರ್ ಮಾತ್ರ್ “ಏ ಮಾಂಯ್” ಮ್ಹಳ್ಳೊ ಉದ್ಗಾರ್ ಸುಟ್ತಾಲೊ ಖಿಯ್.

ಗಲ್ಪಾಂತ್ಲಿಂ ಭುರ್ಗಿಂ ಗಾಂವಾಂಕ್ ದೆಂವ್ಲಿಂ ತರ್ ತಾಂಚಾ ಆಬಾಕ್ ಆನಿ ನಾನಾಕ್ ಚ್ಯಾರ್ ಭುಜಾಂ. ತಾಣಿಯಿ ಹ್ಯಾ ಭುರ್ಗ್ಯಾಂಕಡೆ ಕೊಂಗ್ಲಿಶ್ ಕಾಂತಿಚೆ ಪಡ್ತಾ. ಡಾಡಾ ಆನಿ ಮಾಮ್ಮಾ ಬಚಾರಾಕ್ ಗೆಲ್ಲ್ಯಾ ವೆಳಾರ್ ಪೊಕ್ರಿ ಸನ್ನು ತೊರಾಂ ಜಡಂವ್ಯಾಖಾತಿರ್ ಆಂಬ್ಯಾಚಾ ರುಕಾಕ್ ಫಾತೊರ್ ಉಡಯ್ತಾನಾ ತಾಚೊ ‘ಆಬಾ’ ಅಶೆಂ ಚತ್ರಾಯ್ ದಿತಾ:

“ನೊ ಪುತ್ತು ನೊ, ನೊ ಫಾತೊರ್ ಉಡಯಿಂಗ್... ಪಾಕ್ಯಾಚೆಂ ನಳೆ ಪುಡ್ಪುಡಿಂಗ್....!”

ಆನಿ ತಾಂಚಿ ಗ್ರ್ಯಾನಿ ರಾಂದ್ಚಾ ಕುಡಾಂತ್ ಕಾಮಾರ್ ಪಡ್ಲ್ಯಾ. ನಾತ್ ಮುನ್ನಿ ಟಿವಿ ಭಿತರ್ ರಿಗ್ಲಾಂ, ತವಳ್ ನಾನಾ ತಾಕಾ ಆಪವ್ನ್ ಅಶೆಂ ಮ್ಹಣ್ತಾ:

“ಕಮ್ ಮುನ್ನಿ, ವೆಗಿಂ ವೆಗಿಂ ಕಮ್ ರನ್ನಿಂಗ್... ಕಾಯ್ಲರ್ ಭಾಕ್ರಿ ಕರ್ಪೊಲಿಂಗ್.....!”

ಭುರ್ಗಿಂ ಜಾಲ್ಯಾರಯಿ ಭಾರಿಚ್ ಮೊಗಾ-ಮಯ್ಪಾಸಾಚಿಂ.

“ನಾನಾ ಆಯ್ ಲಾಯ್ಕ್ ಶೆಯೊ, ಆಯ್ ಲಾಯ್ಕ್ ಪತ್ರಾಡೆ, ಮೇಕ್ ಸ್ವೀಟ್ ಮುಟ್ಟಿಂ, ನಾನಾ...”

ಆಜಿ ಅಶಿ ಜಾಪ್ ದಿತಾ: “ಟುಮೊರೊ ಆಯ್ ಮೇಕ್ ಪೊಣ್ಣಾಚೊ ಪಾತೊಳ್ಳೊ ಸನ್ನು, ತಾಚ್ಯಾ ಪೊರ್ವಾಂ ಯೂ ದಾಂಬಿಂಗ್ ಶೆಯೊ, ಮುನ್ನಾ...ಮಾಗಿರ್ ಆಯ್ ಮೇಕ್ ಸುಕ್ರುಂಡೆ, ಕಾಯ್ಲೊಳ್ಳೊ, ಗೋಳಿಬಜೆ ಆನಿ ಬಿಸ್ಕುಟ್ ಆಂಬಡೆ...”

“ಹೋ, ಹಾವ್ ಸ್ವೀಟ್ ನಾನಾ” ದೊಗಾಂಯಿ ತಿಕಾ ಪೊಟ್ಟುನ್ ಧರುನ್ ಕೀಸ್ ದಿತಾತ್


ಹಾತಾಂತ್ ಧಾರಾಳ್ ಪಯ್ಲೆ ಜಾತಾನಾ, ಮನ್ಯಾಚಿ ಜಿಣೆಯೆ ರೀತಯಿ ಬದಲ್ತಾ ಎಲ್ಲಾ ಮಾಂಡ್ಲ್ಯಾಚೊ ರಂಗ್ ಬದ್ಲಾಲ್ಲೆಪರಿ. ಗಾಂವಾಂತ್ ವ್ಹಾಳ್ಚೆ ಭಾಜಿಯೆಚ್ಯಾ ಮಾಟ್ವಾ ಲಾಗ್ಸಾರ್ ವಾ ತೆಂಡ್ಲ್ಯಾಚಾ ಮಾಟ್ವಾಕಡೆ ಮಾತಿಯೆಚಾ ಭಾಣಾಂತ್ಲೆಂ ಉದಕ್ ನ್ಹಾವ್ನ್ ಆಸ್‌ಲ್ಲ್ಯಾಂಕ್ ಆಜ್ ಗೀಜರಾ ಥಾವ್ನ್ ವ್ಹಾಳ್ಚ್ಯಾ ಉಬ್ ಉದ್ಕಾಚಿ ಸವ್ಲತಾಯ್ ಮೆಳ್ತಾ. ಬಾಂಯ್‌ಚಾ ಬೊಂಡ್ಲ್ಯಾಚಾ ಉದ್ಕಾ ತಸಲ್ಯಾ ನಿತಳ್ ಉದ್ಕಾನ್ ತಾನ್ ಬಾಗಂವ್ಚ್ಯಾಂಕ್ ಆಜ್ ‘ಮಿನರಲ್ ವೊಟರ್’ ಪಿಯೆಂವ್ಚೆಂ ಭಾಗ್ ಫಾವೊ ಜಾಲಾಂ.

ಮಾಯ್‌ಭಾಶೆಚೊ ಮೋಗ್ ಮಲೆಯಾಳಿ ಲೊಕಾಥಂಯ್ ಪಳೆಂವ್ಕ್ ಜಾಯ್. ದೋಗ್ ಜಣ್ ಮಲೆಯಾಳಿ ಭೆಟ್ಲ್ಯಾರ್ ‘ಆಂಡುಗುಂಡು’ ಸುರು. ಪುಣ್ ದೋಗ್ ಜಣ್ ಕೊಂಕ್ಣಿ ಕ್ರಿಸ್ತಾಂವ್ ಮೆಳ್ತೆತ್ ತರ್ ‘ಹಾಯ್, ಹಾವ್ ಡು ಯೂ ಡೂ?’

ಗಲ್ಪಾಚೆಂ ಉದಕ್ ಸಂಪಾತ್ ಜಾಲ್ಯಾರ್ ಪರತ್ ‘ಅದು ಇದು ಮಾಮ್ಮಿಚೊ ದೂದು’ ಮ್ಹಣ್ಚೆ ದೀಸ್ ಚಡ್ ಪಯ್ಸ್ ನಾಂತ್ ಆಮ್ಚೆ ಕೊಂಗ್ಲಿಶ್ ಪಿಳ್ಗಕ್.




WORLD KONKANI LIBRARY







Accn No: 000221




With Best Complements from :



 www.daijiworld.com 


 www.maaibhaas.com 



With Best Complements from :

ಹಾಸ್ಯ, ಕವಿ ಸಿಜೈಸ್ ತಾಕೋಡೆಚ್ಯಾ 'ಹಾಯ್ ಹಾಯ್ ದುಬಾಯ್' ಪುಸ್ತಕಾಕ್
ಸರ್ವ್ ಬರೆಂ ಮಾಗ್ತಾಂವ್ :

- ಕ್ಲೆಮೆರಿಟ್ ರೋಬೊ ಆರಿ ಕುಟಾಮ್ - ಮುರಿಬಯ್
- ವಿನ್ಸೆರಿಟ್ ಮಿನೇಚಿಕ್ ಆರಿ ಕುಟಾಮ್ - ಸಾಕಿಪಾಕಾ(ಮುರಿಬಯ್)
- ಜೆರಿ ಕ್ರಾಸ್ತಾ, ದುಬಾಯ್
- ಜ್ಜೇರಿ ರೊಪ್ರಿಗಸ್, ದುಬಾಯ್
- ರೆನ್ರಿ ವಿರಿಕೊ, ದುಬಾಯ್
- ಗಿಲ್ಬರ್ಟ್ ಆರಾನ್ಸಾ, ದುಬಾಯ್



GYPSUM - PARTITIONS, CEILINGS, LIGHT FIXTURES, VENETIAN BLINDS, VERTICAL BLINDS,

WALL COVERINGS, FLOORING, CARPENTRY, PAINTING, ELECTRICAL, INTERIOR DECORATION

Tel : 0097 14 231917, Fax : 0097 14 281917, PO Box : 48824, Dubai, UAE



With Best Complements from :



RELIABLE FABRICATORS LLC

**ENGINEERS, DESIGNERS & CONTRACTORS FOR
STRUCTURAL & NON STRUCTURAL STEEL AND
ARCHITECTURAL & MISCELLANEOUS STAINLESS
STEEL FABRICATION WORKS**

Managing Partner : James Mendonca

P.O. Box : 16648, Al Awir Industrial Area, Dubai, UAE

Tel : 04-3332354 / 3332399, Email : relfab@emirates.net.ae



MIDDLE EAST FACTORY LLC

**ENGINEERS, DESIGNERS & CONTRACTORS FOR
STRUCTURAL & NON STRUCTURAL STEEL AND
ARCHITECTURAL & MISCELLANEOUS STAINLESS
STEEL FABRICATION WORKS**

Managing Partner : Shobha Mendonca

P.O. Box : 25401, Al Quoz Industrial Area, Dubai, UAE

Tel : 3387767, Fax : 3387780, Email : meffab@emirates.net.ae



With Best Complements from :

ಉಲ್ಲಾಸ

ಕೊಂಕ್ಷಿ ಹಾಸ್ಯ ಸಾಹಿತ್ಯಾಕ್ ನವೊ ಜೀವ್ ದಿಲ್ಲಾ,

ಸಿಜೈಸ್ ತಾಕೊಡೆಚ್ಯಾ "ಹಾಯ್ ಹಾಯ್ ದುಬಾಯ್"

ಪುಸ್ತಕಾಕ್ ಸರ್ವ್ ಬೊರೆಂ ಮಾಗ್ತಾಂವ್.

ಲೀಕಾರ್ಡ್ ಮೊರಾಸ್, ತಾಕೊಡೆ, ಬಾಕ್ರೇಯ್ನ್

With Best Complements from :

ಉತ್ತಮ ಉತ್ತಮನಿ ಸಾಕ್ರಿಖಡೆ

ವಾಂಟುನ್ ಆಸಾ

ಸಿಜೈಸ್ ತಾಜೊಡೆ

ಸಿಜೈಸಾಚ್ಯಾ

ಸಾಹಿತಿಕ್ ಮಿಸಾಂವಾಕ್

ಸಂಪೂರ್ಣ್


ಸಹಕಾರ್ ಭಾಸಾಯ್ತಾತ್



خدمات المزروعى وكليفير للسيارات
AL MAZROUI & CLEVY
A U T O S E R V I C E S


CLEVY LEO RODRIGUES

Managing Director



ಯುವಜನಾಂಕ್ ಆನಿ ಲ್ಲಾನಾ ವ್ಹಡಾಂಕ್
ಜಾಣ್ವಾಯೆಚೆಂ ಆನಿ ಮನ್ಶಾಮೊಲಾಚೆಂ
ನಿತಳ್ ಆನಿ ಸುಡಾಳ್ ವಾಚಾಪ್ ದಿಂವ್ಚೆಂ
ಮಾಲ್ಟಡೆಂ ಪತ್ರ್, ಸಳ್ವಟೆಂ ಪತ್ರ್

ಕೊರಿಕ್ಲೆರಿಕ್ಲೆರಿ ಭಾರಿಗ್ರಾಕೆರಿ ಪತ್ರ್,



MITHRA
Konkanni Weekly

ಮಿತ್ರ

ಹನ್ನಾಸಾವ್ಯಾ ವರ್ಸಾಂತ್

ಮ್ಹಜೆಂ ಪತ್ರ್...


ನಿತಳ್ ಆನಿ ನಾಜೂಕ್ ಛಾಪೊ
ಆಮ್ಚೆ ನಾಮಾಜೆಕ್ ಗರ್ಜ್ ಆಸ್ಚಿಂ ಲೇಖನಾ
ರಂಗ್ ರಂಗಾಳ್ ಜಿಂತ್ವಾಜಿಂ ಅಂಕಣಾ
ನಾಂಕಳ್ ಕಾಣಿ, ಕಾಣಿಯೊ ಆನಿ ಕವನಾ
ವರ್ಸಾಕ್ ಫಕತ್ ರು. 200/- ವರ್ಗಣಿ

ಆಜ್ಞಾಚ್ ವಾಚುನ್ ಕಾಡಾ


ಫಿರ್ಗಜ್ ಪತ್ರಾಂ, ಸೊವಿನಿಯರ್, ಹ್ಯಾಂಡ್‌ಜಲ್ಲಾಂ, ಪೋಸ್ಟರಾಂ, ಇನ್ವಿಟೇಶನಾ,
ರೆಜಿಸ್ಟ್ರೆ ಆನಿ ಹೆರ್ ಖಂಚ್ಯಾಯಿ ಛಾಪ್ಯಾಖಾತಿರ್ ತುಮಿ ಆಮ್ಚೆಲಾಗಿಂ ಕೆದಾಳಾಯೀ ಯೆವ್ಗೆತ್.

ಸಂಪರ್ಕ್ ಕರಾ:

ಮಿತ್ರ ಕೊಂಕ್ಣಿ ಹಫ್ತಾಳೆಂ
ಸಾಂಗಾತಿ ಮೀಡಿಯಾ, ನಂ.23, ತಿಪ್ಪಿ ಮಾಳಯ್
ಎಂಪೋರಿಯಮ್ ಕೊಂಪ್ಲೆಕ್ಸ್, ಕಂಕ್ನಾಡಿ - 2.
ಫೋನ್: 0824- 5513871



With Best Compliments from :



Alexander Prashanth Menezes

Inish Alexander Menezes

Baby Anoushka Larysa Menezes

With Best Complements from :



HARBOUR SHIPPING COMPANY (L.L.C.)

General Agents

Freight Forwarders

Air & Sea Freight

P.O. Box : 36368, Dubai, UAE


Tel : 3962605 Fax : 3962607

Email : harbours@emirates.net.ae

Returned
on



With Best Complements from :



QATAR META COATS

Complete Solutions...

with Innovative products & Technical Expe

**A Leading Name in the Global Market for
Aluminium, Steel Structure and Paints**

Tel: (+974) 4604335 / 4602005, Fax: 4604234

P. O. Box 12006, Doha, Qatar

Web: www.qatarmetacoats.com



WORLD KONKANI CENTRE
LIBRARY
SHAKTHINAGAR D. K.



Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**



ಭ್ರಾನ್ಸಿಸ್ ಫೆರ್ನಾಂಡೀಸ್ ಕಾಸ್ಸಿಯಾ ಆನಿ ಕುಟಾಮ್, ದುಬಾಯ್



ಸಾಹಿತ್ಯ ಶಿಲಾಂಕ ಸಿಫ್ಟ್ ತಾಕೊಡೆ

ಕಾದಂಬರಿ

*ಪತ್ತೇದಾರಾಚೆಂ ಸಾಹಸ್ *ಖುನಿಯೆಗಾರಾಚೆ ಖುನ್
*ಸಿಪ್ಪರ್ ಶೋಭಾ (ಹೆರೊಲ್ಪಿಯುಸ್)

ಕತಾ ಸಂಗ್ರಹ್

*ದುಕಾಂ (ಗೊಂಯ್‌ಚಿ ಪ್ರಶಸ್ತಿ)

ಕವಿತಾ ಸಂಗ್ರಹ್

*ಇಜ್ಮೊಲಾಚಿ ವಾಟ್ಲಿ

ಅನುವಾದಿತ್

*ವೇಕ್‌ಫಿಲ್ಡಾಚೊ ವಿಗಾರ್ *ಡೊನ್ ಕ್ವಿಕ್ಸೊಟ್ *ಜೇವನ್-ತುಫಾನ್
*ಆಬೊಲಿನಾ *ಪೆರಿಸ್

ಧರ್ಮಿಕ್

*ಇಂಡಿಯಾಚೊ ಆಪೊಸ್ತಲ್ *ಆಧುನಿಕ್ ಖುರ್ಸಾವಾಟ್ *ಪಿಡೆಸ್ತಾಂಚಿ ಖುರ್ಸಾವಾಟ್

ಹಾಸ್ಯ ಸಂಗ್ರಹ್

*ಪುಗಟೊ *ಪೊಕಣಾಂ *ಗ್ರಹಚಾರ್ *ಸುರ್ದುರೊ *ಕುಚಿಲ್ಯೊ
*ಮಸ್ಕಿರೊ *ಚಿರ್‌ಮುಲ್ಯೊ *ಹಾಯ್ ಹಾಯ್ ದುಬಾಯ್

ಸಂಪಾದಿತ್

*ರವಿ ಆನಿ ಕವಿ *ಉಲೊ ಆನಿ ರೈಲೊ *ಪಾಂಚ್ ಪಾಕ್ಲೊ
*ಸಾತ್ ಸಾಳ್ಕಾಂ *‘ದಿವೊ’ ದುಬಾಯ್ ವಿಶೇಸ್ ಅಂಕೊ

ನಾಟಕ್

*ನಾಕಾ ಮ್ಹಾಕಾ ಕಾಚಾರ್ *ಪಿತುಳ್ (ಗೊಂಯ್‌ಚಿ ಪ್ರಶಸ್ತಿ) *ಜೆರ್ನಿ ಮಿರ್ಸಾಂಗ್
*ಡಾಯನಾ *ತುಂ ಕಾಳ್ಜಾಚ್ಯಾ ಗೊಂಡ್ಯಾ ಮ್ಹಜ್ಯಾ *ಮರಿ ಮಾಗ್ತಲೆನ್ (ಧರ್ಮಿಕ್)
*ಧರ್ಮ್‌ಧರ್ಮ್‌ಧರ್ಮ್ (ಅನುವಾದಿತ್) *ಚ್ಯಾರ್ ದಿಸಾಂಚೊ ಸಂಸಾರ್

ಹಾಸ್ಯ ನಾಟ್ಯಾಳೆ

*ಭಾಡ್ಯಾಚಿ ಬಾಯ್ಲ್ *ಮ್ಹಾಕಾ ಪುರೊ *ರಾನ್ ದುಕೊರ್ *ಕುಟ್ಮಾಚೊ ತೇರ್ಸ್
*ಗೊಂಗೊ *ಕುಬೆ ಮುಟ್ಟಿಂ *ಎಕ್ಲೆಂ ಎಕ್ಸುರೆಂ *ಹಾಸ್ಟೆಂಗೀ ರಡ್ಡೆಂ? *ವೀರಪ್ಪನ್

ಸಂಪಾದಕೀಯ್ ವಾವ್ರ್

*ಸಹ ಸಂಪಾದಕ್- ‘ರಾಕ್ಲೊ’ *ಸಂಪಾದಕ್- ‘ಕಾಣಕ್’ *ಸಂಪಾದಕ್- ‘ಉಮಾಳೊ’

ಪ್ರಶಸ್ತಿ-ಪುರಸ್ಕಾರ್

*ಕೊಂಕಣಿ ಭಾಶಾಮಂಡಳ್, ಗೊಂಯ್ ಸಾಹಿತ್ಯ ಪ್ರಶಸ್ತಿ (1977)
*ಕೊಂಕಣಿ ಭಾಶಾಮಂಡಳ್, ಗೊಂಯ್ ನಾಟಕ್ ಪ್ರಶಸ್ತಿ (1981)
*ದಾಯ್ಜಿ ದುಬಾಯ್ ಸಾಹಿತ್ಯ ಪುರಸ್ಕಾರ್ (2000)

ವಿಜೇತಾ ಪ್ರಕಾಶನಾಚೆಂ ಪುಸ್ತಕ್